

Osmania University Library

Call No..M.84.....T 53 S.....

Name of Book स्त्रीजीवन विषयक

Name of Author दिक्क कमलावती

UNIVERSAL
LIBRARY

OU_192292

UNIVERSAL
LIBRARY

मि मातुश्री जमनाबाई स्मारक ग्रंथमाला पुष्प १ ले

स्त्री-जीवनविषयक कांहीं प्रश्न

सौ. कमलाबाई टिळक, एम्. ए.

व्हीनस बुक स्टॉल

पुणे शहर

प्रथमावृत्ति : ऑगस्ट १९४०
प्रती १०००

किंमत रु. २-१२-०

मुद्रक :—वि. गं. केतकर, लोकसंग्रह छापखाना, ६२४ सदाशिव पेठ, पुणे.
प्रकाशिका :—सौ. कमलाबाई टिळक, एम्. ए., शेवंतीबाग, कॅपरोड, बडोदे.

विज्ञापना

आपल्या देशी भाषांतील साहित्याची अभिवृद्धि करण्याच्या सदुद्देशाने, पतितपावन कै. श्रीमंत सरकार महाराजसाहेब सर सयाजीराव (तिसरे) गायकवाड, सेनावासखेल समशेरबहादूर, जी. सी. आय्. ई., एल्.एल्. डी. यांच्या आज्ञेनुसार कै. श्रीमंत मातुश्री महाराणी जमनाबाईसाहेब यांच्या पुण्यस्मृतिप्रीत्यर्थ एक ग्रंथमाला प्रसिद्ध करण्याचे ठरविण्यांत आले होते.

तदनुसार श्रीमती सौ. कमलाबाई टिळक, एम्.ए. यांकडून तयार करविण्यांत आलेले “स्त्री-जीवनविषयक कांहीं प्रश्न” नामक पुस्तक “श्री मातुश्री जमनाबाई स्मारक ग्रंथमालेचे” प्रथमपुष्परूपाने प्रसिद्ध करण्यांत येत आहे.

भाषांतर शाखा
प्राच्य विद्यामंदिर,
बडोदे.
ता. २२-७-४०

भा. प्र. कोठारी
भा. मदतनीस

ज्यो. मा. मेहता
विद्याधिकारी
बडोदे राज्य

अनुक्रमणिका

पृष्ठें

प्रकरण १ लें	पूर्वी व आतां	१- १३
१-४ वेदकालीन स्त्रियांचा समाजांतील दर्जा; ४-१० स्मृतिकालीन स्त्रियांची अधोगति; १० बौद्ध धर्माचा काल; ११ मुसलमानांचें गंडांतर; १२-१३ ब्रिटिश अमलाखाली.		
प्रकरण २ रें	बालविवाह	१३- २४
१३-१५ वेदकालीन प्रौढ विवाहाची प्रथा; १५-१६ स्मृतिकालीन रूढि; १६-२२ ब्रिटिश अमलाखाली झालेल्या बालविवाह प्रतिबंधक चळवळीचा उद्गम; संमतिवयाचा कायदा; २२-२४ सारडा कायदा.		
प्रकरण ३ रें	गतभर्तृकांचा प्रश्न	२४- ३५
२४-२७ वेदकालीन विधवाविवाहाचें विहितत्व; २७-३० विधवाविवाहाचा लोप; सतीची चाल; ३०-३४ ब्रिटिश अमलाखालील विधवाविवाहाचा कायदा; ३४-३५ विधवांच्या शिक्षणसंस्था.		
प्रकरण ४ थें	स्त्रियांचा शारीरिक न्हास	३६- ४९.
३६-३८ बालपत्नी व बालमाता यांची शारीरिक हानि; ३८-४० बालविवाह प्रतिबंध; ४०-४२ संततिनियमन, शिशुसंगोपन या शास्त्रांची माहिती पसरविण्याची आवश्यकता; ४२-४३ मुलींना सक्तीचें शारीरिक शिक्षण; ४३-४६ बालहितसंरक्षक केंद्रे; ४६-४९ मातृहितसंरक्षक केंद्रे; प्रसूतिगृहे.		

प्रकरण ५ वें संततिनियमन ४९- ६५

४९-५० संततिनियमनावरील आक्षेप; ५० नशीवावरची अधश्रद्धा; ५१-५२ संयमाची शक्याशक्यता; ५२-५४ अप्रत्यक्ष भ्रूणहत्येची सनातनीना वाटत असलेली भीति; ५४-५५ वंशविच्छेदाचा बागुलबुवा; ५५-५७ संतति-नियमनाचें शास्त्र व साधनें समाजांतील खालच्या थरापर्यंत पोचविण्याची आवश्यकता; ५७-६० स्वैराचाराचा बाऊ; ६०-६३ मातृपद स्वेच्छेनें स्वीकारण्याचा स्त्रीचा हक्क; ६३-६५ कृत्रिम गर्भपात व रशिया.

प्रकरण ६ वें विवाहविच्छेद ६६- ८४

६६-६८ परित्यक्ता स्त्रीची दीनावस्था; ६८ इतर राष्ट्रां-तील घटस्फोटाचा कायदा; ६९-७१ मुसलमानी कायदा; ७१-७३ पारशी व ख्रिस्ती कायदा; बडोदे संस्थानांतील कायदा; ७३-७५ हिंदु सनातनींचा घटस्फोटाचा तीव्र विरोध; ७५-७६ घटस्फोटाविरुद्ध घेण्यांत येणारे आक्षेप; ७६-७९ विवाहबंधनाचें शैथिल्य; ७९-८२ संततीचें भवितव्य; ८२-८३ घटस्फोट घेतलेल्या स्त्रीची अगतिकता; ८३-८४ डॉ. देशमुखांचें घटस्फोटविषयक विल.

प्रकरण ७ वें विवाहसंस्थेचें स्वरूप ८४-१०६

८४-८६ विवाहसंस्थेचें भवितत्व; ८६-८९ बहुपत्नीकत्व; सांघिक विवाह; ९० विवाहसंस्थेचें धार्मिक स्वरूप; ९०-९३ विवाहसंस्थेचे उद्देशः—स्वैराचार नियंत्रण; संतति-हित-साधन; ९४-९८ पाश्चात्य देशांत विवाहसंस्थेचा उडालेला बोजवारा; ९८-१०० प्रीतिविवाह अयशस्वी कां होतात ? १००-१०२ विवाहाचें मूल स्वरूप; १०२-१०६ अर्थप्रधान समाजांत विवाहसंस्थेचें झालेलें विडंबन.

प्रकरण ८ वें स्त्रीशिक्षण १०६-१३३

१०६-१०९ ब्रिटिश अंमलापूर्वी व नंतर; १०९-११२ इंग्रजांनीं आंखलेल्या शिक्षणयोजनेंत स्त्रीशिक्षणाची पिछेहाट; ११२-११४ तरुण सुधारकांची स्त्रीशिक्षण-विषयक चळवळ; ११४ पंडिता रमाबाई; ११५ सेवासदन; ११५-११८ स्त्रीशिक्षणाची प्रगति; ११८-१२३ प्राथमिक शिक्षण; १२३ प्रौढ शिक्षण; १२४-१२५ धंदेवाईक शिक्षण; १२५-१३३ स्त्रियांचें दृढ्यम व उच्च शिक्षण; सहशिक्षण; स्त्रियांसाठीं अभ्यासक्रम पुरुषांहून भिन्न आखावे काय ?

प्रकरण ९ वें स्त्रियांचे कायदेशीर हक्क १३३-१५८

१३३-१३६ हिंदु लॉ; १३६-१४९ एकत्र कुटुंबपद्धतींत स्त्रीवर होणारा अन्याय; १४९-१५१ विभक्त कुटुंबांतील स्त्रियांचे कायदेशीर हक्क; १५१-१५३ बडोदे संस्थानां-तील उदार कायदा; मलबार व त्रावणकोर येथील वारसा हक्काचा कायदा; १५३-१५४ स्त्रीधन; १५४-१५५ स्त्रियांचें स्वकष्टाजित धन; १५६-१५८ दत्तक घेण्याचा हक्क.

प्रकरण १० वें स्त्रियांचे कायदेशीर हक्क (पुढें चालू) १५९-१७८

१५९-१६१ मध्ययुगीन हिंदुस्थानांतील स्त्रियांचे राजकीय हक्क; १६१ मुसलमानी व ब्रिटिश अमल; १६२-१६५ मताधिकारासाठीं चळवळ; १६५-१६८ इंग्लंडमधील सफरेजेट्स; १६८-१६९ अन्य राष्ट्रांतील चळवळी; १६९-७० मत हें साधन, साध्य नव्हे; १७०-१७८ नवीन सुधारणांखालीं स्त्रियांना मिळालेल्या मताधिकाराचें स्वरूप.

प्रकरण ११ वें स्त्रिया व नीतिमत्ता १७८-१९५

१७८-१७९ पतित स्त्रियांचा प्रश्न; १८०-८१ इंग्लंडमध्ये एतद्विषयक झालेली चळवळ; १८१-१८४ संसर्गजन्य रोग-

विषयक कायदे व दुटप्पी नीतिनिकष (Double Standard of Morality); १८४-१९१वेश्याव्यवसाय; १९२-१९५ स्त्रिया व मुलें यांचा अनैतिक व्यापार (Traffic in Women and Children).

प्रकरण १२ वें . . . कामगार स्त्रियांचा प्रश्न १९५-२११

१९५-१९६ श्रमजीवी स्त्रियांचा प्रश्न; १९६-१९७ औद्योगिक क्रांति; १९७-२०१ हिंदी स्त्रीपुरुष मजुरांची स्थिति; २०१-२०४ स्त्रीमजुरांची दुःखें व उपाययोजना; २०४-२०६ इंग्लिश स्त्रीमजुरांची हकीकत; २०६-२०८ रशियांतील सुधारणा; २०८-२११ हिंदी मजुरांची स्थिति सुधारण्याचे मार्ग.

प्रकरण १३ वें . . . पडदा २१२-२२४

२१२-२१३ पडद्याच्या रुढीचा उगम; २१४-२१८ या रुढीमुळे होणारी स्त्रियांची शारीरिक, मानसिक व आर्थिक हानि; २१८-२१९ समाजाचा नैतिक अधःपात; २२०-२२२ या रुढीचा वीमोड होण्यासाठी संघटित प्रयत्नाची आवश्यकता; २२२-२२४ राष्ट्राचा अंतिम फायदा.

करण १४ वें . हिंदी स्त्रिया व आर्थिक स्वातंत्र्य २२४-२४७

२२४-२२५ जर्मनीतील प्रतिगामी धोरण; २२५ मानवेतर सृष्टि; २२५-२२८ संसारांतील स्त्रीचा दुय्यम दर्जा; २२८-२३१ आर्थिक भागीदारीची अशक्यता; २३१-२३४ स्त्रीची स्वधारणाविषयक अक्षमता; २३४-२३५ आर्थिक स्वातंत्र्याची सुरुवात; २३५-२४० मातृपदाची जबाबदारी; २४०-२४४ गृहिणीपद व आर्थिक स्वातंत्र्य; २४४-२४५ रशियानें केलेली सुधारणा; २४५-२४७ स्त्रियांना करता येण्याजोगे धंदे.

प्रकरण १५ वें पश्चिमेकडे २४८-२६७

२४७-२४८ स्त्रीस्वातंत्र्याच्या चळवळीचे उद्देश;
 २४८-२५१ समान हक्क; २५१-२५२ मानववंशाच्या
 प्राथमिक अवस्थेंतील स्त्रियांची स्थिति; २५३-२५४
 सुधारणेचें युग; २५४-२५६ स्पार्टन, हिब्रु व रोमन स्त्रिया;
 २५६-२५७ सरंजामी पद्धतीखालीं; २५७-२५९ (रेने-
 सान्स) पुनरुज्जीवनाचा काल; २५९-२६० फ्रेंच राज्य-
 क्रांति व रोमॅंटिक मुव्हमेंट (Romantic Movement);
 २६१-२६४ स्वातंत्र्यप्राप्ति व तिची फलश्रुति; २६४-२६५
 स्त्रीस्वातंत्र्यवादी पक्षांतील दोन तट; २६५-२६७प्रतिक्रिया.

प्रकरण १६ वें उपसंहार २६८-२७३

२६८-२७१ स्त्रीस्वातंत्र्याच्या चळवळीविरुद्ध पहिला आक्षेप
 ही चळवळ भांडवलशाहीचें पिल्लु आहे; २७१-२७३
 दुसरा आक्षेप व त्याचें निरसन; २७३ स्त्रियांचें समाजांतील
 इष्ट स्थान.

स्त्री-जीवनविषयक कांहीं प्रश्न

प्रकरण १ ले : : :

..... पूर्वी व आतां

श्रीमती सरोजिनी नायडू यांनी १९०६ साली केलेल्या आपल्या एका भाषणांत असे उद्गार काढले होते की, “ विसाव्या शतकांत मभास्थानीं उभें राहून आम्ही स्त्रीशिक्षणासाठीं आक्रोश करावा, ही सकृद्दर्शनी किती अचंब्याची गोष्ट आहे ? इसवी सनापूर्वी अडीच हजार वर्षे भारतीय स्त्रिया उच्च संस्कृतीच्या कळसामें पोचल्या होत्या; आणि आज—आज चार हजार वर्षांनंतर भारतीय स्त्रियांना शिक्षण द्या—नुमतें प्राथमिक शिक्षण तरी द्या, असा आम्ही कंठशोष करीत आहों ! ”

काय ही अनुकंपनीय पुच्छप्रगति ! ज्या वेळी इतर देशांतील गनटी स्थितींत असलेल्या समाजांतील स्त्रिया भारवाहक पशूंचे जीवन कंठीत होत्या, त्या वेळी भारतीय समाजांत मुलभा, गार्गीमारख्या अनेक स्त्रिया, पुरुषांच्या बरो बरीनें कर्ममार्ग व ज्ञानमार्ग अवलंबीत होत्या; आणि आज, इंग्लंड-रशियादि देशांत स्त्रिया या पुरुषांच्या धर्मार्थादि व्यवहारांत गव्याखऱ्या सहचारी बनल्या आहेत, व भारतीय स्त्रिया केवळ भारवाहक होऊन राहिल्या आहेत. कोणाही विचारवंत मनुष्यास हा विपरीत प्रकार पाहून खेद वाटल्याशिवाय राहणार नाही, व हें असें कां व कसें झालें याची लुटपुट मनांतून जाणार नाही. भारतीय स्त्रियांचा हा असा अधःपात चार हजार वर्षांत कमकमा होत गेला हें आपण थोडक्यांत पाहूं.

वेदकालीं स्त्रियांचा दर्जा किती उच्च होता, हें एकाच गोष्टीवरून अजमावतां येईल. ती म्हणजे आर्यांची देवविषयक कल्पना. आर्यांच्या दैवतांत देवतांची प्रामुख्याने गणना केली पाहिजे. किती तरी वैदिक ऋचांतून या देवतांना आर्यांनी आळवले आहे. शिवाय अखिल सृष्टीच्या आद्य तत्त्वाच्या

कल्पनेंतही स्त्रीतत्त्वाला वरोवरीनें स्थान देण्यांत आलें आहे. प्रकृतियुक्त परमेश्वर अर्धनारीनेटेश्वर हा विश्वाचा निर्माता, शास्ता व वाता आहे. कुठल्याही देवाला, स्त्रीतत्त्वावांचून, शक्तीवांचून, आर्यांच्या मताप्रमाणें मुळीं पूर्णताच येत नाही. वेदकालीन इन्द्राणी एके ठिकाणीं, मोठ्या अभिमानानें म्हणते, “देवहो, इन्द्राच्या मोठेपणाचें मूळ कशांत आहे? माझ्या ठिकाणीं आहे ते. मी सर्व शक्तिमान् आहे. माझ्या पत्नीनें माझें सामर्थ्य ओळखून असावें!”

कोठें ही वेदकालीन स्वसामर्थ्याची जाणीव व आत्मविश्वास व कोठें विसाव्या शतकांतल्या परिस्थितीनें दुबळ्या झालेल्या, व्यक्तित्व, माणुसकी गमावून बसलेल्या, अज्ञानी, भारभूत वाटणाऱ्या परावलब्धी स्त्रिया! आपणांस वैदिक धर्मीय म्हणवणारे हिंदु आज आपल्या वेदांगभूत धर्म विसरून गेले आहेत. ‘न मातुः परं देवतम् ।’ असा तोंडाने पोकळ जप मात्र ते करतात; पण प्रत्यक्ष व्यवहारांत मात्र या देवतांच्या नशीबी, अज्ञान, अवमान व पारतंत्र्य यांची रंगटारपूजा असते.

वेदकालीं स्त्रियांना मान होता, कारण त्यांना पुरुषांप्रमाणेंच तेव्हां स्वतंत्र बौद्धिक व आत्मिक जीवन होतें. या जीवनाला आवश्यक असें उच्च दर्जाचें शिक्षण, त्यांना मुलांच्या वगेवरीनें मिळें. मुलींचें मुलांप्रमाणेंच उपनयन होत असे. उपनयनानंतर शिक्षणाचा काळ सुरू होई. स्त्रीविद्यार्थिनीचे दोन गट अमत्. सद्योद्राहा व ब्रह्मवादिनी. पहिल्या प्रकारच्या विद्यार्थिनी सोळाव्या वर्षापर्यंत शिक्षण घेऊन मग अनुरूप पतीशीं विवाहित होत.

ब्रह्मचर्येण कन्या युवानं विन्दते पतिम् । — अथर्ववेद

(ब्रह्मचर्याच्या काळांत योग्य शिक्षण घेतल्यानें मुलीला योग्य नवरा मिळतो.)

वैदिक स्तोत्रे व नित्यनेमित्तिक कृत्यांना लागणारीं सूत्रें त्या मुखोद्गत करीत. शूद्रांप्रमाणें स्त्रियांना वेदाधिकार व ज्ञानाधिकार नाही ही दुष्ट कल्पना त्या वेळीं अस्तित्वांत आली नव्हती. पुरुषांप्रमाणेंच स्त्रिया सांजसकाळ संध्या करीत. विवाहानंतर गृहस्थाच्या जीवनांत, पत्नीचें स्थान फार उच्च असे.

अयज्ञीयो वैष योऽपत्नीकः । — शतपथ ब्राह्मण

पत्नीशिवाय गृहस्थाच्या, यज्ञ ज्याचा प्राण असा वैदिक धर्म अपुरा राही. यज्ञामध्ये पत्नीचा फार महत्त्वाचा भाग असे. सामवेदांतील भाग गाणें, यज्ञीय

तांदूळ कुठणें, यज्ञीय पशूला स्नान घालणें, वेदीच्या विटा रचणें, वगैरे कामें तिलाच करावयाचीं असत. सूत्रकालापर्यंत, म्हणजे इसवी सनापूर्वी पांचशें वर्षांपर्यंत पति बाहेर गांवी गेला असतां, पत्नीला यज्ञकर्म करण्याची परवानगी असें. फक्त स्त्रियांनीं करावयाचे असेमुद्धां सीता, रुद्रवध्नी, रुद्रयाग वगैरे अनेक यज्ञ असत.

ब्रह्मवादिनी स्त्रिया आजन्म ब्रह्मचर्य पाळून वेदविद्येचा व ब्रह्मविद्येचा अभ्यास करीत. त्यांचा व्यासंग सद्योद्राहांपेक्षां अर्थातच जास्त दांडगा असे. षठ्णाशिवाय स्वतंत्र लेखनही त्या करीत. लोपामुद्रा, विश्ववारा, घोषा या विदुषींनीं रचिलेल्या ऋचा ऋग्वेदांत आढळतात. ब्रह्मयज्ञाच्या समर्थी संस्मरणीय अशा विद्वान् लेखक वर्गांत, सुलभा, मैत्रेयी, गार्गी, वाचकनवी या पंडितांचींही नांवां आहेत. दुर्दैवानें या स्त्रियांची ग्रंथसंपत्ति आज उपलब्ध नाही. वेद, पूर्वमीमांसा यावरोवर तत्त्वज्ञानाचाही अभ्यास स्त्रिया करीत. याज्ञवल्क्याची स्त्री तिच्या आत्मज्ञानविषयक पिपासेवद्दल प्रसिद्धच आहे. विदेही जनकाच्या दरबारांत जी आध्यात्मिक चर्चा चाले, त्यांत गार्गी अत्यंत प्रामुख्यानें भाग घेई; तिनें एका प्रसंगीं, याज्ञवल्क्यासारख्या विद्वानाला मुद्धां कुठित केलें होतें. स्वतंत्र ग्रंथरचना, आध्यात्मिक चर्चा, यांखेरीज पुरुषांप्रमाणेंच अध्यापनाचाही व्यवसाय स्त्रिया करीत. त्यांना उपाध्याया किंवा आचार्या अशी स्वतंत्र संज्ञा असे.

व्याप्रमाणें यज्ञांत, राजदरबारांत, समारंभांत स्त्रियांना पुरुषांच्या वरोवरीनें मान असे, त्याचप्रमाणें गृहांतही स्त्रीचें स्थान फार स्पृहणीय होतें. स्त्री, पुरुष व अपत्य या त्रिपुटीशिवाय, गृहस्थाला मुळीं गृहस्थत्वच येत नसे. स्वतंत्र व सुबुद्ध अशा स्त्रिया आपल्या बालकांच्या सर्वश्रेष्ठ गुरु समजल्या जात होत्या. “ हजार शिक्षकांपेक्षां पिता श्रेष्ठ; व त्यापेक्षां हजारपटींनी माता श्रेष्ठ गुरु समजावी, ” हें सुभाषित सर्वास ठाऊक आहेच. पण आतां तें नुसतें लोकांच्या तोंडांतच राहिलें आहे. प्रत्यक्ष व्यवहारांत तें गृहीत धरलेलें दिसत नाही; आणि वरोवरच आहे तें. स्वतःचें बालपण पूर्ण होण्याच्या पूर्वीच जी दुसऱ्या बालकांना जन्म देऊं लागते, ती बालिश, अर्धपक्व बुद्धीची, थकलेल्या देहाची व खुरटलेल्या मनाची माता, स्वतःच्या बालकांना त्यांच्या शरीर-मन-बुद्धीचा विकास करील, असें ओजस्वी शिक्षण कसें देऊं शकणार? वेदकालीं स्त्रियांचा शारीरिक

मानसिक व आत्मिक न्हास करणारा बालविवाह नव्हता. त्या आपल्या पसंतीने स्वयंवर, सोळाव्या सतराव्या वर्षी शिक्षण पूर्ण झाल्यावर करीत. विवाहानंतर पत्नी ही, पुरुषाचा इक्काचा गुलाम न बनता त्याची स्वरोस्वरीची सहधर्म चारिणी व सखी होई. वेदांतून घेतलेले, आपल्या विवाहपद्धतीतील मंत्र अभ्यासिले तर ही गोष्ट स्पष्ट होईल. विवाहमंगलाचा विधि सुरू असता, एके ठिकाणी उपाध्याय तिला म्हणतो,

सम्राज्ञी श्वशुरे भव सम्राज्ञी अधि देवषु ।

दुर्दैवाने ही पहिली लग्नगांठ जर मध्येच तुटली, तर वेदकालीन स्त्रीला दुसरा अनुरूप सहचर निवडण्याची परवानगी होती. अथर्ववेदांत पुनर्लग्नाचा स्पष्ट उल्लेख आहे.

या पूर्वं पतिं वित्त्वा अथान्यं विन्दते पतिम् ।

पञ्चौदनं च तौ अजं ददातो न वियोजतः ॥

पुनर्लग्न न करता, ती तशीच राहिली, तरी तिचे जीवित आधुनिक हिंदु विधवेसारंगे कष्टमय होत नसे. सतीसारंग्या निर्घृण व अमानुष कल्पनेला वेदांत थारा नाही. गनटी स्थितीत असतांना सतीची चाल आर्यात अमावी व नंतर सुसंस्कृत झाल्यानंतर त्यांनी तिचे उच्चाटन केले असावे, असे दिसते. कारण, पत्नी पतीच्या चित्तेच्या शेजारी किंवा त्याच्या मृतदेहाजवळ असतांना उपाध्याय तिला म्हणतो,

उदीर्ष्व नार्यभिजीव लोकं गतासुमेतमुपशेषे एहि ।

हस्तप्राभस्य दिधिषोस्तवेदं पत्युर्जनित्वमभिसंबभूथ ॥

—ऋग्वेद

(वाई. ऊठः संसारांत परत चल. मृतपतीशेजारी कशाला बसतेस ? त्याच्या विप्रयीचे तुझे पत्नीचे कर्तव्य संपले आहे आतां.)

वेदकालीन समाजांत स्त्रियांचा दर्जा किती उच्च होता. हें बरील वर्णनावरून लक्षांत येईल. वेदकाली पत्नी ही प्रत्येक वाचतीत पतीशी “सहाधिकारी” होती. पण, सूत्रकाली स्त्री या उच्च स्थानापासून ढळली. आर्य लोकांना या सुमारास संख्याधिक्यामुळे स्थलांतर करण्याची जरूरी भासू लागली; उत्तरेकडील मुलूख सोडून, ते हळुहळू दक्षिणेकडे सरकू लागले. या नवीन वातावरणांत, त्यांची संस्कृति हळुहळू बदलू लागली. विशेषतः

दक्षिणेतील मूळ रहिवाशी अनार्याशी कराव्या लागलेल्या झगड्यात. आर्यांची मूळ उच्च व उदार संस्कृति मलिन झाली. जीवनकल्पात थोड्या म्हणून उपयोगी पडणाऱ्या पुरुषवर्गाला जास्त महत्त्व या काळांत येऊन, स्त्रिया या दुय्यम व कमी दर्जाच्या समजल्या जाऊ लागल्या. प्रत्येक घुयलु समाजांत, स्त्रियांना नेहमीच गौण स्थान मिळते, हें आजकालच्या रीतिरिवाजावरूनही आपणांस स्पष्ट दिसतच आहे. अशा समाजांत स्त्रियांचे व्यक्तिमत्त्व पार लोपून, "रक्षण करण्याची एक वस्तु" एवढेच मान्य माना प्राप्त होते. शिवाय, अनार्याशी सारखा संबंध येत गेल्यामुळे, अनार्यांचा स्त्रियांकडे पाहण्याचा दृष्टिकोन आयंदाळटळ उच्चट् लागले. यामुळे, बहुपत्नीकत्व, नियोग वगैरेसारख्या अभिभूत व स्त्रियांचे हीनत्व सिद्ध करणाऱ्या नाली आर्य समाजात पडत चालल्या.

सूत्रकाळी स्त्रियांचा दर्जा हीन होण्याचे व लोपकारण म्हणजे, या सुमारास त्यांना वेदपटणाच्या व यज्ञकर्माच्या अनधिकारी ठरविण्यात आले हे होय. स्त्रिया यज्ञकर्माच्या अनधिकारी का ठरविण्यात आल्या, याचे एक कारण फारच मनोरंजक आहे. यज्ञकर्मात 'सोमप्राशन' हे एक महत्त्वाचे अंग असे. दक्षिणेकडील उष्ण प्रदेशांत, नाजूक प्रकृतीच्या स्त्रियांना सोमप्राशन गोमन नाही असे आढळून आल्यामुळे, तेत्तिरीय संहितेत "स्त्रियांना सोमप्राशनात भाग देऊ नये" असा दंडक घालण्यांत आला; व पुढे ढळढळ सर्वत्र यज्ञ कृत्यांतून त्यांना वगळण्यांत येऊ लागले. वेदपटणाची अर्थातच त्यांना गरज पडेनाशी झाली; व म्हणून त्या वेदाच्याही अनधिकारी समजल्या जाऊ लागल्या.

स्त्रिया वेदपटणाच्या अनधिकारी ठरण्याची दुसरीही कारणे होती. सूत्रकाळी, वैदिक धर्माचे एकसूत्री, समानदर्शी स्वरूप लोपून, त्याचा विटाट, उथळ, व निव्वळ कमकांडाचे स्वरूप प्राप्त आले. आय अनार्यांत शरीरसंबंध होऊन विविध 'वर्णांची' प्रजा निर्माण होऊ लागल्यामुळे, चतुर्वर्णांची संस्था निर्माण करवी लागली. मंत्रद्रष्टे ब्राह्मण, सार्हाजिकच वर्णाश्रिट बनले व त्यांनी सर्व ज्ञानकर्मांचा स्वता आपल्याकडे घेऊन त्यांचे पावित्र्य राखण्यासाठी, नीच योनीतील वैश्यशूद्रांना वेदाचे अनधिकारी ठरविले. याच स्तुल्य हेतूने, स्त्रियांचाही वेदाधिकार व यज्ञाधिकार ढळढळ काढून घेतल्या गेला. वेदांच्या शाखाउपशाखा व यज्ञांचे मंत्रतंत्र, ब्राह्मणांच्या काळी फारच

वाढले होते. या प्रचंड वेदविद्येचें आकलन स्त्रियांकडून निर्दोषरीत्या होईल. अशी ब्राह्मणांना स्वात्री वाटेना. कारण उपनयनापासून विवाहापर्यंत सर्व सामान्य स्त्रीला फक्त सातसाठ वर्षे वेदाध्ययनाला मिळत. वैदिक कालीं एवढा काल अध्ययनाला पुरा पडे. पण वेदांचा विस्तार ब्राह्मणकालीं वाढल्यामुळे व वेदमंत्रोच्चार करतांना एवढीशी चूक झाली तरी ती पाटकाचा नाश करते अशी समजूत प्रचलित झालेली असल्यामुळे, स्त्रियांना वेदाध्ययनाला मनाई करण्यांत आली. जिनें यज्ञाला उपयोगी पडणारे वेदमंत्र अभ्यासिले नाहीत, ती स्त्री यज्ञकृत्यांत जाणतेपणें कसा भाग घेऊं शकणार व ग्रंथाधाराशिवाय अतिशय गुंतागुंतीचें झालेलें ब्राह्मणकालीन यज्ञतंत्र ती निर्दोषपणें कसे पार पाडणार? तेव्हां स्त्रीला यज्ञांत पुरुषाच्या वगैरेतीनें भाग घेण्याची बंदी ओघा-नेच आली. यज्ञकालीं, पतिशेजारचें, तिचें सान्निध्य निवळ औपचारिक 'हाताला हात लावावा' या स्वरूपाचें होऊन बसलें. स्त्रियांचीं यज्ञांगभूत सर्व कर्तव्ये निरनिराळ्या पुरुषांकडे सोंपविण्यांत आली. पतीच्या गैरहजेरींत त्याचा पुत्र किंवा वंधु यज्ञादि धर्मकृत्ये करूं लागला. संध्यावलि देण्याची पत्नीला परवानगी असे; पण तीसुद्धां अमंत्रक देण्याची!

सायमन्नस्य पक्वस्य पत्न्यमंत्रं बलिं हरेत् । —मनुस्मृति

वेदाभ्यासाचा अधिकार नसल्यामुळे, उपनयनाला साहजिकच केवळ औपचारिक स्वरूप, स्त्रियांच्या बाबतींत येऊं लागलें. तिच्या विवाहापूर्वीं ते केव्हां तरी कसेंयमें उरकून घेण्यांत येई. पुढें मनुच्या काळांत अशी दूम निघाली कीं, मुलीचें उपनयन करायचें पण तें वेदमंत्रपूर्वक करायचें नाही. ज्या वेदाभ्यासासाठीं प्रवेश मिळावा म्हणून उपनयन करायचें, ते वेदच उपनयनाचे वेळीं उच्चारायचे नाहीत, ही केवळ उपनयनविधीची थडा आहे, असें दिवसेंदिवस साहजिकच वाटूं लागले व पुढें याज्ञवल्क्यासारखे स्मृतिकार मुलीचें उपनयनच करूं नये, असें प्रामाणिकपणे उघड उघड म्हणूं लागले. स्त्रियांच्या बाबतींत लग्न हाच संस्कार उपनयनवजा मानला जाऊं लागला; कारण, पतिसेवा ही मुरुसेवेसारखीच आहे व घरकाम हें एक प्रकारचे यज्ञकृत्यच आहे असे सांगण्यांत येऊं लागलें.

बैवाहिको विधिः स्त्रीणां संस्कारो वैदिकः स्मृतः ।

पतिसेवा गुरौ वासो गृहार्थोऽग्निपरिक्रिया ॥ —मनु.

याप्रमाणें उपनयन म्हणजेच पर्यायानें वेदाभ्यास व धर्मकर्माधिकार बंद झाल्याबरोबर स्त्रियांची साहजिकच शूद्रांच्या बरोबर गणना होऊं लागली. हल्लेहल्लू जातकर्म, नामकरण, चुडा वगैरे वैदिक संस्कारही मूलीच्या बाबतीत अमंत्रक करावे, असें स्मृतिकार म्हणू लागले. याच्याही पुढे एक पाऊल जाऊन, यज्ञस्थानी, औपचारिक गेल्या मुळां स्त्रियांनीं पतीच्या सन्निध वसण्याची जरूरी नाही, असें एक पक्ष म्हणू लागला. पण, जमिनीसारख्या विद्वानांनीं जुना पक्ष सावरून धरला. पत्नी ही यज्ञस्थली पतीच्या सन्निध असलीच पाहिजे; कारण 'दोघांनीं आचरणीय' अशीच सर्व यज्ञकृत्ये वेदांत वर्णिलेलीं आहेत. पण, एकटी पत्नी मात्र यज्ञ करू शकत नाही, असा सर्व स्मृतिकागांचा आग्रह आहे. कारण,

अतुल्या हि स्त्री पुंसा । यजमानः पुमान् विद्वांश्च । पत्नी स्त्रीचाविद्या च ॥

—पाराशरस्मृतीवरील माधवाचार्यांची टीका

या एकाच वचनावरून स्त्रियांची, वेदकालापासून स्मृतिकालपर्यंत कशी मानहानि होत चालली होती, हे उघड दिसून येईल. वेदकाली एकटी, सहज गेल्या यज्ञ करणारी,

कन्या वारयावती सोममपि स्नुता विदत् ।

अस्तं भरन्त्यब्रवीदिन्द्राय सुनवै त्वा ॥ ऋग्वेद

कित्येक नवीन प्रथा यज्ञकृत्यांत चालू करणारी,

वेधा ऋतस्य वीरिणीन्द्रपत्नी महीयते । ऋग्वेद

वेदसूक्ते रचणारी, ब्रह्मचादिनी म्हणून गौरविली जाणारी स्त्री स्मृति कागांच्या मते 'अविद्या' ठरली गेली!

अविद्या, अज्ञानाच्या अर्गी साहजिकच अनेक दोष व दुर्गुण आले. स्त्रीच्या मनाची व बुद्धीची वाढ खुंटून, पुरुषाच्या भोगेच्छाप्रतींचे एक साधन यापलीकडे तिची किंमत उरली नाही. वैदिक तत्त्वज्ञानात विवाह व पुत्रोत्पत्ति हे प्रत्येक गृहस्थाचें श्रेय व स्वर्गप्राप्तीचे साधन ठरविले गेले असल्यामुळे, स्त्रीला मोक्षमार्गातील अडचण, असें पुरुषाने कधीच मानले नाही. पण उपनिषद्, ब्राह्मण व स्मृति यांच्या कालाचा हिंदुधर्म आध्यात्मिक स्वरूपाचा व कर्मसंन्यासाकडे कललेला असल्यामुळे, शारीरिक सुखांचा मोह पाडणारी व समाजाच्या जंजालांत पकडून पाडणारी स्त्री ही 'नरकमार्गस्य दीपिका'। (योग-

शास्त्र) समजली जाऊं लागली. स्त्रीच्या मोहाला वळी पडणाऱ्या आपल्या मनाला दोष देण्यापेक्षा, पुरुष मोहवस्तूलाच, स्त्रीलाच दोषी ठरवू लागले व तिच्या अंगी आपल्या अंगाचे अवगुण चिकटवू लागले.

यदि जिह्वासहस्रस्याज्जीवेच्च शरवां शतम् ॥

अनन्यकर्मा स्त्रीदोषाननुक्त्वा निधनं प्रजेत ॥ —महाभारत

(हजार त्रिभा असलेल्या एकादा मनुष्य, दुसरे कांही काम न करतां, शंभर वर्षे जगून, स्त्रियांचे दोष सांगत बसला, तरी त्याच्याकडून ते दोष पुरते सांगितले जाणार नाहीत. सांगतां सांगतांच तो मरून जाईल!)

शय्यासनमलंकारं कामं क्रोधमनार्जवम् ।

द्रोहभावं कुचयौ च स्त्रीभ्यो मनुरकल्पयत् ॥ —मनुस्मृति

अशी स्त्रियांच्या दोषांची नामावळी मनून सांगितली आहे. पद्मपुगणांत तर स्त्रियांना कमालीच्या विषयामक ठरवले आहे.

स्थलं नास्ति क्षणं नास्ति नास्ति मार्ययिता नरः ।

तेन नारद नारीणां सतीत्वमुपजायते ॥

मनून पुरुषाच्या आई-वडील-मुद्री यांच्यापासून मुद्धां सावध राहण्यास मुचकिले आहे.

मात्रा स्वत्वा दुहित्रा वा न विविक्तासनभागभवेत् ।

बलवानिन्द्रियप्राप्तो विद्वांसमपि कर्षति ॥

दुर्गुणांची केवळ ग्वाण अशा स्त्रीवर कुणाचे तरी दडपण असणे नेहमीच जरूर आहे. म्हणून मनु म्हणतो,

पिता रक्षति कौमारे भर्ता रक्षति यौवने ।

रक्षन्ति स्थविरे पुत्रा न स्त्री स्वातंत्र्यमर्हति ॥

याप्रमाणे स्त्रियांच्या कपाली पारतंत्र्याचा शिकका कायमचा बसला. बालविवाहादि रूढींना पारतंत्र्याच्या दुःग्याच्या जोडीला दुर्दशा आणिली. विवाह हा उपनयनाच्या जागी मानला गेल्यामुळे आठवे वर्ष, ही विवाहाची उत्तम वेळा ठरली. इतक्या लहानपणी, विवाहविषयक मुलीचे मत विचारण्याचा प्रश्नच उद्भवत नाही. मुक्या आईप्रमाणे, आईचाच घालतील तेथे तिला बांधून राहवे लागे. लहान वयामुळे पित्याच्या घरी कांहींच शिक्षण झालेले नमते: व विवाह झाल्यावर स्त्रीचे व्यक्तिमत्त्वच नाहीसे होत असल्यामुळे, तिच्या

याप्रमाणें उपनयन म्हणजेच पर्यायाने वेदाभ्यास व धर्मकर्माधिकार बंद झाल्याबरोबर स्त्रियांची साहजिकच शूद्रांच्या बरोबर गणना होऊं लागली. हळुहळू जातकर्म, नामकरण, चुडा वगैरे वैदिक संस्कारही मुलींच्या बाबतींत अमचक करावे, असें स्मृतिकार म्हणू लागले. याच्याही पुढे एक पाऊल जाऊन, यज्ञस्थानी, औपचारिक रीत्या मुद्दां स्त्रियांनीं पतीच्या सन्निध बसण्याची जरूरी नाहीं, असें एक पक्ष म्हणू लागला. पण, जमिनीसारख्या विद्वानांनीं जुना पक्ष सावरून धरला. पत्नी ही यज्ञस्थानी पतीच्या सन्निध असलीच पाहिजे; कारण 'दोघांनीं आचरणीय' अशीच सर्व यज्ञकृत्ये वेदांत वर्णिलेली आहेत. पण, एकटी पत्नी मात्र यज्ञ करू शकत नाहीं, असा सर्व स्मृतिकारांचा आग्रह आहे. कारण,

अतुल्या हि स्त्री पुंसा । यजमानः पुमान् विद्वांसच । पत्नी स्त्रीचाविद्या च ॥

—पाराशरस्मृतीवरील माधवाचार्यांची टीका

या एकाच वचनावरून स्त्रियांची, वेदकालापासून स्मृतिकालपर्यंत कमी मानहानि होत चालली होती, हे उघड दिसून येईल. वेदकाली एकटी, सहज रीत्या यज्ञ करणारी,

कन्या वारयावती सोममपि सुता विदत् ।

अस्तं भरन्त्यब्रवीदिन्द्राय सुतवै त्वा ॥ —ऋग्वेद

कित्येक नवीन प्रथा यज्ञकृत्यांत चालू करणारी,

वेधा ऋतस्य वीरिणीन्द्रपत्नी महीयते । —ऋग्वेद

वेदसूक्ते रचणारी, ब्रह्मवादिनी म्हणून गौरविली जाणारी स्त्री स्मृति-कारांच्या मते 'अविद्या' ठरली गेली!

अविद्या, अज्ञानाच्या अंगी साहजिकच अनेक दोष व दुर्गुण आले. स्त्रीच्या मनाची व बुद्धीची वाढ खुंटून, पुरुषाच्या भोगेच्छापूर्तीचें एक साधन यापलीकडे तिची किंमत उरली नाहीं. वैदिक तत्त्वज्ञानात विवाह व पुत्रोत्पत्ति हे प्रत्येक गृहस्थाचें श्रेय व स्वर्गप्राप्तीचें साधन ठरविले गेले असल्यामुळे, स्त्रीला मोक्षमार्गातील अडचण, असे पुरुषाने कधीच मानले नाहीं. पण उपनिषद्, ब्राह्मण व स्मृति यांच्या कालाचा हिंदुधर्म आध्यात्मिक स्वरूपाचा व कर्मसंन्यासाकडे कललेला असल्यामुळे, शारीरिक सुखांचा मोह पाडणारी व समाजाच्या जंजाळांत पकडून पाडणारी स्त्री ही 'नरकमार्गस्य दीपिका'। (योग-

समजून पणाला लावली; सीतेसारख्या अकलंक माध्वीला राजा रामचंद्राने, केवळ संशयावरून, ती गर्भवती असतां टाकून दिली: माद्री पंडुवगेवर सती गेली: राम एकपत्नीव्रत होता हे वरचेवर कौतुकाने वर्णिले जाते: यावरून इतर गजांचा दशरथासारखा मोठा 'जनाना' होता हें उघड दिसते.

महाभारत रामायणासारख्या श्रेष्ठ काव्यांच्या नायिका होण्याची ज्यांची पात्रता, अशा द्रौपदी सीतेसारख्या प्रातःस्मरणीय थोर स्त्रियांची ही गत; मग काव्येतिहासांतून न उल्लेखिलेल्या, खालच्या थरांतल्या अनंत हिंदु स्त्रियांची, मनुस्मृतीच्या निर्दय शासनाखाली कशी दुर्दशा व अधःपात होत असेल याची कल्पना करणे कठिण नाही.

याप्रमाणे, ब्राह्मणांचे तत्त्वज्ञान श्रित्रियांचा अडथळारुद्धां हलुहलु जिर्जीत, बलवत्तर होत जात होते. पण इ. स. पूर्वी मुमारे पांचशे वर्षे, एका जवरदस्त धक्क्याने त्यांचा पाया कांही काळ दादरून टाकला. या चळवळीचा उगमही प्रथम श्रित्रियांमधूनच झाला. ब्राह्मणांच्या कंटाळवाण्या व निर्जीव अशा कर्मकांडाच्या वेटोळ्यांमधून निमटण्याची ती शेंवटची भटपड होती. शीख व जैन धर्मांचा या प्रतिक्रियेमधून जन्म झाला. परंतु ब्राह्मण धर्माला सर्वांत जवरदस्त पायबंद बौद्ध धर्माने घातला. राजविंडा मिद्धार्थ, जगांतील दुःख पापांनीं कंटाळून, राज्याचा त्याग करून, वायकामुलाना मोडून देऊन, बाहेर पडला: आणि साग हिंदु समाज एका नवीन जीवनाने रसरसून गेला. जाति-भेद, यज्ञीय हिंसा, यांविरुद्ध बड पुकारले गेले. संन्यास हा बौद्ध धर्माचा प्राण. यामुळे गौतम बुद्ध स्त्रियांविषयी प्रथम अगदी उदासीन होता. पण पुढे आईच्या आग्रहाने, त्याने स्त्रियांना सुक्तिमार्ग खुला करून दिला. याप्रमाणे, हिंदु धर्माने स्त्रियांच्या पायांत आध्यात्मिक पारतंत्र्याची ठोकलेली खोडावेडी तुटून पडली व स्त्रिया पुरुषांप्रमाणे धर्माधिकारी बनल्या. बुद्धाची वायको, आत्या त्याच्या पट्टशिष्या बनल्या. त्या वेळची एक गोष्ट मोठी मनोरंजक व उद्बोधक आहे. गांवोगांवीं सद्धर्माचा प्रचार करीत करीत, बुद्ध एका शहरगपाशी आला. ब्राह्मणांनीं घाबरून शहराच्या वेशी वंद केल्या. पण पारतंत्र्याला कंटाळलेल्या हजारों स्त्रिया, धार्मिक व व्यावहारिक बंधनें झुगारून, वेशी फोडून बाहेर पडल्या व बुद्धाला शरण जाऊन त्याच्या शिष्या बनल्या. बुद्धाच्या या असख्य शिष्या, भिक्षूप्रमाणेच लहानमोठे मठ चालवीत. भिक्षुणीच्या मठांतील अंतर्गत

कारभार स्त्रियाच स्वतंत्रपणे पाह्यात. याप्रमाणे, बौद्ध धर्माने व्यावहारिक व पारमार्थिक समान हक्क स्त्रियांना पुरुषांच्या बरोबरीने मिळवून दिले.

पण बौद्ध धर्माचा हा विजय फारच अणभंगुर ठरला. बुद्धिमान्, कर्तृत्ववान् ब्राह्मण अपमान व पराभव मुकाटयाने गिळून फार दिवस स्वस्थ बसणे शक्य नव्हते. कालांतराने, भिक्षुभिक्षुणीमध्ये माजलेल्या अनाचारांच्या त्यांनी फायदा घेतला. शंकराचार्यासारखे द्विविजयी, विद्वान नेते निर्माण आले, व त्यांनी हिंदु धर्माची विजयी पताका पुनः देशभर फडकावली. स्त्रियांचे व्यावहारिक व आध्यात्मिक स्वातंत्र्य बौद्ध धर्माबरोबरच लयाला गेलें; व त्याची, पण पासून एकोणीस विसाव्या शतकापर्यंत उत्तरोत्तर सारखी दुर्दशाच होत गेली.

कारण, अकराव्या शतकापासून मुसलमानांची सडातरे मुरू झाली. त्यामुळे हिंदु स्त्रियांचे उरलेमुगले स्वातंत्र्य नामशेष आले. मुसलमानांना त्यांच्या धर्माने चार बायका करण्याची जरी परवानगी होती, तरी परस्त्रीशी विवाह करण्याला मज्जाच होता. म्हणून आपल्या पोरियाळांचे सत्यकर्त्यांच्या बाकड्या नजरेपासून रक्षण करण्यासाठी हिंदु प्रजा, आपल्या स्त्रियांना पडद्याआड लपवून ठेवू लागली व शक्य तितक्या लवकर त्यांची लग्ने उरकून टाकू लागली. कधी कधी तर पाळण्याला वाशिष्ठा वांधण्यापर्यंत वेळ येई. बालविवाह व पडदा या दोन चालींनी स्त्रियांची शारीरिक, मानसिक बाड कायमची मुरटली. मुसलमानांच्या बहुपत्नीकत्वाचा संस्कारही हिंदु समाजावर आल्या शिवाय राहिला नाही. मुसलमान समाजातून धन्याजोग्या अशा चांगल्या गोष्टी हिंदु समाजांने उचलल्या नाहीत. मुसलमान कायदा स्त्रियांच्या बाबतीत मनुस्मृतीपेक्षां किती तरी उदार आहे. विधवा विवाह, विवाहविच्छेद, वारसा बरोबर किती तरी हक्क मुसलमान स्त्रियांना आहेत. पण हिंदु स्त्रियांच्या दुर्दैवाने, हिंदूंनी हे अनुकरणिय कायदे न उचलता पडद्याची चाल, स्त्रियांकडे एक चेनीची वस्तु अशा दुष्टांने पाहण्याची मनःप्रवृत्ति, बरोबर वाईट गोष्टी मात्र मुसलमानांपासून घेतल्या.

पुढे मुसलमानी साम्राज्याचा अस्त आला. पण बालविवाह व पडद्या सारख्या दुष्ट चाली, जसा मुसलमानी अम्लधरंगवर आल्या, तसा त्यांच्या बरोबर गेल्या नाहीत. त्या एकदा ज्या ठाणे देऊन बसल्या, त्या बसल्याच परंपराप्रिय हिंदु समाजांने त्या कायमच्या आत्मसात् करून सोडल्या.

हिंदी लोक लहान लहान पोरींच्या पोटी आलेले आहेत (India is a nation born of babies), असे भर मभागृहांत विश्वास केले होते. ते एकूण हिंदी समासद जरी कितीही चिडले, किंवा मयोवार्हेने लिहिलेल्या बालपत्नीवरील अव्याचारांच्या अमानुष गोष्टी वाचून, हिंदु लोक किती जरी खूबलले. तरी अतिशयोक्ति बजा करतां बरील दोन्ही गोष्टीत मुळाशी सत्य आहे, ही गोष्ट कोणामही नाकबुल करतां येणार नाही. हिंदु स्त्रियांची शारीरिक व मानसिक दानि करून, त्याची संताति दिवसेंदिवस अधिकाधिक कमकुवत करून, राष्ट्राचे अपरिमित नुकसान करणारा हा बाल विवाह हिंदु समाजाच्या केवळ व कसा राशीस बसला?

हिंदु संस्कृतीच्या प्रातःकाळी, वेदांच्या शासनाखाली हिंदु समाज असतांना बालविवाह ग्वात्रीने प्रचलित नव्हता. ऋग्वेदांतील,

सूर्या यत्पत्ये शंसन्तीं मनसा सवितादात् ।

या वचनावरून, मुली लग्नांत मोठ्या, पंधरासोळा वर्षांच्या व म्हणून विवाहोत्सुक असत, हे उघड दिसते.

सम्भ्राज्ञी श्वशुरे भव सम्भ्राज्ञी श्वश्र्चां भव ।

यावरूनही, वधू घराचा कारभार सासूकडून आपल्या हातांत घेण्याला समर्थ अशी जाणती, वयाने मोठी असली पाहिजे. वैदिक विवाहमंत्रावरून पति पत्नीची गांठ लग्नानंतर ताबडतोबच पडे असें दिसते. पत्नी वयांत आलेली असल्याशिवाय, वेदमंत्रांत असा उल्लेख येणे शक्य नाही. यावरून वेदकाली मुलगी लग्नांत चांगली प्रौढ असे, असे सिद्ध होते.

इ. स. पूर्वी पांचव्या शतकापर्यंत प्रौढ विवाहाची चाल रूढ होती. गृह्यसूत्रांतील 'चतुर्थी कर्माच्या' उल्लेखावरून, व महाभारतांतील कुती-द्रौपदीच्या प्रौढविवाहावरून ही गोष्ट सिद्ध होते. इ. स. पूर्वी चारशे वर्षांपासून ख्रिस्ती सनाच्या दुसऱ्या शतकापर्यंत, जी धर्मसूत्रे लिहिली गेली त्यांनी प्रथम बालविवाहाचा सूतोवाच केला. तरी पण धर्मसूत्रकारांतही दोन पक्ष होते. वसिष्ठ आणि बौधायन यांच्या मताप्रमाणे, मनाप्रमाणे स्थळ न मिळाल्यास रजोदर्शनानंतर तीन वर्षांपर्यंत मुलगी अविवाहित ठेवण्यास हरकत नाही. मनुकौटिल्यांनीही या मताला दुजोरा दिला आहे.

त्रीणि वर्षाण्युदीक्षेत कुमारी ऋतुमती सती ।

ऊर्ध्वं तु कालादेतस्माद्विन्देत सद्दशं पतिम् ॥ —मनु.

पण गौतम व धिणु यांच्या मते रजोदर्शनानंतर तीन महिन्यांच्या आत मुलीचा विवाह झाल्याच पाहिजे. याप्रमाणे धर्मसूत्रकारांच्या मतभेद असल्या तरी एकंदर समाजाचा कल रजोदर्शनापूर्वी मुलीचा विवाह उरकून टाकण्याकडे होता असे म्हणण्यास हरकत नाही. इसवी सनाच्या पहिल्या शतकाचे शेवटी सूत्रकारांमधील हा मतभेद नाहीसा होऊन, समाजामध्येही रजोदर्शनापूर्वी विवाह करण्याची प्रथा निश्चितपणे पडली. उपनयनाची चाल मोटलीच होती व मुलींना शिक्षण पद्धतवार कोटलेच दिले जात नव्हते. तेव्हा उगीच पधरा सोळावर्षापर्यंत मुलींना अविवाहित ठेवण्यांत काही अर्थच नव्हता. शिवाय स्त्रीच्या पावित्र्याला या मुमारास पारच मान आल्यामुळे मल्हारी आठ वर्षांची असतांच विवाह उरकून देणे पार मुराक्षितपणाचे होते. मोक्षाचे साधन जी पुत्रप्राप्ति ती शक्य तितक्या लोकर होण्याच्या दृष्टीनेही शक्य तितक्या लोकर विवाह करून देणे. सोयीचे होते. इ. स. २०० च्या मुमारास लिहिलेल्या आपल्या ग्रंथांत याजवल्क्य म्हणतो.

अमयच्छन् समाप्नोति भ्रूणहत्यामृतो ऋतौ ।

(रजोदर्शनापूर्वी पित्याने मुलीचे लग्न करून दिले नाही, तर मलीच्या प्रत्येक ऋतुकाली भ्रूणहत्येचे पातक पित्याला लागते.)

इ. स. ६०० चे मुमारास लिहिणाऱ्या यम म्हणतो.

दद्यात्गुणवते कन्यां नग्निकां ब्रह्मचारिणे ।

अपि वा गुणहीनाय नोपकन्याद्रजस्वलाम् ॥

(योग्य नवरा नाही मिळाल्या तरी चालेल; पण रजस्वला मुलगी अविवाहित ठेवू नये.)

म्हणजे मनुच्याही पुढे एक पाऊल या मुमारास टाकले गेले. मनुचे मत,

कामया मरणात्तिष्ठद्गृहे कन्यर्तुमत्यपि ।

न चंवेतां प्रयच्छेतु गुणहीनाय कश्चित् ॥

(आजन्म अविवाहित राहिली तरी चालेल; पण मुलगी नालायकाला देऊ नये.) असे होते.

जागृतीच करण्यास सुरुवात केली. वरील समाजसुधारक पुरुषांच्या वर्गेवरिने, त्यांच्या तालमीत वाढलेल्या रमावाई गनडे, पंडिता रमावाई, मिसू सोगवजी-सागरच्या स्त्रियाही, स्त्रीसमाजांत जागृति करण्याचे पवित्र कार्य करवयास कळकळीने पुढे सरसावल्या. बालविवाह व त्यामुळे अल्पवयांत मुलींना येणारे मातृपद, यामुळे स्त्रियांचा केवढा भयंकर संहार होत आहे व हिंदु समाज कसा कमकुवत होत चालला आहे, हे, वर्षेवर्षांच्या शिरोगणतीतील आंकड्यांनी वारंवार समाजापुढे मिद्व करून दाखवण्यांत येऊ लागले. वेळोवेळी नेमण्यांत आलेल्या समतिवयाच्या कमेटीसारख्या कमेटीच्या अहवालांतूनही, हीच गोष्ट वरचेवर समाजापुढे ठेवली जाऊ लागली.

बालविवाहाचे प्रचंड स्वरूप व स्त्रीमृत्यूची अफाट संख्या, या अहवालांवरून डोळ्यापुढे दळदळीत दिसते. शहरांमध्ये राहणाऱ्या लोकांना, बालविवाह आतां अगदी कमी झाला आहे, किंवा अजिबात नाहीसा झाला आहे, असे प्रत्यक्ष हजारोनीं हायस्कूलमध्ये जाणाऱ्या कुमारीकांकडे पाहून वाटते. परंतु, शहरांतील हा देखावा फसगत करणारा आहे. मूठभर शहरांत दिसणाऱ्या वाढत्या स्त्रीशिक्षणावरून साऱ्या हिंदुस्थानांतील सुधारणेचा अजमान करणे चुकीचे ठरेल. हिंदुस्थानांतील लागोगणति येडयापाडयांतून बालविवाह सर्वा सुरू आहेत हे आंकडयांवरून स्पष्ट दिसून येते.

१९२१ सालच्या समतिवयाच्या कमेटीला, १९२१ सालच्या शिरोगणतीवरून असे दिसून आले की पंधरा वर्षांवाल्याच्या मुलींपैकी शेकडा ४२.२ मुली विवाहित किंवा लग्न आज ना उद्यां होऊं घातलेल्या अशा असतात. १९३१ सालची शिरोगणति पाहतां, या आंकडयांत कांहीच आशाजनक फरक झालेला दिसत नाही. एकपासून पंधरा वर्षे याच्या दरम्यान वयाच्या हजारो मुली विवाहित किंवा विधवा असलेल्या आढळतात. सुधारणेच्या एवजी उलट १९३१ सालच्या शिरोगणतीत बालविवाहांची संख्या फुगलेली आढळते. याचे तात्कालिक कारण म्हणजे, १९३० सालच्या सारडा कायद्याने सहा महिन्यांची ठेवलेली पळवाट. (याचे विस्तृत विवेचन पुढे येईलच.) या पळवाटीमुळे, किती तरी अर्भकांची लग्ने उरकून टाकण्यांत आली. १९२१ सालच्या अहवालांत पांच ते दहा वर्षांच्या मुलीपैकी शेकडा ९.२ मुली विवाहित आढळतात. तेंच प्रमाण १९३१ च्या अहवालांत १९.३ पर्यंत फुगलेले आढळते.

प्रांतोप्रांती अर्थात् हे प्रमाण कमीजास्त होतं. होयल मानाने असे म्हणतां थर्ड्ल की, मध्यप्रांत—बंगाल, बंगाल, बिहार व ओरिसा या प्रांतात बालविवाह जास्त प्रमाणांत आढळून येतात. संयुक्त प्रांतांतही, हिंदू व मुसलमान या दोन्ही वर्गांमध्ये, बालविवाहांचे प्रमाण भरपूर सांपडते. सरहद्दीवरील प्रांत या बाबतीत तरी बराच पुढारलेला म्हटला पाहिजे; कारण १९२१ साली पंधरा वर्षांच्या आंतील विवाहित मुलींचे प्रमाण, तेथे फक्त शेकडा २०.६ एवढेच होते. पंजाब, मद्रास व आसाम हे प्रांती पहिल्याने नमूद केलेल्या प्रांतांइतके, या बाबतीत मागसलेले नाहीत. मद्रास व आसाममध्ये मुसलमान व ब्राह्मणतर, आपल्या मुलींना रजोदर्शनापर्यंत अविवाहित ठेवताना सर्रास आढळतात. पंजाबमध्ये बालविवाहांचे प्रस्थ कमी आल्याने श्रेय स्वामी दयानंदजी व आर्यसमाज यांच्या स्तुत्य चळवळीला दिले पाहिजे.

वरील आंकड्यावरून बालविवाह हिंदू समाजात सर्वच प्रांतात किती फेलावल्या आहे, हे दिसून येईल. याचा परिणाम म्हणजे स्त्रियांच्या मृत्यूंची नीतिजनक वाढती संख्या. फक्त संयुक्त प्रांतातच १९२१ साली दर हजार पुरुषांमागे बीस ते तीस वर्षांच्या दरम्यानच्या वयाच्या स्त्रिया १०६६ मृत्यू भुंजी पडल्या तर १९३१ साली हे प्रमाण १०७० पर्यंत वाढले. तीस ते चाळीस वर्षांच्या स्त्रियांमधील मृत्यूंचे प्रमाण, वरील प्रमाणापेक्षा बरेच कमी आहे. यावरून हे उघड दिसते की मातृपदाच्या काळात स्त्रिया, सव्याच्या हिंदू समाजात फार मोठ्या प्रमाणांत मरण पावत आहेत. बालविवाहांचे, अपरिपक्व वयांत माता होण्याचा प्रसंग येत असल्यामुळे हिंदू स्त्रियांचा असा हा संहार चालला आहे.

स्त्रियांच्या मृत्यूंचे हे आकडे सोळा करून सुधारक मंडळींनी समाजा-पुढे ठेवले. स्मृतिकारांनी निश्चित म्हणून सांगितलेल्या बालविवाह, धार्मिक सनातनी सोडून देण्यास तयार नव्हते हे पाहून, या प्रश्नाचा उपरीग्यास्त्राच्या दृष्टीने विचार व्हावा, असा युक्तिवाद सुधारक कस लावले. याच केंद्रबिंदूने सनातनसंस्था मंडळींनी प्रमुख नऊ डॉक्टरींकडून या विषयावर सने मागवून ती प्रसिद्ध केली. त्यांत बहुमताने सोळा हे विवाहयोग्य वय डॉक्टरींनी ठरवले. मुलीला रजोदर्शन झाले, तरी त्या वेळेला कांही तिची पूर्ण वाढ झालेली नसते, रजोदर्शन ही फक्त तारुण्यांत प्रवेश आल्याची न्ण आहे.

हिंदुस्थानसारख्या उष्ण कटिबंधांतल्या देशांत मुलींना रजोदर्शन, तेगव्या किंवा क्वचित् बाराव्या वर्षी मुद्दां होतें. पण त्या वयांत ती मातृपदाची जबाबदारी घेण्याला समर्थ अगते, असें मानणें शुद्ध वेडेपणा होय. वैद्यराज मुश्रत म्हणतो,

ऊनषोडश वर्षायामप्राप्तः पञ्चविंशतिम् ।

यद्याधत्ते पुमान् गर्भं कुक्षिस्थः स विपद्यते ॥

जातो वा न चिरं जीवेज्जीवेद्वा दुर्बलेन्द्रियः ।

तस्मादत्यन्तबालायां गर्भाधानं न कारयेत् ॥

(पंचवीसहून कमी अशा पुरुषानें सोळाहून लहान मुलीशी शरीरमयध केला व गर्भ राहिला. तर तो गर्भातच मरण पावतो; उपजल्याच तर फार दिवस जगत नाही; व जगल्याच तर अतिशय दुबळा होऊन जातो. म्हणून अतिशय लहान मुलीचे ठिकाणी गर्भाधान करूं नये.)

शारीरशास्त्रज्ञांचे मत हें असे आहे. पण आमच्या धर्मशास्त्राप्रमाणे तर गर्भाधानभस्कार रजोदर्शनानंतर सोळा दिवसांचे आंत झाल्याच पाहिजे. आतां धर्मशास्त्र पाळावे, तर बाराव्या तेगव्या वर्षीच माता होण्याचा प्रसंग स्त्रियांवर ओढवून, त्यांच्या प्रकृतीची व भावी सततीची हानि होते. तेव्हां बालविवाहाचा प्रश्न धर्मशास्त्राच्या दृष्टीने न सोडवतां शारीरशास्त्राच्या दृष्टीने सोडवावा. असा युक्तिवाद सुधारक करूं लागले. एक तर बालविवाहसंयधानें उलटमुलट वचनें खुद्द मनुस्मृतीत व इतर सूत्रांत बरेच आढळतात. तेव्हां असा दुटणी व गुळमुळीत शास्त्राधार वाज्या सारून समाजाच्या आरोग्याच्या दृष्टीने बाल विवाह त्याज्य ठरवणे वाजवी नाही काय? नाही तरी वेदशास्त्रोपनिषदांत सांगितलेले सारेच नियम व विधि आपण कुठे पाळीत आहां? वर्णाश्रमसंस्था सनातनी हिंदूत मुद्दां कितपत पाळली जाते? आपल्या सोयीमार्ती कांहीं ना कांहीं पळवाट सनातनीमुद्दां प्रत्येक संस्कारांत काढतातच. सोडमुंजीचा विधि उदाहरणार्थ घ्या. पूर्वी उपनयनानंतर मुलगा गुरुगृही जाई. शिक्षण संपल्यावर वैराग्य उत्पन्न होऊन एकादे वेळेस गन्यामाश्रम स्वीकारण्याच्या विचारानें तो काशीस जावयास निघे, तेव्हां त्याचे नातलग त्याला अडवून, त्याचें मन बळवून त्याला गृहस्थाश्रमांत परत आणीत. आतांशा उपनयनानंतर तिसऱ्या किंवा चौथ्याच दिवशी भटजी सोडमुंजीला मुहूर्त काढून देतात. दोनतीन

शिध्याच्या पुरचुंड्या बांधून घेऊन चिमकुला बटु शेजारच्या एकाद्या देवळांत जाऊन बसतो. नंतर मुलाचा मामा “मी माझी मुलगी तुला देतो,” असें सांगून त्याला घरी घेऊन येतो. झाली सोडमंज. काय ही धार्मिक संस्काराची थड्डा ! ही सनातनींना चालते, आणि बालविवाह मात्र मनुस्मृतीतील वचना-प्रमाणें आठव्या वर्षीच व्हावा लागतो. हा न्याय कुठला ?

वरें, रजोदर्शनानंतर सोळा दिवसांच्या आंत फलशोभन व्हावें, एवढा ‘शास्त्रशुद्ध’ नियम जरी समाजांत पाळला जाता तरी पुष्कळ अल्पवयी मुलींची दुर्दशा टळली असती. परंतु पुष्कळ वेळां रजोदर्शनाच्या वयापर्यंत मुद्दां वाट पाहण्यांत येत नाही. मिस मेयोच्या ‘Mother India’ तील हकीकती कांहींशा अतिशयोक्तिपूर्ण व हॉस्पिटलमधल्या केसेस्वरच आधारलेल्या जरी असल्या तरी त्यांवरून हिंदु समाजांतल्या एकंदर मुलींच्या स्थितीवर कांहींच प्रकाश पडत नाही असें म्हणणें वस्तुस्थितीला धरून होणार नाही, ही गोष्ट वर उल्लेखिलेल्या सुधारकांच्या लक्षांत आली. बालविवाहविषयक केलेला कायदा सरकारी दफ्तरांतच पडून राहिला हें वर आलेच आहे. तेव्हां बालविवाहानें कोंवळ्या मुलींवर येणारे अनैसर्गिक प्रसंग टाळण्यासाठी, ‘संमतिवयाचा’ कायदा पास करून घेण्याची खटपट पुढाऱ्यांनीं चालविली. सनातनी लोकांनीं अर्थातच सुधारकांवर गहजव केला. हिंदवासीयांच्या खाजगी, दैनंदिन, धार्मिक व पवित्र जीवनांत ढवळाढवळ करण्याबद्दल सरकारविरुद्ध खूप ओरड केली. पण सनातनींचा विरोध व्यर्थ होऊन संमतिवयाचा कायदा १८६० मध्ये पास झाला. या कायद्यान्वये दहा वर्षांखालील मुलीशीं शरीरसंबंध ठेवणें गुन्हा ठरविला गेला. पण दुर्दैवानें या कायद्याचाही उपयोग व्हावा तसा, किंबहुना मुलींच झाला नाही. कायद्यांतील गुन्ह्याचें स्वरूप अगदींच खाजगी व नाजूक असल्यामुळे असल्या केसची तक्रार सरकारकडे होणें अशक्य होऊन बसलें. मुलगी किंवा तिचे आईबाप अशा स्वरूपाची फिर्याद तिच्या पतीवर करतील हें स्वप्नांतही शक्य नव्हतें. तरी पण, शक्य तेवढी कागदोपत्री तरी सुधारणा सुधारक करीतच होते. १८९२ मध्ये संमतिवयाचा कायदा आणखी सुधारून वयाची मर्यादा दहावरून बारावर नेण्यांत आली. १९२५ मध्ये बारावरून तेरापर्यंत संमतीचें वय वाढवण्यांत आलें.

१९२१ सालीं संमतिवयाच्या बिलाचा विचार करण्यासाठी जी जोशी

कमिटी नेमिली गेली, तिच्या अहवालावरून (यांतील उल्लेख व आंकडे वर आलेच आहेत.) बालविवाहाच्या भीषण रूढीवर व तिच्या अधोर परिणामांवर पुष्कळच प्रकाश पडला, व बालविवाहप्रतिबंधक नियंत्रक कायदा पास करून घेण्याकडे पुन्हां समाजसुधारकांनी लक्ष वळवले. मलबारीसारख्या पुढ्यांच्यांनी अनेक वर्षे केलेल्या चळवळीचें दृश्य फल, १९२७ सालच्या रायसाहेब हर-विलास सारडा यांच्या हिंदुबालविवाहप्रतिबंधक बिलाच्या रूपानें प्रकट झालें. मुलीचें विवाहयोग्य वय चौदा असावें व या वयाखालील मुलींचे विवाह बेकायदेशीर ठरावे अशी सारडांची मागणी होती. त्या वेळच्या विधिमंडळानें नेहमींच्या कालहरणपद्धतीनें एक शैलकी समिति नेमून तिच्याकडे लोकमत अजमावण्याचे व जरूर ते आंकडे व माहिती गोळा करण्याचे सोंपवले. समितीचें काम सुरू झाल्याबरोबर सारा सनातनी हिंदु समाज एकदम खडबडून जागा झाला व त्यानें नेहमींच्या पद्धतीनें नेहमींच्या ‘ धार्मिक जीवनाची वाचत ’ या सवरीवर प्रचंड विरोध करण्यास सुरुवात केली. प्रसिद्ध ‘ शारदा ’ या देवळांच्या बालवृद्धविवाहावरील नाटकाच्या नामसादृश्यानें, सारडांचे ‘ शारदा ’ बनलेलें हें बिल फार गाजलें. पण शेवटी व्हायचें तेंच झाले. समितीच्या चाळणींतून महत्त्वाचीं कलमें वरच राहून निःसृज्य व वेगरूळ बनून, सारडा कायदा १९२९ साली बाहेर पडला. चौदा वर्षांच्या आंतील मुलीच्या लग्नाच्या कायदेशीरपणाला या कायद्यानें कांहींच बाध येणार नव्हता. कायदा तोडणाराला फक्त गुलमुळीत शिक्षा सांगितली होती. अठरा ते एकवीस वर्षांच्या सज्जन मुलाशीं जर चौदापेक्षां कमी वर्षांच्या मुलीचें लग्न होईल, तर मुलाला एक हजार रुपये दंड भरावा लागेल. एकवीस वर्षांपेक्षां मुलगा वयानें जास्त असेल तर त्याला वरील परिस्थितीत कैदेची शिक्षा होईल.

या कायद्यांत अनेक दोष आहेत हें सक्कदृशनीच ध्यानांत येईल. एक तर कायद्याचें स्वरूप नियंत्रक असलें तरी त्या नियंत्रणाची जबाबदारी सरकारने आपल्यावर घेतलेली नाहीं. गुन्हा घडून आल्यावर त्याचा रिपोर्ट सरकारकडे कुणी केला, तर मग सरकार गुन्हेगाराविरुद्ध इलाज करणार. या रिपोर्ट करणारावर सुद्धा शंभर रुपये अनामत किंवा शंभर रुपयांचा जामीन देण्याची अट आहेच ! शिवाय कुठें खेडगांवीं गुन्हा घडला तर त्याची तक्रार तेथल्या तेथें होऊं शकत नाहीं; ती प्रेसिडेन्सी कोर्टांत किंवा डिस्ट्रिक्ट मॅजिस्ट्रेटच्या

कोर्टांत जाऊन केली पाहिजे. एवढा खर्च व उपद्रवाप करून रिपोर्ट कोण करणार? वरें, रिपोर्ट करून गुन्हा शाबित झाला तरी विवाह वज्रलेप झाला तो झालाच. हजार रुपये दंडाची जरय कितीशी वसणार? उलट ही वाटलेली रक्कम हुडकेवजा समजून वधूप्रति आनंदानें भगतील व एकदांची गळ्याला लागलेली मुलगी उजवून घेतील. याशिवाय या कायद्यांतले दुसरे दोषांत कलम म्हणजे महा महिन्यांची, कायदा लागू होण्यापूर्वी दिलेली मुदत. या मुदतीच्या पळवाटेचा गैरफायदा हजारो ल्यागो लोकांनी घेऊन आपल्या कोंबळ्या मुली उजवल्या व अनंत बालविधवांचे बली तयार करून ठेवले.

वर उल्लेखिलेल्या 'शास्त्रा' कायद्यांतील दोषांमळे या कायद्याचा बालविवाह थांबविण्याला फारसा उपयोग आलेल्या दिसत नाही. खंडोब्लाडी सहस्रावधि बालविवाह प्रत्यक्षा होत आहेत. त्यांचा रिपोर्ट सरकारकडे करण्याच्या मानगडीत अर्थातच कोणी पडत नाही, व अशुल्क दंडाची मुद्दां शिक्षा बालविवाह घडवून आणणाराग्या होत नाही. मात्र अलीकडे अश्विल भारतीय महिला परिषदेने या बाबतीत कळकळीने लक्ष घालण्यास सुरुवात केली आहे. या परिषदेने टिकटिकाणा Vigilance Committees म्हणजे टेहळणी करणारे मध्य स्थापन केले आहेत. हे मध्य खेडोपाडीच्या बालविवाहांच्या रिपोर्ट जामीन भरून योग्य कोर्टांत करतात व केंस पुढे येवटपर्यंत भिडवून गुन्हेगारांना शिक्षा देववतात. या योजनेमळे बालविवाहांना थोड्याग्या आळा बसेल. पण इट ती सुधारणा घडून येण्यास खूद कायद्यांतच पुढीलप्रमाणे कांही सुधारणा केल्या पाहिजेत.

प्रथम तर कायद्याचे पालन होत आहे किंवा नाही हे पाहण्याची खबरदारी इतर कायद्यांप्रमाणे खूद सरकारने घेतली पाहिजे. गुन्हेगार सोडून काढून त्यांना जाचक व जबर शिक्षा टोटावली पाहिजे व झालेल्या बालविवाह वेकायदेशीर व रद्द ठरवली पाहिजे. त्याशिवाय बालविवाह बंद पडणार नाहीत. या स्वरूपाच्या सुधारणांची मागणी अश्विल भारतीय महिला परिषदेने वरचे वर केली आहे व तिला मान मिळणे अव्यंत जरूर आहे. श्रीयुत दास यांनी मध्यवर्ती विधिमंडळांत एक बिल पास करून घेऊन या कायद्यांतील कांही दोष दूर करण्याचा प्रयत्न केला आहे. प्रथम ज्या कोर्टांत बालविवाहाविरुद्ध रिपोर्ट होऊ शकतो अशा कोर्टाला रिपोर्टानंतर बालविवाहाविरुद्ध मनाईहुकूम

मुलीच्या पालकावर वजावतां येतो. दुसरें म्हणजे रिपोर्ट करणाऱ्यावरील जामीन देण्याची अट काढून टाकण्यांत आली. मुलगी विवाहयोग्य वयाची होईपर्यंत पतीने तिच्या स्वतंत्र राहण्याची व योगक्षेमाची व्यवस्था करावी असा हुकूम सोडण्याचा हक्क कोर्टाला मिळाला.

वालविवाहप्रतिबंधाची चळवळ, या टप्प्यापर्यंत येऊन टेपली आहे. पाश्चात्य संस्कृतीच्या प्रभावाग्वाली आलेल्या माच्या मुबुद्ध हिंदी समाजाच्या प्रौढविवाहाचें महत्त्व आतां पट्टे लागलें आहे. आर्थिक मंदी व बेकारीमुळे जीवनकलह विकट होऊन मुलांचें विवाहयोग्य वय पुढे ढकललें जात आहे व त्यामुळे विवाहयोग्य मुलीचें वयही हळुहळू पुढे सरकत आहे. तरीही प्रौढ-विवाहाला विरोध करणारे मनातनी जागोजाग आहेतच. मद्रासच्या वर्णाश्रम परिषदेनें १९३७ साली आपल्या अधिवेशनांत सारडा कायद्याचा निषेध केल्या होता. यावरून अद्यापि समाजांत किती जागृति व्हावयास पाहिजे हे लक्षांत येईल. समाजांतली मुशिक्षित स्त्रीपुरुषांवर विशेषतः स्त्रियांवर ही जागृति शिक्षणप्रसारादि उपायानें करण्याची जबाबदारी आहे. अर्थात् मुधारकाच्या प्रयत्नांच्या जोडीला सरकारचें साहाय्य हवेच. प्रांतोप्रांती आतां लोकशाही व 'स्वराज्य' होणार असल्यामुळे सरकारी साहाय्य हमग्यास मिळून वाल-विवाहाची रूढि लवकरच स्मृतिशेष होईल अशी आशा वालगण्यास हरकत नाही.

प्रकरण ३ रें : : :

.... गतभर्तृकांचा प्रश्न

हिंदू स्त्रियांच्या स्वातंत्र्यमार्गावरील एका मोठ्या अडचणीचा मारील प्रकरणांत विचार केला. हिंदू स्त्रियांच्या स्वातंत्र्याला अडथळा करणारी दुसरी मोठी धोंड म्हणजे वैधव्य. वैधव्यामध्ये हिंदू स्त्रियांसारखी दीन-वाणी, परावलंबी व लाजिरवाणी अवस्था दुसऱ्या कुटुंबाही देशांत व धर्मांत

होत नसेल. पति मृत होण्याचे वेळी मुलगी कितीही लहान असली तरी तिला पुनर्लिंगनाची परवानगी नाही. स्वतंत्रपणे जीवन व्यतीत करण्याइतका तिचा वारसा हक्क आपल्या पतीच्या मालमत्तेवर पोचत नाही. शिक्षण नसल्यामुळे स्वतंत्रपणे अर्थोपार्जन करण्याची व स्वतंत्रपणे राहण्याची भक्क अगांत नसते. लटकें वैराग्य अंगी आणून, दीराजावाच्या समागचे कायदा काढ उपशीत. भूमीचा भार म्हणून तिला जगापची वेळ येते.

असे दुःखमय जीवन बालवणाच्या हिंदू विधवांची प्रचंड संख्या सालोसालच्या शिरोगणतीवरून पाहिली, की अगावर कांटा येतो. चार किर्या त्याहूनही कमीच अशा वयाच्या मुलीचे बालविवाह त्या समाजात होतात. त्या समाजांत अगदी कोवळ्या वयाच्या विधवांची संख्या सांख्यिकीय फुगलेली आढळणार. १९११ च्या शिरोगणतीवरून एकदर स्त्रियांपैकी ऐकडा सतरा स्त्रिया विधवा भोगतांना आढळतात. उत्तर देशातून ते प्रमाण पुढीलच करी असलेले आढळते. पश्चिम युरोपात ऐकडा फक्त नऊच स्त्रिया विधवा असतात. शिवाय पश्चिम युरोपातील या विधवांपैकी फक्त ऐकडा सात चाळीशीच्या आंत असतात; तर हिंदुस्थानात ऐकडा अष्टावीस असतात. ऐकडा १३ विधवा पधराच्या आंतील वयाच्या असतात. म्हणजे जवळजवळ पधरा वर्षाच्या आंतील अडीच लाख मुली विधवांच्या जागीत होण्यलांना १९११ त दिसतात. यांपैकी सतरा हजार मुली तर पाच वर्षांच्या आतल्या आहेत. १९३१ सालच्या शिरोगणतीप्रमाणे बीस ते पंचवीस वयाच्या साठ आठ लक्ष, पंधरा ते बीस वर्षांच्या पांच लक्ष, पंधरा वर्षांच्या सवातीन लक्ष, एक ते पांच वर्षांच्या दरम्यानच्या तीस हजार व एक्याच्याहो आंतील दोंडहजार बालविधवा हिंदुस्थानात आहेत.

या असंख्य बालविधवांची स्थिति किती अनुकंपनीय आहे, हे हजारों कवींनी व सुधारकांनी आजपर्यंत अनेकवार कट फोडून वर्णिले आहे. वेदकाली व पुराणकाली विधवा, अर्थात होत असत, पण त्यांची स्थिति आजकालच्या बालविधवांप्रमाणे केविलवार्णा स्वाम नसे. एक तर, वैदिक काली मुलगी विवाहाच्या वेळी चांगली प्रौढ असे व सुजिज्ञित असे; यामुळे लग्न झाल्यावर काही कालाने तिचा नवरा मृत झाल्या तरी तिला समासमुखाचा थोडामा तरी संस्कार झालेला असेच; नुलवाळही एकांदे असे; व त्याचे प्रतिपालन ती

आपला काळ घालवू शके. शिवाय, पुनर्लिंगाची परवानगी विधवेस वेदकाली होतीच. त्यामुळे जरूर वाटल्यास, तिला पुन्हा संसार थाटण्याचीही सोय असे. पुनर्लिंगाचा रस्ता विधवेला बंद झाल्यापासून, तिच्या दुर्दशेला सुरुवात झाली आहे. हा दरवाजा केव्हां व कसा बंद झाला त्याचा इतिहास थोडक्यांत वधू:

वेदकालीं पुनर्लिंग विधवांना विहित होते, हे अथर्ववेदांतल्या ‘या पूर्वे पतिं वित्त्वा’ या श्लोकावरून उघड दिसते. धर्मसूत्रांच्या काळांतही (इ. स. पूर्वी ४०० वर्षे ते इ. स. १०० पर्यंत) केवळ विधवांनाच नव्हे तर ज्यांच्या पतीचे अस्तित्व संशयात्मक आहे अशा स्त्रियांनाही पुनर्लिंगाची परवानगी होती. वशिष्ठाच्या मताप्रमाणे जिचा पति प्रवासाला गेला आहे अशा स्त्रीने त्याची फक्त पांच वर्षे वाट पाहावी. नंतर तिची स्वतः त्याच्याकडे जायची इच्छा नसेल, तर तिने त्याच्या एकाद्या जवळच्या नातेवाईकाशी पुनर्लिंग करावे. मात्र होतां होईतोंपर्यंत कुलाबाहेर विवाह करू नये. कौटिल्य व नारद यांचेही मत असेच आहे. मात्र धर्मसूत्रांत पौनर्भवाला (पुनर्लिंगापासून झालेल्या मुलाला) वागसा हक्कदागांचे यादीत पुष्कळ स्थान दिले आहे.

इसवी सनाच्या पहिल्या शतकानंतर विधवाविवाहाला हलुहलू गौण स्वरूप प्राप्त होऊं लागले. वैराग्याच्या व पारमार्थिक कल्याणाच्या तत्त्वावर, हिंदु समाजांत जसजसा जास्त जोर देण्यांत येऊं लागला, तसतसे विधवांना पुनर्लिंग करूं नये, अशा मताची लाट पुढेपुढे सरकूं लागली. विष्णुस्मृतींत विधवेला ब्रह्मचर्याचा उपदेश केला आहे. मनुस्मृतींत पति मेल्यावर पुनर्लिंगाचे नांवही स्त्रीने मनांत आणू नये, असे म्हटले आहे. नारद एके ठिकाणी “मूलीचा विवाह एकदांच होऊं शकतो,” असे म्हणतो तर दुसरे ठिकाणी नवरा मृत झाल्यास, वैरागी झाल्यास, किंवा लांबच्या प्रवासाला गेलेला असल्यास स्त्रीने पुनर्विवाह करावा असे म्हणतो. पराशराचा

नष्टे मृते प्रव्रजिते क्लीबे च पतिते पतौ ।

पञ्चस्वापत्सु नारीणां पतिरन्यो विधीयते ॥

हा श्लोक प्रसिद्धच आहे. स्मृतींतील या परस्परविरोधी वचनांवरून असे अनुमान बांधण्यास हरकत नाही की, या सुमारास ब्राह्मण समाजांत पुनर्विवाह निषिद्ध मानला जात होता. पण ब्राह्मणेतर समाजांत तो सर्व्हा चालू होता. पुढेपुढे बालविवाहाचे प्रावत्य जसजसे वाढत चालले, व बालविधवांचा प्रश्न

समाजापुढें आ वासून उभा राहिला, तमतमा अगदी लहान मुलीनाच फक्त पुनर्विवाहाची परवानगी देण्याकडे शास्त्रकारांचा कल झुकुं लागला. महाभारत, वशिष्टस्मृति व लघुशतपथ या ग्रंथांमध्ये, 'अश्वतथोनि' वालविधवेला तिने समारमुखाची गोडी अगदीच न चाखल्यामुळे, पुनर्विवाहाची सवलत दिलेली आहे.

इसवी सनाच्या सातव्या शतकापासून मात्र विधवापुनर्विवाहावर शास्त्रकारांनी करडी नजर रोखली. या काळातील स्मृतिकार पुनर्विवाहाचा स्पष्ट निषेध करुं लागले. पूर्वीच्या धर्मग्रंथांतील पुनर्लेग्नाला अनकल उक्तीचे ओढून ताणून प्रतिकूल अर्थ लावण्यांत येऊ लागले.

युगान्तरे स धर्मः स्यात् कलौ निन्द्य इति स्मृतः ।

पूर्वी पुनर्विवाह धर्मविहित असला तरी कलियुगात तो निन्द्य आहे, असे आदित्यपुराण, लघु आश्वलायन, माभवन इ. ग्रंथ व ग्रंथकार प्रतिपादुं लागले. इ. सनाच्या अकराव्या शतकापासून 'अश्वतथोनि' वालविधवेला मिळालेली पुनर्लेग्नाची परवानगीही काढून घेण्यांत आली. व इ. स. ११०० पासून विधवाविवाहाचा समाजांतून पृणपणे अस्त आला. पुनर्लेग्नाच्या बंदीच्या दुःखाच्या जोड भ्रूणनच की काय, इ. स. १२०० चे सुमारास विधवांच्या केशवपनाची आंगठ व लाजिरवाणी रूढि सुरू झाली होती. वेदोपनिषदात या किळसवाण्या रूढीचा मुळाच उल्लेख नाही. मध्यतरी देशभर उमळलेल्या बौद्ध धर्माच्या लाटेने हिंदु समाजाला चिकटलेले हे लेण (!) असावे. श्रीशक्राचार्यासारख्या नेत्यांनी बौद्ध धर्माला टक्कर देण्यासाठी. हिंदु धर्मात या नवीन गोष्टी आणल्या त्यांपैकी ही एक होय. बौद्ध भिक्षुगीप्रमाणे, हिंदु विधवेने केशवपन करून नंतर तिला धार्मिक व आध्यात्मिक मार्गांत प्रवेश देण्याची ठस मिघाली. या मेहेरवांनीने हिंदु विधवांचे आध्यात्मिक कल्याण कितपत आले, कोण जाणे ! पण आधीच काळतांडे उरलेले रूप जाम्तच विरूप केले गेल्यामुळे, अधरांत खुरसलेले हिंदु विधवेचे डोकें कदापि वर होण्याची आशा राहिली नाही.

वेदस्मृतिपुराणांत नमलेली पण रूढिप्रिय हिंदु समाजाने हिंदु विधवांचर लादलेली दुसरी अमानुष व निर्घृण रूढि सतीची होय. सतीची चाल युगेपांत स्थायिक झालेल्या कांदी आय आय वंशांत होती, असे दिसते. दयुटांनिक आणि अनार्य मीथिअन लोकांनही ती अमावीशी वाटते. पण, आर्य लोकांच्या

एका शाखेने, हिंदुस्थानांत आल्यानंतर ही चाल मोडून टाकली असावी. ऋग्वेदांतील मृताचे और्ध्वदेहिकाचे वेळीं म्हणावयाच्या मंत्रांत सतीचा उल्लेख नाही. मात्र, अथर्ववेदांतील ‘उदीर्घ्व नार्यभिजीव लोकं’ या श्लोकावरून एके काळीं आर्यवंशांत ही चाल रूढ होती, व नंतर ती लुप्त झाली असावी असें दिसते. ब्राह्मणकाळांतील (इ. स. पूर्वी १५०० वर्षे ते इ. स. पूर्वी ७०० वर्षे) वाङ्मयांतही सतीचा कुठें उल्लेख नाही. गृह्यसूत्रे व तैत्तिरीय आरण्यकांतील और्ध्वदेहिकाच्या मंत्रांवरून विधवेला पतीच्या चित्तेवरून उठवून आणावे असेच उल्लेख आहेत. धर्मसूत्रे (इ. स. पूर्वी ४०० वर्षे ते इ. स. १००) व मनुयाज्ञवल्क्यादिकांच्या स्मृतींतूनही (इ. स. १०० ते इ. स. ३००) सतीचा उल्लेख नाही.

इ. स. ४०० चे सुमारास पुराणांतून एकादशसुत्रा सतीचा उल्लेख सांपडतो. महाभारतांतील माद्रीचा उल्लेख प्रसिद्धच आहे. यावरून इ. स. ४०० चे सुमारास ही चाल हळुहळू प्रचारांत येऊ लागली असे दिसते. क्षत्रियांत प्रथम हिचा फार प्रचार झाला. वात्स्यायन व भास-कालिदास-शूद्रकादिकांच्या वाङ्मयांतून सतीचे उल्लेख आढळतात. वाणासारख्या एकादा अधिकारी पुरुष सतीचा आवेशानें निषेध करतांना आढळतो. (कादंबरीतील, ‘यदेतदनुमरणं नाम तदतिनिष्फलम् । वगैरे भाग.) पण एकंदरीने इ. स. ७०० पासून सतीचा जोरानें सार्वत्रिक पुरस्कार होण्यास मुखात झाली. इ. स. ७०० ते इ. स. ११०० मध्ये अनेक स्त्रिया उत्तर हिंदुस्थानांत व विशेषतः काश्मिरांत सती गेल्या. क्षत्रियांतून ब्राह्मणांत ही चाल इ. स. १००० चे सुमारास आली. अनुगमनाचा निषेध करणाऱ्या पूर्वीच्या मंत्रांचा अर्थ ओढून ताणून अनुकूल करण्यांत येऊं लागला. रजपूत व मराठे लोकांत सतीचा फैलाव फारच झाला.

ब्रिटिशांचा अंमल सुरू होण्याचे सुमारास हिंदु समाजांत ही चाल अगदी दृढमूल होऊन बसली होती. सती जाणें हें उत्तम पातिव्रत्याचे लक्षण समजलें जाऊं लागलें. सती जाणारी स्त्री, पतित पतीचा अधोगतीपासून उद्धार करून त्यासह स्वर्गांत क्रीडोगणति वर्षे सुखांत राहते अशी समजूत प्रचलित झाल्यामुळे, हजारो स्त्रिया आनंदानें व हृद्धानें सती जाऊं लागल्या. सती जाण्यास नाखूप असलेल्या स्त्रीस समाजांत अस्पृश्याप्रमाणे वागवलें जाई.

यामुळे साहजिकच विधवा जगण्यापेक्षां मरण वरं समजत. एकादी मूढ स्त्री चितेवरून पळून जाण्यासाठी धडपड करू लागली तर तिच्या कल्याणाची व 'सोशाची' काळजी वाळगणारे तिचे नातलग व उपाध्याय तिला त्यांचे काठ्यांनीं चितेवर दावून भरीत व तिचा आक्रोश वायाऱ्या व मर्चांच्या घोषांत बुडवून टाकीत असे सांगतात. बंगालमध्ये या चालीचा पारच जोर होता. दरसाली ६०० पासून ८०० हिंदु विधवा बंगाल्यांतील ब्रिटिश मुलुखांत सहगमन करीत असे मार्क्विस् ऑफ हेम्टिंग्ज या लॉर्ड वेटिकला लिहिलेल्या पत्रावरून दिसते. मुंबई व मद्रास इत्याख्यांत सर्तीचे प्रमाण कमी होते.

हिंदुस्थानच्या इम्रज राज्यकर्त्यांचे अतःकरण या अमानुष सहाराने थरगळे व हिंदूंच्या धर्मांत व रुढींत टक्काटक्क न करण्याचा आपला नियम मोडून लॉर्ड वुडल्यम वेटिकने १८२९ मध्ये, ही चाल कायद्याने बंद केली. समाजांत या कायद्याविरुद्ध विशेष ओरड झाली नाही, थावरून समाजाच्या या चालीचे अघोरत्व पटले होते, पण नेहमीच्या आलस्यामुळे तिच्याविरुद्ध चळवळ झाली नव्हती असे अनुमान काढण्यास हरकत नाही. अगदी थरगलेल्या मना तनींनी निषेधाचे शस्त्र उगारले नाही असे नाही. आटशे सहयाचा एक अज्र हा कायदा मार्गे धेण्याबद्दल प्रीव्ही कौन्सिलकडे पाठवण्यात आला. पण प्रसिद्ध मुधारक राजा राममोहन राय यांनी प्रीव्ही कौन्सिलपुढे मुबद्द हिंदु समाजाचे मत सर्तीविरुद्धच असल्याचे प्रतिपादले व सनातनीचा अज्र नामजूर झाला.

याप्रमाणे उच्च संस्कृतीचे विरुद्ध मिश्रवणाच्या हिंदु धर्मावरील सर्तीचा गान्ठी कलंक धुतला गेला व हजारों विधवांची दारुण चितेपासून मुदका झाली.

पण पुढे काय? चितेवरून ग्वाली उतरलेल्या हिंदु विधवांपुढे काय वाटून ठेवले होते? नंतरच्या हिंदु विधवांच्या इतिहासावरून, त्या केवळ सर्तीच्या मरणाच्या आगीतून अपमानाच्या व दुःखाच्या फुपाट्यात येऊन पडल्या असे म्हटले पाहिजे. धर्माने व कायद्याने पुनर्जन्माची परवानगी नसल्यामुळे अगदी कोवळ्या मुलीच्याही नवग भेल्याबरोबर सगारमुखाचा दरवाजा कायमचा बंद होई. सक्तीचा संन्यास घेऊन, लटक्या वेगळ्यांत काळ कटणें हे तिचे भवितव्य असे. तिचे अस्तित्व व मुखावरीकनही असगळ ठरू लागले. शिवाय दुःखाच्या जोडीला परावर्तितत्वाच्या डागण्या सोसाव्या लागत. लागोपतीची गृहलक्ष्मी नवग मरतांचे एकत्र कुटुंबांत संन्यासगच्या भिकार

णीच्या लायकीची ठरे. मरणांतिक कष्ट करून, दीरदायादांनीं तोंडावर फेकलेले पोटागीचे तोडगे तुकडे, अपमानाच्या अश्रूशीं खाणें तिच्या नशिवां येई. तिचे हातपाय थकल्यावर तर तिचे हाल कुत्राही खात नसे.

हिंदु विधवांच्या या शोचनीय स्थितीनें अंतःकरण द्रवून पाश्चात्य संस्कृतीनें उदारमतवादी झालेल्या सुधारकांनीं विधवांच्या अंधारमय आयुष्यांत दोनतीन वाजूंनीं प्रकाशकिरण आणण्याचा प्रयत्न केला. विधवापुनर्विवाहाचा वेदसंमत कायदा पास करून घेणें, विधवांत शिक्षणप्रसार करून त्यांना आर्थिक स्वातंत्र्य मिळवून देणें, केशवपनाची चाल बंद करणें, हिंदु विधवांना वारसा-हक्क जास्त प्रमाणांत मिळवून देणें हे ते उपाय होत. यांपैकीं पहिल्याचा प्रथम विचार करूं.

विधवापुनर्विवाहाच्या आंदोलनाचे जनक म्हणून पंडित ईश्वरचंद्र विद्यासागर यांचा प्रामुख्याने उल्लेख करतां येईल. वर उल्लेखिलेलीं व तत्सम अनेक विधवाविवाहाला अनुकूल अशीं शास्त्रवचनें विद्यासागरांनीं शोधून काढून समाजापुढें ठेवलीं. हिंदु विधवांचें पुनर्लेग्न या विषयावर एक छोटेंसे पत्रक १८५५ मध्यें त्यांनीं प्रसिद्ध केलें. पाराशरस्मृतीतील वादविषय झालेल्या 'नष्टे मृते प्रव्रजिते' या प्रसिद्ध श्लोकावर त्यांनीं आपला युक्तिवाद आधारला होता. विद्यासागरांसारख्या थोर विद्वानांच्या या सप्रमाण लेखानें हिंदु समाजांत मोठी खळबळ उडवून दिली. साऱ्या देशभर अनुकूल प्रतिकूल मत प्रतिपादणाऱ्या मोठमोठ्या सभा भरविल्या गेल्या. महाराष्ट्रांतही या विषयाला बरीच चालना मिळाली. १८३७ त व नंतर या विषयावर दोनतीन चांगली मराठी पुस्तके लिहिली गेलीं. त्यांपैकीं एका पुस्तकांत परशुरामभाऊ पटवर्धन यांनीं आपल्या बालवयांत विधवा झालेल्या मुलीच्या पुनर्लेग्नाला काशीहून वडया वडया पडितांची संमति आणवली असा उल्लेख आहे पण, शेवटीं मुलीच्या आईच्या विरोधामुळे पुनर्लेग्न राहिलेंच! शास्त्र व कायदा अनुकूल असून केवळ अंधश्रद्धेनें पडलेल्या रूढीमुळे सुधारणेचें पाऊल मागे ओढलें गेल्याचें हिंदु समाजांत कांहीं हें एकाकीच उदाहरण नाही. आजमुद्दां या वेडया धर्मभोलेपणामुळे हिंदु समाज मागे पडला आहे. असो.

३० वाचा पदमनजी यांनीं 'कुटुंबसुधारणा' व 'यमुना-पर्यटन' अशीं दोन पुस्तके लिहून विधवाविवाहाचा पुरस्कार केला. न्या. मू. महादेव गोविंद

गनडे यांनीही विधवाविवाहाच्या पुरस्कारार्थ पुष्कळ लिहिले. पण पुढे त्यांच्या कृतीने त्यांच्या सर्व लिखाणावर पाणी फिरले. या सर्व देशभर फैलावलेल्या चळवळीने जागृत होऊन सरकारने १८५६ साली विधवापुनर्विवाहाला अनुमोदक असा कायदा पास करून, 'पुनरुद्वाह' वेदकालप्रमाणे कायदेशीर ठरवला. या कायद्याविषय साठ हजार लोकांच्या सह्याने चालीस अर्जे सरकारांत गुदरले गेले होते. अनुकूल अर्ज फक्त पंचवीस असून त्यावर पास हजारच सह्या होत्या; पण या प्रचंड विरोधाला न जुमानता सरकारने कायदा पास केला. या कायद्याअन्वये प्रत्येक हिंदु विधवेला पुनर्लग्नाचा हक्क मिळाला व तिची पुनर्विवाहापासून झालेली संतति औरस समजली जाऊ लागली. मात्र पुनर्लग्न झाल्यानंतर प्रथमपतीच्या मालमत्तेवरील तिचा उपभोगाचा किंवा पोटरगी हक्क उडून जाई, व मग तिच्या प्रथमलग्नापासून झालेल्या संततीवरील तिचा पालकत्वाचा हक्क तिच्या नातलगनांना उडवून देता येई.

याप्रमाणे हा कायदा तर एकदांचा पास झाला; पण पुनर्विवाहावद्दलची अटी मात्र समाजाच्या मनावून अजून गेली नव्हती. पुनर्विवाहित दांपत्यांना समाज वालांत टाकी. त्यांच्या अपत्यांची लग्ने होण्याची पचाईत पडे. हरी नारायण आपटे यांच्या 'भयंकर दिव्य' या कादंबरीत पुनर्विवाहित दांपत्य व त्यांची संतति याविषयी समाजांत किती दृष्टिग्रस्त असतात याचे जे सुंदर चित्र रेखाटले आहे ते पूर्णपणे वस्तुस्थितिनिदर्शक आहे. समाजाच्या या बहिष्काराला तोंड देण्याचे मानसिक व नैतिक धैर्य साहजिकच फारच थोडे स्त्रीपुरुष दांपत्यांत व मोठ्यामोठ्यांची पुनर्विवाहामुळे समाजात होणारी दुर्दशा पाहून होतकरू तरुण पिढी कच ग्याते. अशा परिस्थितीत नमना कागदोपत्री कायदा पास करून विधवाविवाहाच्या सुधारणेचे पाऊल पुढे घडणे शक्य नाही, हे पाहून समाजसुधारकांनी समाजाचे मन जास्त जास्त युक्तिवादने वळवण्यास व तरुण पिढीत जास्त जास्त पुनर्विवाह वैयक्तिक उत्तेजन देऊन घडवून आणण्यास सुरुवात केली. १८६६ मध्ये मुंबईस विधवा विवाह मंडळ स्थापन झाले. विष्णुशास्त्री पंडित, बाल गंगेश बागळे, तेलंग, रानडे, गोपाळराव देशमुख वगैरे तरुण, उत्साही व नामांकित मंडळी या मंडळाचे सदस्य होते. पुनर्विवाहाचे विरोधकही काही गप्प बसले नव्हते. वरील मंडळाच्या तोडीस तोड म्हणून विठोबा अण्णा दत्तगडग व नीलकंठराव

जोशी यांनीं ठाकुरद्वारीं हिंदुधर्म व्यवस्थापक मंडळी विधवाविवाहविरोधासाठी स्थापन केली. या परस्परविरोधी मंडळांची झक्काझक्की हा मुंबईकरांना त्या काळीं अनेक दिवस एक मोठा करमणुकीचा विषय होऊन राहिला होता. विष्णुशास्त्री पंडित यांनीं विधवाविवाहाचा मोठ्या विद्वत्तापूर्ण रीतीने व कळकळीने पुरस्कार केला. कित्येक दिवस विष्णुशास्त्री व पुनर्विवाह हे दोन शब्द समानार्थी होऊन वसले होते. पुण्याला व नाशिकला अनेक व्याख्याने देऊन विटोवा अण्णांचीं मते त्यांनीं खोडून काढलीं. तसेंच पुण्याला श्री. पां. वि. करमरकर व वेणुताई परांजपे यांचा फार गाजलेला पुनर्विवाह त्यांनीं घडवून आणला. या गोष्टीवर कित्येक दिवसपर्यंत बहिष्काराची व वादप्रतिवादाची रणं माजली होती. शेवटी पुण्यामध्ये पुनर्विवाहावर एक प्रचंड वाद करण्याचें ठरलें. त्या वेळीं विष्णुशास्त्री, रानड्यांच्या मदतीने विधवाविवाहाचा पुरस्कार करणार होते; नारायणाचार्य, गजेंद्रगडकर, विटोवा अण्णांच्या मदतीने विधवा-विवाहाचें खंडन करणार होते.

श्री शंकराचार्यांच्या अध्यक्षतेखाली हा जंगी वाद झाला. कृष्णशास्त्री चिपळूणकर, रावजीशास्त्री आगाशे, भिकुशास्त्री गोडबोले, अप्पाशास्त्री खळदीकर यांसारख्या बडीबडी घेडे पंच नेमले होते. १८७० च्या मार्चमध्ये हा वाद सुरू झाला. नऊ दिवस वाद चालून पंचांची मते धण्यांत आली. आपण जिंकू असा सुधारकांचा कयास होता. पण आयत्या वेळीं एका मताचा घोटाला होऊन शेवटीं विधवाविवाह दोन मतांनीं खंडित झाला. या वावतीत नंतर अनेक फिर्यादी वगैरे झाल्या, पण त्यांशी आपणांस कांही कर्तव्य नाहीं. पण एकंदरीत या वादानें लोकमताला खूप चालना मिळाली यांत शंका नाहीं.

महाराष्ट्राप्रमाणेंच इतर प्रांतांतही विधवाविवाहांची खटपट सुरू होतीच. गुजराथ प्रथम बरेच दिवस तटस्थ होता, पण नंतर अहमदाबादला पुनर्विवाह मंडळ स्थापन झालें. व एक दोन नाणावलेल्या कुटुंबांत पुनर्विवाहही झाले. मद्रासच्या वाजूला मलबारी, दिवाणवहादूर घुनाथराव, राव-बहादूर वीरेशलिंगम् पंतुल वगैरे मंडळींनीं लोकजागृति चालवलीच होती. बंगालनें तर पंडित ईश्वरचंद्रांच्या रूपानें या प्रश्नांत पुढाकारच घेतला होता.

दिवसांनुदिवस या सर्व सुधारकांच्या खटपटीनें पुनर्विवाहाची संख्या हिंदुस्थानांत हळूहळू वाढत आहे. पुनर्विवाहित कुटुंबावरील सामाजिक

बहिष्काराचें स्वरूपही हलुहलू सौम्य होत चालले आहे. वैरामजी मलबारी यांनी १८८४ सालीं सरकारला पाठवलेल्या पत्रकांत विधवाविवाहाच्या कायद्यांत ज्या सुधारणा सुचविल्या होत्या त्या पुढील प्रगतीच्या दृष्टीनें आजमुद्दां विचारणीय आहेत. मलबारींनीं हिंदु विधवेला तिच्या धर्मश्रद्धेनें अध झालेल्या नातलगा पासून व रुढींपासून संरक्षण मागितलें होतें. पत्रकांतील ग्वालील कलमांचा प्रामुख्यानें निर्देश करतां येईल.

(१) हिंदु विधवेवर तिच्या इच्छेविरुद्ध नक्तीचे वैधव्य लादण्यात येऊ नये. (२) संशयित केसमध्ये सरकारनें विधवेवर वैधव्याची जबरदस्ती केली जात आहे की काय, याबद्दल चौकशी करावी. (३) प्रत्येक विधवेला आपल्या वर होत असलेल्या जुलूमजबरदस्तीविरुद्ध सरकारकडे तक्रार करण्याचा अधिकार असावा; व सरकारनें तिला फुकट कायदेशीर सल्ला, स्टॅम्पची माफी वगैरे सवलती देऊन कोर्टांत दाद मागण्याचा तिचा मार्ग सोपा करावा. (४) भिक्षुकवर्गाला पुनर्विवाहित दांपत्यावर किंवा त्याच्या कुटुंबीयांवर बहिष्कार घालण्याची मनाई असावी.

कित्येक वेळां इच्छा असूनही नातेवाइकांच्या गैरवाजवी दडपणाने किंवा सामाजिक बहिष्काराच्या भीतीनें हिंदु विधवा पुनर्विवाह करण्यास धजत नाहीत हें लक्षांत येऊन मलबारी यांनीं वरील सूचना सरकारला केल्या होत्या; पण सरकारनें या बाबतीत टक्काटक्का करण्याचे नाकारलें, व विधवांचे भवितव्य शेवटीं समाजाच्या लहरीवर व मेहेरवानीवरच अवलंबून राहिलें. अज्ञान व अंधश्रद्धा यांनीं पीडिलेल्या हिंदु समाजांतच जागृति झाल्याशिवाय हिंदु विधवांचें जीवन सुखी होणार नाहीं. समाजांत शिक्षणाचा प्रसार हे हिंदुस्थानच्या इतर वहात्तर गंगांप्रमाणे या गंगावरही एकच गमवाण औषध आहे.

हे झालें पुनर्विवाहाविषयी. पुन्हां संसार थाटण्याची इच्छा असलेल्या बाल किंवा प्रौढ विधवांना तो मार्ग खुला व सुवाचा करून देवणे हे सुधारणेचे एक अंग झालें. आतां कधी कधी हिंदु विधवा या स्वतःच पुनर्विवाह करण्यास राजी नमतात. एकपतिव्रतावरच्या दृढश्रद्धेनें किंवा जवळच्या नातलगांचें मन दुखें नये म्हणून त्या संन्यस्त वृत्तीत आयुष्य कटण्याचें पत्करतात. सध्यांच्या परिस्थितींत अशा विधवांचे आयुष्य निरर्थक काळाडकष्टांत व्यर्थ व

कष्टमय होतें. दावून ठेवलेल्या मनोवृत्ती कधीं अनाचाराच्या मार्गे उसळी मारून बाहेर पडतात, तर कधीं विधवेचा स्वभाव कायमचा कुरठा व सुख-विन्मुख बनवून सोडतात. अनाचाराचीं फळे पंढरपूरच्या अनाथाश्रमाच्या रूपानें समाजापुढें उघडीच आहेत; या अनाचाराला कधीं 'गुरुभक्ती'ची जोड मिळते. 'बुवाबाजी' विधवांच्या भोळसरपणाचा फायदा घेऊन त्यांना जगांतून कसें उठवून लावते हें सर्वांना कांही दिवसांपूर्वी या विषयावर प्रसिद्ध झालेल्या लिखाणांनीं कळून चुकलेच आहे.

हिंदु विधवा अशा आडमार्गात शिरण्याचें कारण उघड आहे. त्यांच्या कर्तृत्वशक्तीला व अंतःकरणाच्या भुकेला योग्य वाव न मिळाल्यामुळे ती अशी विकृत होऊन फुकट जाते; कांही सरळ मार्गात राहिलेल्या विधवा आपल्या शक्तींचा उपयोग शेजाऱ्यापाजाऱ्यांच्या अडीअडचणींत मदत करण्यांत करतात; यापेक्षां विस्तृत क्षेत्रांत त्यांची कर्तृत्वशक्ति सध्यां कामीं येत नाही. कारण मोठ्या क्षेत्रांत उपयोगी पडेल अशी कोटलीही कामगिरी करण्याचें त्यांना शिक्षणच मिळालेलें नसतें. तेव्हां विधवांच्या कर्तृत्वशक्तीला योग्य अवसर मिळून त्यांचा विस्तृत क्षेत्रांत उपयोग होण्याचा उपाय म्हणजे शिक्षण-प्रसार होय.

विधवांना शिक्षण देऊन, त्यांना निरनिराळ्या धर्मांचें ज्ञान देण्यानें, विधवांचा फायदा होईल, व समाजाचाही होईल. हिंदु विधवा ही स्वतः आर्थिक स्वातंत्र्य मिळाल्यामुळे मानाचें व सुखाचें जीवन जगू शकेल; व समाजाचाही इतके दिवस फुकट जाणारी ही प्रचंड शक्ति कामाला आल्यानें फायदा होईल. सध्यांच्या हिंदुस्थानाच्या मागासलेल्या स्थितींत फारसा आर्थिक फायदा न पाहतां तनमनधनांत झटणाऱ्या किती तरी स्वयंसेविकांची जरूरी आहे. शिक्षणप्रसार, आरोग्य, यांसारख्या बाबतींत शहरांतून सुधारणेचे पाऊल पुढे पडलेलें दिसले तरी, असंख्य खेड्यांतून या गोष्टींचा गंधर्ही अजून लोकांना नाही. कित्येक वेळां शहरांतून काम करणारे लोक आर्थिक फायदा कमी म्हणून, रोजचा आयुष्यक्रम नीरस असतो म्हणून, खेड्यांतून जाण्यास कबूल नसतात; हिंदु विधवा योग्य शिक्षण मिळाल्यास, खेड्यांतील दीनदुबळ्यांच्या संसाराला खात्रीनें धांवून जातील; कारण जाणूनबुजून विरागी जीवन कंठण्याची त्यांनीं शपथच घेतलेली असते; जास्त आर्थिक फायदा ज्यांच्यासाठीं इच्छावयाचा असे पाशही

त्यांच्यामागे नसतात. सेवा हे त्यांच्या आयुष्याचे ध्येय त्यांनी ठरविलेले असते व जेथे सेवेची जास्त जसरी पण कमी अनुकूलता अशा ठिकाणी दयेच्या देवी वनून त्या खात्रीने धांवून जातील.

मात्र त्यांची सेवा मार्थकी व्याख्यासाठी त्यांना उत्तम शिक्षण मिळणे जरूर आहे. अभ्यापन, रूग्णपरिचर्या, वैद्यकी, निरनिर्गळ हस्तव्यवसाय वगैरेंचे शिक्षण हिंदु विधवेला समाजांत फार उपयोगी पडेल. हिंदु विधवांच्या हितासाठी आमरण तळमळणाऱ्या स्वर्गस्थ रमाबाई गानेड यांनी पुण्यास या कामासाठी 'सेवासदन' ही आदर्श संस्था काढली आहे. वै. देवधरांनी ती नांवारूपाला आणली व सध्याही ती चांगले काम करित आहे. हजारो विधवा सेवासदनांतून शिक्षण घेऊन आज पोटाच्या व्याख्या आहेत व समाजाला उपयोगी पडत आहेत. प्रो. धों. के. कर्वे यांचा 'अनाथ बालिकाश्रम' ही दुसरी एक नमुनेदार संस्था आहे. पंडिता रमाबाई यांचे 'शारदासदन' 'मुक्तिमदन' झाले नसते, तर त्या संस्थेलाही आज, विधवांचा आत्मोद्धार करणारी म्हणून वरचे स्थान मिळाले असते. पण आधीच मुधारणा व मुधारक याकडे संशयित दृष्टीने पाहणारा समाज पंडिताबाईंच्या वाणितस्थाने धिक्कल्या व हिंदु विधवांना 'मुक्तिमदना'चा मार्ग बंद झाला. महाराष्ट्राप्रमाणे मद्रास, कलकत्ता वगैरे ठिकाणीही सेवासदन, नारीशिक्षणमितीसारख्या आदर्श शिक्षणसंस्था आहेत; अशा शिक्षणसंस्थांची सख्या जसजशी वाढेल व त्याचा प्रसार देशभर जस-जसा होईल, तसतसा विधवांचा उद्धारकाल जवळ येईल यात शका नाहीं.

.... स्त्रियांचा शारीरिक न्हास

हिंदू समाजांत बालविवाहाची दुष्ट रूढि पडल्यामुळे पंधरा वर्षांच्या आंतल्या लहानलहान अर्भकांना वैधव्यदशा प्राप्त होऊन त्यांच्या साऱ्या आयुष्याचा सत्यानाश होतो, हे आपण मागील प्रकरणांत पाहिले. पण मुद्देवाने ज्या आपल्या पतीबरोबर अनेक वर्षे संसार करू शकल्या, अशा स्त्रियांनाही बालविवाहामुळे कांहीं थोडे अनिष्ट परिणाम भोगावे लागतात असे नाही. बालवयांत एकदां मुलीचें लग्न लागलें की, त्या क्षणापासून तिच्या शारीरिक न्हासास आरंभ होतो. ज्या बालवयांत आईबाप व भावंडांच्या प्रेमळ व खेळीमेळीच्या सावलींत मनाची व शरीराची मोकळेपणीं वाढ व्हावयाची त्या वयांत, ती एकत्र कुटुंबाच्या पिल्लून काढणाऱ्या चक्रांत सांपडते. नवरा तिच्याप्रमाणेंच ‘बाल’ असल्यामुळे व एकत्र कुटुंबावर ती दोघे चरितार्थासाठीं अवलंबून असल्यामुळे, सामुखाशीण ही घरांतील साऱ्या लहानमोठ्या मंडळींचा हक्कानें विकत घेतलेला गुलाम बनते. कृत्रिम बंधनें, सहानुभूतीचा अभाव, दोषैकदृष्टि यांनीं भरलेल्या वातावरणांत तिच्या मनाचा कोडमारा होतो. भीतीनें (fear) मुलांच्या निरोगी अंतःकरणप्रवृत्तींच्या वाढील विकृत वळण लागतें असें बालमानसशास्त्रज्ञ म्हणतात: ही भीति विचाऱ्या बालवधूच्या बोकांडीं सासरचा उंबरठा ओलांडल्याबरोबर येऊन बसते. म्हणच आहे की, “सासरच्या कुऱ्यास मुद्रां भिऊन वागावे लागते.” चूलबोळक्यांनीं निभरांत पणें खेळण्याच्या वयांत, तिला दहा माणसांचे कावाडकष्ट काढावे लागतात. एवढे कुबतीबाहेर शारीरिक श्रम करून शेवटीं त्याचें बक्षीस काय तर क्षुल्लक चुकीवरून अपमान, अवहेलना, तिरस्कार व माहेरच्या प्रिय माणसांच्या नांवाचा उद्धार! याप्रमाणें तिच्या शारीरिक वाढीवर वाईट परिणाम होत असतां, उष्ण कटिबंधांतील निसर्गाच्या दंडकाप्रमाणें बालवयांतच तिला रजोदर्शन होतें; हा मुलीला प्रजाजननाच्या कार्याला जुंपण्याचा निसर्गाचा आदेशच समजून घरांतील बडीलधारी माणसें मोठ्या साक्षेपानें तिचा संसार सुरू करून देतात. कोंबळ्या वयाच्या पित्याचा व मातेचा शारीरिक न्हास सुरू होतो. निसर्ग

मोठा कठोर आहे; चौदा वर्षांच्या बालेला मुद्दां तो मातृपद देण्याला कचरत नाही. याप्रमाणे बालवयांत आई व्हावे लागल्यामुळे मुलीची शक्ति, तारुण्य व जोम अर्धाअधिक स्वच्छतो, आणि नंतरही वर्षादीडवर्षांच्या सारखा पाळणा हलत राहून, प्रत्येक नवीन मुलाबरोबर ती हळुहळू आपले तारुण्य व कुवत कायमची गमावून बसते; शेवटी आपल्या कच्च्यावच्च्याना पोस्की करून, व नवऱ्याला 'पुन्हां एकदा प्रयत्न करून पाहण्याची' मोकळीक देऊन, ती अकाली मृत्युमुखी पडते.

काय ही केविलवाणी कहाणी! जिची लुटपुट्टीची भातुकली पुरी खेळून झाली नाही, अशा पोरीचे सारे आयुष्य गर्भारपण, बाळतपण, तान्हेपारोट, करतां करतांच अकालीं संपून जावे ना! ससार व संसारमुख म्हणजे काय याची अभूत कल्पना येण्यापूर्वीच तिला ससाराचा पट उधळून जावे लागते. पूर्णविकसित तारुण्याचा बहर उमलण्यापूर्वीच तिचे तारुण्य बटून संपूनही जाते. अशा मातेची प्रजाही तिच्यासारखीच निःसर्च, उत्साहहीन व रोगाट निपजली व बालमृत्यूची संख्या सालोसाल फुगतच गेली, तर त्यांत काय आश्चर्य! बालिकांपासून निर्माण झालेले हे 'बालिश' नागरिक राष्ट्राच्या तरी कितपत उपयोगी पडणार? ही सगळी अनर्थमालिका डोळ्यांपुढे दळदळीत दिसत असूनही शारदा कायद्याला विरोध करणारे हरीचे त्याल पुढे सगमावता तच आहेत, हें पाहून कुणाला विस्मय, खेद व सताप आल्याशिवाय राहील !

हिंदुस्थानांतील बालमातांच्या व एकंदरनि मातांच्या संहाराची कहाणी फारच हृदयद्रावक आहे. बालविवाहामुळे बालमाता व त्यांची कमजोर अर्भके यांची मृत्युसंख्या सालोसाल कधी अपायघाताने वाढत आहे यांची आंकडेवार माहिती जोशी कमिटीने आपल्या अहवालांत प्रथम त्रगापुढे आणली. डॉक्टरांनी या कमिटीपुढे या विषयाबाबतीत दिलेल्या सार्थी बाबबत नाहीत इतक्या करुण व भीषण आहेत. इंग्लंडांत दरहजार चार बायका बाळंतपणांत मरतात तर हिंदुस्थानांत शंभर मरतात. सर जॉन मेगांच्या अजमासाप्रमाणें दरवर्षी दोन लाख स्त्रिया बाळंतपणांत किंवा बाळंतपणामुळे जडलेल्या रोगांनी मृत्युमुखी पडतात. याचा परिणाम म्हणजे हिंदुस्थानात स्त्रियांची संख्या वर्षानुवर्षे घटत चालली आहे. १८८१ ते १९३१ च्या दरम्यानच्या शिरो-गणतीकडे पाहिले असतां ही गोष्ट स्पष्ट दिसते. डॉ. हटन १९३१ च्या

लोकसंख्येच्या रिपोर्टांत म्हणतात, “स्त्रियांची संख्या आज तीस वर्षे सारखी कमी होत चालली आहे. वैद्यकीय शास्त्रदृष्ट्या तान्ही मुलगी ही तान्ह्या मुलापेक्षा जास्त चिवट व प्रतिकारक्षम असते. पण निसर्गाची ही देणगी पुढे अकाली व अविरत प्रजाधारणाने पार उधळली जाते.” निसर्ग मुलगे व मुली ही सारख्या प्रमाणांत निर्माण होतील अशी दक्षता नेहमींच वाळगीत असतो. व्यवहारांत मुद्दा “हें वर्ष मुलांचें आहे वरं का: यंदा सगळ्यांना मुलगेच झाले; गेल्या वर्षी सगळ्यांना मुलीच होत होत्या.” असे वृद्ध बायकांना म्हणतांना आपण ऐकतो. बायकांच्या वर प्रौढावस्थेंत येऊन पडणारी प्रजाधारणा व पोषणाची जबाबदारी लक्षांत घेऊनच कीं काय, निसर्ग मुलींच्या अंगी जास्त काटकपणा व जास्त रोगप्रतिबंधक शक्ति ठेवतो: पण आपण माणसें मात्र निसर्गाच्या धोरणी शहाणपणावर पाणी फिरवतो.

हिंदुस्थानांत मातांची मृत्युसंख्या एवढी अफाट असण्याचीं अनेक कारणे आहेत. बालवयांत माता होणे, वरचेवर मुले होणे, प्रसूतीच्या वेळीं योग्य वैद्यकीय मदत न मिळणे, साध्या आरोग्याचे मुद्दां नियम माहीत नसणे, प्रजाजननशास्त्राविषयी मातांचें व समाजांतील सर्वच माणसांचें अज्ञान व औदासीन्य इत्यादि अनेक कारणांना माता बळी पडतात. यांपैकीं एकेक गोष्ट घेऊन तिच्यावर काय उपाय योजतां येतील तें पाहूं.

जोशी कमिटीनें आपल्या अहवालांत वर उल्लेखिलेल्या मातांच्या मृत्युच्या कारणमालिकेंत बालविवाहाला अग्रेसरत्व देऊन स्पष्ट म्हटलें आहे की, “विवाहानंतर लवकर ऋतुशांति होणे व त्यामुळे बालवयांत मूल होणे या गोष्टीला कायद्यानें आळा बसला पाहिजे. लग्नाची मर्यादा चौदा व संमति-वयाची पंधरा ठरवून टाकली पाहिजे.” पण जोशी कमिटीची ही सूचना त्या वेळी निवळ अरण्यरुदनच ठरली. नंतर सारडा कायदा पास झाला: पण पूर्वी नमूद केल्याप्रमाणे त्याचे स्वरूप निवळ अनुमोदक पद्धतीचें असल्यामुळे त्यानें बालविवाहाला आळा पडला नाहीं व बालमातांच्या व बालकांच्या मृत्युच्या संख्येची कमान चढतीच राहिली. नियंत्रक स्वरूपाचा बालविवाह प्रतिबंधक कायदा झाल्याशिवाय या अनिष्ट गोष्टीला टक्कर देतां येणार नाहीं. त्यासाठी पुन्हां प्रचंड वावटळ व लोकजागृति सुशिक्षित स्त्रीपुरुषांनी केली पाहिजे. १९३७ च्या नागपूरच्या अधिवेशनांत अखिल भारतीय महिला परि-

पदेनें मुलींच्या विवाहाचे किमान वय अठरा असावे अशी मागणी केली आहे व ती योग्यच आहे. नव्या जमान्यांत विधिमंडळे जवळ जवळ पूर्ण लोक-प्रातिनिधिक स्वरूपाची झाली आहेत. स्त्रियांच्या हिताविषयी कळकळ वाळगणाऱ्या उदारमतवादी लोकप्रतिनिधींनी सख्याही वरीच आहे. शिवाय अनेक स्त्रिया खुद्द विधिमंडळांत बसू लागल्या असून कांही ठिकाणी तर त्यांना प्रधानपदही प्राप्त झाले आहे. अशा वेळी स्त्रियांना हितकारक असा कायदा करून घेणे जड जाऊ नये.

अर्थात् नुसता कायदा करून भागणार नाही. तो स्वरोस्वरी उपयुक्त होण्यासाठी काय काय गोष्टी केल्या पाहिजेत याबद्दल कांही सूचना समतिय कमीटीने आपल्या अहवालांत केल्या होत्या. त्या वेळी या सूचना सरकारने अव्यवहार्य व आपल्या कक्षवाहेऱ्याच्या म्हणून अवमानत्या; पण त्या ग्राह्य नार्हेत असे कोण म्हणेल?

प्रथम म्हणजे पाम झालेल्या नवीन कायद्याला अगदी लहान ग्वेड्यांचा पर्यंत उत्तम प्रसिद्धि देणे. नाही तर सख्या ग्वेड्यांपाडी अडाणी लोकांना शारदा या नांवाचा एक कायदा झाला आहे याची दादही नाही असे दिसून येईल. हिंदु माणूस हा स्वभावतः जसा धर्मभीरू तसाच कायद्यालाही भिणार आहे. शारदा कायदा लागू होण्यापूर्वीच्या महा महिन्यांत अनंत वार्यावयाह लागले याचे कारण ही कायदा मोडण्याबद्दलची नाखणीच होय. पण जर कायदाच लोकांना माहीत नसला किंवा तो गाफील आहे असे लोकांना आदळून आले तर ते त्याची पर्वा कशाळा करतील? तेव्हा जरब बसेल असे कायदे करणे व त्यांना उत्तम प्रसिद्धि देणे प्रथम अव्यत आवश्यक आहे.

कमिटीची दुसरी सूचना म्हणजे प्रत्येक विवाह नोंदण्याविषयी सक्ति, सरकारी कामदाराकडे धडधडीत वेकायदेशीर लग्न नोंदवण्यास जाण्यास साहजिकच लोक कचरतील; एकाद्याने तसा धीटपणा केल्याच तर रजिस्ट्रारला ताबडतोब सरकारकडे रिपोर्ट करता येईल. बडोदा सरकारने विवाह नोंदणी नुकतीच कायद्याने सक्तीची केली आहे. तिसरी सूचना जननाच्या नोंदणी विषयी. ही नोंद शहरांतून व विशेषतः ग्वेड्यांपाड्यांतून जास्त पद्धतशीर व सक्तीची केली पाहिजे. जन्माचे दाखले मुलाच्या नांवनिशीसह आईवापस देण्यांत यावे; म्हणजे मुलामुलीचे वय निश्चितपणे टक्कणें सोपें जाईल. सख्या

जननाच्या नोंदणीची जी पद्धत चालू आहे, ती अपुरी व असमाधानकारक आहे. जननाच्या व लग्नाच्या अशा पद्धतशीर व विनचूक नोंदणीने कायद्याचे काम सोपे जाईल. इल्ली ज्या कांहीं थोड्या फिर्यादी रिपोर्टवरून न्यायासनापुढे येतात त्यांत मुलामुलींचे खरे वय नक्की मिळ करणे फार कठिण जाते व कांही ठिकाणी तर लग्न लावल्याचाही पुरावा उभा करणे जड जाते.

याप्रमाणे सरकारने कायदा पास करून तो अमलांत आणण्याबद्दल खबरदारी राखली व सुबुद्ध व सुशिक्षित स्त्रीपुरुषांना सरकारशी सहकार्य केले तर बालविवाह अजिबात बंद पडून बालमातांची मृत्युसंख्या खाली येण्यास वेळ लागणार नाही.

कोंवळ्या वयांत मातृपद आल्यामुळे जितक्या मुली मृत्युमुखी पडतात तितक्याच प्रमाणांत वरचेवर वाळंतपणाचा प्रसंग आल्यामुळे अशक्त झालेल्या बायका मरण पावतात. आंकड्यांवरून ही गोष्ट सिद्ध करता येईल. १८९१ ते १९३१ चे लोकसंख्येचे रिपोर्ट पाहिले तर, सर्वसाधारणपणे असे दिसून येईल की, १ ते ५ या वयांच्या दरम्यान मुलींची संख्या मुलांपेक्षा जास्त असते. पण पुढे मात्र मुलींची संख्या मुलांपेक्षा झपाट्याने कमी होत जाते. मुले होण्याच्या काळानंतर म्हणजे चाळीसाच्या पुढे स्त्रीमृत्यूंची संख्या त्या वयाच्या पुरुषांच्या मृत्युसंख्येपेक्षा पुष्कळच कमी असलेली आढळते. यावरून प्रकृतीवर प्रजाजननाचा ताण वाजवीपेक्षा फाजील पडल्याने स्त्रिया अशक्त होऊन त्यांना Sepsis, Toxaemia सारखे रोग जडतात व त्यांमुळे त्यांची मृत्युसंख्या फुगत जाते, हे उघड दिसते. क्षय हा फार मोठ्या प्रमाणांत बायकांना जडणारा रोग कुवतीबाहेर प्रकृतीवर भार पडल्याने जडतो, असे वैद्यकीय मत आहे. क्षयाने स्त्रियांचा कसा संहार चालवला आहे, हे लेडी लिन्लिथगो यांचा क्षयनिवारक फंड निघाल्यापासून पुष्कळांनी आंकड्यांवरून दाखवून दिले आहे. अशा रोगांवर स्वतंत्र इस्पितळे कढण्यापेक्षा संततिनियमन करून, त्याचे मूळच नाहीसे करणे केव्हाही जास्त श्रेयस्कर ठरेल; पण या प्रश्नाची चर्चा पुढे एका स्वतंत्र प्रकरणांत करू.

बालविवाह बंद करून संततिनियमनाचे शास्त्र लोकप्रिय करण्याने स्त्रिया व मुले यांच्या मृत्युसंख्येस बराच आळा पडेल. याशिवाय शिक्षणाचा प्रसार करून सर्वसाधारण जनतेस व विशेषतः मातांस शारीरशास्त्र, प्रजाजननशास्त्र,

प्रसूतिशास्त्र, बालसंगोपन व बालमानसशास्त्र यांविषयी माहिती देण्याची व्यवस्था केल्यास बऱ्याच मातांचे व बालकांचे प्राण वांचतील.

बालसंगोपनशास्त्र व मातेने स्वतःच्या प्रकृतीविषयी गर्भारपणी, वाळंतपणी व मुल अंगावर पीत असेपर्यंत ध्यावयाची काळजी, या विषयासंबंधी आपल्या हिंदु समाजांत एकंदर फार वेफिकरी आढळते. शिंपी, न्हावी, चांभार असले बारीकसारीक धंदे मुद्दां, ते तें कसब शिकून घेतल्याशिवाय चांगल्या रीतीने करतां येणार नाहीत हे लोकांना पटतें; पण आईच्या अतिशय अवघड, नाजूक व जोग्गमीच्या कामामाठी मात्र कांही विशेष शिक्षणाची जरूर आहे, असें कोणाही स्त्रीच्या किंवा पुरुषाच्या डोक्यांत येत नाही. आईची जबाबदारी 'अनुभवानें' प्रत्येक स्त्री पार पाड शकेल, 'अगावर पडले की आपोआप येऊं लागतें' असा घरांतील प्रौढ मंडळींम विश्वास वाटतो. आतां अनुभवानें व सरावानें ज्ञान येईल खरें; पण ते केव्हां? प्रयोग करतां करतां दोनचार कांवल्ल्या जीवांचा बळी पडेल तेव्हां ! " I have buried seven; I guess, I know how to bring up children by this time." (आपल्या हातानें सात मुलांवर माती लोटली आहे मी; अजून मला मुले कशी वाढवावी, ते काय शिकायल्या का हवें ?), अशी जग्वी मिरवणाऱ्या बाईला हंसावें, की तिची कींव करावी, की तिच्या उलट्या काळजाबद्दल विस्मय करावा हेंच समजत नाही. " दहा गेपा झाल्या माझ्या; मला काय सांगता तुम्ही मुलांना वाढवायच्या गोष्टी ! " असें अभिमानानें सांगून आपल्या शानाचा झेल मिरवणाऱ्या बाईला, जाग्यावर किती मुले आहेत हे विचारवें म्हणजे तिच्या अगाध ज्ञानाच्या भ्रमाचा भोपळा तावडतोच फुटेल. इंग्लंडमध्ये दर हजारों फक्त साठ मुलें मरतात; तर हिंदुस्थानांत दरहजारी १८१ मुले व कुठे कुठे तर ४०० मुलें मरतात; या एकाच गोष्टीवरून केवळ अनुभावर भिस्त ठेवणाऱ्या अडाणी मातांच्या अज्ञानाची फळे विचाऱ्या अभक्तांना किती मोठ्या प्रमाणांत भोगावी लागतात, ते दिसून येईल.

याला उपाय म्हणजे, मातृपद हे प्रत्येक स्त्रीच्या आयुष्यातलें एक अत्यंत जोग्गमीचें, महत्वाचें व पवित्र कार्य आहे, व ते कार्य उत्तम रीतीनें पार पाडण्यासाठी प्रत्येक स्त्रीने अत्यंत कसोशीने पूर्वतयारी केली पाहिजे, हें समाजाच्या मनावर थिंबवले पाहिजे. प्रत्येक मुलीला दुय्यम शिक्षणाच्या काळांत

इतर विषयांच्या वरोवरीनें शारीरशास्त्र, बालसंगोपनशास्त्र इत्यादि मातेला उपयोगीं पडणारे विषय शिकवले पाहिजेत. अर्थात् केवळ पुस्तकी ज्ञान न देतां व्यवहारांत उपयोगीं पडेल व विशेषतः गरीब व मध्यम स्थितीतील कुटुंबास शक्य होईल, अशीच शिकवण दिली पाहिजे; नाही तर शाळेंत मुली शारीर-शास्त्र शिकतात म्हणजे नुसती हाडांची रुक्ष मोजदाद पोपटपंचीनें करतात. पण पुढें स्वतःची किंवा मुलांची प्रकृति सदृढ राखण्याकडे त्या ज्ञानाचा कसा उपयोग करावा याची मात्र त्यांना कांहींच कल्पना नसते. तसेंच बालसंगोपन-शास्त्र इंग्रजी सचित्र, सुंदर पुस्तकांवरून शिकतांना प्रत्येक मुलाला एक ' नर्सरी ' (स्वतंत्र खोली) असावी, तिच्या भिंतींवर व जमिनीवर अमुक प्रकारचीं चित्रे असावीं, एक Kicking Pen असावे, वगैरे पटिक बडबड आमच्या मुलींना शिकवून काय उपयोग ? हिंदुस्थानांत मध्यम वर्गीच्या लोकांना चार खोल्यांचें घर सुद्धा मिळायची मुश्कील. मुंबईच्या चाळांत तर एकाच खोलींत स्वयंपाकघर, न्हाणीघर, दिवाणखाना, वाळंतिणीची खोली, अशा थाटाचा संसार सजवावा लागतो; तेथें शाळेंत शिकलेल्या नर्सरीच्या गण्यांचा काय उपयोग ? घरांत रोगी तापानें भाजत असल्या तरी ताप मोजून पाहायला जेथें थर्मामीटर घरांत मिळायची पंचाईत, तेथें मुलांच्या आंधोळीच्या पाण्याचें उष्णतामान थर्मामीटरनें पाहायची फॅशन कशाचा पाहिजे ? तेव्हां एकंदरीनें सांगण्याचा सारांश असा की व्यवहार्य असें शिक्षण मुलींना या विषयांतून दिलें पाहिजे. तसेंच त्यांची शरीरप्रकृति भावी जबाबदारी पार पाडण्यास योग्य अशी सुदृढ होण्यासाठीं सक्तीनें शारीरिक शिक्षण, प्रत्येक मुलीस शाळाकॉलेजांतून दिलें पाहिजे. अग्विल भारतीय स्त्री परिषदेनें याविषयी मागणी वर्षांपूर्वी चालविली आहे. मुंबई युनिव्हर्सिटीस जोडलेल्या पुष्कळ कॉलेजांतून आतांशा मुलींना सक्तीनें शारीरिक शिक्षण देण्याचा उपक्रम हळूहळू होऊं लागला आहे. इतर प्रांतांतही ही सुधारणा सरकारनें प्रोत्साहन देऊन केली पाहिजे.

दुसरी गोष्ट म्हणजे ज्या मुलींना शाळांतून असें शिक्षण देण्याची संधि मिळाली नाही त्यांना माता होण्याची वेळ येईल तेव्हां स्वतःच्या प्रकृतीची काळजी कशी घ्यावी व मुलाच्या जन्मानंतर त्याचें संगोपन कसे करावें हें समजून देण्यासाठीं शहरींशहरी व विशेषतः खेड्यांतून Ante-natal व

Post-natal clinics काढणें, अशा आरोग्यकेंद्रांचा फायदा घेणाऱ्या स्त्रियांची मुलभप्रसूति फार मोठ्या प्रमाणांत होते, हें कोठल्याही हॉस्पिटलचें रजिस्टर उघडून त्यांतील केंद्राचा फायदा घेणाऱ्या व न घेणाऱ्या बायकांच्या केसेस्ची तुलना केल्यानें समजेल. अशी आरोग्यकेंद्रे व (Child-welfare Centres) बालहितसंरक्षक संस्था टिकटिकाणी उघडणें व या दिशेने होणाऱ्या खाजगी प्रयत्नांस मदत देणें हे प्रांतोप्रांतांच्या सरकारचे कर्तव्य आहे. या बाबतीत आतांपर्यंत काय काम झालें आहे, व काय दिशेनें आणखी प्रयत्न व्हावयास पाहिजेत हें पाहूं.

बालहितसंरक्षक संस्था उघडण्याची कल्पना सुमारे २०।२२ वर्षांपूर्वी पासून हिंदुस्थानांत आलेली दिसते. सध्यां अजमास महाशे अशी केंद्रे संबंध हिंदुस्थान मिळून असावीत. ग्वेडगांवी अजूनपर्यंत अशा केंद्रांचा जवळजवळ पूर्णपणें अभावच आहे असे म्हणण्यास हरकत नाही. बालमृत्यूच्या संख्येस आळा बालणें हा या केंद्रांचा मूळ उद्देश, परंतु पुढे अर्थातच अशा केंद्रांना काहींमे शैक्षणिक स्वरूप येते. गर्भागपणीं स्वतःच्या प्रकृतीविषयी कशी काळजी घ्यावी व पुढे मुलाची जोपासना कशी करावी याविषयी माहिती ही केंद्रे मातांना देतात. अर्थात बालमृत्यू थांबवण्याला हे पूर्वस्थानविषयक ज्ञान (Ante-natal) अत्यंत जरूर आहे. पढिल्या माहितीतच मृत्युमुखी पडणाऱ्या बालकांच्या मृत्यूचे कारण आईने गर्भागपणीं अजानाने आपल्या प्रकृतीची केलेली ह्यागय हेच होय. बालतपणांतून मुटका होतयेळांही मुलाला रुजा होऊन त्याचा तावडतोच किंवा एक माहितीचे आत मृत्यु घडण्याचा संभव असतो. तेव्हां रागेदगवस्था व प्रसूति यावर देखरेख ठेवणे ही बालहितसंरक्षक केंद्रांची मुख्य अंगां होऊन बसणारच. नंतरही मूल चालू बोळू त्यागून, पुढे झालेंत जाण्याजोगे होईपर्यंत त्याच्या प्रकृतीवर केंद्राने लक्ष ठेवणे जरूर असत. कारण याच बयांत योग्य अन्न मिळून पोषण न झाल्यामुळे किंवा अन्यच्छलेच्या सवयीमुळे मुलांना अनेक रोग जडून त्यांची प्रकृति कायमची ग्यालावण्याचा संभव असतो. झालातून मुलाची वैद्यकीय तपासणी करतांना ही गोष्ट अनेक वेळां तज्ज्ञांच्या नजरेस आली आहे. पुढे झालांतून बरचेवर मुलांच्या वैद्यकीय तपासणी होणे व मुलांच्या माथ्या रोगांवर उपचार करण्यासाठी झालेला जोडून एक आरोग्यकेंद्र (School clinic) असणें हेही मुलांच्या आरोग्याच्या

दृष्टीनें अत्यंत जरूर आहे. अखिल भारतीय महिला परिषदेनें सरकारचे लक्ष या विषयाकडे वेधण्याचा वरचेवर प्रयत्न केलेला आहे.

पण अगदी थोड्या प्रमाणांत काढलेल्या या वालहितसंरक्षक केंद्रांनीं अफाट हिंदुस्थानांतील अचाट वालमृत्युसंख्येस आळा बसेल ही आशाच करणे व्यर्थ आहे. महाशेंच्या जार्जी निदान साठ हजार केंद्रं तरी उघडलीं गेली पाहिजेत. समाजसेवकांनीं या विषयांत लक्ष घातल्याशिवाय हा मुलांचा अमानुष संहार थांबणार नाही. इंग्लंडमध्ये सरकारच्या आधीं खाजगी समाजसेवकांनींच या कार्याला सुरुवात केली. फारसे शिक्षण न घेतलेले लोक मुद्रां अशीं केंद्रं यशस्वी रीतीनें चालवून दाखवीत. एक कवडी मोबदला न घेतां हौसेनें अवरित मेहनत करून या समाजसेवकांनीं वालमृत्युसंख्येचा आंकडा ग्वालीं आणला. मुलांना न्हाऊं घालणें, त्यांचें दर आठवडा वजन करून नोंदून ठेवणें, आईला मुलांच्या खाण्यापिण्याबाबत सल्ला देणें, गर्भवती व अंगावर मूल पाजणाऱ्या मातांना व तरण्या मुलांना योग्य तें जेवण देणें व विशेषतः घरोघर हिंडून आयांची व मुलांची परिचर्या करणें वगैरे कामें हे स्वयंसेवक करीत. हिंदुस्थानांतही ही अशी किरकोळ दिसणारी पण परिणामी अतिशय महत्त्वाची समाजसेवा करण्याला सुबुद्ध स्त्रीपुरुष पुढे आले पाहिजेत. खेड्यांतून नुसतीं केंद्रं उघडून ठेवून भागणार नाहीं; कारण हिंदुस्थानच्या ग्रामीण जनतेला आधुनिक वालसंगोपनशास्त्राचे महत्त्व अजून पटलेलें नाही. लोक आपण होऊन केंद्रांचा फायदा घेण्यास कधींच येणार नाहीत. घरोघर हिंडून, गोड बोलून, लालूच दाखवून, खेळीमेळीनें राहून, लोकप्रिय होऊन, जरूर ती मदत आई व मूल यांना हौशी व कळकळीच्या समाजसेवकांनीं पोंचवली पाहिजे. शहरांतून सेवासदनसारख्या संस्था ही कामें करीत आहेत. खेडेगांवांत मात्र अजून या चळवळीचें लोण पोंचले नाही. सध्यां गाजत असलेल्या ग्रामोद्धार चळवळीचें हें एक प्रमुख अंग समजून हजारो कर्तृत्ववान् स्वयंसेवकांनीं स्वार्थत्यागपूर्वक हें काम करण्यास पुढें सरसावले पाहिजे.

‘Our Cause’ या पुस्तकांत Child Welfare या लेखामध्ये अशी खाजगी केंद्रं चालविण्याविषयीची माहिती श्री. भवानी नटराजन् यांनीं दिली आहे. केंद्र काढण्याला जागा खेडेगांवांत हवी तेवढी मिळेल. दोनतीन खोल्या अगदीं नांवापुरत्या भाड्यानें सहज मिळू शकतील. तीनचार

स्वयंसेवक किंवा सेविका एका खेड्याला पुरेशा होतील. एक केंद्र चालवण्यास महिना तीस रुपयांपेक्षा जास्त खर्च येणार नाही. उपकरणांही प्रारंभी अगदी थोडी पुरतील. सावण, टॉवेल, डोळे धुण्याचे लोशन व ड्राप्स, मलम, कोयनेल आणि ग्लोकल्याचे औषध एवढा दवाग्याना पहिल्याने गरज भागवील. खेडेगांवांत खराब डोळे व स्वरजीमारख्या कातडीच्या रोगांनी पीडलेलीच मुलें जास्त आढळतात; एवढ्या दोन रोगांवर उपचार झाला तरी मुलांचे व आयांचे कोटकल्याण होईल. औषधे देत असतां स्वयंसेविकांनी सर्वसाधारण आरोग्य व स्वच्छता यांविषयीही माहिती नेहमी सांगत असावे. डोळ्यांची व दातांची काळजी कशी घ्यावी, एकंदर शरीराची स्वच्छता रोजकशी राखावी, कोठा साफ असणे, मोकळी हवा, सूर्यप्रकाश या गोष्टींचे महत्त्व सोप्या शब्दांत नेहमी पटवून देत असावे. पहिल्या पहिल्यांदा या गोष्टी खेडेगांवांतल्या आया हंसण्यावारी घालवतील. पण सतत कानी कपाळी तेच पडत गेले, आरोग्य केंद्रांनें मुलाच्या प्रकृतीवर इष्ट परिणाम होऊ लागला, स्वयंसेविकांविषयी आदर व आपलेपणा उत्पन्न होऊं लागला की, हलुहलु मुधारणा झाल्याशिवाय राहणार नाही. कधी कधी मॅजिक लॅटर्नच्या मदतीने ही माहिती द्यावी म्हणजे ती मनोरंजक होऊन निरक्षर जनतेच्या मनावर जास्त चांगली विंचेल. केंद्राला जोडून हौशी स्वयंसेविकांना उपयुक्त कपडे शिवण्याचे, विणण्याचे व लिहा वाचावयास शिकवण्याचे वर्गही चालवितां येतील.

याप्रमाणे सरकारी मदत व गाजगी प्रयत्न यांनी मर्यादित प्रयत्न करून बालमृत्यूचा आंकडा कमी केल्या पाहिजे. इंग्लंडमध्ये १८९६ ते १९०० पर्यंत हजारों १५६ असलेल्या आंकडा तद्विषयक आंदोलनांत १९३४ साली एकुण-साठ झाला. हिंदुस्थानमध्ये समाजसेवकांच्या मार्गांत किती अडचणी आहेत हे सर्वास टाऊकच आहे: निरक्षरता, अज्ञान, दारिद्र्य, पोटाभर अन्न व अंगभर कपड्यांची भ्रांत, गलिच्छ, कांदट, अपुरी गहावयाची जागा, पडदा, बालविवाहासारख्या दुष्ट रूढी या सर्वांनी दुर्दैवी हिंदुस्थानास घेरून टाकले आहे. तरी पण वरील दिशेने खटपट झाल्यास थोडी तरी मुधारणा झाल्या-शिवाय राहणार नाही. मात्र वर्षांतून एकदां वेवीवुडक पाळणे किंवा गरीब मुलांना नुसते पावशेर दूध फुकट रोज पुरवणे एवढ्याने कांहींच फायदा होणार नाही. बालसप्ताहामध्ये स्वयंसेवक व जनता यांमध्ये आशाजनक असा उत्साह

स्वूप संचारलेल्या दिसतो; पण पुढे वर्षभर सगळे थंड असतं. तसेंच स्वच्छता, आरोग्य वर्गरेची माहिती प्रात्यक्षिक पद्धतीने दिल्याशिवाय नसतं निभेळ दूध वाटून काय मिळणार? असो.

बालहितसंरक्षक संस्थांप्रमाणे मातृहितसंरक्षक केंद्रेही (Maternity Welfare Centres) निघाली पाहिजेत. जे मातांचे आरोग्य तेंच बालकांचे: माता प्रसूतीपूर्वी व नंतर निरोगी, धडधाकट राहील तर आपल्या बालकांना पोसून धडधाकट व निरोगी बनवील. नाही तर दागिद्रव्य, अस्वच्छता, अज्ञान यांच्या जोडीला आणखी पोरकेपणा हिंदी मुलांच्या नशिबी आला तर मग त्यांच्यासारखी दुर्दैवी तीच. स्त्रियांच्या प्रसूतीसमयी त्यांना वैद्यकीय मदत देण्याबद्दल आमचा हिंदु समाज पूर्णपणे उदासीन आहे. बुरसलेल्या ज्ञानाच्या घरांतील व शेजारच्या वृद्ध आयाबाया व खालच्या वर्गातील स्वच्छतेचा ओनामाही माहीत नसलेल्या, गलिच्छ व अडाणी मुईणी यांवर ही अत्यंत नाजूक जबाबदारी टाकून, आमचा हिंदु समाज स्वस्थ बसतो: व नंतर माता किंवा मूल दगावले की, ' आलें देवाजीच्या मना, तेथे कोणाचे चालेना,' किंवा ' नशिबी असेल तें भोगलें पाहिजे,' असे म्हणून कपाळाला हात लावतो.

सरकारही या बाबतीत प्रथम कांही दिवस पूर्णपणे उदासीन होत: नंतर असे म्हणतात की, व्हिक्टोरिया राणीच्या कार्नी, योग्य वैद्यकीय सल्ला व मदत न मिळाल्यामुळे, हिंदुस्थानांतील स्त्रियांच्या होत असलेल्या संहाराची हकीकत गेली. तेव्हा राणीसाहेबांनी व्हॉइसरॉयची पत्नी या नात्याने तेव्हा हिंदुस्थानांत यावयास निघालेल्या काउन्टेस ऑफ डफरिनना या बाबतीत लक्ष घालावयास सांगितले. लेडी डफरीन यांनी हिंदुस्थानांत आल्याबरोबर लाखांनी फंड जमवून स्त्रियांना वैद्यकीय मदत देण्याच्या स्तुत्य उद्देशाने, एक नॅशनल असोसिएशन स्थापन केले. असोसिएशनच्या फंडाची रक्कम हिंदुस्थानांतील राजेमहाराजांनी उदारपणे हातभार लावून ११॥ लाखांवर नेली. या असोसिएशनने स्त्रियांसाठी वैद्यकीय शिक्षण घेण्यासाठी मुखसोयी उपलब्ध केल्या, व प्रत्यक्ष वैद्यकीय मदत देण्यासाठी ठिकठिकाणी स्त्रियांसाठी स्वतंत्र, इस्पितळे उघडली. या इस्पितळांनी अभेद्य पडद्यामागे खिंतपत पडलेल्या हिंदी स्त्रियांपर्यंत वैद्यकीय मदत पोचवली. या दुर्दैवी बायकांना डॉक्टरांकडून तपासणी शक्यच नव्हती. जर अगदी प्राणावरच वेतले, तर

चिकाच्या पडद्याआड वसून फक्त हात बाहेर काढून, डॉक्टरकडून तपासून घेणाऱ्या या स्त्रियांना प्रसूतीसमयी, पुरुष-डॉक्टर काय मदत देऊ शकणार ? वरील असोसिएशनने ग्राम वायकांसाठी व फक्त वायकांनी चालविलेली अशी इस्पितळे वारा लाग्य रुपय खर्चून ठिकठिकाणी उघडली. त्याखो वायकांनी या इस्पितळांचा फायदा घेतल्या. असोसिएशनने आपल्या शंभर शाखा जिल्हो-जिल्ही स्थापन केल्या. स्वतः स्कॉलर्शिप्स देऊन उच्च शिक्षण देवविलेल्या स्त्रीडॉक्टर या इस्पितळांवर मुख्याधिकारी नेमल्या जात. अनेक नर्सिं व मिडवाइवूज यांना योग्य ते ट्रेनिंग देण्याची सोय असोसिएशन करी. जेथे स्वतंत्र इस्पितळ उघडणे शक्य किंवा जरूर नाही अशा ठिकाणी पुरुषांसाठी काढलेल्या सरकारी इस्पितळांत वायकांसाठी एक वॉर्ड असोसिएशन चालवी. लहान गांवांतून किंवा खाजगी घरांतून मागणी आली असतां, ट्रेण्ड् सुईणी व परिचारिका पाठविण्याचाही उपक्रम असोसिएशनने केला.

अलीकडे अनेक खाजगी संस्था प.ड. व उदार. दयाळू दाते, नवीन नवीन इस्पितळे व प्रसूतिगृहे उघडीत आहेत. सरकार व समाजसेवक यांनी सहकार्य करून मातांच्या संहाराला टक्कर दिली पाहिजे. प्रत्येक इस्पितळाला एक Ante-natal Clinic (गर्भवतीचे आरोग्यकेंद्र) उघडले पाहिजे. सध्या देशभर विशेषतः खेड्यापाड्यांतून, प्रसूतिगृहे उघडली पाहिजेत. प्रथम प्रथम अशा इस्पितळांत जाण्यास लोक नाखूष असतील, पण हळुहळू त्यांना इस्पितळांत जाणें जास्त सुखाचें व सोयीचें वाट लागेल. अलीकडे शहरांतून पहिले दहा दिवसांचे बाळंतपण एकाद्या इस्पितळांत करण्याची सरास पद्धत पडत चालली आहे. घरी बाळंतपणाची वारीकमारीक तयारी करण्याची खटपट वांचून, जोखीम व काळजी किती तरी कमी होते, म्हणून इस्पितळ हे घरच्या एकट्या व अननुभवी वायकांना फारच आगमाचें वाट लागेल आहे. त्याचप्रमाणे खेडगांवांतही इस्पितळे हळुहळू लोकप्रिय होतील. अगदी लहान खेड्यांतून इस्पितळे उघडणें अशक्य असल्यास जवळच्या गांवांतील इस्पितळांतून शिक्षित सुईणी पाठविण्याची पद्धतशीर व्यवस्था झाली पाहिजे. अशिक्षित, शिक्षण न घेतलेल्या सुईणीची प्रॅक्टिस कायद्याने बंद झाली पाहिजे. त्यांच्या घाणेरड्या व बोंगाड्या परिचर्येनें लाग्यो वायका व मुलें आजपावेतो प्राणाम मुकलीं असतील. निदान अशा सुईणींना आधुनिक तऱ्हेचीं उपकरणें मोफत

पुरवणें, त्यांच्या सामानाची व नखांची वगैरे तपासणी, गोड बोलून, वक्षिसार्चा लालूच दाखवून करणें, त्यांना आधुनिक प्रसूतिशास्त्राची माहिती फुकट देणें, त्यांच्या प्रत्यक्ष कामावर देखरेख करणें, हीं कामें केलीं पाहिजेत.

हिंदुस्थानांतील अफाट लोकसंख्येला पुरतील इतक्या सुईणी शिक्षण देऊन लवकर तयार करणें प्रथमदर्शनी कटिण वाटतें. सुईणीचें काम हलकें व अस्वच्छ ममजण्यांत येतें. पण खेडगांवांतल्या पुष्कळ सुखवस्तु कुटुंबांतल्या मुद्रां स्त्रिया हौशीनें परोपकार म्हणून हें काम करतात. परस्परांना मदत करण्याची, शेजाऱ्यापाजाऱ्यांच्या अडीअडचणी भागवण्याची खेडगांवांतल्या पोक्त बायकांना हौस असते; पुरेसे ज्ञान मात्र नसतें. तें युक्तीनें दिल्यास पुष्कळ गरजू बायकांचा फायदा होईल. तसेंच वेकार म्हणून रिकामपणीं भटकणारे सुशिक्षित वा अर्धशिक्षित तरुण, शहरांतील चैनी जीवनाचा मोह सोडून खेडगांवांत राहावयास तयार होतील तर त्यांचीही ददात मिटेल, व खेडगांवांतील लोकांचाही फायदा होईल. अशा तरुणांनीं शाळा काढून मुलांमुलींना शिकवावें; शहरांत वाढलेल्या त्यांच्या सुबुद्ध सुजाण बायका सुईणीम उपयोगी पडणारें जुजबी शिक्षण घेऊन, गांवांतील बायकांच्या उपयोगी पडूं शकतील. दोघांना मिळून, गांवांत बालहितसंरक्षक संस्था चालवतां येईल. शहरांतून वैद्यकीय मदत बायकामुलांना देण्याचे किती तरी चांगले प्रयत्न अनेक बाजूंनीं आजकाल होत आहेत. लेडी चेम्सफर्ड यांनीं १९२० त काढलेल्या All-India League for Maternity and Child Welfare या संस्थेनें Health Schools, Health Centres आणि Propaganda असें आपलें कार्यक्षेत्र आखून, हेल्थ व्हिझिटर्स तयार करण्यासाठीं दिल्ली, कलकत्ता, मुंबई, मद्रास, लाहोर या पांच ठिकाणीं Health Schools उघडलीं. Health Centres मध्ये ठिकठिकाणच्या मातृहित व बालहितसंरक्षक केंद्रांवर देखरेख करणे, सुईणींना शिक्षण देणें वगैरे कामें होतीं. Propaganda मध्ये सभा, प्रदर्शने भरवणें, सालोसाल बालदिन करणें, आरोग्यविषयक लहानमोठीं पत्रकें प्रसिद्ध करणें वगैरे लोकजागृतीचीं कामें होतीं. बडोदें, त्रावणकोर, हैदराबाद, ग्वाल्हेर सारख्या पुढारलेल्या संस्थानांतूनही या बाबतींत चांगली कामगिरी होत आहे. बडोद्यांतील बालहितसंरक्षक केंद्र अत्यंत महत्त्वाची व उपयुक्त कामगिरी बजावीत आहे. 'रेडक्रॉस' सोसायटीनेंही या बाबतींत शहरांतून पुष्कळ काम केले

आहे. शिबचन मिशनच्यांचे शैक्षणिक व वैयकीय क्षेत्रांत हिंदुस्थानांतील वायका, मुली व मुलें यांवर अनंत उपकार झाले आहेत. अश्विल भारतीय महिला परिषदेनें अनेक वेळां ठराव पास करून त्यांचे या मदतीवद्दल आभार मानले आहेत.

या सर्व संस्थांच्या मदतीनें हिंदुस्थानांतील शहरांतून पुढीलच सुधारणा झालेली दिसून येते. आजकाल किती तरी स्त्रिया हिंदुस्थानांतील व परदेशांतील वैयकीय पद्धती मिळवून, प्रॅक्टिस थाटीत आहेत. शहरांतून गल्लीगल्ली सुईणीच्या पाट्या झळकत आहेत. या सर्व शिक्षित भगिनींनी स्वतःच्या योगक्षमाप्रमाणेच इतर अज गरजू भगिनींच्या हिताचाही विचार करून रंगट गांवीं जाण्याचें मनावर घेतले तर दुर्दैवी हिंदुस्थानचे डोके तर होण्याची कांढी तरी आशा आहे. स्वडेगांवांतील मातांना वैयकीय मदत मिळेल तर त्या निरोगी व सुदृढ होऊन, आपल्या बालकांनाही आरोग्याची देणगी जन्मतःच मिळवून देतील. बालसंगोपनाची माहिती त्यांना मिळाल्यास हिंदुस्थानची पुढील पिढी तेजस्वी व कणस्वर निपजेल. स्त्रियांची व बालकांची मृत्युसंख्या कमी होऊन राष्ट्राच्या बळाला लागलेली गळती थांबेल. स्त्रियांच्या अनेक दैन्यांपैकी प्रकृतीच्या न्हासाने व अकार्यी मृत्युचे एक दैन्य तरी फिटेल व स्वतःच्या उद्धारसाठी प्रयत्न करण्यास त्या समर्थ होतील.

प्रकरण ५ वे : : :

.... संततिनियमन

संततिनियमन हा विषय अलीकडे निदान शहरातून तरी सुबद्ध व सुशिक्षित समजल्या जाणाऱ्या समाजांत तोंत्र चर्चेचा होऊन राहिला आहे. मागील प्रकरणांत पाहिल्याप्रमाणे सतीच्या संख्येस आळा, नियम, घालणें स्त्रियांच्या प्रकृतीच्या दृष्टीनें अत्यंत जरूर आहे; पण सतिनियमन, हें कृत्रिम व अनैतिक आहे. असे म्हणून त्याचा निषेध करणारेही

अनेक लोक आहेत. पुण्याच्या अग्निहोत्र मंदिरांतील ज्ञानमंत्रांत या प्रश्नावर अनेकदां धुमश्चक्री उडाली आहे. मद्रासच्या वर्णाश्रम धर्मपरिपदेसारख्या मनातनी संस्था या अनाचारी चळवळीबद्दल पूर्ण नापसंति दर्शवीत आहेत. मात्र प्रत्येक महिला परिपद व महिला समाज संततिनियमनाच्या ठरावावर अनुकूल मत प्रदर्शित करून त्याचीं साधनें स्वस्त मुक्त्वप्राप्त व्हावीत म्हणून जोराची मागणी करीत आहे. या विषयावर सर्वसाधारणपणे पूर्वपक्ष व उत्तरपक्ष कसा केला जातो याची थोडक्यांत रूपरेखा काढू.

मनातनी व धार्मिक लोकांचा संततिनियमनाविरुद्ध पहिला महत्त्वाचा मुद्दा म्हणजे त्यांची 'कर्मावर, पूर्वजन्मीच्या संचितावर' अंध श्रद्धा; नशिबी असेल ते भोगलेंच पाहिजे, या मूल पदावर त्यांचा स्वरा संसार उभारलेला असतो. गरिबीच्या संसारांत वर्षास पोर पाठीस लागल्यामुळे पैशाची ओढाताण होते, आईची व मुलांची प्रकृति दुबळी होते, इतक्या पोरमांच्या भविष्यकालाबद्दल आईबापांना दारुण चिंता लागून राहते. भविष्यकालांतलें सुखी जीवन तर वाजूलाच राहो. वर्तमानकालीही मगळ्या मुलांना नुसत्या साध्या जीवनाच्या गरजा, अंगभर वस्त्र व पोटभर अन्न, मिळण्याची भरांत असते. या सर्व गोष्टी दळदळीत डोळ्यांपुढें दिसत असूनही "या सर्व नशिवाच्या गोष्टी आहेत; जसा योगायोग असेल तसे होईल. ललाटीचा लेख फिरवण्याचा प्रयत्न करणें फुकट व मूर्खपणाचें आहे" असा मंत्र मनातनी जपित बसतात. शिवाय संततीचें नियमन करणें म्हणजे भ्रूणहत्येचें पातक पदरांत घेणें अशीही मनातनी लोकांची प्रामाणिक समजूत असते. बाकी रजस्वला कुमारिका अविवाहित स्थितींत पित्याच्या घरी राहिली तर पित्याला दर ऋतुकालीं भ्रूणहत्येचें पातक लागते, असें समजणारा मनातनी संततिनियमनाला अमर्याद भ्रूणहत्या समजेल त्यांत आश्चर्य ते काय?

वरील नशिवाच्या मुद्यावर असा उत्तरपक्ष करतां येईल कीं, ससारांतील बाकीच्या सर्व गोष्टींत तुम्ही दैवावर इवाला ठेवून स्वस्थ बसतां काय? मूल आजारी झालें तर नशिबी असेल ते कसें टळणार म्हणून हात जोडून बसतां का? "असेल माझा हरी तर देईल खाटल्यावरी" असें म्हणून स्वयंपाकपाणी, बाजारहाट, नोकरीधंदा वगैरे सोडून दिलें आहे काय? गांवांत देवी, प्लेगची साथ आली म्हणजे मनातनीसुद्धां नशिवाच्या गप्पा वाजूला ठेवून

प्रतिबंधक लस टोचून घेतात. प्रत्येक वावर्तीत आपणांस शक्य तितका प्रयत्न करून मग नशिबी असेल ते होईल म्हणून परिणामाविषयी समाधानी राहणें हा सुवर्णमध्य बहुतेक मुज्ज सनातनी गांठतात. मग संततीच्या वावर्तीतही नुसत्या नशिवावर दवाला न देतां. इष्टार्थसिद्धीसाठी प्रयत्न कां करूं नये? मूल व्हावे म्हणून शेंकडा नवसमायास केले तर चालतात मग मूल नको असल्यास तसा प्रयत्न करणें कां गैर समजावें? आपल्या संसाराचा पसाग आपल्या शक्ति व ऐपतीवाहेर बाह नये म्हणून मायभगिरी राखणें पातक कां समजावें? अर्थात् महात्मा गांधीसारख्या एक पक्ष असें म्हणतो कीं संतति नको असल्यास संयम करणें हे जास्त योग्य आहे; कृत्रिम उपकरणें वापरणें गैर आहे. संयम हे जर पाप ठरत नाही तर उपकरणें वापरणे पाप कां ठरावें? कारण दोर्हीचा उद्देश संततीच्या आळा घालणें हाच आहे! दुसरी गोष्ट म्हणजे संयम हा व्यवहार्य, सर्वसाधारण जनतेस जमेल असा उपाय नव्हे; आणि संततिनियमन हे सर्वसाधारण जनतेच्या संसारांतच द्या असतें. मोठमोठ्यांना न झेपणारा संयम सर्वसाधारण संसारी मनुष्यास आचरतां येणें फार कठिण, किंवाहुना अशक्यच आहे. जे मोठमोठ्या सशोधनादि कार्यांत गढून गेलेले विद्वान् आहेत, ज्यांच्या उत्पादनशक्तीस बौद्धिक क्षेत्रांत पुरेसा वाव मिळतो अशा लोकांस इन्द्रियनियमन कठिण नाही. तसेच ज्यांना रोजचा नित्य व्यवसाय झाल्यानंतर श्रमपरिहारासाठी व करमणुकीसाठी अनेक सुखसोयी उपलब्ध असतात, अशांनाही एका विशिष्ट वावर्तीत इन्द्रियदमन सहज करतां येईल; पण ज्यांचें रोजचें जीवन नीरस, बेचव व ह्माशीवजा आहे व ज्यांना मन रिझविण्यास स्वतःचा छोटा संसार, वायकोमुलें यांखेरीज दुसरी साधनेंच मिळू शकत नाहीत, त्यांना संयमाच्या गोष्टी सांगून काय फायदा? नाही तरी बौद्धिक क्षेत्रांत ज्यांचा व्यासंग फार आहे अशा बुद्धिप्रधान माणसांची प्रजोत्पादनशक्ति, फक्त शारीरिक कावाडकाट करणाऱ्या माणसांपेक्षा कमी असत. हा प्रजाजननशक्तीचा एक मिद्वान्तच आहे. व्यवहारांत मुद्रां सुखासीन व बुद्धिजीवि मध्यम व श्रीमंत वर्गापेक्षां श्रमजीवि लोकांना संतति जास्त होते हें आपण नित्य पाहतों. याचें कारण अर्थात् बौद्धिक श्रम करणाऱ्या लोकांच्या उत्पादनशक्तीला भरपूर वाव इतर क्षेत्रांत मिळाल्यामुळे त्यांना मुलें कमी होतात, श्रमजीवि लोकांची सृजनशक्ति इतर कुठल्याच

श्रत्रांत न गुंतल्यामुळे तिचा व्यय प्रजोत्पादनाकडेच होतो. अशा परिस्थितीत सर्वसामान्य माणसांनीं, संयमाचा उपदेश करणे अव्यवहार्य आहे हे लक्षांत येईल. तेव्हां संततिनियमनाची उपयुक्तता ज्यांना पटली आहे, त्यांनीं संयमाच्या गोष्टी न करतां आचरणीय असे दुसरे उपाय शोधण्याचा व ते सुलभ करण्याचा प्रयत्न करावा.

शिवाय संयमाचा एक तोटाही मानसशास्त्रज्ञ दाखवतात. फ्राइडसागरन् अंतःमनःप्रवृत्तींचा सूक्ष्म अभ्यास केलेले लोक असे म्हणतात कीं, नैसर्गिक इंद्रियविषयक वासना जबरदस्तीने दाबून ठेवल्या तर, अनेक मानसिक व शारीरिक विकृती मनुष्याला जडतात. तेव्हां आधींच आचरण्याला कठिण व आभासपूर्वक अवलंबिला असतां, फायद्याच्या दुष्पट चौपट तोटा करणारा संयम न आचरणेच योग्य नाही काय ?

आतां मनातनींना भेडावणाऱ्या भ्रूणहत्येच्या पातकाचा विचार करू. आपण हिंदु लोक प्रत्यक्ष व अप्रत्यक्षही हिंसेला फार भितां. गृहस्थाला रोजच्या व्यवहारांत कळत वा न कळत होणाऱ्या वागीकसारीक हिंसेसाठीं प्रायश्चित्त म्हणून पंचमहायज्ञ करण्यास स्मृतिकार सांगतात. बौद्ध धर्मीला टक्कर देण्यासाठीं त्यांतल्याच प्रमुख तत्त्वांवर हिंदु धर्माचें पुनरुज्जीवन श्रीशंकराचार्यांनीं केल्यापासून तर, हिंदूंनीं हिंसेची फारच धास्ती घेतल्यासारखे दिसते. अशा परिस्थितीत मनातन्यांनीं संततिनियमनासारख्या, भ्रूणहत्येच्या पातकाचा मुद्दा पुढे करावा यांत कांहींच आश्चर्य वाटण्याजोगें नाही. 'अहिंसा परमो धर्मः।' असा दृढविश्वास बाळगणाऱ्या आपण, देवानें निर्मू घातलेल्या अनेक बीजमय जीवांचा घात संततिनियमनाच्या उपकरणांनीं करण्यास तयार व्हावें काय ?

यावर असे उत्तर देतां येईल की, भ्रूणहत्येचें पाप संततिनियमनानें पदरी येतें असें क्षणभर मानलें तरी दुसऱ्या अनेक हत्या टाळण्यासाठीं जर हे पाप आपण पदरांत घेतलें तर, तें दोषार्ह ठरणार नाही. संततिनियमनानें हिंदुस्थानांत सालोसाल वाढत चाललेली बालमृत्यूंची व स्त्रियांच्या मृत्यूंची सख्या खात्रीनें कमी कमी होत जाईल. तेव्हां एका भ्रूणहत्येनें तुम्ही एका गृहलक्ष्मीचा—दहांच्या पालनकर्तीचा जीव बचावल्यानें श्रेय घेतल्यासारखें होईल. 'सर्वनाशे समुत्पन्नेऽप्येत्यजति पण्डितः।' या म्हणीच्या अक्षरशः अर्थाप्रमाणे साडेतीन हात मातेचा देह वांचवण्यासाठीं भ्रूणाचा, नुसत्या बीजमय जीवाचा नाश करणे शहाणपणाचें

व धर्माचे काम नाही काय ? वरचे वर वाळतपणाचा प्रसंग आल्याने स्त्रियांची कुवत कमी कमी होत जाते, त्यांना अन्न, स्वताभावासारखे रोग जडतात व त्यामुळे संसाराच्या ऐन उमेदीत, तीसचाळीस वर्षांच्या दरम्यान हजारों बायका मृत्यु पावतात हे मागील प्रकरणात आपण पाहिलेच. तेव्हां स्त्रुण-हत्येचे पातक वांचवावयास जाऊन संततिनियमन टाळण्यास पापाची केवढी गरम डोक्यावर चढते पहा. बहुप्रसवत्यामुळे माता दुबळी व अशक्त होते. रोजचे संसाराचे काम व मुलांचे संगोपन तिच्या हातून नीट पार पडत नाही. आधी अशक्त आईची मुले जन्मतः अशक्त असायचीच; पुढे त्याची जीपासनाही नीट न झाल्यामुळे ती जास्त जास्त कमकुवत होत जायची. एकदा मिळवता; घरांत अनेक तोंडे खाणारी व भरीव गृहलक्ष्मीची व गृहस्थ्याची रोजची दुखणी या सर्व चिंतांनी बापही दिवसेंदिवस स्वतः जातो. मळाना जरीगच्या प्राथमिक गरजाही—पोटभर अन्न व अगभर वस्त्र नीटपणे अशा संसारांत मिळणे कठिण. मग पुढे त्याच्या बौद्धिक कुवतीला साजेसा उपयोग घ्याच्या योग्य शिक्षणाची व्यवस्था होण्याचे तर नांचूनच नको. मग काय प्रत्यक्ष दुबळ्या प्रकृतीचा मुलगा तुटपुजे शिक्षण घेऊन त्याच्या आधारावर दुसरा एक दुबळा व दरिद्री संसार थाटतो व आपणगी अनेक दुबळ्या जीवांची त्याच्या भविष्यकालाचा विचार न करता पैदास करू लागतो. तसेच दुबळी मुलगी नाता होऊन अनेक कमकुवत जीवाना जन्म देते. काय हे केंविल्याने व नीपण दृश्य ! आणि वा सगळ्या दुबळ्या देशाच्या, अपुऱ्या शिक्षणाच्या, कर्माळ जीवनाच्या तरुणतरुणीना उद्देशून, आमचे देशभक्त हिंदुस्थानच्या उद्धाराच्या गांपांनी भरलेली लयीचीडी व्याख्याने सोडतात ! विचारी भारत नाता वा हृदयद्रावक व भेसूर देखाव्याकडे पाहून स्वार्थीने उद्धेगाची व निराशेची टिपे गाळीत असेल ! अगो.

तेव्हा सांगण्याचा सांगड असा की, पुढील धोर अनर्थ टाळण्यासाठी प्राथमिक स्त्रुणहत्येचे पातक पकरणे जास्त शहाणपणाचे व परिणामी हिताचे ठरेल. 'जिच्या हाती पाळण्याची दोरी, ती जगा उद्धरी' असे नेहमी आपण अभिमानाने म्हणतो; पण मातेचा हात जर पाळण्याची दोरी सारखी हलवून काढून गेला तर मग ती आपल्या मळाना कुलदीपक व गाढभूपणे कसे बनवणार ? तेच संतति जर मातेच्या प्रकृतीला व पित्याच्या पैशांना शिथिल

इतकीच असली तर संसार सुखाचे होऊन पुढची पिढी जोमदार होईल. ज्या आईवापांची प्रकृति धडधाकट असून दहाबारा मुलांना योग्य रीतीने पोसण्याची सांपत्तिक उमेदही आहे, अशा आईवापांनीं खुशाल घराचें गोकुल बनवावें. अशा आईवापांची धष्टपुष्ट, कर्तृत्ववान् संतति जितकी जास्त वाढेल तितकी देशाला हवीच आहे. ‘अष्टपुत्रा सौभाग्यवती भव’ असा प्रेमळ आशीर्वाद सद्गदित स्वरांनं जेव्हां वडील माणसें नववधूला व प्रत्येक पुत्रवतीला देतात, तेव्हां अष्टपुत्र भीमार्जुनासारखे बलवान्, धर्मासारखे ज्ञानी, सहदेवनकुलामारखे दर्शनीय व कर्णासारखे महानुभाव निपजतील, अशीच त्यांना उमेद असते. पण ही अपेक्षा पूर्ण न होतां, नुसती शिरोगणति वाढ वायला आधार, सायला काळ आणि भुईला भार, अशी प्रजा उत्पन्न होऊं लागली तर राष्ट्राच्या हिताकडे लक्ष देऊन तिला आळा घालणें, व भ्रूणहत्येनें पातक खुशाल पदरांत घेणेंच इष्ट नाही काय ?

सनातनींखरीज संततिनियमनाविरुद्ध कांहीं प्रामाणिक आक्षेप घेणारही विचारवंत लोक आहेत. संततिनियमनानें लोकसंख्या वाढत जाऊन, इटली-जर्मनीसारख्या पाश्चात्य देशांपुढें जो प्रश्न आज येऊन पडला आहे तोच उद्यां हिंदुस्थानपुढेंही उभा राहील, अशी या लोकांना भीति वाटते. या आक्षेपालाही वरील उत्तरच उपयोगी पडेल. नुसती शिरोगणतीने लोकसंख्या वाढून कुठल्या देशाचा उद्धार झाला आहे ? संततीची नुसती संख्या न वाढतां तिचा गुणोत्कर्ष झाला पाहिजे. निदान सध्यां तरी हिंदुस्थानाला जास्त संततीची जरूरी नसून, संततीत जास्त कर्तृत्वशक्ति असण्याची जरूरी आहे. जर्मनी-इटलीला त्यांचें साम्राज्य वाढवणाऱ्या लढाया लढायला नुसती लोकसंख्याच वाढायला हवी आहे. तोफांच्या तोंडीं घायला कसेही डोकें चालते ! मात्र एक पडल्यावर दुसरें तावडतोय त्याच्या जागी हजार व्हावयाम हवे. म्हणून निवळ लोकसंख्या वाढवण्यासाठीं तिकडे विवाहांना, प्रजोत्पादनाला, फार भाव आला आहे.

खायला पुष्कळ, ऐषआरामाची रेलचेल पण ते उपभोगण्यालाच पुढें कुणी नाही म्हणून रडणाऱ्या श्रीमंत कुटुंबांप्रमाणें त्या राष्ट्रांची अवस्था झाली आहे. लोकसंख्या वाढली तर राहायला जागा नाही, वसाहती मिळवाव्या तर लढायला माणसें नाहीत, अशा कांहीं चमत्कारिक चक्रव्यूहांत ते सांपडले आहेत; या

परिस्थितीवर उपाय म्हणजे निवळ लोकसंख्या वाढवणे असे त्यांना दिसून आले आहे. पण हिंदुस्थानचे प्रश्न त्यांच्या पुढील प्रश्नांपेक्षा अगदी मूलतःच निराळे आहेत. हिंदुस्थानच्या लोकांना आधी पोटाभर खायला तर मिळू द्या; त्यांच्या मनाचा व बुद्धीचा शिक्षणाने विकास व्हायला अवसर मिळू द्या; स्वतःच्या बाहुबलाने व बुद्धिवलाने स्वतःच्या देशाचा अंतर्गत कारभार चालवण्याचे सामर्थ्य त्यांना येऊ द्या; मग पुढे जेव्हा लढाया लढण्याची वेळ येईल, परचकरं खेळवण्यासाठी फौजा वाढविण्याचा प्रश्न येईल, तेव्हा संततिनियमना मारल्या कल्पना खुळ्या ठरवून त्या टाकून देतां येतील. हिंदुस्थानांत सुद्धा मध्ययुगीन कालांत अशा लढाया लढण्यासाठीच जास्त पुत्र लोक मागत; पण आजच्या लढाया हिंदुस्थानांत तरी निराळ्या स्वरूपाच्या आहेत. आज हिंदी जनतेपुढे दुसऱ्यांना कसे लवकर व किती जास्त प्रमाणांत मारतां येईल, हा प्रश्न नसून, स्वतः कसे पुष्कळ दिवस व किती चांगल्या परिस्थितीत जगतां येईल हा प्रश्न आहे; व यावर मुचणाच्या अनेक उपायांपैकी संततिनियमन करून कुटुंबे सुटसुटीत, निरोगी व सुखी बनवून भावी पिढीचा शारीरिक व बौद्धिक विकास होण्यास योग्य अवसर मिळेल अशी परिस्थिति निर्माण करणे हा एक मार्ग निर्विवाद इष्टार्थमित्रीकडे नेणारा आहे.

संततिनियमनावरचा आणखी एक विचारांत घेण्याजोगा आक्षेप म्हणजे सध्या हिंदुस्थानांत जे काही थोड्या प्रमाणांत संततिनियमन केले जाते, त्याने वर उल्लेखिलेले फायदे समाजास न होता उलट पुढच्या पिढीचा तोटाच होत आहे. तेव्हा हा मार्ग थोड्या अनुभवाने शब्दांने होऊन वेळेवर सोडून द्यावा हे बरे; सध्या संततिनियमन हिंदु समाजांत सुटभर सुशिक्षित, व सुबुद्ध लोक तेवढे करतात. ज्यांना पांचसदा मुले उत्तम रीतीने पोसण्याचे सामर्थ्य आहे असे लोक व्यक्तिगत मुख्यस्रोत बनून, एकदोन मुलांची सुट सुटीत कुटुंबे थाटून आहेत. यामुळे बुद्धिमान, सुसंस्कृत आर्यापांच्या कर्तृत्ववान् निपजणाऱ्या मुलांना समाज व देश अंतरतो. उलटपक्षी अडाणी, अशिक्षित, दरिद्री वर्ग संततिनियमनाच्या शास्त्राविषयी अज्ञानामुळे पृण उदासीन असून दुबळ्या जीवांची पैदाम वाढवीत आहे.

हा विलक्षण देखावा सध्या समाजांत दिसत आहे. व त्यामुळे संततिनियमनाच्या अंतिम उपयुक्ततेविषयी मन माशक होते. स्वयंच, पण

मल्या वाटतें, याला जबाबदार परिस्थिति आहे व हा दोष कालमानानें दूर होईल. हल्लींच्या सक्रमणाच्या काळामध्ये संततिनियमनाच्या शास्त्राचें महत्त्व व माहिती फक्त मृष्टभरच जाणल्या मुशिक्षित लोकांस अवगत आहे. पण जस-जसा शिक्षणाचा प्रसार खंडोंपाडीं स्त्रीपुरुषांत वांटेल; Antenatal Clinics सारख्या सोयी जसजशा अधिकाधिक होत जातील तसतसा संततिनियमनाच्या शास्त्राचा प्रचार सार्वत्रिक होईल व नालायक प्रजेची उपज थांबून वरील आक्षेप दूर होतील. आक्षेप घेणारे जाणते लोक जर या शास्त्राची माहिती अडाणी व गरीब लोकांना देण्याच्या मुस्वात करतील तर ते स्वतःच आपल्या आक्षेपाचे निगमन अगदी थोड्या काळांत करू शकतील.

दुसरे म्हणजे संततिनियमनाचीं साधने महाग व वापरण्यास जरा भान गडींची असतात; त्यामुळे फक्त मुयवस्तु कुटुंबांनाच ती परवडतात. यामुळे ज्यांना मोठें कुटुंब पोसण्याचे सामर्थ्य आहे, अशा संपन्न मंडळींची कुटुंबे छोटी व ज्यांना मोठें कुटुंब पोसण्याची पणत नाही अशा लोकांची संततिनियमनाची उपकरणे सतत वापरणें आहागवाहेर आहे, म्हणूनच कुटुंब मोठी असा विपरीत प्रकार नजरेस पडतो. पण याला उपाय संततिनियमनाचा अजिबात त्याग करणें हा मात्र नव्हे. जाणल्या व मुबुद्ध लोकांनी संशोधन करून संततिनियमनाची साधने स्वस्त व सुलभ केल्यास सर्व दोष दूर होतील. दिवसेंदिवस शास्त्रीय ज्ञानाची प्रगति होत असलेली पाहून असे शोध लागणे पार काटण नाही असे वाटतें. जास्त मोठ्या प्रमाणावर व जास्त माणसे झटपट कशी मारावीत याचे शोध शास्त्रज्ञांचे सुपीक मेदू भराभर त्यावीत आहेत. मातेच्या उदरावाहेर जीव निर्माण करण्याची खटपट कित्येक लोक करीत आहेत. सकृद्दर्शनी अशक्य वाटणाऱ्या गोष्टीसुद्धा साध्य करण्यासाठी प्रयत्न चालले आहेत, मग वर उल्लेखलेली सुधारणा अगदीच किरकोळ स्वरूपाची व सोपी असल्यामुळे ती लवकरच होईल अशी आशा करण्यास हरकत नाही. मात्र थोडी वाट पाहण्याची तयारी पाहिजे. संक्रमणाच्या काळांत थोडे हाल, थोडी गेरसोय, थोडे विपरीत प्रकार प्रत्येक समाजाला सोसावे लागणारच. झार-जाहीचे निर्दालन करून समानदर्शी राष्ट्र निर्माण करीपर्यंत रशियांतील लोकांना थोड्या का विपत्ती सोसाव्या लागल्या असतील? त्याचप्रमाणे संततिनियमन हें शास्त्र अद्यापि बाल्यावस्थेंत असल्यामुळे व आमचा समाज

अज व दरिद्री असल्यामुळे, या शास्त्रापासून व्हावे तसे फायदे प्रथम हेंणार नाहीत: उलट अनिष्ट परिणाम होतातसे वाटेल: पण धैर्याने हे तोटे कांही काळ सोसल्यास कांही दिवसांनी शास्त्रज्ञांच्या सशोधनाने व समाजसेवकांच्या परिश्रमाने इष्ट फायदे होऊ लागतील. मात्र धायकुतेपणाने प्रारंभीच्या विपरीत प्रकारांनी कच व्याऊन हिंदुस्थानच्या सभ्यां अत्यंत जरूर असलेल्या या सुधारणेचा अविचाराने त्याग करतां कामा नये.

संततिनियमनाविरुद्ध सनातनीचा एक मरीय आक्षेप अजून बाकी आहे. तो म्हणजे संततिनियमनाच्या ज्ञानाचा सर्वत्र प्रसार झाल्या, त्याची सभने सुलभ व स्वस्त झाली तर समाजांत तिकडे तिकडे परिणामाची भीति नसल्यामुळे स्वैराचार माजेल, या प्रथमदृष्ट्या निरुत्तर वाटणाऱ्या आक्षेपाच्या दोनतीन उत्तरे सुचवितां येतील. प्रथम म्हणजे संततिनियमनापासून शास्त्राच्या कसा व किती फायदा होतो हे घर दाखविण्याप्रमाणे जर तुम्हाला स्वैरस्वर पटले असेल तर एवढ्या फायद्यासाठी एकादा मोठा तुम्ही सोसण्यास तयार असले पाहिजे. मानवी समाजातील कोठली गोष्ट वा समस्या पण व सर्वगुणसंपन्न आहे? अग्नीच्या आमच्या पूर्वजाना जेव्हा प्रथम शोध लागला तेव्हा समाजाची केवढी सोय झाली असेल! शीतनिवारण, पाकसिद्धि, वगैरे अनेक उपयुक्त क्रिया अग्नीच्या योगे होतात हे पाहून आमच्या पूर्वजांनी अग्नि प्रज्वालित करण्याच्या शास्त्राचा प्रसार करण्यास सुरुवात केली असेल. त्या काळीही अर्थात लोककल्याणाची कळकळ बालराणार काही महात्मे पुढे घेऊन लोकांना विनवून सागत असतील की, "बायानो, हा अग्नि तुम्हाला मोठा मोठक वाटतो खरा: पण फार भयंकर आहे घर तो! अहो, त्याच्यायोगे नमूनी सुंदर पाकसिद्धि होते, ऊव येते, म्हणून हरलून जाऊ नका. हा सर्वभक्षक नयकर प्राणी तुमच्या व तुमच्या साऱ्या माळमत्तेचा एकादे वेळेस विषयस करून टाकील एका क्षणांत, तेव्हा प्रथम कसेही करून या अग्नीच्या नाश करून टाका: मग तुम्हाला कुडकुडत राहावे लागेल, कच्चे अन्न खाऊन तुमची प्रकृति खराब झाली तरी हरकत नाही." या मरीय आक्षेपावर आमच्या पूर्वजांनी खर्चीने असा युक्तिवाद लढवल्या असेल की, "परिडवहो, तुम्ही म्हणता तशी भीति या विस्तवापासून आहे खरी, पण याचे उपयोग इतके पुष्कळ आहेत की, कधी तरी हा विषयस करील. या भीतीने रोज उपवेशी

पडणाऱ्या याला सोडून देण्यास आम्ही मुळांच तयार नाही. ” आणि खरोखर, विध्वंसापेक्षां रोजच्या व्यवहारांत अग्नीपासून जास्त फायदेच आजपर्यंत जगांत झालेले आढळतात. त्याचप्रमाणे संततिनियमनाचे कैवारी असे म्हणतील की, या नवीन शास्त्राने आमचे व्यक्तिशः कुटुंबांत, समाजांत व राष्ट्रांत किती तरी कल्याण होणार आहे. मग केवळ कांहीं विकृत मनोवृत्तीचे लोक या शास्त्राचा दुरुपयोग करून, स्वैराचार करतील, म्हणून सर्वच कुटुंबांना, साऱ्या राष्ट्रांला, दैत्याची व दौर्वत्याची शिक्षा ठोठावणे, न्याय्य आहे का ? अनुभवांती स्त्रात्रीने आढळून येईल की, या शास्त्रापासून राष्ट्राचा तोट्यापेक्षां जास्त फायदाच होणार आहे. कारण संतति होण्याची भीति नाहीशी झाली की, प्रत्येक स्त्री सारखी स्वैराचार करीत सुटेल असे वाटण्याला मानव्याविपर्यां फारच हीन व विकृत कल्पना असली पाहिजे. शिवाय ज्या स्त्रियांना स्वैराचाराची आवडच आहे त्या तो करणारच. संतति नियमनाच्या साधनांची त्या वाट पाहात बसणार नाहीत. स्वैराचाराच्या जोडीला बालहत्त्येचे पातक जोडून ठेवतील, म्हणजे झाले. संततिनियमनाने ही उघड उघड होणारी बालहत्या तरी वांचेल असे म्हणण्यास काय हरकत आहे ? दुसरे. पुरुषांना स्वैराचाराची मुभा निसर्गानेच दिली आहे. त्यांना परिणामाची, संततीची भीति नसते. म्हणून सारेच पुरुष स्वैराचारी बनले आहेत काय ? ज्यांना स्वतःच्या शरीराच्या व मनाच्या पावित्र्याची चाड आहे, कुटुंबाच्या स्वास्थ्याची ज्यांना कळकळ आहे असे पुरुष नीतीची बंधने पाळतांना आढळतातच ना ? मग संततिनियमनाचा प्रचार झाल्यावर स्त्रिया मात्र साऱ्याच स्वैराचारी होतील असे म्हणण्याला काय आधार आहे ? आतां पुराणस्मृतिकागंप्रमाणे,

स्थलं नास्ति क्षणं नास्ति नास्ति प्रार्थयिता नरः ।

तेन नारद नारीणां सतीत्वमुपजायते ॥

—पद्मपुराण

स्त्रिया या स्वभावतःच पापाच्या खाणी आहेत असा ग्रह करून बसलेल्यांना कांहींच सांगायची सोय नाही ! जो पक्ष स्त्री ही शरीराने, मनाने, बुद्धीने, शीलाने पुरुषापेक्षां हीन असते असे धरून चालतो, त्या पक्षापुढे हे प्रश्न चर्चेला काढण्याचे कारणच नाही. स्त्री ही सर्वसाधारणपणे ‘मानवकोटींत’ धरण्याजोगी आहे (Humanity of woman) हें ज्याला किमानपक्षी कबूल आहे त्याच्याच पुढे हे वाद करण्यांत कांहीं अर्थ आहे.

याप्रमाणें संततिनियमनानें स्त्रिया स्वैराचारी बनतील या आक्षेपांत कांहीं अर्थ नाही हें आपण बघितले. शिवाय आणखी असें म्हणतां येईल की, समाजहिताविपर्यी कळकळ वाळगणारांनी, पुरुषांच्या स्वैराचाराला कांहीं बंधन घालण्याचा कधी विचार किंवा प्रयत्न केला आहे काय ? उलट पुरुष हा स्वभावतःच बहुपत्नीक असतो असें मानसशास्त्राचें संरक्षण पुरुषांना देण्यांत येतें व त्यांच्या स्वैराचारापामून त्यांचें, त्यांच्या कुटुंबाचे व समाजाचें शक्य तितकें कमी नुकसान व्हावें म्हणून समाज खटपट करीत असतो. कुलीन स्त्रियांना पुरुषांच्या स्वैराचारानीं झळ लागूं नये व पुरुषांची तर सोय व्हावी, म्हणून वेश्या-व्यवसायाला राजरोस संमति, समाज व सरकार देते. (हा प्रकार किती अन्यायी व स्त्री-जातीला शर्म आणणारा आहे, याचें विवेचन पुढे एका स्वतंत्र प्रकरणांत येईलच.) स्वैराचारामुळे, समाजाच्या या आधारस्तंभांना गुप्त रोगांची बाधा होऊं नये म्हणून वेश्यागृहांची व वेश्यांची कडक शारीरिक तपासणी करणे, गुप्तरोगप्रतिबंधक ज्ञानाचा व साधनांचा प्रसार करणे, असे उपाय समाज व सरकार योजितें. पुरुषांच्या स्वैराचाराच्या याप्रमाणें बंधन घालण्याचे बाजूलाच मारून, तो जास्त निर्वैध व सुखकारक होण्याची योजना समाज करतो. मग स्त्रिया मात्र संततिनियमनाने कदाचित् स्वैराचारी होतील या काल्पनिक भीतीनें घाबरून जाऊन, संततिनियमन त्याज्य ठरवणे व स्त्रियांना प्रजाभाग व पोषण याच्या कधी न थांबणाऱ्या चक्रावर टावून ठेवून त्यांची शारीरिक दुर्दशा करणे, न्याय्य व निःपक्षपातीपणाचें आहे काय ? स्त्रियांच्या काल्पनिक स्वैराचाराने समाजशास्त्रज्ञांचे धावे दणाणतः मग पुरुषांचा स्वैराचार कसा चालतो त्यांना ? पुरुषाला रुचियेचिच्य असतें मग स्त्रीलाही ते कशावरून नसतें ? त्या विनयानें मीन स्वीकारतात, याचा फायदा तुम्ही दांढी बाजूनी घेणार काय ? मानसशास्त्रज्ञ म्हणणार की, स्त्री ही स्वभावतःच एकनिष्ठ असते. तिला विषयसुखाची फारशी किंमत वाटत नसून, संतति मात्र हवी असते. पण पुरुष हा विषयप्रिय आहे. तेव्हां त्याच्या अतःप्रवृत्तींना खुले द्वार करून देऊन त्याच्या स्वैराचाराची सोय करून दिली पाहिजे, नाही तर त्या प्रवृत्तींना विकृत वळण लागून वाईट परिणाम होईल. बंग, दुसऱ्या बाजूने मनातनी वळणाचे समाजशास्त्रज्ञ म्हणणार की, “स्त्री ही विषयलोलुप आहे. तिला संतति होण्याची भीति आहे, म्हणून ती पवित्र मार्गावर राहते. एकदां संतति

नियमनाचा प्रसार होऊं या म्हणजे स्त्रिया स्वैराचाराचा धुमाकुळ घालतील.” एकूण, अनेक युक्तिप्रयुक्तींनीं स्त्रियांच्या स्वैराचारावर व स्वातंत्र्यावर दाव ठेवायला सर्व जण टपून वसले आहेत, असें कां ? सर्व शास्त्रकार, स्मृतिकार व आधुनिक समाजशास्त्रज्ञही पुरुषजातीचे असल्यामुळे हा पक्षपात चालला असावा. हा पक्षपात पाहून एकादी ज्वलज्जहाल मतांची स्त्रीस्वातंत्र्यवादिनी (feminist) जर म्हणूं लागली की, “स्त्रियांना जसे नागरिकत्व, वागमाहक्क वगैरे बाबतींत समान हक्क पाहिजेत, तसे नैतिक बंधनांच्या बाबतीतही पाहिजेत. पुरुषांच्या स्वैराचाराला निसर्गांत बंधन घातले नाही म्हणून त्यांना जो स्वैराचाराचा हक्क मिळाला आहे, तो आम्ही स्त्रियांनीं संतति-नियमन आचरून कां मिळवूं नये ? पुरुषांना नैतिक बंधन नाहीत, मग ती आमच्यावरच तेवढी कां लादली जावीत ?” तर तिला पागमा दोष देतां येणार नाही.

अर्थात् ही विचारमगणी आततायीपणाची, अविचारी व समाज-स्वास्थ्यास विघातक अशी आहे. पुरुष गाय मार्गात म्हणून स्त्रियांनीं वासरूं मार्गें, म्हणजे त्यांनीं समान हक्क मिळवल्यासारखें होईल हा पोकटपणाचा युक्तिवाद, जे स्त्रियांना हीन मनःप्रवृत्तीचे लेखतात व स्त्रिया स्वैराचारी होतील म्हणून संततिनियमनाविरुद्ध ओरड करतात त्यांनाच देण्यापुरता आहे. व्याख्येरीतीनें समानदर्शी भूमिकेवरून वाद करणाराला व्याख्याचे उत्तर वर दिलेंच आहे. ते म्हणजे हेंच की, संततिनियमनापासून दुसरे अनेक श्रेष्ठ फायदे होत असल्यामुळे कांही विकृत मनोवृत्तीच्या स्त्रिया त्याचा दुरुपयोग करील म्हणून त्याचा अवहेर करणें योग्य नाही.

स्वैराचारांवरील आणखी एक भीति मनातनीच्या मनांत, संतति-नियमनाला विरोध करतांना वावरत असते. ज्या स्त्रिया संततिनियमन करतात किंवा करूं इच्छितात त्यांच्या अंगी वात्सल्य कमी असतें, व मुलांची जोपासना करण्याविषयी त्या बेफिकीर व उदासीन असतात असे त्यांना वाटतें. पण पाश्चात्य देशांत व आपल्याकडेही प्रत्यक्ष व्यवहारांत याच्या उलट अनुभव येतांना दिसेल. आधुनिक माता ही मातृपदाच्या जबाबदारीची पूर्ण जाणीव असलेली, त्या जबाबदारीला आपण पात्र व्हावें म्हणून प्रयत्न करणारी व नंतर ती जबाबदारी अत्यंत कर्तव्यारपणें पार पाडणारी अशी

असते. मातृपद हे अत्यंत पवित्र व अपूर्व असे. स्त्रीजातीचे भूषण आहे, हे ती ओळखून असते, व म्हणूनच तिची शरीरगने व मनाने ज्या वेळी ते पद स्वीकारण्याची पूर्ण तयारी असेल, त्याच वेळी ती स्वरूपीने माता होते व आपल्या मुलांचे हीहीने उत्तम संगोपन करते. उलटपक्षी संततिनियमन माहीत नसलेली स्त्री निमगाळी वाटेल तेव्हा, तिची प्रकृति खालावलेली असेल तेव्हा मुद्धा, अचानकपणे माता होते. प्रकृति बरी नसल्यामुळे व आधी बऱ्याच मुलांच्या स्वस्ता खालून कटाळलेली असल्यामुळे गरोदरपण भरणे स्त्रीला मोठे संकट ओढवल्यासारखे वाटते. पुष्कळ वेळां बाग्याने ती आपल्या प्रकृतीची हयगय करते. कधी कधी तर मूल नको असलेल्या स्त्रिया गर्भपात होण्यासाठी आया बायांची, वैदूंची वगैरे वेडीवाकडी औषध घेतात; (कारण कायद्याने डॉक्टरांना गर्भपातासाठी वैयक्तीय सल्ला देण्याची कांही विशिष्ट परिस्थिति सोडून बंदी आहे.) या औषधांनी गर्भपात तर होत नाहीच, पण आईला व गर्भाच्या इजा मात्र होते. नंतर तिच्या इच्छेविरुद्ध पूर्ण वाट होऊन मुलाने जन्म घेतल्यावर ती त्याचा राग रागच करते. अशा परिस्थितीत भावी पिढीचे योग्य संगोपन कसे व्हावे व बालमृत्यूचे व मातांच्या मृत्यूचे प्रमाण कमी कसे व्हावे? तेव्हा संततिनियमनाच्या ज्ञानाच्या प्रसाराने स्त्रियांची वात्सल्यबुद्धि व मानेचे कर्तृत्व कमी न होतां हवे तेव्हांच मातृपद येत असल्यामुळे जास्त हीमने व शास्त्रीय पद्धतीने मुलाचे संगोपन होईल, हे लक्षांत घेऊन सनातनींनी मुद्धा संततिनियमनाच्या चलवळीला पाठिंबा दिल्या पाहिजे.

स्त्रियांना मातृपद स्वच्छेने स्वीकारण्याचा हक्क असणे हे त्यांच्या व परिणामी राष्ट्राच्याही फायद्याचे आहे, ही गोष्ट पाश्चात्य राष्ट्रांनी ओळखून संततिनियमनाच्या ज्ञानाचा व साधनांचा प्रसार झपाट्याने चालवण्या आहे. रशियाने तर १९२० साली संततिनियमनाच्याही पुढे एक पाऊल टाकून, स्त्रियांना हा हक्क मिळवून दिला. तेव्हा रशियामध्ये संततिनियमनाची साधने महाग व दुर्मिळ होती. शिवाय ते ग्राम्भ वाल्यावस्थेत असल्यामुळे कधी कधी ते यशस्वीही होत नसे. रशियामध्ये तर प्रत्येक स्त्रीला आपली माता होण्याची वेळ निश्चित करता येणे अत्यंत जरूर आहे. कारण रशियन स्त्रियांचा वेळ त्यांच्या व राष्ट्राच्या दृष्टीने अत्यंत महत्त्वाचा असतो. त्या पुरुषांच्या वगैरेगिने यःकश्चित् स्त्री वनवण्याच्या कारग्याल्यापासून तो महत्त्वाचे शोध त्यावणाऱ्या

गसायनिक प्रचंड प्रयोगशाळेंपर्यंत, शेतांत फिरणाऱ्या निरुपद्रवी नांगरापासून तों रणांगणांत गरजणाऱ्या मशीनगन्सपर्यंत प्रत्येक लहानमोठ्या क्षेत्रांत काम करीत आहेत. अर्थात् वाटेल तेव्हां हातांतलें काम सोडून जाणें त्यांना पुरुषांप्रमाणेंच शक्य नाहीं. तेव्हां स्त्रीची आपल्या सवडीवर, स्वातंत्र्यावर पुरुषांप्रमाणेंच हुकमत चालणें अत्यंत जरूर आहे. स्त्रीला उमंत असेल, आपलें काम कांहीं दिवस वाजूत्या मागण्यास सवड असेल अशाच वेळीं मूल झालें पाहिजे. वाटेल तेव्हां अनपेक्षित रीत्या वाळंतपणाची वेळ येऊन तीनचार महिने घरांत निकामी व दुवळें होऊन वसणें तिला व राट्टाला परवडणार नाहीं. कारण स्त्री ही पुरुषाइतकें काम करूं शकते; तिचें बौद्धिक सामर्थ्य पुरुषाच्या बरोवरीनें आहे, हें स्त्रियांनीं रशियांत सिद्ध करून दाखवले आहे. असा एकही धंदा रशियांत नाहीं कीं, जिथें स्त्रियांनीं प्रवेश करून घेतला नाहीं, मग तो शारीरिक कष्टाचा असो वा बौद्धिक कौशल्याचा असो. या गोष्टीवर अविश्वास दाखवून कांहीं लोक असें प्रतिपादतात कीं, “कांहीं झालें तरी शारीरिक सामर्थ्यांत स्त्रिया पुरुषांच्या बरोवरीनें टिकू शकणार नाहींत; कारण निसर्गानिंच त्यांचें शरीर नाजूक हातानें घडवले आहे.” पण यावर असें उत्तर देतां येईल कीं, निवळ शारीरिक पाशवी बलाचें माहात्म्य या यांत्रिक युगांत झपाट्यानें मागे पडत आहे. रणांगणांत काय, कारखान्यांत काय किंवा शेतांत काय हल्लींच्या शास्त्रीय नवनव्या शोधांच्या काळांत, निवळ शक्तीपेक्षां युक्ति, नुसत्या दणकट हातापायांपेक्षां चलाय डोकें, जास्त उपयोगी असल्याचें दिसून येईल, व ही युक्ति व बुद्धि स्त्रियांना पुरुषांइतकीच असते असें आतां सिद्ध झालें आहे. (एके काळी अशी समजूत होती कीं, स्त्रियांचा मेंदू पुरुषांच्या मेंदूपेक्षां लहान असतो व म्हणून त्या पुरुषांपेक्षां बुद्धीनें कमी; पण त्यांत कांहीं अर्थ नाहीं हें सर्वेपक्षीं आतां पटलें आहे.) हिंदुस्थानांतील स्त्रियांच्या बुद्धीचा योग्य विकास होण्याला संधि मिळत नसल्यामुळे “बायकांची अक्कल चुलीपुरती” असें म्हणून तिला कमी लेखण्यांत येतें. पाश्चात्य राष्ट्रांत योग्य संधि मिळाल्यामुळे स्त्रियांचें बुद्धितेज चमकूं लागलें आहे; व त्यायोगें कुठलेंही काम पुरुषांप्रमाणेंच त्या करूं शकत आहेत; मात्र निसर्गनियमांप्रमाणें त्यांच्या कर्तृत्वशक्तीला बांध पडण्याचा प्रसंग मधून मधून येतो; तो म्हणजे प्रजाधारणाचा व पोषणाचा

काळ. या कार्यावर व त्याच्या काळावर त्या नियंत्रण घालू शकल्या तर मग पुरुषाप्रमाणेच त्या राष्ट्राच्या आधारस्तंभ बनतील. अर्थात् अजिवात प्रजा-निर्मिति थांबवणे वंशवृद्धीच्या दृष्टीने इष्ट नाही. जोंवर कृत्रिम उपायांनी मुले निर्माण करण्याचा (Test tube babies) शोध यशस्वी झाल्या नाही तोवर संततिवृद्धीची जबाबदारी कितीही कठिण, त्रासदायक व कर्तृत्व-नाश करणारी असली तरी स्त्रियांना ती पार पाडलीच पाहिजे; व सर्वच स्त्रियांच्या अंगी वात्सल्यबुद्धि उपजतच ठेवण्याची निसर्ग स्ववरदारी घेत असल्यामुळे, स्त्रिया हे काम अजिवात अंगावाढेर कधी टाकतील हे शक्यच नाही. मात्र प्रजाधारणाने स्वतःचे कर्तृत्व भल्याने वेढा खेचू नये, म्हणून प्रत्येक स्वतंत्र व कर्तव्यगार स्त्री स्ववरदारी वाळगेल. नाही तर कोल्हटकरांनी एका नाटकांत वर्णन केल्याप्रमाणे, स्त्रियांच्या सैन्याबरोबर मुईणीच्या तुकड्या वाळगण्याची वेळ नेहमीच येऊ लागली तर स्त्रियांचे कार्यक्षेत्र घराच्या बाहेर वाढवणे हास्यास्पद व व्यर्थ होईल. तेव्हा राष्ट्रहिताच्या व व्यक्तिस्वातंत्र्याच्या दृष्टीने मूल केव्हा व्हावे, किती वर्षांच्या अतंगने व्हावे, किती मुले व्हावी हे ठरवण्याचा हक्क व ठरवलेल्या उद्देश सफल होण्यासाठी योग्य ती साधने वापरण्याची संधि प्रत्येक स्त्रीस. ती समाजाचा एक पूर्ण व स्वतंत्र घटक व्हावयास पाहिजे असेल तर मिळाली पाहिजे. ही गोष्ट रशियाने ओळखली व संततिनियमनाने सदरहू उद्देश पूर्णपणे व हसव्यास सफल होत नाही असे पाहून, १९२० साली गर्भपाताला त्याने कायदेशीर सभाषित दिली. हजारो रशियन स्त्रिया आनंदाने या कायद्याचा फायदा घेऊ लागल्या. फक्त मॉस्को मध्ये १९३० साली १,३५,००० गर्भपात शस्त्रक्रियेच्या मदतीने यशस्वी रीतीने पार पाडण्यांत आले. कृत्रिम गर्भपाताने स्त्रीच्या प्रकृतीस इजा होईल ही भीतीही प्रत्यक्ष आंकड्यांनी खोटी ठरवली आहे. बीस हजार शस्त्रक्रियांपेक्षा फक्त एकच अयशस्वी होऊन वार्ड मरण पावल्याचे आंकड्यांवरून दिसते.

अर्थात् मनातनीच्या भ्रूणहत्येचा आक्षेप या कायद्याविरुद्ध पुढे येणारच ! जेथे रजस्वला मुलगी अविवाहित पितृमृद्ही राहिली तर पित्याला मासोमासी भ्रूणहत्येचे पातक लागते, व संततिनियमनाने हजारों, लाखों बीज-मय भ्रूणहत्या घडतात असे मानण्यांत येते, तेथे विवाहित स्त्रीने धडधडीत

भ्रूणहत्येसाठी वैद्यकीय मदत राजरोस मागावी व कायद्याने ती तिला सुशाल्याची, हा नीतिभ्रष्टतेचा कळसच होय, असे सनातनींना व सर्वसामान्य जनतेलाही वाटल्यास कांही आश्चर्य नाही. पण हजारों वर्षांच्या ठरीव विचारसरणीने विचारांना आलेल्या कोतेपणा वाजूला देवून, जरा व्यापक दृष्टीने विचार केल्या तर या गोष्टीत कांही वावरां दिसणार नाही. नैसर्गिक प्रसूतीपर्यंत दिवस गेल्याने स्त्रीच्या प्रकृतीला प्राणघातक असा कांही अपाय होण्याचा संभव असला, तर शस्त्रक्रियेने गर्भपात घडवून आणणे इंग्लंडमध्ये व हिंदुस्थानांत मुद्दां मध्यां कायद्याला समत आहे. ही गोष्ट जर आपल्याला वावरी वाटत नाही, तर स्वतंत्र व सुवृद्ध स्त्रीचा कर्तृत्वनाश होतो. अंगीकृत कायदे मध्येच सोडावे लागल्यामुळे त्या कार्याची, तिच्या परिश्रमाची व परिणामी राष्ट्राची हानि होते, या भरीव कारणामुळे गर्भपाताला कायद्याने दिलेली समति कां पटत नाही आपणाला ? हा केवळ मनावर व विचारांवर पिढ्यान् पिढ्या झालेल्या संस्काराचाच परिणाम नव्हे काय ? स्त्रीला चूलमूल यापलीकडे कांही स्वतंत्र कर्तृत्वच नसतं ही दृढमूल झालेली भावना या कायद्याला आपल्याला नाकें मुरडावयाम लावते. शास्त्रज्ञ, राजकारणी, व लोकसेवक अशा शोर पुरुषांनी आपल्या कर्तृत्वाला बाध येऊ नये, चित्त फाकू नये म्हणून संसाराची जबाबदारी घेण्याचें अजिबात टाळले किंवा त्या जबाबदारी विपरीत मॉक्रेटिस्-तुकारामासारखे ते उदामीन राहिले, तर आपण त्यांना दोष न देतां, उलट त्यांचें निःस्वार्थी म्हणून कौतुक करतो. पण त्याच कारणांसाठी एकादी स्त्री अविवाहित राहिली किंवा विवाह करूनही संततिवर्धन करण्याचें टाळू लागली, तर मात्र आपणांस तें अत्यंत गैर वाटतं. पण आपल्या मारासार विचारशक्तीवरील संस्काराची काजळी आपण झाडून टाकल्यास आपल्यास लख्ख दिसून येईल की, संततिनियमन व ते अयशस्वी झाल्यास शस्त्रक्रियेने गर्भपात हा प्रत्येक स्वतंत्र व कार्यक्षम स्त्रीचा जन्मसिद्ध हक्क समजला पाहिजे. प्रथम निसर्गाचेंच पक्षपात करून संतति धारण करण्याची व ती पोसण्याची अत्यंत अवघड, नाजूक जबाबदारी फक्त स्त्रियांवर टाकली, तरी पण ती जबाबदारी पार पाडण्यास स्त्री स्वसुपीने पुढें होत आहे. मात्र प्रजोत्पादनाच्या या कार्यावर तिच्या सोयीप्रमाणें मर्यादा घालण्याचा हक्क ती पुरुषांपाशीं व कायद्यापाशी मागत आहे. तो तिला नाकारून

पुरुष आपल्या मनाचा हलकेपणा मात्र उघड करतील. आधुनिक स्त्री पूर्वीच्या स्त्रियांपेक्षां दुप्पट व दुहेरी कार्य करण्यास, आज हुरूपानें पुढें सरसावली आहे. पुढील पिढी तयार करण्याच्या कामाबरोबर, समाजाचा एक स्वतंत्र घटक व राष्ट्रां-तील एक नागरिक म्हणून स्वतंत्र कर्तृत्व करण्याची तिला उमेद आहे. हें दुहेरी कार्य यशस्वी करण्यासाठीं तिला फक्त संततिनियमन व कायदेशीर गर्भपाताची सोय हवी आहे. ही लहानशी सवलत स्वैराचार होईल या भीतीनें—जो स्वैराचार पुरुषवर्ग सध्यां मनःपूत करीतच आहे—समाज तिला नाकारणार काय? रशियानें जगाला दाखवून दिलें आहे कीं, विशिष्ट परिस्थितीत स्त्रियांची ही मागणी राष्ट्राला पूर्णपणें पटण्याजोगी आहे. (विशिष्ट परिस्थितीत असें म्हणण्याचें कारण, रशियानें गर्भपात हा पुन्हां नुकताच बेकायदेशीर ठरवला आहे. आतां राष्ट्र संपन्न झालें असून, वाटेल तेव्हां स्त्रीला मूल झालें तरी मातेला हव्या तशा सवलती देण्यास राष्ट्र समर्थ झालें आहे. मुलांचीही काळजी पूर्णांशानें सरकारच घेत. तेव्हां आतां गर्भपाताची एवढीशी जरूरी उरली नाही. संततिनियमन मात्र अर्थातच आचरण्यांत येतें.) स्त्रियांना हव्या त्या सवलती दिल्यामुळे त्या पुरुषांच्या बरोबरीनें राष्ट्रकार्यास हातभार लावीत आहेत, व त्यामुळें राष्ट्रांत पूर्वीपेक्षां दुप्पट काम होत आहे. आज अनेक शतकें हिंदुस्थाननें आपल्या अर्ध्या नागरिकांना अडाणीपणाच्या अंधारांत बसवून, संसाराच्या किरकोळ काबाडकष्टांत त्यांची कर्तृत्वशक्ति राबवून बालविवाह, विधवासंन्यास व बहुप्रसवत्वासारख्या जड वेड्या त्यांच्या हातापायांत ठोकून पंगू करून टाकिलें आहे, व आपलें नुकसान करून घेतलें आहे. आतां तरी हिंदुस्थाननें जागृत होऊन, अनिष्ट रूढींचा बीमोड करण्यास व संततिनियमनासारख्या प्रमुख सुधारणांचा पायंडा पाडण्यास पुढें सरसावून आपला उद्धार करून घेतला पाहिजे.

.... विवाहविच्छेद

हि दुस्थानांतील स्त्रियांची अवनति व न्हास होण्याचीं दोनतीन कारणे आपण अद्यापपावेतां पाहिलीं. वाढविवाहामुळे कोंवळच्या शरीरावर व मनावर अवास्तव भार पडून, शारीरिक व मानसिक वाढ अकालींच खुटते. विवाहानंतर प्रजाधारणपोषणाचें चक्र मुरू होऊन, प्रकृतीची अगदीं माती होऊन जाते. स्त्रीच्या बुद्धीचा व व्यक्तित्वाचा विकास होऊन त्याचा समाजाला व राष्ट्राला उपयोग होण्याचें वाजुल्य राहून, ती केवळ संसारांतील कष्टांची भारवाहक व वशसातल्याचें एक यंत्रवजा साधन होऊन वसते. वरें, या कष्टां बद्दल तिला कांहीं कृतज्ञताबुद्धि दाखवली जाते किंवा घरांत कांहीं मान किंवा अधिकार प्राप्त होतो म्हणावें तर तेंही नाही. विनावेतन जन्मभर कष्ट करण्याची परवानगी हीच काय ती तिच्या वांटणीला येणारी वक्षिसी. तिला स्वतःच्या घरांत किंवा स्वतःच्या मुलांवाळांवर कायदेशीर गीत्या काडीचीही मत्ता नसते. नवऱ्यानें किंवा मुलांवाळांनीं अद्दरल्यास आधार म्हणून उपयोगी पडेल अशी तिच्या पूर्ण हक्काची मालमत्ता तिच्यापाशीं कवडीचीही नसते. ती जर दुर्दैवानें—नव्हे गळयाला लागलेली मुलगी उजवण्याच्या घाईनें बापानें करून दिलेल्या 'श्रीमंत-शारदीय' विवाहानें—संसार पुरा होण्याच्या किंवा संसार ग्वरा मुरू होण्याच्या आंतच विधवां झाली, तर नवऱ्याच्या संसारांत कावाडकष्ट करून, कांहींशा अधिकारानें मिळणाऱ्या सुखाच्या तुकड्याला मुद्दां आंचवते. विधवांचें हाल कसे व किती प्रकारांनीं होतात तें मागील एका प्रकरणांत आपण पाहिलेंच.

पण वैधव्याहून कठिण व काटमय असें एक ताट कधीं कधीं वायकांपुढें वाढून येते; तें म्हणजे नवऱ्यानें 'टाकून देणें.' परित्यक्तेचे हाल व लाजिरवाणें दैन्य कुठवर सांगावें? विधवेला, आपल्या कर्माला दोष देत देत, भाऊवंदांपाशीं हक्कानें पोटागीचा कोरभर तुकडा तरी मागतां येतो; पण परित्यक्ता मात्र, नाथ असूनही, विं.बहुना नाथ असल्यामुळेंच अनाथ वनते. तिचा नवरा जरी तिला हाणमार करूं लागला. सासूसासरे जाचूं टोचूं लागले,

तरी ती नवऱ्याचा उंबरठा ओलांडू शकत नाहीं. नवरा मारहाण करतो या सबबीवर घराबाहेर पडून, कोर्टात तिला दाद मागतां व पोटगी घेतां येत नाहीं. कारण अशी फिर्याद दाखल झाल्यास कोर्ट प्रथम नवरा तिला बाळगण्यास खुषी आहे किंवा नाहीं याची चौकशी करतें. बायकोच्या खुषीचा मुळीं प्रश्नच उद्भवत नाहीं ! नवरा अर्थातच बाळगायची नाखुपी कशाला दाखवील ! बायकोला गुलामासारखी राववून वर तिला मारहाण करण्याची व उपाशीही ठेवण्याची जर त्याला कायद्यानें मुभा आहे, तर तो तिला नांदवून कां घेणार नाहीं ? त्याची खुषी दिसल्याबरोबर कोर्ट बाईला नवऱ्यापाशीं नांदण्याचा हुकूम सोडून त्याला तिचा छळ करण्याचा एक प्रकारचा कायदेशीर हक्कच देतें. बरें, या छळाला कंटाळून पोटगीची पर्वा न करतां ती जर घराबाहेर पडली तर तिचे हाल कुत्रासुद्धां खात नाहीं. गृहत्याग करणारी म्हणून समाज तिला नाहीं नाहीं तीं दूषणें लावतो. कसा झाला तरी देवब्राह्मणअग्निसमक्ष पदराशीं गांठ पडलेला नवरा तो ! त्यानें किती हाणलें, मारलें, तरी खऱ्या पतिव्रतेनें तें मुकाट्यानें सोसून त्याची सेवाशुश्रूषा करण्यांतच जन्म काढला पाहिजे. मनुस्मृतीनें सांगूनच ठेवलें आहे कीं,

बिशीलः कामवृत्तो वा गुणैर्वा परिवर्जितः ।

उपचर्यः स्त्रिया साध्व्या सततं देवव्रतपतिः ॥

असें न वागतां, पतीला जी सोडून जाते ती स्त्री खात्रीने वाईट चालीची असली पाहिजे असा शिक्का तिच्या कपाळीं मारून समाज मोकळा होतो. खुद्द तिचे बापभाऊ एकदां लग्न लावून देऊन टाळून टाकलेली ही ब्याद पुन्हां जन्मभर विनाकारण गळ्यांत घेण्यास तयार नसतात. “ हत्ती पोसवतो पण लेकर पोसवत नाहीं ” अशी म्हणच पडली आहे. आमच्या समाजाला लागलेल्या बालविवाहाच्या घोर शापामुळे अर्थाजिनाची पात्रता स्त्रियांत नसतेच. मग अशा वेळीं त्या अगतिक बालेनें काय करावें ? तसेंच निलाजरेपणानें माहेरीं डोकें देऊन राहाणें तिला प्राप्त होतें. मरं मरेंतो कामें उपसून ओशाळगतीचा तुकडा तिला अपमानाच्या अश्रूंबरोबर गिळावा लागतो. दोन पोटचे गोळे असले तर त्यांपासून बिचारीला कांहीं सुखसमाधान मिळण्याचें तर लांबच राहिलें, उलट त्यांचे होणारे हाल व दैन्य पाहून आंतडें जास्तच पिळवटून निघतें; किंवा निर्दय नवऱ्यानें कायदेबाजपणानें अपत्यांवर आपली कायदेशीर

मालकी प्रस्थापित करून त्यांना आपल्या ताब्यांत घेतल्यास विचाऱ्या परित्यक्तेचा जीव, काळजाचे तुकडे तोडून काढल्यासारखा तडफडतो.

वरें, या परावलंबी जिण्याला कंटाळून एकादीनें धिटाईनें चार अक्षरें शिकून, किंवा एकादी कला अवगत करून घेऊन आपल्या पायावर उभें राहण्याचा व स्वतंत्रतेचें सुख भोगण्याचा प्रयत्न केलाच, तर आमचे समाजकंठक तिची नाना तऱ्हेनें छळणूक करण्यास तयार अमतातच. तिची विनाकारण नालस्ती करून, प्रत्यक्ष वा अप्रत्यक्ष तिला ह्या तमा त्रास देऊन तिच्या दुःखी जीवनांत कांटे पसरण्यांत त्यांना व्रदानंद वाटत असतो. इतकेंही करून तिच्या स्वकर्पाजित मिळकतीवर तिचा कायदेशीर हक्क नसतोच. पतिदेव त्यांना गरज लागेल, तेव्हां अकस्मात् उपस्थित होऊन तिच्यावर व तिच्या मिळकतीवर कायदेशीरपणें हक्क सांगू शकतात. मग अशा भोक्याच्या व अनिश्चित जीवनांत विचाऱ्या परित्यक्तेला कमलें सुख लागणार ?

याप्रमाणें परित्यक्ता नाना प्रकारचे छळ आणि दैन्य कंठीत असतां, तिच्या दुर्दशेला जबाबदार असलेल्या नवरोवाचें मात्र काडीइतकें वाईट होत नसतें. तो खुशाल वाशिंग वांधून नवा संसार राजरोस थाटण्याची तयारी करतो. आमचा—निर्लज्ज म्हणा वा गरज म्हणा—समाज अशा नरपुंगवांना आपल्या मुली उघड्या डोळ्यांनीं कधी कधी वरती वरदक्षिणा देऊनही खुशाल देतो व पुरुषांचें संसारचक्र विनवोभाट सुरू होतें. काय हा अन्याय व पक्षपात ! असा कायदेशीर निर्दयपणा फक्त आपल्या हिंदुस्थानांत हिंदु समाजांतच आहे. देशोदेशी व हिंदुस्थानांतही मुसलमान ग्विश्चनादि लोकांत स्त्रियांना जाल्ले सबलती दिल्या जातात.

युरोपीय देशांमध्ये स्त्रियांना विवाहविच्छेदाची सवलत सर्वत्र आहेच; पण मागसलेल्या म्हणून ठरलेल्या आशियामध्यें मुद्दां किती तरी राष्ट्रांत विवाहविच्छेद रूढ आहे. चिनी लोकांत सात कारणांवरून घटस्फोट घेतां येतो. संतति नसणें, अतिरिक्त विपयासक्तता असणें, स्त्रीनें नवऱ्याच्या आईवापांचा योग्य मान न ठेवणें, वावटूकता, चोरटेपणा, वाईट स्वभाव, अशक्तता हीं तीं सात कारणें. जपानमध्येही घटस्फोटास पूर्ण मोकळीक आहे. ब्रह्मदेशांत बौद्धधर्मीयांमध्ये विवाह म्हणजे एक करार मानला जातो व घटस्फोटाची दोन्ही पक्षांस मोकळीक आहे. नवग फार दगिरी व योगक्षेम

चालवण्यास असमर्थ असल्या तर; आळशी, लंगडा, सदा रोगी, किंवा म्हातारपणामुळे दुयळा झाल्या असल्या तर, बायकोला घटस्फोट मागतां येतो. पुरुषाला मुद्धा बायकोला मुलंगे नाहींत, नवऱ्यावर करवें तसे प्रेम करीत नाहीं, नवऱ्याच्या इच्छेविरुद्ध दुसऱ्यांच्या घरी जातें व मित्रांच्या भेटी घेतो या सवयीवर काडीमोड करतां येत. जे लोकामध्ये प्रथम दोन्ही पक्षांची संमति असल्याशिवाय विवाह कायदेशीरच ठरत नाहीं; नंतर रोमन लोकांच्या चालीप्रमाणें स्त्रीला ग्वालील कारणानीं घटस्फोट मागण्याचा हक्क पांचतो. हटवादी स्वभाव, धर्मातर, अतिरिक्त दुर्वर्तन, पोसण्यास नासुर्पा, वाईट वागवणें, एकादा गुन्हा करून देशव्यास करणें, धाणेरड्या रोगाने पळाडलेला असणें, धाणेरडा पदार्थ असणें, (मान या यादीत अभिचाराचा उल्लेख नाहीं हे ग्यानांत ठेवण्याजोगे आहे.)

म्हणे हिंदुस्थानांत शिक्षणाचा अभाव, पट्या, नगरं वायव्यांत मुसलमान स्त्रीसमाज हिंदु स्त्रियांपेक्षा मागसलेल्या असल्या तरी विवाहसंस्थेत त्यांना पुष्कळच ज्ञान संपत्ती हिंदु स्त्रियांपेक्षा मिळताना. मुसलमान लोकांत लग्न हा एक उभयपक्षां केलेंच करार समजल्या जातो; अर्थात् दोन्ही पक्षांच्या मर्जीप्रमाणे तो वांटेल तेव्हां रद्दही करतां येतो. बहुपत्नीकत्व कायद्याने मान्य केले आहे. वयांत असलेल्या प्रत्येक मुसलमानास चार बायका करण्याचा हक्क कुरणाने दिलेला आहे. ही शोण्ट सकृदंशनी चमत्कारिक वाटली तरी तिच्या मागचा इतिहास पाहिला असता महंमद पैगवर्गने चार बायकांची मर्यादा घालून दिली ही मोठी सुधारणा केली असेंच म्हणावे लागेल; कारण महंमदापूर्वी प्रत्येक मुसलमान वांटेल तेवढ्या बायका करी; त्या अजस्र जनानग्यान्यांना आळा घालण्याचें श्रेय महंमद पैगवर्गला दिले पाहिजे. मुसलमानांनी कायद्याप्रमाणे विवाहाला बंधवर्गाची दोघांची संमति लागते. फसवून किंवा जबरदस्तीने एकाद्या पक्षाची संमति घेतली होती असे मागून मिळू आल्यास विवाह रद्द होतो. जर बंधवर्गांपैकी एकादा अज्ञान किंवा वेडा असल्या तर पालकांची संमति असली पाहिजे. पित्याची किंवा आज्याची संमति घेऊन लग्न झाले असल्यास ते अज्ञानावर बंधनकारक आहे. पण पालकांनी फसवणूक केली व अज्ञानाला नुकसानकारक संबंध घडवून आणला असे मागून आढळून आल्यास अज्ञानाला स ज्ञान झाल्यावर विवाह रद्द करून धेण्याचा हक्क आहे. कायदे-

शीर लग्न झाल्यानंतर स्त्रीला पतीकडून शुल्क घेण्याचा हक्क आहे. हे किती असावे याबद्दल कांहीं नियम नाहीत, पण १० दिवस (Dirms) किंवा १०७ रुपये कमीत कमी ते असले पाहिजे.

मुसलमान स्त्रीला घटस्फोट घेण्याचा हक्क आहे. मुसलमानांनी शास्त्राप्रमाणे घटस्फोट तीन प्रकारचा आहे. पहिल्या म्हणजे नवऱ्याने आपल्या लहरीवर कोर्टाची मदत न घेता दिलेला. दुसरा म्हणजे, पतिपत्नीच्या उभयपक्षांनी संमतीने, पण कोर्टाच्या मदतीशिवाय घेतलेला, व तिसरा म्हणजे बायकोने कोर्टात जाऊन नवऱ्याकडून कायदेशीर रीतीने घेतलेला. पहिल्या प्रकारच्या घटस्फोटात तलाक, दुसऱ्यात मुवारत व तिसऱ्यात खुला अशा संज्ञा आहेत. तलाक फारच वेळूट व मौजेचा आहे. बायको हजार नसतांना मुद्दा 'तलाक' असे तीन वेळा नवऱ्याने म्हटले की लग्न मोडते. 'इद्दत'चा तीन महिन्यांचा काळ लोटला की घटस्फोट पूर्ण झाला. (ही मुदत स्त्री गरोदर आहे किंवा काय हे निश्चित करण्यासाठी घातलेली आहे.) कधी कधी लग्नापूर्वी स्त्री "तुझ्याकडून अमुक गोष्ट घडली तर मी घटस्फोट करीन" असा नवऱ्याशी करार करते व त्या करारावर तशी गोष्ट घडून आल्यास (उदा० दुसरी बायको करणे) तिला घटस्फोट करून घेता येतो. यात मुवारत म्हणता येईल. 'खुला' मध्ये स्त्रीला नवरा कांहीं कारणाने नकोसा झाला किंवा आवडत नाहीसा झाला तर प्रथम त्याला ती घटस्फोट देण्यास सांगते. अशा वेळा 'शुल्का' पैकी कांहीं भाग ती स्वऋणीने परत करते, नवरा तयार असल्यास घटस्फोट होतो.

खुला व मुवारत या दोन्हीमध्ये बायकोला प्रायः, शुल्काची रक्कम परत करावी लागते. मात्र 'इद्दत' (Iddat) च्या काळात नवऱ्याने तिला पोसले पाहिजे व स्वतःपासून तिच्या आलेल्या मुलांना पोसण्याची जबाबदारीही घेतली पाहिजे.

'इद्दत'ची मुदत संपल्याबरोबर स्त्री दुसरे लग्न करण्यास मोकळी होते. तिने दुसरे लग्न न केल्यास पांच वर्षांपर्यंत मुलाची व मुलगी वयांत येईपर्यंत मुलीची ती कायदेशीर पालक ठरते. दुसरे लग्न तिने केल्यास मात्र मुलांचे पालकत्व बापाकडे जाते. वयांत आल्याबरोबर अज्ञानपणी झालेले लग्न पसंत नसल्यास मोडून टाकण्याचा हक्क प्रत्येक मुसलमान स्त्रीस आहे; मात्र नवऱ्याशी संबंध घडण्यापूर्वी तिने घटस्फोटाबद्दल कोर्टाकडे अर्ज केला पाहिजे.

बरील वोटक माहितीवरून मुसलमान स्त्रीला लग्न व घटस्फोट या बाबतीत किती पुष्कळ स्वातंत्र्य आहे हे दिसून येईल. पारशी व ख्रिस्ती स्त्रियांनाही या सवलती भरपूर आहेत.

पारशी लोकांत, इंग्रजी अंमलापूर्वी १८६५ पर्यंत, विवाहविषयक स्वतःचे असे व्यवस्थित कायदे नव्हते. हिंदु समाजांत गाढात असल्यामुळे हिंदु लोकांच्याच विवाहविषयक चालीरीति व बहुपत्नीकत्वासारख्या रूढि स्वीकारण्याकडे त्यांचा कल असे; पण १८६५ मध्ये सर्व पारशांनी अधनकारक असा एक लग्न व घटस्फोटविषयक कायदा पास करून घेतला; त्या वेळच्या इंग्रजांच्या घटस्फोटविषयक कायद्याप्रमाणेच याही कायद्याचे स्वरूप होते. या कायद्याने बहुपत्नीकत्व हा गुन्हा ठरवला. पुढील अटीवर उभयपक्षांच्या लग्नविच्छेदाची मोकळीक मिळाली: स्त्रीने व्यभिचार केल्या तर नात्यास घटस्फोट मागण्याचा हक्क प्राप्त होतो. तसेच नवरा व्यभिचारी असला (मात्र हे परस्त्रीगमन असले पाहिजे, नसत वेद्यागमन नसे) किंवा वेद्यागमनी असून दुसरे लग्न केले किंवा व्यभिचारी व मारहाण करणारा असला व दोनहीन जास्त वेपे स्त्रीला टाकून दिले असले तर स्त्रीला घटस्फोट मागण्याचा हक्क पोंचतो. लग्नविच्छेदानंतर मुलांचे पालकत्व निर्दोषी पक्षाकडे जाते, त्यांचा स्वर्ग मात्र नेहमी बापाच्याच यावा लागतो.

लग्नविच्छेदाशिवाय ग्वालीर दोन परिस्थितीत लग्न रद्द करून घेण्याचा हक्क पारशी स्त्रीपुरुषांस आहे: एक वध किंवा वर घेता असले तर, किंवा वर तृतीयपुरुषी असले तर.

हिंदी ख्रिश्चन स्त्रियांनाही घटस्फोटाची सवलत आहे. प्रथम तर बहुपत्नी कत्वाची कायद्याने बंदी आहे. लग्नविच्छेद १८६९ च्या हिंदी घटस्फोटाच्या कायद्याअन्वये करता येतो. हा कायदा त्या वेळी इंग्लंडात तद्विषयक अंमलांत असलेल्या कायद्याप्रमाणेच जवळजवळ आहे. व्यभिचार (अपार्षी गमन), व्यभिचार व द्विभायत्व, बन्धाकार, धिक्कृतगमन, पशुवृत्ति व या शेवटच्या त्रींच्या जोडीला द्विभायत्व असेल तर स्त्रीला नवऱ्याकडून घटस्फोट मागता येतो. १९२३ मध्ये नुसत्या व्यभिचारवर स्त्रीला नवऱ्यापासून घटस्फोट घेण्याचा इंग्लंडमध्ये मिळालेला हक्क हिंदी ख्रिश्चन स्त्रियांना अद्याप मिळाला नाही. घटस्फोटानंतर आई ही मुलीची कायदेशीर वारस ठरे शकते.

बडोदे संस्थानांतील घटस्फोटाचा कायदा Indian Divorce Act हून बराच सोपा व सुलभ आहे. पुढील कारणांवरून उभयतां नवरात्रायकोस घटस्फोट मागण्याचा हक्क पोचतो:—(१) सात वर्षे नाहीसा होणे, (२) संन्यासाश्रम घेणे, (३) धर्मांतर, (४) क्रौर्य, (५) तीन वर्षे शरीरसंबंध न ठेवणे (योग्य वैद्यकीय कारण नसतांना), (६) मादक द्रव्यांच्या सेवनाने संसार चालवण्यास असमर्थ होऊन तीन वर्षे लोटलेलीं अमर्ण, (७) व्यभिचार.

खालील आणखी दोन कारणांवरून बायकोला नवऱ्याकडून घटस्फोट मागतां येतो:—

(१) नवरा लग्नाच्या वेळी किंवा दावा लावण्याच्या वेळीं नपुंसक असल्यास, (२) नवऱ्याची वागणूक अनैसर्गिक व विकृत असल्यास.

पुढील कारणांवरून उभयतांस लग्न रद्द करून घेतां येते:—

(१) रक्तपितीसारखा घाणेरडा रोग असणे, (२) बहिरेपण, (३) मुकंपणा, (४) अंधळेपणा, (५) वेड लागणे, (६) विक्षिप्तपणा, (७) भिन्न धर्म. हे दोष किंवा बायती लग्नाच्या वेळीं वधूवरांच्या अंगी असून त्या छपविल्या गेल्या असे सिद्ध झाले व त्यावर नंतर इत्थजही चालण्यासारखा नसेल तर लग्न न्यायमंदिरांतून रद्द करून घेतां येते. त्याचप्रमाणे बालविवाह-प्रतिबंधक कायदा मोडून आठ वर्षांच्या आंतील मुलीचे लग्न लावले असेल तर ते रद्द होतं. तसेंच हिंदु मॅरेज ऑक्ट्खाली मना केलेल्या जवळच्या शरीरसंबंधीयांत लग्न लागले असेल, लग्नांत जबरदस्ती अथवा फसवाफसवी झाली होती असे सिद्ध झाले तर्, लग्न कायद्याने रद्द करून घेतां येतं.

पुढील कारणांवरून उभयतांस कायदेशीर गेल्या दूर सरतां येतं. (Judicial Separation). :—

(१) धर्मांतर, (२) क्रौर्य, (३) मादक द्रव्यांचे सेवन, (४) व्यभिचार, (५) घाणेरडा रोग, (६) पटत नसल्यामुळे शरीरसंबंध तीन वर्षे सतत न ठेवणे (७) लग्नानंतर सतत तीन वर्षे वेड लागलेले असणे व नंतर ते असाध्य ठरणे, (८) पुनर्लग्न.

शिवाय बायकोला नवऱ्याच्या अनैसर्गिक वागणुकीवद्दल नवऱ्यापासून Judicial Separation मागतां येतं.

वरील कलमांवरून बडोदे संस्थानने अत्यंत प्रगमनशील स्वरूपाचा न्याय

व निःपक्षपाती असा घटस्फोटान्ना कायदा पास करून ब्रिटिश हिंदुस्थानावर आघाडी मारली आहे असें दिसून येईल.

याप्रमाणें मुसलमान, ख्रिस्ती व पारशी समाजांतील स्त्रियांना व बडोदे संस्थानांतील प्रजाजनानां विवाह व विवाहविच्छेद या बाबतींत मिळणाऱ्या सवलती पाहून एकंदर हिंदु समाज या गोष्टींत किती मागसलेला आहे हें लक्षांत घेईल. आतां कोणी असे म्हणतील कीं, ब्राह्मणतर जातींत काडीमोड अथवा सोडचिष्टी देणें सर्व्हा रूढ आहे. पण सर्वांत उच्च मानली जाणारी जी ब्राह्मणाची जात तिच्यांत काडीमोड रूढ नाहीं, म्हणून ग्वालच्या जातींतही सोडचिष्टी देणें कमीपणाचें समजतात. हा प्रकार इतर बाबतींतही आपणांस आढळून येतो. उच्च जातींत गोपाची चाल उत्तर हिंदुस्थानांत आहे, म्हणून कनिष्ठ जातीही जरा बरे दिवस आले कीं उच्च जातीची बरोबरी करण्यासाठीं आपल्या बायकामुली गोपांत ठेवूं लागले. याचप्रमाणें एकंदर हिंदु समाजांत पाटाची बायको, सोडचिष्टी घेतलेली बाई यांच्याकडे बक्ष द्यातीनें पाहण्याची प्रवृत्ति बळावली. वर्णाश्रय टगलेल्या ब्राह्मणांना विवाहविच्छेद रूढ करून त्या चालीच्या मान्यता दिल्याशिवाय विवाहविच्छेद शिटममत होणार नाहीं.

परंतु ब्राह्मणांचा विवाहविच्छेदाच्या तीव्र विरोध आहे. पूर्वी एका प्रकरणांत पाहिल्याप्रमाणें, जरी अथर्ववेदांत, ख्रिस्तशकापूर्वी ४०० ते इ. स. १०० पर्यंत लिहिलेल्या धर्मसूत्रांत कौटिल्याच्या अर्थशास्त्रांत व पराशरस्मृतीं-
तील 'नष्टे मृते' या प्रसिद्ध श्लोकांत स्त्रीच्या पुनर्लग्नाचा उल्लेख सांपडतो व त्यावरून विवाहविच्छेद ख्रिस्ती शक मुरू होण्याच्या काळापर्यंत रूढ होता, असें दिसते, तरी आमचे ब्राह्मण इ. स. २०० ते १२०० पर्यंत लिहिल्या गेलेल्या धर्मशास्त्रांतील वचनांनान्न चिकटून बसून विवाहविच्छेद अनर्चा-
णीय व त्याज्य समजतात. त्यांच्या मते विवाह हा द्वा तेंदळां उभय पक्षाच्या लहरीनें मोडणारा करार नसून, एक पवित्र संस्कार आहे. "Those whom God hath put together, let no man put asunder." या रोमन कैथॉलिक घोषणेप्रमाणें, लग्नगांठी ब्रह्मदेवानें घातल्या आहेत व आयुष्याची दोरी तुटली तरी लग्नगांठ कांचत नाहीं असें मनातनी मानतात. विवाहाची ही कल्पना पार उदात्त आहे यांत शंका नाहीं. निव्वळ शारीरिक सुखाच्या मलिन कल्पनेपेक्षां, विवाह हा वंशवृद्धीसाठीं कामशांतीवरोवरच धर्म, अर्थ व

मोक्षप्राप्तीसाठी असतो, या कल्पनेतील भूमिका जास्त उच्च व ग्राह्यतर नाही असें कोण म्हणेल? पण या सनातनींना एवढाच प्रश्न करावासा वाटतो की, या उच्च कल्पनेप्रमाणे फक्त स्त्रियांनीच वागावे असा आग्रह व पक्षपात का? विवाहविधि समंत्रक वधूवर हीं दोघे आचरतात; मग वधूच्या वावर्तीत तो वज्रलेप होतो आणि वर मात्र “धर्मे च अर्थे च कामे च नातिचरामि।” अशी एका वधूपाशीं देवब्राह्मण, अग्निसमक्ष घेतलेली शपथ खुशाल मोडून प्रथम-पत्नी मृत झाल्यावर किंवा ती जिवंत असतांनासुद्धा दुसऱ्या वधूपाशीं तीच शपथ व तोच संस्कार पुन्हां आचरतो; हा भेदभाव का? पुरुषांना क्षुल्लक कारणावरून किंवा विनाकारणही पहिल्या बायकोला खुशाल कोपऱ्यांत बसवून दुसरें लग्न करावें! कायदा किंवा समाज एका शब्दानेही त्याला जाब विचारीत नाही. फार फार तर कोर्टांत दाद मागण्याची निर्लज्ज धिटाई पत्नीने केलीच तर कायदा पोटागीचा तुकडा तिच्या तोंडावर फेकवतो; पण बायकोला मात्र कुठल्याही सयबीवर नवऱ्याला सोडून जातां येत नाही; व एकादी पळवाट शोधून काढून ती नवऱ्याला सोडून गेलीच तरी दुसरा संसार कल्पांतीही तिला थाटतां येणें शक्य नाही. नवरा वेडा असो, कुष्टी महारोगी असो, अमंगळ व दुराचारी असो, पशुवत् मारहाण करणारा असो, सवती डोक्यावर नाचवणारा असो, कसाही असो, पत्नीला त्याला देव मानून त्याच्याच आश्रया खालीं डोकें टेकून पडलें पाहिजे. अगदीं प्राणावर येऊन ठेपलें, तरच तिला नवऱ्याच्या घराचा उंबरठा ओलांडण्याची व नंतर पोटागी मागण्याची परवानगी आहे. कायद्याला न पटणाऱ्या कारणामुळे मग ते कारण सारासार बुद्धीच्या दृष्टीनें कितीही वाजवी असो,—ती घर सोडील तर नवऱ्याला तिच्या तोंडचें अन्न हिसकावून घेतां येतें, व मग विचारी स्त्री अनाथ ती अनाथ व वर ‘नांदत नाही’ म्हणून दुष्कीर्तीचा कलंक कपाळीं लागून अगदींच अशरण होते! विचारांच्या स्त्रियांनीं सनातनींचे काय एवढें घोडें मारलें आहे, कोण जाणें की ज्यामुळे त्यांनीं पुरुषांना प्रत्येक वावर्तीत सवलत देऊन, स्त्रीचा मात्र सर्व बाजूनीं कोंडमारा केला आहे! स्त्रीला व्यक्तिमत्व किंवा निव्वळ ‘मानव्य’ ही नसून ती केवळ एक ‘वस्तु’ आहे हीच भावना या पक्षपाताच्या मुळाशीं नाही काय? आणि स्त्रियांविषयींची ही हीन कल्पना

मुसंस्कृत समजल्या जाणाऱ्या सर्व हिंदूंना संमत आहे असेंच घटस्फोटाचा अजूनही सर्वत्र होणाऱ्या विरोधावरून समजावयाचें ना ? असो.

तेव्हां सनातनींना “ विवाह हा एक पवित्र संस्कार आहे ” ही आपली भूमिका सोडावयाची नसेल तर त्यांनी स्त्री व पुरुष या उभयतांना त्या संस्काराचें पावित्र्य मानावयाम व राखावयाम भाग पाडलें पाहिजे. एकपत्नीत्वाची शपथ घेऊन पुरुषांनी ती पत्नीच्या हयातींत व तिच्या मृत्यूनंतरही आजीव पाळली पाहिजे. असें होईल तरच आमच्या हिंदु विवाहाची कल्पना अत्यंत पवित्र व आध्यात्मिक स्वरूपाची आहे अशी शैली हिंदूंना मिरवतां येईल. जर हें पुरुषांना कठिण व अव्यवहार्य वाटत असेल तर “ विवाह हा एक करार आहे ” अशी प्रांजलपणें भूमिका स्वीकारून स्त्रियांना विवाह-विच्छेदाची व नंतर पुनर्लग्नाची सवलत दिली पाहिजे. नारळही पाहिजे व खोवरेंही पाहिजे, — विवाहसंस्थेच्या पावित्र्याची पट मिरवावयाम पाहिजे, पण एकनिष्ठतेचें हजारे, त्यागें वाला आचरीत असलेलें अग्निधाराव्रत टाळून “ मनःपूतं समाचरेत् ” चा परवानाही पाहिजे, असा वालिश व अरेगवीचा हट्ट कसा चालेल ?

हें झालें सनातनीविपर्याय. आतां विवाहविच्छेदाचें तत्त्व पटलेल्या पण तो व्यवहारांत आला म्हणजे अनेक आपत्ती समाजापुढे उभ्या राहतील, असें प्रामाणिकपणें वाटणाऱ्या समाजसुधारकांचा विचार करूं.

हिंदु स्त्रियांच्या मुद्देवानें अलीकडे वन्याच मुशिक्षित व समजस स्त्री पुरुषांना विवाहविच्छेदाची आवश्यकता पटत चालली आहे. नवऱ्याचे संरक्षण असून नसून सारगेंच झालेल्या अनन्यगतिक परिस्थितींना घटस्फोटाचा मार्ग खुला करून देऊन, नवा संसार इच्छेनुरूप मांडण्याची त्यांना परवानगी देणें हें न्याय्य असून, असें न करणें निव्वळ माणसकीला सोडून वागणें आहे असें पुष्कळांस वाटूं लागले आहे. पण अजूनही विवाहविच्छेद सर्गहा मुरू झाल्यास दोनतीन मोठे विकट प्रश्न समाजापुढे येऊन पडतील या भीतीनें समाजसुधारकांस प्रागून सोडलें आहे. प्रथम म्हणजे एकदां घटस्फोटाचा कायदा पास झाल्या कां उठल्यामुटल्या घटस्फोट होऊन आणि प्रतिवर्षाला एक नवें लग्न लोक करूं लागून एक प्रकारचा कायदेशीर अनाचार माजेल, ही भीति. पाश्चात्य देशांत, विशेषतः अमेरिकेत, जे विवाहविच्छेदाचे आंकडे

प्रसिद्ध होतात त्यांनीं छातीचा थरकांप होऊन “नको तें अनिष्ट सुधारणेंचें प्रस्थ झुकडे ” असें सनातनी नसलेले लोकसुद्धां म्हणू लागतात. दुसरें म्हणजे अशा विवाहविच्छेदानंतर घटस्फुटित विवाहांपासून झालेल्या संततीची जोपासना व योगक्षेम यांची काय वाट होईल याबद्दल दारुण चिंता समाज-शास्त्रज्ञांना वाटते. तिसरा आक्षेप असा आणण्यांत येतो कीं, जोंवर स्त्री ही स्वतंत्रपणें अर्थोत्पादन करण्यास समर्थ नाहीं किंवा जोंवर कायदेशीर रीत्या पित्याच्या वा इतर मालमत्तेवर तिचा वारसा हक्क पोचत नाहीं, तोंवर विवाहविच्छेदासारख्या सुधारणांनीं हिंदु स्त्रीचें दैन्य दूर न होतां उलट तिची “हर हर न हिंदुर्न यवनः ” अशी त्रिशंकूप्रमाणें जास्तच दुर्दशा होईल.

यांपैकी पहिल्या आक्षेपाचा प्रथम विचार करूं. पाश्चात्य देशांतील घटस्फोटाचे आंकडे भीतिजनक आहेत यांत शंका नाहीं. घटस्फोट हा अमेरिकेंत तर केवळ एक पोरखळ झाला आहे कीं काय असें घटस्फोटासाठीं पुढें करण्यांत आलेलीं कारणें एकून वाटतें. स्वभाव जुळत नाहींत म्हणून घटस्फोट मागणें हें तर पुष्कळच रूढ आहे. पण एकदां एका वार्डनें तर “जेवल्यानंतर दांत कोरायची नवऱ्यास संवय आहे, आणि तो दात कोरूं लागला कीं आपल्याला कसेंसेंच वाटतें ” या सवयीवर घटस्फोट मागितला होता व तिला तो मिळालाही ! घटस्फोट इतका सुलभ झाला म्हणजे विवाह-संस्थेचें गंभीर स्वरूप अजिवात नाहींसें होऊन तो एक भातुकलीचा खेळच होऊन बसतो, हवा तेव्हां मोडावा व दुरडीत भरून ठेवावा; हवा तेव्हां, हवा तसा पुन्हां नवा मांडावा. लग्न असा पोरखळ ठरला म्हणजे लग्न करतांना विवाहेच्छु स्त्रीपुरुषांना एकमेकांचें पटेल कीं नाहीं, परस्परांबद्दल वाटणारें आकर्षण तात्कालिक, केवळ ऐंद्रिय आहे कीं सखोल व दीर्घ काल टिकणाऱ्या भावनांवर आधारलेलें आहे हें अजमावून, विचारांतीं विवाहग्रंथि बांधण्याची जरूरी फारशी वाटणार नाहीं; कारण विवाहानंतर नाहीं पटलें, एकमेकांचा कंटाळा आलाच तर ताबडतोब घटस्फोटाचा मार्ग खुलाच असतो ! अशा तऱ्हेनें बेजबाबदारपणें लग्न ठरवणें व नंतर घटस्फोट होणें हें समाज-स्वास्थाच्या, कुटुंबसंस्थेच्या स्थैर्याच्या आणि अशा प्रत्येक विवाहापासून झालेल्या संततीच्या जोपासनेच्या दृष्टीनें अत्यंत विघातक आहे यांत शंका

नाहीं. खुद्द अमेरिकेतही बऱ्याच लोकांना ही गोष्ट आतां पटली असून घटस्फोटाचा दरवाजा असा सताड उघडा न ठेवतां त्याला कांहीं अडसर घालावा असा प्रयत्न युनायटेड स्टेट्सपैकी कांहीं स्टेट्समध्ये होत आहे.

यूरोपमध्येही घटस्फोट फार मुलभ किंवा स्वस्त नाही. इंग्लंडमध्ये तर काडीमोडीसाठी कोर्टांत लागणाऱ्या अवास्तव खर्चाभुलें घटस्फोट ही केवळ श्रीमंतांची चैनीची वस्तु आहे असें मानण्यांत येतें. तेथें होणाऱ्या घटस्फोटांची संख्याही कमी असून, ते फक्त अगदीं बऱ्या किंवा अगदीं खालच्या दर्जाच्या लोकांत होताना आढळतात. प्रतिष्ठित व सुखवस्तु अशा मध्यम वर्गांत घटस्फोट वेणें ही व्यक्तीच्या कुलशील्याला व समाजांतील दर्जाला कमी पणा आणणारी गोष्ट आहे असेंच मानतात. जानेवारी १९३८ मध्ये इंग्लंडांत घटस्फोटाचें मौक्य कमी करून त्याची खरी उपयुक्तता वाढवणाऱ्या कित्येक सुधारणा त्या कायद्यांत करण्यांत आल्या. लग्न झाल्यापासून तीन वर्षेपर्यंत घटस्फोट मागतां येऊं नये; असाध्य रोग, वेड, इत्यादि व्यथा योग्य उपचार बराच काल होऊनही खरोखरीच असाध्य ठरेपर्यंत, त्या सवयीवर घटस्फोट न मिळणें इत्यादि सुधारणांनी इंग्लंडमध्ये घटस्फोटाचा कायदा बराच गस्त, उपयुक्त व नेमस्त असा झाला आहे.

हिंदुस्थानांतही अशा नेमस्त स्वरूपाचा घटस्फोटाचा कायदा पाग झाल्यास तो समाजाला व कुटुंबाला विघातक न होतां, परिणामी प्रगतिकारक आणि सुखमय असाच होईल. हिंदु स्त्रियांना घटस्फोटाची सवलत न देणे हा खरोखर अमानुष निर्दयपणा आहे असे आपल्याकडील बालविवाहाची पद्धत लक्षांत घेतां प्रत्येक विचारवंत व समजस माणसाम कबूल करवें लागेल. नवरा या शब्दाचा पुरा अर्थ समजण्यापूर्वीच ज्या बालिकेची एका अनोळखी माणसाशी विवाहग्रंथि बांधण्यांत येते तिनें पुढें ही ग्रंथि भयंकर जाचक होऊं लागली तरी ती मोडण्याचा प्रयत्न करतां कामा नये, असा तिच्यावर निर्विध घालणें अन्याय्य व अमानुष नाहीं काय? पाश्चात्य देशांत मुली लग्नांत मोठ्या असतात. त्यांचें हिताहित त्यांना कळत असतें. त्यांचा सहचर त्या आपल्या आवडीनिवडी, स्वभाव, शील पारखून सहवामोत्तर निवडतात. इतकें असूनमुद्दां लग्न होऊन एकदां सहजीवनाची सुरुवात झाली, रुख कटु कर्तव्यें, नीरस जबाबदाऱ्या यांची दैनंदिनी सुरू झाली, एकमेकांसाठीं

एकमेकांच्या आवडीनिवडी बाजूला सारण्याची वेळ आली की, प्रणयाच्या गुळमट गोष्टी बाजूला पडून तिखट झगड्याला सुरुवात होते, आणि त्याचा शेवट लग्नगांठ तोडून टाकण्यांत होतो. ही अवस्था स्वयंवर करू शकणाऱ्या सुशिक्षित, समंजस, प्रौढ मुलींची; मग ज्याचें स्वभावशील तर बाजूलाच राहिलें पण पुरतें तोंडमुद्धां लग्नापूर्वी पाहिलें नाहीं, त्याच्या पदराशीं पडलेली गांठ प्राणावर वेतलें तरी प्राणांतींही सोडावयाची नाहीं असा आग्रह धरणें दुराग्रहाचें नाहीं काय ?

देवब्राह्मणांसमक्ष पवित्र मंत्रोच्चारपूर्वक वरिलेल्या वर सोडून दुसरा सहचर स्त्रीनें निवडणें हा अनाचार आहे असें सनातनींना वाटतें. सनातनींची नीतीची कल्पना अजय असली पाहिजे ! आपल्याला कायावाचामनानें आवडत नसलेल्या क्रूर, दुराचारी, रोगी वा वेड्या नवऱ्यापार्शीं मन मारून नांदत राहायचें ही नीति, आणि असें नरकवासाचें जिणें सोडून आपल्याला योग्य व प्रिय असा दुसरा सहचर निवडून त्याच्याशीं आनंदानें संसार करून समाजांतील सौख्य व आनंद वाढवणें ही अनीति ! सनातनींच्या नीतिअनीतीच्या अशा विपरीत कल्पना पाहून चीड येऊन एकादा समाजमुधारक जर असे म्हणाला की, “अशीं लग्नें हीच अनीति आहे” तर त्याला कोण दोष देईल ? खरोखर परस्परविरुद्ध स्वभावाच्या, विरुद्ध आवडीनिवडीच्या, एकमेकां-बद्दल तिटकारा वाटणाऱ्या पतिपत्नींनीं एकत्र राहून कुटुंबवर्धन करणें हा एक प्रकारचा कायदेशीर व्यभिचार आहे, असे विवाह ही आमच्या समाजाला लागलेली एक कीड आहे. वारांगना पेशासाठीं वाटेल त्या हिंडीम, अनाचारी, पशुतुल्य माणसाच्या मुद्धां सेवेला सादर होतात; तर विवाहित स्त्रिया स्वतःच्या पोटासाठीं मुलांबाळांच्या पोपणासाठीं लचारीनें नकोशा झालेल्या माणसाशीं वर्षानुवर्षे पत्नीव्रत आचरतात. अशा समागमापासून झालेली संतति निरोगी शरीराची व निकोप मनाची निपजणें शक्य नाहीं, हें समजायला मुप्रजाजननशास्त्राचा अभ्यासच करायला पाहिजे असें नाहीं. जन्मानंतर ज्या घरांत आईबापांचे नेहमीं झगडे चाललेले असतात, जेथील वातावरण नेहमीं असमाधानाचें व त्राग्याचें असतें, अशा परिस्थितींत वाढणारीं मुलें कशीं निपजतील हें बालमानसशास्त्रावरील कुठलेंही पुस्तक वाचल्यास समजून येईल.

तेव्हां घटस्फोटानें अनीति माजून कुटुंबस्थैर्यास धक्का बसतो, मुलांची

आवाळ होते, असा आक्रोश करणाऱ्या सनातनींस पुन्हा एकवार विचारावेसे वाटते की, जेथे लग्न म्हणजे वर उल्लेखिल्याप्रमाणे केवळ शरीरविक्रय ठरतो तेथेही लग्न हा एक पवित्र आणि अभेद्य संस्कार आहे असाच हट्ट तुम्ही धरून बसणार काय ? तसेच ज्या विवाहसंबंधामुळे शरीराने व मनाने रोगी अशी प्रजा उत्पन्न होते तो विवाहही मोडण्याला समाजस्थैर्याच्या सबबीवर तुम्ही अडथळा करणे हे समजसपणाला धरून आहे काय ? “विवाह हा करार नसून संस्कार आहे; तो अत्यंत पवित्र असून वैपयिक तृप्ति हा त्याचा केवळ हेतु नसून समाजसमृद्धि व सुकुटुंबसंवर्धन हा त्याचा मुख्य उद्देश आहे.” असे प्रामाणिकपणे मानणाऱ्या सनातनींनी तर वरील प्रकारच्या विवाहांचा विच्छेद करण्यास सुधारकांच्या पुढे सरमावले पाहिजे; कारण अशा विषम प्रवृत्तीच्या जोडप्यांच्या विवाहाने कुटुंबसंस्थेची धुळधाण होते, समाजस्वास्थ्य विघटित व भावी पिढीवर अनिष्ट परिणाम होऊन राष्ट्राचे भवितव्य शोकाचे होते.

घटस्फोटाने अनीति माजेल, समाजाची घडी विघडेल, या आक्षेपांचा याप्रमाणे विचार केल्यानंतर संततीच्या भवितव्याच्या दुसऱ्या मुद्द्याकडे वळू.

संततीच्या भवितव्याचा प्रश्न प्रथमदृष्ट्या आणि विचारांतीही विकट वाटतो खराच. Ethics of Feminism लिहिणाऱ्या प्रो. वाडियांच्या मते ज्यांना मुले आहेत अशा जोडप्यांनी घटस्फोटाचा विचार करणे अशुभ आहे. कारण घटस्फोटाने संततीचे अपरिमित नुकसान होते ही गोष्ट सर्वसाधारण रीत्या खरी आहे यांत शंका नाही. मुलांना त्यांच्या समीक्षेबाबत जगांत आणून सोडणाऱ्या आईबापांवर फार मोठी जबाबदारी येऊन पडते. मुलांच्या योग्य वाढीला अनुकूल असे वातावरण व सुव्यसोयी घरांत व इतरत्र उपलब्ध करून देणे हे प्रत्येक आईबापाचे कर्तव्य आहे. शिवाय मुलांच्या योग्य वाढीला आई आणि बाप या दोघांच्या मान्निध्याची व देखरेखीची जरूरी आहे. केवळ आई किंवा फक्त बाप यांच्या देखरेखीखाली मूल वाढले तर त्याची वाढ एकांगी होते. मुलांच्या अंगाच्या कोमल व भावनात्मक सद्बुत्ति आईच्या वळणाने पोसल्या जातात; वीर व दणगट स्वरूपाच्या बुद्धिप्रधान सद्बुत्ति बापाच्या देखरेखीखाली योग्य अंग धरतात. अशी परिस्थिति असतांना घटस्फोट घडवून आणून मुलाला आई किंवा बाप पारखा करून

त्याची सर्वांगीण वाढ खुटविण्याचा आईबापांना अधिकार असावा काय ! कदापि नाही. परस्परांशीं पटत नसलें तरी मुलांच्या हितासाठीं आईबापांनीं प्रयत्नपूर्वक एकत्रच राहावें व घटस्फोटाचा विचारही मनांत आणूं नये.

सर्वसाधारणपणें अगदीं रास्त दिसणाऱ्या या कोटिक्रमाला वर दिलेलें उत्तरच समाधानकारक ठरेल असें वाटतें. मुलांची सर्वांगीण वाढ होण्यास उभय पितरांचें सान्निध्य पाहिजे हें खरें. पण हें सान्निध्य हितकारक केव्हां होईल ! आईबाप एकमेकांवर मनापासून प्रेम करून घरांत सुखशांति नांदवीत असतील तरच. आईबापांच्या रोजच्या खुटक्यांत मुलें मूक किंवा बोलके साक्षीदार व न्यायाधीश होण्याची वेळ येत असेल तर मुलांना त्या सान्निध्याचा काय फायदा ? जेथें आईबापांची मनमिळणी नीट झालेली नाही व त्यामुळे उभयतांत सतत संघर्षणाच्या टिणग्या पडतात तेथल्या वातावरणांत मुलांची नीट वाढ होणें अशक्य आहे. अशा वेळीं घरांतील कलहांचें बीज जें आईबापांचें सहजीवन तें घटस्फोटांत नाहीसें करून, मुलांभोंवतीं संतोषसमाधानाचें वातावरण निर्माण करणें हेंच त्यांच्या वाढील हितकारक आहे. अशा वेळीं एकांगी वाढीचा तोटा सोसण्यास तयार झालें पाहिजे; नाही तर मुलें अजिवातच दुर्वृत्त किंवा विकृत मनोवृत्तीचीं होतील. तसेंच एकांदे वेळीं आई किंवा बाप दुराचारी, व्यसनी, पशुतुल्य वर्तन करणारे, रोगी किंवा वेड असल्यास मुलांवर त्यांच्या सान्निध्याचा किती वाईट परिणाम होईल बरें ! अशा वेळीं विवाहविच्छेद करून, दुर्वृत्त व दोषी असामीस मुलांपासून वेगळे काढणें हेंच समाजाचें व दुसऱ्या पितराचें कर्तव्य ठरणार नाही काय ?

आतां राहिला मुलांच्या योगक्षेमाचा प्रश्न. जेथें विवाहविच्छेदाची मुधारणा कळसास जाऊन पोचली आहे (जेथें उभयपक्षांच्या नुसत्या इच्छेवर घटस्फोट मिळतो), अशा रशियामधील याविषयक कायदा अनुकरणीय आहे. तेथें विवाहविच्छेदानंतर त्या विवाहापासून झालेल्या संततीच्या पोषणाचा भार दोघांना—आई व बाप यांना—आपल्या मिळकतीच्या प्रमाणांत सोसावा लागतो व मुलें सरकारच्या ताब्यांत जातात. हिंदुस्थानांत सरकार हें वेवारशी किंवा सर्वच मुलांचें अक्षरशः ‘माबाप’ होण्याला किती वर्षें लागतील; किंबहुना सरकारनें मुलांचें संगोपन, पालनपोषण करणें ही कल्पनाच कुटुंबसंस्थाप्रिय हिंदु समाजाला कधीं तरी मानवेल किंवा नाही हें आतां कांहींच सामंतां येणें

शक्य नाही. तेव्हां मुलांचे पालकत्व आईबापांपैकी कुणाकडे असावे याचा विचार विवाहविच्छेदाचा कायदा करतांना केला पाहिजे.

साधारणपणे हे संयुक्तिक दिसते की, विवाहविच्छेदाच्या खटल्यांत जो पक्ष दोषी ठरविला जाईल (रोगी, व्यभिचारी, व्यसनी, वेडा वगैरे) त्याच्या कडून मुलांचे पालकत्व काढून घ्यावे; निदोषी व्यक्तीने मुलांचे पालन करावे व दोषी व्यक्तीने मुलांचा स्वर्च द्यावा, ही अत्यंत स्तुत्य व इष्ट पद्धत अनेक अन्य समाजांत रूढ आहे. पण हे एकांगी व अन्यायाचे वाटत असल्यास दोन्ही पक्षांनी योग्य प्रमाणांत स्वर्च सोसावा ही व्यवस्था समंजसपणाची व न्याय्य वाटण्यास हरकत नाही. अर्थात् सध्याच्या हिंदु स्त्रीच्या मागसलेल्या परिस्थितीत अर्थोपार्जनाला बव्हंशी असमर्थ असल्यामुळे मुलांच्या जोपासनेचा आर्थिक भार सर्वस्वी पुरुषावरच पडेल,—मग तो दोषी पक्ष असो वा निदोषी पक्ष असो—पण त्याला इलाज नाही ! अनेक वर्षे अबाधितपणे भोगलेल्या सर्वाधिकाराची ही प्रतिक्रिया आहे असे समाधान मानून घेऊन, पुरुषवर्गाने स्त्रीशिक्षण वाढवण्याचा व स्त्रियांना आर्थिक स्वातंत्र्य मिळवून देण्याचा प्रयत्न करावा, म्हणजे त्यांच्या स्वाध्यावरचे जे हळूहळू हलके होईल. स्त्रीचा पक्ष निदोषी ठरल्यास मुलांचे पालकत्व स्त्रीला देण्याची सोय हिंदु कायद्यांत केली पाहिजे. हल्लीच्या कायद्याप्रमाणे स्त्री ही मुलांची कायदेशीर पालक ठरू शकत नाही. पुरुषांनी केलेल्या एकतर्फी अनेक कायद्यांपैकीच हा एक ! मांडखोलकरांच्या ‘ भंगलेल्या देऊळांत ’ या प्रश्नाचे स्वरूप अत्यंत हृदयस्पर्शी रीतीने रेखाटले आहे. जो पिंड आईच्या हाडामांसाभक्तापासून बनला व जन्मानंतर वर्षभर आईच्या जीवनावर जगला व वाढला, त्याच्या कायदेशीर पालकत्वाला आई कायद्याने नाटायक ठरावी ! स्त्री ही व्यक्ति नव्हे, समाजाचा घटक म्हणून तिला स्वतंत्र अस्तित्व नाही, ती फक्त एक दुसऱ्याच्या मालकीची वस्तु आहे, ही भावनाच असल्या सगळ्या कायद्यांच्या मुळार्था आहे. अनेक परिषदा व सामित्यांच्या मुखांनी स्त्रिया पालकत्वाच्या या कायदेशीर हक्काची मागणी करित आहेत व तो हक्क त्यांना मिळणे घटस्फोटाच्या कायद्याच्या दृष्टीने अत्यंत आवश्यक आहे.

आतां कोणी असे म्हणेल की, “ स्त्री ही अडाणी व संसारांतील व बाहेरच्या जगांतील व्यवहाराविषयी अगदी अननुभवी असल्यामुळे तिच्याकडे

हिंदु कायदा मुलाचे पालकत्व देत नाही हे अगदीं रास्त आहे.” असे म्हणजे म्हणजे निर्दयपणाने केलेल्या व्रणांच्या शारीरिक दुःखाला वर अपमानाच्या मानसिक दुःखाचे मीठ चोळणे आहे. एकाद्याचा पाय आधीं आपणच तोडून टाकावा व नंतर त्याला चालतां धांवतां येत नाही म्हणून त्याला धिणवावे, त्याचा अपमान करावा त्यापैकींच हा प्रकार आहे ! स्त्रिया अडाणी व व्यवहार-शून्य कां राहिल्या ? पुरुषांनीच त्यांना शतकांनशतकें चालमुलाच्या कोंडीत कोंडून ठेवले आहे म्हणूनच ना ? संधीचा पूर्ण अभाव असूनही कालिदासाने म्हटल्याप्रमाणे ‘अशिक्षितपटुत्वाने’ स्त्रिया वेळ पडली तर व्यवहार योग्य रीतीने सांभाळतात; मग योग्य शिक्षण व संधि मिळाल्यास त्या पुरुषांइतक्या व्यवहारज्ञ होणार नाहीत असे कसे म्हणतां येईल ?

घटस्फोटाविरुद्ध तिसरा आरोप म्हणजे स्त्री सर्वस्वी परावलंबी असल्यामुळे घटस्फोट घेऊं शकणारच नाही; घेतल्यास ती अगतिक होईल हा. “पिता रक्षति कौमारे” वगैरे मनुप्रभृतींचा आवडता कोटिक्रम. याला उत्तर वर आलेच आहे. योग्य शिक्षण व योग्य संधि मिळाल्यास स्त्रिया स्वावलंबी होतील आणि केवळ पोटासाठीं अप्रिय लग्नाच्या वेडींत जखडून पडण्याचा अनवस्था प्रसंग त्यांच्यावर येणार नाही. स्त्रीला तिच्या पित्याच्या मालमत्तेत कांहीं अंश मिळणें याच कारणांसाठीं जरूर आहे. मुसलमानी कायद्याप्रमाणें मुलीला पित्याच्या मालमत्तेत मुलाच्या एकतृतीयांश हिस्सा मिळतो. देश-मुखांच्या स्त्रियांच्या वारसा हक्काच्या विलांत या स्वरूपाचे कलम होतें. पण हिंदु स्त्रियांच्या दुर्दैवाने सिलेक्ट कमिटीच्या चाळणीतून ते विधिमंडळापर्यंत पोचूं शकले नाही. यासाठीं पुन्हां एकवार खटपट होणे जरूर आहे. ठिक-ठिकाणच्या विधिमंडळांतील स्त्रीप्रतिनिधींनी या प्रश्नाला पुन्हां एकवार चालना दिली पाहिजे. स्त्रीला स्वतःची अशी कांहीं थोडी मालमत्ता असल्या शिवाय व स्वतंत्र अर्थोत्पादनाची पात्रता तिच्या अंगी असल्याशिवाय, हिंदु स्त्रियांचा कुठलाच प्रश्न समाधानकारक रीत्या सुटणें शक्य नाही. “तण्डुलाः प्रस्थमूलाः ।” पैसा हा सगळ्या गोष्टींच्या मुळाशी आहे; त्याची किल्ली जोंपर्यंत पूर्ण मालकी हक्काने स्त्रियांच्या हातीं आली नाही, तोंवर निरनिराळ्या विवाहविषयक वगैरे कायद्यांचे कागदी घोडे नाचवणें परिणामी व्यर्थ ठरणार आहे. असो.

शिवाय “ स्त्रिया परावलेखी असल्यामुळे त्यांनी घटस्फोट घेऊन अनाथ होणे इष्ट नाही. त्या अडायी असल्यामुळे पुरुषाच्या मदतीशिवाय त्यांना मुलांचे पालन योग्य रीत्या करता येणे शक्य नाही. ” असा युक्तिवाद लढवणाऱ्या सनातनींना असा सवाल करता येईल की “ हा सगळा सुविचार विधवांचा प्रश्न निघाल्या म्हणजे कुठे जातो ? ” “ कंगाल नवऱ्याच्या मृत्यूनंतर चार पोरवाळे पदरी असलेली विधवा, नातलग विचारीनासे झाले तर काय करील ? ” असा कळवळा घेऊन तिला पुनर्लग्न करून सनाथ होण्याची व पोरवाळांना छत्र मिळवून देण्याची परवानगी मात्र कधीच यावीशी सनातनींना वाटत नाही ! त्या वेळी मात्र “ नशीब तुझ ! पूर्वजन्मीच्या पापाची फळे भोगीत आहेस ! ” असा तिच्या दुःखावर डाग देऊन पोळपाटल्याटणेच सनातनी तिच्या हातांत देतात ना ? मग आतां विवाहविच्छेदाचा प्रश्न आल्या असतां मात्र स्त्री अनाथ होईल, ती अशिक्षित आणि आर्थिक दृष्ट्या स्वतंत्र नसल्यामुळे तिच्या हाताग्याली तिच्या पोरवाळांची आवाळ होईल, असा कांगावा को ?

याप्रमाणे घटस्फोटाविरुद्ध पुढे येणाऱ्या बरीच तीन आक्षेपांना यथार्थत उत्तर देण्याचा प्रयत्न केला. त्यावरून असे दिसून येईल की नेमग्त स्वरूपाचा विवाहविच्छेदाचा कायदा हा स्त्रीजीवन मुख्यी होण्याला अत्यंत जरूर असून कुटुंबस्वास्थ्य व समाजस्थैर्य यांना तो परिणामी पोषकच ठरेल. डॉ. देश मुखांनी घटस्फोटविषयक एक विल विधिमंडळापुढे आणलेले होते हे सर्वांना ठाऊकच आहे; हे विल अपुरे व निराशाजनक आहे, असे कांहींचे म्हणणे होते, व ते कांहींस याजवी आहे: कारण या विलांत कोणत्या परिस्थितीत घटस्फोट घेण्याचा स्त्रीला हक्क असावा याबद्दल दोन तीन प्रकारांचाच फक्त समावेश केला असून संततीचे काय व्हावे याबद्दल कांहींच विचार केलेल्या नव्हता. तरी पण या विलाच्या सर्व स्त्रियांनी व त्यांच्या हितचिंतकांनी एकमुखाने पाठिंबा देऊन ते पास करून त्याचयाम पाठिजे होते. कारण घटस्फोट घेणे व देणे हे तत्त्व एकदां हिंदु कायद्याने मान्य केले म्हणजे कमीजास्त तपशील मागाहून आपोआपच सामील होत गेल्या असता, ‘ सर्वनाशे समुत्पन्न अर्धे त्यजति पण्डितः । ’ या न्यायाने कांहीं थोड्या प्रकारच्या परिस्थितीत तरी घटस्फोट मिळण्याची सोय झाल्यास वरेंच काम झाले असते. परंतु दुर्दैवाने

हेही बिल शेवटीं नापासच झालें. तेव्हां ही सुधारणा पदरांत पाडून घेण्यासाठीं पुनश्च आंदोलन व मागणी सतत चालू ठेवली पाहिजे. अखिल भारतीय महिला परिषदेनें आपल्या १९३७ च्या अधिवेशनांत मुचवलेल्या किंवा तत्सदृश दुसऱ्या योग्य व तर्कशुद्ध अटींवरच विवाहविच्छेद कोर्टांत दिला गेला व संततीच्या जोपासनेची आर्थिक जबाबदारी उभय पक्षांवर टाकली गेली म्हणजे स्वऱ्या गरजू स्त्रियांचें हित होऊन विवाहविच्छेद बेजबाबदार स्वरूपाचे होणार नाहीत; उलट त्यांमुळे विवाहसंस्था स्वरी पवित्र, स्थिर व ममाजहित वर्धक होईल.

प्रकरण ७ वे : : :

..... विवाहसंस्थेचें स्वरूप

“ Marriage is the beginning and the acme of all culture. ”

विवाह ही हिंदूंच्या किंवाहुना सर्वधर्मीयांच्या जीवनांत सर्वांत महत्त्वाची बाब आहे. विवाहावर प्रत्येक व्यक्तीचें अंतिम सुख अवलंबून असतें. एका ग्रंथकारानें म्हटलेंच आहे कीं, मनुष्याचे कपाळीं किती सुख आहे, हें त्याचा विवाह झाल्याशिवाय नक्की सांगतां यावयाचें नाही. अशा या महत्त्वाच्या गोष्टींत हिंदु स्त्रियांना असणारे निर्वध व त्यामुळे त्यांची होणारी दुर्दशा पूर्वीच्या कांहीं प्रकरणांत पाहिली. बालविवाह, विधवा विवाहनिषेध, विवाहविच्छेदाची अशक्यता यांच्या जोडीला विषमविवाह किंवा शारदीय विवाह, बहुपत्नीकत्व वगैरे दुसऱ्याही कित्येक अडचणी आहेतच. विषमविवाहामुळे संसार पुरा होण्याच्या आंतच पति मृत्युमुखी पडून विचारी स्त्री जगांतून उठते; बहुपत्नीकत्वामुळे नवरा असून नाहीसा होतो. विषमविवाहासाठीं सौ. मुनशी यांनीं मुंबईच्या विधिमंडळापुढें एक बिल आणलें होतें. सक्तीच्या एकपत्नीत्वाचा कायदा करण्यासाठीं सौ. मुन्बारायन्

या मध्यवर्ती विधिमडळांत खटपट करीत होत्या. अग्विल भारतीय महिला परिषदेनेही एकपत्नीत्वाच्या कायद्याची मागणी मालोमाल चालवलीच आहे; अर्थात् घटस्फोटाचा कायदा पास झाल्याशिवाय सक्तीचें एकपत्नीत्व हो सुधारणा न ठरतां एक प्रकारची जन्मठेपच ठरेल, असो.

याप्रमाणें वैवाहिक जीवनांतील रूढींनीं उत्पन्न झालेल्या अनेक अडचणी दूर करण्याचे प्रयत्न समाजसुधारक करीत आहेत व येथवर झालेल्या सुधारणेवरून पूर्ण सुधारणा लवकरच होईल असा भरंवसा वाटत आहे; यापुढें असा प्रश्न उपस्थित होईल की, या सर्व सुधारणा झाल्यानंतर हिंदु स्त्रीचें वैवाहिक जीवन सुखी होईल काय ? या प्रश्नाचे उत्तर देण्यासाठी, सर्वसाधारणपणें विवाहसंस्था कशी असावी, तिचे उद्देश काय, ते मध्यां सफल होतांना दिमतात किंवा नाही याचा विचार करणें जरूर आहे. या स्वरूपाचें विवेचन सदरहू ग्रंथांत अप्रस्तुत होणार नाही असे वाटते; अर्थात् हे विवेचन फार चोटक स्वरूपाचें होणें अपरिहार्य आहे. ज्या विषयावर रसेल, वेस्टगमार्क, हॅवर्लॉक एलिस्मारच्या ग्रंथकारांनी अनेक मोठमोठे प्रबंध लिहिले आहेत, व इतके करूनही वैवाहिक सुखी जीवनाचें जें गूट अद्याप उकललें नाही त्या गूढाची एका प्रकरणांत वामनात लावून टाकणें अर्थात् योग्य नाही; पण ग्रंथांतील एकंदर विषयांच्या पसऱ्याकडे पाहतां असे करणे शक्य ठरेल, अशी आशा आहे, असो.

विवाहसंस्था हा आजकाल मोठा वादविषय होऊन राहिल्या आहे. विशेषतः पाश्चात्य देशांतील हल्लीच्या संक्रमणावस्थेच्या कालांत विवाह संस्थेच्या भवितव्याकडे सर्वत्रांचे डोळे लागून राहिले आहेत. जीवन-कलह विकट झाल्यामुळे पुरुष लग्न करण्याचे लांबणीवर टाकीत आहे, किंवा कधी कधी विवाहाला अजिबात टाळीत आहे. स्त्रिया स्वतंत्र व अर्थोत्पादनक्षम झाल्यामुळे लग्न करून आपली स्वतंत्रता गमावण्याचे नाकारूं लागल्या आहेत; संततिनियमनाच्या शास्त्राने शारीरिक गरजा निर्धास्तपणें भागवतां येऊं लागल्यामुळे, संसार व अपत्यांची जबाबदारी गळत्यांत बांधणाग विवाह उभयपक्षां टाळावामा वाटतो व टाळतांही येतो. दिवसेंदिवस वाढत चाललेल्या घटस्फोटांच्या वार्षिक आंकड्यांवरून होणारे विवाह सुखमय व यशस्वी होत नाहीत. हें स्पष्ट झालें आहे; व हें पाहून तरुण स्त्री-

पुरुष विवाहबंधनांत पडण्याला आणखी जास्तच कचरत आहेत. याचा परिणाम म्हणजे लोकसंख्या दिवसेंदिवस झपाट्याने घटत चालली आहे. जर्मनी इटलीसारखी युयुत्सु राष्ट्रे यामुळे मोठ्या फिकिरीत पडली आहेत. अमेरिका-इंग्लंडात विवाहसंख्या कमी कमी होत आहे, तर जर्मनी-इटालीत ती वाढावी म्हणून भगीरथ प्रयत्न सुरू आहेत. इटली लगेच्छ जोडण्यांना नाना सवलती देऊन त्यांना विवाहबंधनांत पकडण्याचेही विलोभन घालीत आहे; तर जर्मनी, घराबाहेर पडून, स्वतंत्र उद्योगधंदा करून स्वाधीन राहणाऱ्या स्त्रियांना घरांत कोंबून, Marriage is the only career for women; (विवाह हा एवढाच धंदा स्त्रियांनी करण्याजोगा आहे) अशी घोषणा करून, परिस्थिती सुधारण्याची खटपट करीत आहे; अशा वेळी, सर्वांच्या चर्चेचा व भीतीचा विषय होऊन राहिलेल्या या विवाहसंस्थेचे मूल स्वरूप काय होतं; कोठल्या उद्देशाने ही संस्था अस्तित्वांत आली असावी; तिचे धार्मिक स्वरूप प्रथमपासूनच होतं काय, सर्वत्रांना भीति वाटत असल्याप्रमाणे अलीकडच्या बदललेल्या परिस्थितीत ती अजिवात नामशेष होणे शक्य व इश्ट आहे किंवा काय, यांचा थोडक्यांत विचार करूं.

विवाह हा केव्हां व कोठल्या स्वरूपांत मानवी समाजांत प्रथम प्रचलित झाला, या प्रश्नाचा उलगडा, विवाहाचे उद्दिष्ट काय होतं व असावे, या प्रश्नाचा प्रथम विचार केला असतां सौकर्याने होईल. विवाह हे एक धार्मिक बंधन आहे असे आपण हिंदु (व ख्रिश्चनही) सध्या मानतो. एकपत्नीव्रत विवाह आपण श्रष्ट समजतो, ख्रिश्चनांत तर एकपत्नीव्रत सक्तीने प्रत्येकास पाळावे लागते. पण विवाह हा एकपत्नीत्वाच्या स्वरूपांत प्राचीनकाळा खार्त्रीनेच रूढ नव्हता, असे पौरात्य व पाश्चिमात्य ग्रंथांतील अनेक प्रमाणांवरून दिसते. बहुपत्नीकत्वाच्या चालीला आमच्या मनु, विष्णु, नारदासारख्या स्मृतिकारांनी मान्यता दिलेली आढळते. मानसशास्त्रज्ञ तर म्हणतात, की बहुपत्नीकत्व हे पुरुषाच्या रक्तांतच आहे. बहुपत्नीकत्वाला आळा घालून, एकपत्नीकत्व सक्तीने करण्याचा मान ख्रिश्चन धर्माने घेतला खरा, परंतु हे व्रत धर्मोक्त व विधिप्रणीत असले तरी ते व्यवहारांत कितपत साध्य होते हे कोण सांगू शकेल? शोषेनहार तर म्हणत असे, ' पुरुषाने बहुपत्नीक असावे की नसावे याबद्दल उगीच शुष्क वाद कशाला ? तो तसा आहेच असे

घरून चाला व मग पुढे काय तें बोला. ' पण हे म्हणणे बरोबर दिसत नाही. मनुष्य गनटी स्थितीतून 'मुधारतो' तेव्हां नैसर्गिक अशा पुष्कळच बऱ्यावाईट गोष्टींचा त्याग करतो. विवस्त्र असणें ही नैसर्गिक अवस्था आहे. रानटी स्थितीत मनुष्ये विवस्त्र राहात किंवा झाडाच्या सालीनी वगैरे लज्जारक्षण करीत; पण मुधारणायुगांत ही नैसर्गिक अवस्था सोडून माणूस तऱ्हेतऱ्हेचें, दरवर्षी बदलत्या टुमीचे कपडे घालूं लागलाच ना? त्याप्रमाणें पुरुष हा स्वभावतः बहुपत्नीक असल्यामुळे त्याच्या हव्या तितक्या स्त्रिया करण्याची मुभा देणें योग्य नव्हे. पुरुषाची भोगिच्छा, सागरसागदिचारशक्तीनि संयमित न होण्याइतकी अनिवार्य असते, ही गोष्ट सरी वाटत नाही. सर्वसाधारण पुरुषाला भावनेच्या पोटी सयम अशक्य नसल्याः सर्वातिधारणपोषणाच्या काळांत पत्नी विषयमुक्ताला उपयोगी पडत नाही. मगून पुरुषाने दुसरी एक किंवा अनेक स्त्रिया कराव्या. हे रानटी स्थितीतच्या समाजांतिले पुरुषास साजून दिसेल; पण, मुधारलेल्या व मुसस्कृत पुरुषांनी असे करणें साजणार नाही. आपल्या जन्माची जोडीदार, मुग्वदुःखाची वाटेकरीण, आपल्याच कुटीमूले वंशमातत्याच्या कामी काष्ट काढीत असतां, दुसऱ्या स्त्रीशी मजा करीत राहाणें हें मुधारलेल्या मुज पुरुषाला रुचावें काय? शिवाय, पुरुषाला ' तो बहुपत्नीक आहे ' या सक्तीवर दोन किंवा अधिक स्त्रिया करण्याची परवानगी देणें व स्त्रीला मात्र एकनिष्ठत्वाची शपथ घालणे हे अन्याय्य आहे. हल्लींच्या समान हक्काच्या काळांत स्त्रिया हे कधीही मान्य करणार नाहीत.

शिवाय, पूर्वींच्या निगळ्या आर्थिक परिस्थितीच्या काळा, बहुपत्नीक त्याची चाल सुसंगत होती. शेतीवाडीसारखे धंदे करणाराम जितके जास्त पुत्र असतील, तितकी त्यास जास्त मदत मिळेल. बहुपत्नीकत्वाने सति अर्थातच भराभर व विपुल वाढते. घरांतिले कामधेय्यासही एकापेक्षा जास्त स्त्रिया असल्यास उत्तमच; पण हल्लींच्या धकाधकीच्या जीवनांत, एक बायको व दोन मुलें संभालणे व पोसणेंच जेथे पुरुषास जड जातें, तेथे दोन बायका व त्यांच्या समागची गोष्ट कशाला हवी? तेव्हां अर्लीकडे, दुसरी बायको करणें म्हणजे पहिली टाकणें क्रमप्राप्तच होते; व हे किती अन्यायाचे व स्त्रीला किती दुःखकारक आहे, हे परिचयवतांच्या प्रश्नाचा विचार करीत असतांना आपण पाहिलेंच. कुटे कुटे तर बहुपत्नीकत्वाच्या चालीचा कळस झालेला,

बंगाल्यांतील 'कुलीन' ब्राह्मणांसारखा नजरेंस पडतो. एका 'कुलीन' ब्राह्मणानें विसापासून शंभरापर्यंत लग्नें केल्याचीं उदाहरणें आहेत. या सगळ्या बायका आपापल्या बापाच्या घरीं राहतात. नवरा वर्षाचे सारे दिवस, कांहीं एका बायकोच्या माहेरी, तर कांहीं दुसरीच्या असे घालवतो. बायकोने विचारीनें, नवरा कधीकाळीं भेटीस येईल म्हणून डोळे त्याच्या वाटेकडे लावून महिनान्महिना बसावें; अर्थात् कुलीन ब्राह्मणाला आर्थिक दृष्ट्या हें बहु-पत्नीकत्व फार फायदेशीर पडतें; कारण प्रत्येक लग्नाच्या वेळीं, व नंतर प्रत्येक 'भेटी'च्या वेळीं, तो प्रत्येक मासऱ्याकडून संपादन पैसे उकळीत असतो.

तेव्हां एकंदरीनें, पूर्वी बहुपत्नीकत्व प्रचारांत असलें, तरी बदलत्या कालमानाप्रमाणें व बदलत्या योग्यायोग्याच्या कल्पनेप्रमाणें, एकपत्नीत्व हा लग्नाचा सर्वांत श्रेष्ठ पंथ मानला जावा. निकोबार, अंदमान वगैरे भागांतील रानटी जातींत मुद्दां एकपत्नीव्रत कमीशीनें पाळलें जातें, मग आपणांस सुधारलेलें म्हणवणाऱ्या हिंदुस्थानसारख्या राष्ट्रांस तें कां शक्य नसावें!

एकपत्नीत्वाचा विचार करतांना थोडें विषयांतर झालें; पुन्हां मूळ विषयाकडे वळण्यापूर्वी विवाहाच्या आणखी एका प्रकारचा विचार करूं; तो म्हणजे बहुपत्नीत्व किंवा सांघिक विवाह (Group marriages). हें दोन प्रकारचें असू शकतें. पहिला प्रकार म्हणजे जेथें नवऱ्यांचा परस्परांशीं कांहीं रक्तसंबंध नसतो व दुसरा म्हणजे जेथें सर्व नवरे हे एका संघांतले किंवा भाऊभाऊ असतात. पांचाली द्रौपदीच्या उदाहरणावरून असे विवाह कांहीं अनर्थ जातींत पुरातन काळीं प्रचलित होते, असें दिसतें. पहिल्या प्रकारांत कुटुंबव्यवस्था मातृसत्ताक असे. मानवी समाजाच्या प्रारंभी जेव्हां कुटुंब-व्यवस्था संघटित झालेली नव्हती, तेव्हां मुलांचे पितृत्व निश्चित करण्यास जड जात असावें; म्हणून मातृसत्ताक पद्धति अस्तित्वांत आली असावी. माता ही कुटुंबाची मुख्य असे. तिचा ज्या ज्या पुरुषाशी संबंध येई ते पुरुष तिचा व तिच्या संततीचा योगक्षेम आपापल्या मगदुराप्रमाणें चालवीत असावेत. या पद्धतींत पुरुषांकडे फारच थोडी व सौम्य जबाबदारी येते. ती जास्त भरीव करण्यासाठी व या पद्धतीनें स्त्रीवर तिच्या शक्तीपेक्षां फाजील ताण कुटुंब चालवण्याच्या जबाबदारीनें पडतो, या जाणीवेनें दुसरा बहुपत्नीत्वाचा प्रकार प्रचारांत आला असावा. या प्रकारांत सर्व पती एका कुटुंबातील असल्यामुळे

पत्नीचा व तिच्या संततीचा भार खुपीनें उचलतात व स्त्रीवर कुटुंबधारणेची कांहीं जबाबदारी राहात नाही. हल्ली उच्चवर्णीयांत कुठेंच ही चाल रुढ नाही. पण तोड व तिंबटवासीयांत ती आढळते: या चालीनें संततिवर्धनास आळा बसतो व म्हणून ती कगाल मुलुग्यांत जास्त आढळते असें म्हणतात. दक्षिण हिंदुस्थानांत ही चाल थोडी निराळ्या स्वरूपांत कुठें कुठें रुढ आहे. रड्डींमध्ये अशी चाल आहे की, तरुण मुलीचे लग्न एकाद्या पांचसहा वर्षांच्या मुलाशी लावावयाचें व नंतर तिनें पत्नीत्वाच्या नात्यानें आपल्या मामा किंवा मामा यांच्याशी शरीरसंबंध ठेवायचा. मलबार किनाऱ्यावरील पुढारलेल्या जातींतील नायर लोकांमध्येही ही बहुपतीत्वाची चाल रुढ आहे. त्यांना हिंदु कायदा संमत नाही. रजोदर्शनापूर्वी नायर मुलीचे लग्न करतात एवढाच काय तो हिंदुधर्मशास्त्राचा संबंध; याला थालीकेतू कल्याणम् असें म्हणतात. नंतर चौथ्या दिवशी लग्नगांठ मुटने व मुलगी नायर जातीच्या कुटुंब्याही तरुण पुरुषाशी संबंध ठेवण्यास मोकळी होते, किंवा नेवुद्री ब्राह्मणांशीही ती संबंध करू शकते. ती आईच्या घरीच असते. मामरी क्वचित् जाते. तिचा प्रियकर मात्र तिच्या भेटीस वगचेवर येतो. हा संबंध दोन्ही पक्षांच्या मर्जीनुसार इवा तेव्हां तोडून टाकतां येतो. प्रियकर देणग्या, भेटी वगैरे वगचेवर देतो, पण मुलांचें पोषण करावयास बांधलेल्या नसतो. ती जबाबदारी मुलाच्या मामावर असते. पुरुषांची मालमत्ता त्यांच्या मुलांकडे न जातां त्यांच्या बहिर्णांकडे व तिच्या मुलांकडे जाते.

वरील वर्णनावरून, प्रथमदर्शनी कदाचित असे वाटेल की, नायर बायका हे संबंध हवे तसे व हवे तितके जोडीत व तोडीत असतील; पण प्रत्यक्ष वस्तुस्थितीवरून असे दिसते की, हा 'संबंध' विवाहाइतकाच एक-निष्ठपणें पाळण्यांत येतो व दोन्ही पक्षांच्या नातल्यांच्या सल्ल्याशिवाय तो कधीच तोडला जात नाही. परंतु संततीच्या हिताच्या दृष्टीनें संबंध ही संस्था इष्ट नाही. तीत पित्याचे सुख व पित्याच्या शिकवणीचा फायदा मुलांस मिळत नाही; मुलांशी प्रत्यक्ष रक्तसंबंध नसल्यामुळे आपुलकी वाटत नसलेल्या मामा कितीसे काळजीनें त्यांचें लालनपालन करणार ?

तेव्हां एकंदरीने पाहतां बहुपत्नीक व बहुपतीक विवाहापेक्षां एक-पत्नीक व अर्थात् एकपतीक विवाह कालांतगनें श्रेष्ठ ठरला गेला.

एकपत्नीकत्वाच्या कल्पनेप्रमाणें विवाह हा धार्मिक आहे ही कल्पनाही प्रारंभी नव्हती. युरोपादि राष्ट्रांच्या व हिंदु लोकांच्या इतिहासावरून असे दिसते की, विवाह ही एक खाजगी गोष्ट मानली जात असे, धर्माचा त्यांत कांहींच संबंध नसे. आपल्या हिंदु धर्मातही ब्राह्म विवाहाखेरीज इतर जे सात गांधर्वादि विवाहांचे प्रकार सांगितले आहेत त्यांतही धर्माचा संबंध येत नसे; परंतु पुढें ब्राह्मणांचें प्राबल्य वाढल्यावर इतर मात विधी निषिद्ध ठरून ब्राह्मणांसमक्ष लागलेला व धार्मिक विधियुक्त झालेला ब्राह्मविवाहच फक्त शास्त्रसंमत मानला जाऊं लागला. त्याचप्रमाणें हिंदु लोक प्रथम विवाह ही खाजगी व वैयक्तिक बाबत मानीत; पण पुढें ख्रिश्चन लोक विवाह धार्मिक समजू लागले व व्यक्तीच्या मनाचा त्यांत कांही संबंध उरला नाही. व्यक्तीच्या सुखदुःखाची, पसंती नापसंतीची फिकीर न करतां विवाह परमेश्वर प्रणीत संस्था आहे, एकदां लागलेल्या विवाह मोडणें म्हणजे परमेश्वराच्या शासनाविरुद्ध जाणें व पापी ठरणें आहे असे रोमन कॅथॉलिक व हिंदु लोक मानूं लागले. पूर्वीच्या ग्रीक व रोमन लोकांमध्येही विवाह ही खाजगी व वैयक्तिक गोष्ट समजत, व विवाहासाठी कुठल्याही धार्मिक विधीची किंवा धार्मिक प्रतिनिधीच्या उपस्थितीची जरूर लागत नसे. यावरून उघड दिसते की, विवाह हा मूळचा धार्मिक स्वरूपाचा नसून, फक्त एक वैयक्तिक बाबत असे, व त्यामुळे तद्विषयक कायदा व्यक्तीच्या सोयीनुरूप बदलणें हे धर्मा विरुद्ध होतें असें मानण्याचें कारण नाही. तेव्हां पुन्हां एकदां विवाह ही संस्था कुठल्या उद्देशाने अस्तित्वांत आली व बदलत्या कालमानाने तीत कुठले फरक होणें इष्ट आहे या विषयाकडे वळू.

वेस्टरमार्क या *History of Human Marriage* पुस्तकाच्या कल्पनांने अनेक देश व समाज यांमधील विवाहसंस्थेचा अभ्यास करून विवाहाची एक व्यापक व्याख्या केली आहे, व ती एका दृष्टीनें फार उद्बोधक आहे. तो म्हणतो:—विवाह म्हणजे, “ गर्भधारणेनंतर मुलांच्या जन्मानंतरही कमी जास्त टिकणारा स्त्रीपुरुषामधील संबंध. ” (A more or less durable connection between male and female, lasting beyond the mere act of propagation till after the birth of the offspring.) या व्याख्येवरून उघड दिसते की, निव्वळ विषयोपभोग हा विवाहाचा हेतु नव्हे.

गर्भधारणेच्या वेळीं नाजूक परिस्थितीत असल्यामुळे सरक्षणाची जरूरी असलेल्या स्त्रीला संरक्षण मिळावें, व नंतर जन्म घेणाऱ्या संततीला पोषणकर्ता लाभ्या हा विवाहाचा मुख्य उद्देश आहे. पशुपश्यांच्या जीवनांत सुद्धा संतति वर्धन हाच सहजीवनाचा उद्देश असतो. मरंपर्यंत आपापल्या जोडीदारांशी एक निष्ठ राहणाऱ्या कांही पश्यांचे अपवाद सोडल्यास एकंदर पशुपश्यांमध्ये पिल्ले स्वोदरनिर्वाहक्षम होईपर्यंत नरमादी एकत्र राहतात असे आढळून येते. या प्रमाणें पशुपश्यांमध्ये सुद्धा कुटुंबधारण हे शरीरसंबंधानंतर ओळीनेच येते: मग मानवी विवाहांत कुटुंबसंस्थेचे बीज आढळावें, यांत आश्चर्य ते काय ! परंतु हल्लीच्या विचारसंक्रमणांत कुटुंबसंस्था ही मानवी संस्कृतीच्या प्रगतीस कितपत आवश्यक आहे हाही एक मोठा वादग्रस्त प्रश्न होऊन राहिल्या आहे. समाजसत्तावाद कुटुंबसंस्था ही प्रगतीच्या मार्गातील एक अडगळ आहे असे मानतो हें आपण ऐकतोच.

ही अगदी अलीकडील विचारसंक्रमणातील पायरी सोडली तरी एकंदर असे दिसते की, विवाह हा धार्मिक स्वरूपाचा नसून वैयक्तिक स्वरूपाचा आहे, हे जरी खरें असले तरी तो निव्वळ स्वाजगी व वैयक्तिक स्वरूपाचा नाही. विवाहापासून झालेली संतति ही समाजाची भावी धृक् वनत असल्यामुळे विवाहाचे स्वरूप निश्चित करण्यामध्ये समाजसंलक्ष घ्यावे लागते, व विवाहामागे सामाजिक व नैतिक जबाबदाऱ्या प्रत्येक व्यक्तीवर येऊन पडतात.

विवाहाच्या या सामाजिक स्वरूपावरून असेही कधी कधी मुचवण्यांत येते की, विवाह ही संस्था समाजाने स्वैरचांगल्या, अनियंत्रित विषयोपभोगाच्या आळा बालण्यासाठी अस्तित्वांत आणली असावी, अर्थात् प्रथम उच्चार्ति पावत असतां मानवसमाजांत स्वैरचार कधी काळी अस्तित्वांत होता किंवा काय हाही एक मनोरंजक व वादग्रस्त प्रश्नच आहे. दोन्ही वाज्जना मत देणारे संकलनन, मार्गन, लेटोनोंसारंग्य विद्वान् आहेत.

पण आधी स्वैरचार म्हणजे काय याची व्याख्या केली पाहिजे. स्वैरचार म्हणजे वाटेत त्या पुरुषाने वाटेत त्या स्त्रीशी शरीरसंबंध करून नंतर तिचा पूसतपासही न करतां परिणामापासून, संततीच्या जबाबदारीपासून, नामा निराळें राहणें, की स्वैरचार म्हणजे जन्मभर टिकणाऱ्या संबंधाच्या जागी लागोपाठ कमीजास्त टिकणारे अनेक संबंध करण्याची परवानगी ? पहिली

व्याख्या म्हणजे केवळ व्यभिचार—तो अजून तरी समाजांतून अजिबात नाहीसा कुठे झाला आहे ? उलट विवाहित स्थिति ही व्यभिचाराला मदत करणारी पार्श्वभूमीच ठरतांना कधीं कधीं दिसते. पण अशा तऱ्हेचा स्वैराचार क्वचित् आढळत असला तरी सरूहा रूढ व संमत समाजाच्या कुठल्याच स्थितीत कधींही नव्हता, असें सर्व तज्ज्ञांचें मत दिसतें व सर्वसामान्य सारासार बुद्धीलाही तें पटतें. मानवी संतति ही मानवेतर जीवसृष्टींतील संततीपेशां जास्त काळ परावलंबी असते व म्हणून तिला जास्त काळ आईवर अवलंबून राहावें लागतें. संततीच्या दैनिक लालनपालनांत ग्वणणारी आई तिच्या भरणपोषणाचाही भार वाहण्यास, अर्थातच बव्हंशीं अक्षम असते; त्यामुळे तिला संततीच्या व स्वतःच्या योगक्षमासाठीं पुरुषाचा आधार शोधावा लागतो. या जबाबदारीसाठीं तिनें संततीचा जनकच निवडावा, व त्यानेंही ही जबाबदारी आपुलकीच्या भावनेनें आनंदानें उचलवी हेंही ओळीनेंच आलें. हेंच विवाहाचें बीज. प्रथम प्रथम हा उद्देश स्त्रीपुरुषांनी मोठमोठे संघ स्थापन करून राहण्यानें व सांघिक विवाहानें (Group marriage) साध्य होई. पण जसजसा समाज उत्क्रांति पावूं लागला, व त्यामध्ये व्यक्तिमत्वाचा व व्यक्तिवादाचा उत्कर्ष होऊं लागला, तसतसे सांघिक विवाह नैतिक संस्कारात्मक वाट लागून दोनच व्यक्तींनी आपापल्या संततीसाठीं एकत्र राहून तिच्या पालनपोषणाचा भार उचलावा हीच पद्धत जास्त नैतिक ठरली व श्रेष्ठ मानला जाणारा एकपत्नीक विवाह अंमलांत आला. तेव्हां स्वैराचाराला आळा घालण्यासाठीं विवाहसंस्था अस्तित्वांत आली हें खरें नसून संततीचे भरणपोषण जास्त कार्यक्षमतेनें व्हावें म्हणून आली हेंच पहिलें मत खरें दिसतें.

दुसऱ्या प्रकारच्या व्याख्येनें स्वैराचार हा एक प्रकारचा कुटुंबसंस्थेचा व विवाहित जीवनाचा छोटासा अवतारच ठरतो; कारण थोड्या कालापर्यंत तरी मूल, आई व बाप ही कुटुंबाची बीजरूप त्रिपुटी एकत्र राहाते. हा एकत्र घालवलेला काळ संततीच्या सर्वांगीण वाढीच्या दृष्टीनें फार अपुरा वाटू लागला. परस्परसंबंध अगदीं शिथिल, निसरत्या विवाहग्रंथीमुळे होऊं लागले तेव्हां समाजाला संततीच्या यथायोग्य लालनपालनासाठीं—स्वैराचारावर नियंत्रण घालण्यासाठीं नव्हे—वर उल्लेखलेल्या त्रिपुटीच्या सहजीवनावर

निबंध घालण्यासाठी पुढें याचें लागलें. बहुपतीक व बहुपत्नीक यांसारखे कांहीं विवाहाचे प्रकार प्रथम रूढ झाले; पण वर दाखवल्याप्रमाणें, या दोन्हीमुळे बरेच अनवस्था प्रकार होऊं लागल्यामुळे एकपत्नीत्वाच्या स्वरूपांत विवाहसंस्था शेवटीं समाजानें दृढमूल केली.

अर्थात् संततीच्या हितवधनावरोबर एकपत्नीत्वाच्या विवाहात दपतीचे एकांतिक मुख सांधेल अशी समाजाची अपेक्षा होती. दंपतीमुखी, समाधानी व परस्परानुरक्त असल्याशिवाय, संततीची वाढ नीट होत नाही हे आण मागें एका प्रकरणांत पाहिलेंच. तेव्हां मुखाचे समार व निर्दोष संततिवधन यायोगें समाजाचे व राष्ट्राचे तात्कालिक व भावी कल्याण विवाहानें सांधेल अशी साहजिकच समाजशास्त्रज्ञांची कल्पना असावी; आणि स्वरोखरीच प्रथमदृष्ट्या हें अगदीं शक्य व वाजवी दिसतें. पतिपत्नी एकमेकांशीं एक निष्ठ व “प्रजायै गृहमेधिनाम्” या तत्त्वाप्रमाणे ज्या संततीसाठीं समार थाटला तीही मजेंत असतांना घरांत असतोप कशानें माजणार आहे ? आम्ही पौर्वात्य तर असे म्हणूं की, पाश्चात्य देशांत वैवाहिक जीवनावर दुःखाची सावलीही कधी काळी पडण्याचे कारण नाहीं. कारण वधूवरांनीं राजीमुखीनें एकमेकांच्या हाडीनें तेथे प्रीतिविवाह केलेला असतो. आमच्याकडील बोजड एकत्र कुटुंबपद्धतीचें तेथे नांव नाहीं. तेव्हां प्रीतिविवाहाच्या पहिल्या गोड मधुचंद्रिकेनंतर मियाबिबीचे राग्य सुरू होते व हळुहळू बावालोकांच्या आगमनानें घरांत मूर्तिमंत वात्सल्य अवतरतें; मग आणखी स्वर्गसौख्य ते काय निराळें असते ?

परंतु वस्तुस्थिति पाहू गेले असता असे आढळून येईल की, सध्या युरोपादि पाश्चिमात्य देशांत एकंदर वैवाहिक जीवनाविषयी अन्यत असतोप माजून राहिला आहे. पाश्चात्य वाङ्मयांत या वैवाहिक जीवनाच्या बोज वाच्याचें उत्तम प्रतिबिंब पडलेले आढळतें. पूर्वीच्या नाटक कादंबऱ्यांत ग्रंथकार नायकनायिकेच्या मार्गांत अनेक संकटें व अडचणी उत्पन्न करून शेवटीं त्यांचें गोड मीलन घडवून आणी. व वाचकांना “याप्रमाणे त्यांचें लग्न झाले व मग तीं दोघें मुखानें समार करूं लागलीं” असे आश्वासन देऊन कथा नकावर पडदा पाडी. वाचकही ग्रंथकथांचें हे आश्वासन पूर्ण विश्वसनीय मानून पुस्तक मिठीत, यावरून वैवाहिक जीवन कांहीं कारणांमुळे दुःखी,

दुर्घट व विकट होऊ शकते ही कल्पनाच त्या वेळीं समाजांत नव्हती असें दिसते. पण अलीकडच्या ललितवाङ्मयांत पाहवें तर गोष्टीची सुरुवातच होते नायकनायिकेच्या थाटलेल्या संसारापासून. नंतर त्यांचे एकमेकांविषयीचे गैरसमज, मतभेदांमुळे ग्यटके, तिसरी व्यक्ति रंगभूमीवर आल्यामुळे उत्पन्न होणारे विकट त्रिकोण यंगेरींची हकीकत सांगतां सांगतां शेवटीं पतिपत्नी एकमेकांपासून कायमची विलग होऊन गोष्ट संपते. यावरून विवाहसंस्थेच्या यशस्वितेविषयी व भवितव्याविषयी सर्वसाधारण समाजाला दारुण चिंता लागून राहिली आहे असें उघड दिसते. हार्डीच्या “Jude the Obscure” किंवा “Tess” सारख्या कादंबऱ्यांतून किंवा टॉल्स्टॉयच्या क्रूझर सोनॉटा व अँना करेनिना या पुस्तकांतून वैवाहिक जीवनांत उत्पन्न होणारे निरनिराळे विकट प्रश्न वाचकांपुढे मांडले आहेत. एकंदरीने हल्लींची विवाहसंस्था ही एक औपचारिक रीत्या वाह्य देखावा सजवणारी पण आंतून दुःखापापांनीं किडलेली एक ढोंगी स्थिति आहे, असा अभिप्राय पाश्चात्य ग्रंथकारांच्या वेळोवेळीं निघालेल्या उद्गारांवरून दिसतो. मॅरेडिथ विवाहाला Wedded Lie असें म्हण. दुसरा एक ग्रंथकार अर्धवट थट्टेने पण बऱ्याच गंभीरपणाने म्हणतो, “वायकोवरोवर मुग्धाचे असे दोनच दिवस नवरा चालवू शकतो. एक लग्नाचा दिवस व दुसरा तिच्या मरणाचा दिवस !”

विवाहित जीवनाचें हें भीषण दृश्य पाहून तरुणतरुणी लग्नाच्या फंदांत पडण्याचें नाकारित आहेत. यूरोपांतील सालोसाल कमी होत जाणारी विवाहसंख्या पाहून ही गोष्ट उघड दिसते. त्यामुळे लोकसंख्या दिवसेंदिवस घटत जाऊन आपली गोरी जात नामशेष होऊन पिवले लोक जगाचे सम्राट होणार कीं काय, या भीतीने माऱ्या यूरोपचें धावें दणाणलें आहे. इटली-जर्मनीसारखीं राष्ट्रे लोकांनीं लग्नें करावीं म्हणून सामदामादि उपाय योजीत आहेत; तर कांही ठिकाणीं लोकसंख्या वाढवण्यासाठीं व प्रौढ कुमारीकांचा (Old maids) प्रश्न सोडवण्यासाठीं एकपत्नीत्वाची चाल म्ह करून बहुपत्नीकत्व सुरू करावें असेंही प्रतिपादिलें जात आहे.

पाश्चात्य देशांतील विवाहसंस्थेचा उडालेला हा बोजवारा पाहून आमचे पौरात्य संस्कृतीचे अभिमानी सनातनी म्हणतील कीं, “पाहिलेंत, सुधारणा सुधारणा म्हणून तुम्ही पाश्चात्य राष्ट्रांचा कित्ता डोक्यावर घेऊन

नाचतां; पाश्चात्य सुधारणेचा - त्यांचे स्त्रीशिक्षण, त्यांच्या समान हक्कांच्या राण्या, निर्लज्जपणानें चाललेल्या त्यांचा स्वैराचार— या सगळ्यांचा शेवट कसा होतो पाहिलें ना ! वैवाहिक जीवनाच्या या विचक्यानें ते कसे वेतागले आहेत पहा ! नाहीं तर आमचे पौर्वात्य लोक, विशेषतः ज्यांना तुम्ही मागमलेल्या म्हणतां त्या पौर्वात्य हिंदु स्त्रिया पहा, किती विनवोभाट मुग्धासमाधानानें मसार चालले आहेत त्यांचे ! ”

असें म्हणणे म्हणजे वस्तुस्थितीकडे जाणूनबुजून डोळेझांक करणे' आहे. पाश्चात्यांना वैवाहिक जीवनांत आपले कोटे तरी चुकत आहे ही जाणीव झाल्यामुळे ते तगमगत आहेत. आम्हां पौर्वात्यांना ती जाणीवच अद्याप झाली नाहीं, म्हणून आमचे कुठे चुकतच नाहीं असें म्हणणे योग्य होईल काय ? मरणोन्मुख माणसाच्या यातना पाहवत नाहींत म्हणून त्याला मॉर्फियाचे इंजेक्शन घ्यावें व तो स्वस्थ पडून राहिल्या म्हणजे 'पहा त्याच्या यातना थांबल्या; तो बरा आहे आतां: ' असें म्हणण्यासारखेच आहे हें ! आमच्या हिंदु स्त्रिया अमेरिकेंतील पूर्वकालीन निग्रो ग्यामांप्रमाणे दुहेरी दुर्दैवी आहेत. त्यांना सुखी व स्वतंत्र जीवन उपभोगावयास मिळत नाहीं ते नाहींच; पण आपल्याला कांही कमी आहे अशी 'चुकचुकल्यापरी अंतर्ग' जाणीवमुद्धां अज्ञानाने व फागं दिवसांच्या अंगी मुग्लेल्या संवर्धीनें त्यांना नाही ! निग्रो ग्याम जसे आपल्या मालकाची सेवा करण्यांतच कृतकृत्यता मानीत तशीच आमच्या हिंदु बायकाही नवऱ्याला तनमनधन अर्पण करून त्याच्या व्यक्तित्वांत आपले व्यक्तित्व बुडवून टाकून त्याची ग्यामगिरी करण्यांत कृतार्थता मानतात. ग्यामगिरी कायद्यानें बंद झाल्यावर स्वतंत्र झालेले काही ग्याम बायके व आपल्या धन्याला, 'आम्हांला नको ही स्वतंत्रता ! आम्ही आपले पूर्वी होतां तसेंच बरे; आम्हांला परत ग्याम होऊ या ' असें म्हणू लागले. तशी आमच्या हिंदु बायकाही 'आम्हांला कशाला ते स्वतंत्र हक्क व त्यांच्यामागून डोक्यावर बसणाऱ्या जबाबदाऱ्या ? बाहेरच्या जीवनकलहाच्या धर्गांत आमचा मुग्धाचा जीव कशाला लोटावा आम्हीं ? घरच्या सुखशांतीच्या सावर्ल्यात बसून चूलमुळांवर साम्राज्य चालवणेच त्यापेक्षां बरे वाटते आम्हांला ' असें म्हणणाऱ्या निघर्तीत, व कित्येक तसें म्हणतातही; पण बायकून ज्याप्रमाणे ग्यामगिरी नीग्रोच्या दृष्टीनें मोठी सुखी व स्पृहणीय अवस्था मानतां वेणार

नाहीं त्याचप्रमाणे सध्यांचे हिंदु स्त्रियांचे वैवाहिक जीवनही सुखी व निर्दोष मानतां येणार नाही. हिंदु स्त्रियांच्या निरक्षरत्वामुळे वाहेरील जगाच्या अनुभवा मुळे व युग-युगांतरीच्या संस्कारामुळे, त्यांना आपली दुःखे समजेनाशीं झाली आहेत. यूरोपांत व इंग्लंडांतही पूर्वी अशीच अवस्था होती, व स्त्रीस्वातंत्र्यवादी मिल व मेरी वुलसेनक्राफ्ट यांना वंडगळ व माथॅफिऊ ठरवणाऱ्या आपमतलवी पुरुषांच्या विरोधीनें अडाणी स्त्रिया तिकडेही होत्या; पण स्त्रीशिक्षणाचा प्रसार तिकडे झाल्यापासून त्यांचा स्त्रीवर्ग खडबडून जागा झाला. आपल्या सामर्थ्याची, व्यक्तिमत्त्वाची त्यांना हळुहळू ओळख पटू लागली. विवाहसंस्थाही मूळ कोणच्याही स्तुत्य उद्देशानें निघालेली असो, पण नंतर तिचें एक प्रकारच्या सोपेशाहीत व गुलामगिरीत कसें रूपांतर झालें आहे हें त्यांच्या लक्षांत येऊ लागलें, व विवाहसंस्थेविरुद्ध त्यांनीं बंड उभारण्यास सुरुवात केली. या बंडाचें प्रतिध्वनि पाश्चात्य वाङ्मयांत उमटत असून, विवाहविषयक कायदे बदलून घेण्याचें काम झपाट्यानें सुरू आहे. हिंदुस्थानांतही सार्वत्रिक स्त्रीजागृति झाल्यानंतर असाच प्रकार होईल यांत शंका नाही. किंबहुना सध्यांही विवाह हें एक 'भंगलेलें देऊळ' आहे. वैवाहिक जीवनाच्या 'हिरवळी खाली' दुष्ट कांटे लपलेले आहेत, वगैरेसारखे स्त्रियांमधील असंतोषाचे पडसाद वाङ्मयांत उमटू लागले आहेत. वारसा हक्क, घटस्फोट, एकपत्नीत्व, विषमविवाह निषेध, यांसारखे कायदेही हळुहळू पुढें येऊ लागले आहेत. मात्र हा असंतोष व ही सुधारणा सार्वत्रिक होण्याला स्त्रीशिक्षणाच्या प्रसाराचीं आणखी कांहीं दशकें लोटलीं पाहिजेत.

एवंच, बहुजनसमाजाच्या अज्ञानामुळे विवाहसंस्थेविषयी हिंदुस्थानांत, पाश्चिमात्य राष्ट्रांइतकी ओरड होऊ लागली नाही, यावरून हिंदुस्थानांतील विवाहसंस्था सुखकारक व निर्दोष आहे असें म्हणणें सर्वथैव चुकीचें ठरेल. उलट पश्चिमेकडील सहवासोत्तर विवाह सुखी ठरण्याची शक्यता आमच्या हिंदु समाजांतील विवाहापेक्षां, किती तरी पटीनें जास्त आहे हें कबूल करावें लागेल. पतिपत्नीचे स्वभाव परस्परविरोधी असणें व त्यांच्या आवडीनिवडी मध्ये तफावत असणें हें विवाह दुःखी व अयशस्वी होण्याचें एक सबळ कारण दोंबळ मानांनें दिसतें. हिंदुस्थानांत लग्नापूर्वी वधूवर एकमेकांशीं परिचित नसतात; त्यामुळे पुढें संसार सुरू झाल्या कीं, बारीकसारीक कारणा-

वरून खटके उडू लागतात. याला उपाय म्हणजे वधूवरांनी परस्परांशीं पूर्ण ररिचय झाल्याशिवाय विवाहप्रंथि न बांधणें. पाश्चात्य देशांत ही रूढि मरूहा प्रचलित आहे. तिकडे तर वरानें वधू पसंत करून तिला मागणी घातल्याशिवाय लग्नं टरतच नाहींत; अर्थात्, कधी कधी ही मागणी वराच्या मनाविरुद्धही वडील माणसांच्या वजनामुळे, श्रीमंत व अधिकारपदावर असलेल्या घराण्यांतून घातली जाते ही गोष्ट खरी. पण सर्वसाधारणपणें मध्यमवर्ग व खालचा श्रमजीवी वर्ग यांमध्ये वर हा आपल्या पसंतीनुसार वधूला मागणी घालतो. अशी मागणी त्रित्या येत नाहीं ती विचारी आमरण अविवाहित राहून जाते. अशा घोडवधूंची (old maids) अवस्था, पाश्चात्य प्रमाजांत, आपल्याकडील बालविधवांप्रमाणेंच होते. अशा मुलीला पुरुषाच्या डोळ्यांत भरण्याजोगे आकर्षकत्व अंर्गी नसल्यामुळे व अनेक सौंदर्यप्रसाधनां शिंही तें अंर्गी आणतां आलें नसल्यामुळे जन्मभर भावावहिणीचे संसारच करीत रसावें लागतें. तिचें आयुष्य रुक्ष व उजाड बनतें व तिचा स्वभाव स्वाभाविक भावनाविकारादि प्रवृत्ति दावल्या गेल्यामुळे चमत्कारिक बनतो. अशा प्रौढ वधू जाणत्या सहृदयाच्या अनुकंपेचा व अनेकांच्या भेटेचा व उपहासाचाच एक विषय बनून राहिल्या आहे. त्या विचाराच्यांना पुष्कळ वेळां असे वाटत असेल कीं, “हिंदुस्थानांतल्यासारखी आईवापांनीं आपल्याला वाटेल तो नवरा पसंत करून त्याच्याशीं मुलीचें लग्न ठरकून टाकण्याची चाल आपल्याकडे असती तर आपल्याला जन्मभर असे कोंपऱ्यांत पडून राहावे लागलें नसतें.” अर्थात् हा केवळ चांग्याचा विचार आहे. हिंदु विवाहानंतर हिंदु पत्नीपुढे णय ताट बाहून ठेवले असतं याची कल्पना त्यांना असती तर असे उद्गार यांच्या तोंडून कधींच आले नसतें.

असो. मांगण्याचा मांगश असा की, सहसामोत्तर होणारा प्रीतिविवाह आईवापांनीं जमविलेल्या अनोळखी वधूवरांच्या लग्नगांठीपेक्षा स्वार्थीनंच नास्त सुखी व यशस्वी होत असल्या पाहिजे असे आपणांस वाटणें माहजिक आहे. समानशील व समान व्यसनांपेक्षांही प्रेम हें सुखी विवाहाला जाम्त जरूर आहे. हिंदु वधूवरांमध्ये विवाहकालीं अनोळखीणामुळे प्रेमोद्गम झालेला असतो व पुढें प्रीतिलता रुजून वाढीस लागेल अशी आशा करणेंही वधू वरांच्या वयांतील, शिक्षणांतील, अनुभवांतील अंतरामुळे फोल होते. एक

पश्चिमेकडे तर सगळंच प्रीतिविवाह. मग ते अयशस्वी व दुःखी कां व्हावेत ? प्रियाराधनसमयीचें प्रेम लग्नानंतर कोटें जातें ? “ प्रियाराधनकालीं प्रियकराची प्रीति वसंतागर्भीच्या पल्लवाप्रमाणें टवटवीत असते. पण लग्नानंतर मात्र ती हिंवाळ्यांतील हिमाप्रमाणें थिजून जाते, ” असें म्हणून अश्रु टाळण्याची पाळी पत्नीस कां येते ?

याचें उत्तर असें देण्यांत येतें कीं, जी प्रीति विवाहाच्या पहिल्या नव्हाळीनंतर उडून जाते ती खरी प्रीतीच नसते; ती एक प्रकारची यौवनोन्मादांतोळ विषयपिपासा असते. हा उन्माद वैवाहिक जीवनांत उपभोगानंतर साहजिकच ओसरतो; कालांतरानें अपत्यप्राप्तीनें या उन्मादाचा विषय जो स्त्रीचें तारुण्य व सौंदर्य त्याचें आकर्षकत्व कमीकमी होत जातें; व मग ती पहिली नकली प्रीति, तो उतावळा उन्माद खाडकन् उतरून जाऊन त्याची जागा नावड, तिठकारा घेतो व कित्येक वेळां पुरुषाचा तारुण्यमद दीर्घकाल टिकणारा असल्यामुळें पुरुष दुसरा उन्मादविषय शोधूं लागतो व तो त्याला मिळाल्यास, त्याचें संसारांतलें लक्ष साफ उडून जाऊन स्त्रीच्या मुखाचें व आयुष्याचें उजाड वाळवंट होतें. तेव्हां विवाह सुखी व यशस्वी व्हावा अशी ज्या जोडप्याची इच्छा असेल त्यानें प्रथमोन्मादाला प्रेम न समजण्याची खबरदारी घेतली पाहिजे. परस्परांतलें आकर्षण निव्वळ ऐंद्रिय किंवा कुतूहलजन्य नसून, एकमेकांच्या अंगीभूत गुणांविषयी, एकमेकांच्या व्यक्तित्वाविषयी वाटत आहे अशी खात्री करून घेतल्याशिवाय लग्न करणें म्हणजे भावी दुःखाला आमंत्रण धाडणें आहे.

हा उपदेश दिमायला मोठा सयुक्तिक दिसतो खरा, पण तो आचरणांत उतरवणें मोटें कठिण काम आहे. एक तर हिंदुस्थानांत तर राहोच पण पाश्चिमात्य देशांत सुद्धां परस्परांत निर्माण झालेलें आकर्षण कोटल्या प्रकारचें आहे हें तावूनमुलाखून पाहण्याची संधि मिळण्याइतका परस्पर सहवासच तरुणतरुणींत होऊं शकत नाहीं. प्रथम सामान्य ओळख होते; ओळख जरा वाढवूं लागलें तर लोक त्याच्यावर लगेच अर्थ बसवूं लागतात; व एकदां अर्थ बसून गेल्यावर मग एकमेकांचे स्वभाव पुरते समजण्याची संधि मिळूनही फायदा नसतो. कारण एकदां झालेला वाङ्निश्चय (engagement) मोडणें अर्थात् कमीपणाचें समजतात. दुसरें म्हणजे ज्या अगदीं तरुण वयांत विवा-

हेच्छु स्त्रीपुरुष एकत्र येतात त्या वयांत शारीरिक आकर्षणाचा मोह आवरणें किंवा तें थंडणें वाजूला मारून स्वभावविश्लेषण करीत बसणें हें मानवी स्वभावाच्या व विकारग्रस्त तरुण रक्ताच्या विरुद्ध आहे. तरुण मुल्लंमुलीं एकमेकांकडे आकर्षिली जातात तेव्हां शारीरिक आकर्षणाचा त्यांत जबरदस्त अंश असणें अगदीं अपरिहार्य आहे. त्याच्या आहारीं न जाणें किंवा तो विचार विवेकपूर्वक पृथक् करणें हें तरुण मनास शक्य नाही.

आतां याच्यावर उपाय म्हणून वधनायलीकडे जाण्यास तयार असलेले काहीं लोक असें सुचवतात कीं, या उपभोगानंतर कुतूहल व मोह शांत झाल्यावर मगच विवाह करवा किंवा नाही हें ठरवावे. परंतु या उपायानें नैतिक बंधन अगदींच शिथिल होऊन जिकडे तिकडे स्वेगचार माजेल अशी सार्थ व साधार भीति सर्व जबाबदार समाजशास्त्रज्ञांस वाटत असल्यामुळे या उपायाचा विचार करण्यांत अर्थ नाही.

दुसरें असें सुचवण्यांत येत कीं, केवळ परम्पराविषयक शारीरिक, औपभोगिक कुतूहलाने विवाह होऊ नयेत म्हणून स्त्रीपुरुषांस विवाहपूर्व वैषयिक सुखानुभव असावा: केवळ अशा कुतूहलानें बळशी विवाह जुळतात यांत शंका नाही; पण हे कुतूहल प्रत्यक्ष अनुभवानेंच दूर केलें पाहिजे असें थोडेंच आहे? शास्त्रीय गीत्या लैंगिक शिक्षण मुल्यांमुलींस दिलें तर त्यांच्यांत तद्विषयक कुतूहल केवळ त्यासाठीं विवाह करण्याइतकें ग्रावीनिं राहणार नाही. पण इतकें करूनही प्रीतिविवाहांतला शारीरिक आकर्षणाचा भाग अजिबात नाहीसा करता येणार नाहीच. आपल्या हिंदु समाजांत मुलरा-मुली जाणते झाल्यापासून शिक्षणसंस्थांतूनही त्यांना पृथक् पृथक् देवण्याची पद्धत असल्यामुलें या शारीरिक आकर्षणाचा प्रभाव हिंदु युवयुवतींवर ग्रावीनिं जास्त होत असेल. शिक्षण, खेळ, सामाजिक कर्मणूक व समारंभ वर्गें अनेक कारणांनीं तरुणतरुणी एकत्र येऊ लागली, परम्परादगेवर खेळीमेळीनें वागू लागली, जबाबदारीचीं सांवेजनिक कामें सहकारितेनें पार पाडू लागलीं कीं, त्यांच्यांतील निवळ शारीरिक आकर्षण ग्रावीनिं कमी होईल व मग प्रीतिविवाह जास्त यशस्वी होऊं लागतील.

पण एकंदरीत प्रीतिविवाह हा थोडसा थोक्याचा नेहमीं राहणारच. विवाह हा एक नशीवाचा जुगार आहे: ती एक अंधारांतील उडी आहे असें

म्हटलें जातें तें बव्हंशीं खरें आहे. विवाहापूर्वीच्या भावना विवाहानंतर नव्याणव हिस्से जशाच्या तशा टिकत नाहीत. ज्याला प्रेम म्हटलें जातें तें रोजच्या व्यावहारिक रुक्ष जीवनांत फिकें पडत जातें. प्रेमाच्या जोडीला जर एकमेकांविषयी आदर, एकमेकांच्या व्यक्तित्वाविषयी समानबुद्धि वाटत असेल तरच पतिपत्नीत सलोखा टिकून राहील. नाहीं तर झुल्लक मतभेदांपासून सुरुवात होऊन एकमेकांविषयी तिरस्कार व उबग हळुहळूं उत्पन्न होत जाऊन दोघेही सांसारिक व परस्परविषयक कर्तव्यांविषयी दिवसेंदिवस जास्त उदासीन होत जातील. हल्लींचे विवाह अयशस्वी होण्याचें कारण, माझ्या मतें हा परस्परसमान बुद्धीचा अभाव होय. विवाहदुःखाच्या बहुतेक मूलभूत कारणांचा — परस्परांचा स्वभाव न पटणें, प्रीति कमी होत जाणें किंवा मूळचीच खरी नसणें, नवऱ्यानें एकपत्नीव्रताला सोडून वागणें, या सर्व कारणांचा — संबंध परस्परसमान बुद्धीच्या अभावाशीं जोडतां येईल. नवरावायकोला परस्परांच्या व्यक्तित्वाविषयी कांहीं सम्मानाची भावना असेल तर एकमेकांनीं भिन्न मते तीं समजावून घेण्याचा प्रयत्न करतील; व एकमत होणें शक्य नाही असें दिसून आल्यास, तो प्रश्नच मनांत कांहीं आढी धरल्याशिवाय बाजूला सारतील. पण हा सम्मानस्वभाव हल्लींच्या विवाहसंस्थेच्या स्वरूपांत विवाहोत्तर नाहीसा झालेल्या आढळतो. हिंदु पत्नीला तर पतीविषयी आदर वाटण्याऐवजी 'भीति' वाटूं लागते; व पतीला आदराच्या जागीं स्वामित्वाची, सत्ताधीशत्वाची भावना उत्पन्न होते. एकीकडे भीति व दुसरीकडे ही स्वामित्वाची भावना अशा दोन विजोड खांबांवर आधारलेल्या हा विवाहप्रासाद कोलमडूं पाहात आहे यांत आश्चर्य तें काय !

याप्रमाणें विवाह अयशस्वी होण्याचें मुख्य कारण, स्त्री वैवाहिक जीवना तील आपलें मानाचें स्थान हरवून वसली हें होय. या मानाच्या स्थानापासून ती केव्हां दळली व तें स्थान तिला परत मिळणें कसें शक्य होईल हें पाहण्या करितां विवाहसंस्थेच्या आद्य स्वरूपाकडे पुन्हां वळूं.

विवाहसंस्थेचें अगदीं मूळचें स्वरूप उत्क्रान्ति पावत असलेल्या मानवी समाजांत उपयुक्तताप्रधान किंवा सोयीचें असें होतें हें आपण वर पाहिलेंच. संततिसंवर्धनाला सोयीचे पडावें म्हणून पतिपत्नीनी आजन्म एकत्र राहून दोघांच्या सहकार्यानें प्रजा वाढवावी. वर्तवावी. असा समाजशासनकर्त्यांनी

निर्वेध घातल्या, प्रजाधारण व तिचें पालनपोषण हीं महत्त्वाचीं व नाजूक कामें करीत असतांना स्त्री ही दुर्बल व परावलंबी असते, त्या वेळीं पुरुषाचा खात्रीचा व कायमचा आधार असावा, मानवी संतति ही दीर्घकाल परावलंबी असते: या दीर्घकालीन शैशवांत मुलाच्या भरणपोषणाचा भार एकट्या स्त्रीवर पडूनये म्हणून तिला पुरुषाची जोड देण्यांत आली. पुरुष हा दोन किंवा अधिक जीवांचा योगक्षेम चालवण्याइतका दणकट असतो व त्याच्या दैनंदिन श्रमजीवि आयुष्यांत निसर्ग स्त्रीच्या आयुष्याप्रमाणें कुठल्याही नित्य वा नैमित्तिक अडचणी उत्पन्न करीत नाहीं. तेव्हां पुरुषाची जोड स्त्रीला फार सोयीची झाली. दुसऱ्या पुरुषापासून स्वपत्नीला झालेल्या प्रजेचा भार पुरुषावर घालणें अन्यायाचें आहे, म्हणून स्त्रीवर पातिव्रत्याचा निर्वेध घालण्यांत आला; पुरुषाचें लक्ष स्वस्त्रोकडून व संततीकडून इतरत्र पाकून त्याची आवाळ होऊं नये म्हणून एकपत्नीव्रताची नैतिक जबाबदारी पुरुषावर टाकण्यांत आली व याप्रमाणें मानवी संसाराचें व वंशवृद्धीचें हें चक्र निसर्गानें आपल्या मते मुरळीत चालेल असे सुरू केलें.

मूळच्या सोयीसाठीं म्हणून अस्तित्वांत आलेल्या या विवाहसंस्थेला कांही दिवसांनी धार्मिक व पवित्र स्वरूप प्राप्त झालें. नैसर्गिक दुर्दम्य विकारभावना दावून दोन व्यक्तींनीं एकनिष्ठपणें आजन्म एकत्र राहणें व एकमेकांच्या सुखदुःखाचे, लाभहानीचे वाटेकरी होणें ही कल्पनाच फार हृदयस्पर्शी व उदात्त आहे. पतिपत्नी ज्या कार्यासाठीं एकत्र येतात व एकत्र राहतात तें कार्यही वंशवृद्धीसामर्थ्यें साऱ्या समाजाच्या व राष्ट्राच्या उपकारक असल्यामुळें विवाहसंस्थेला बहुजनसमाज फार मानें लागल्या. खुद्द दंपतीलाही वैवाहिक जीवनांत प्रवेश करतांना आपण एका उच्च व ध्येयमय जीवनाची जबाबदारी घेत आहों अशी भावना उत्पन्न होऊं लागली. विवाहानंतर सहवासानें पतिपत्नींमध्ये स्नेहबंधन साहजिकच उत्पन्न होऊं लागलें व संततीच्या आगमनानें तर तें बंधन जास्त दृढ होत जाऊं लागलें. स्वतःच्या सुखाकडे न बघतां पुरुषाच्या स्वास्थ्याला, संपत्तीला, संततीला, जपणारी पुरुषाच्या पुत्रांना जन्म देतांना स्वतःचा जीव धोक्यांत घालणारी पत्नी म्हणून पुरुषाला तिच्या विषयीं कृतज्ञता, प्रेम, आदर व आपुलकी वाटूं लागली. स्वतःच्या कुटुंबीयांसाठीं जीवाचें रान करणारा, त्यांच्यासाठीं नित्य श्रमजीवि आयुष्य कंठणाग, आपल्या

छातीचा कोट करून त्यांचें संरक्षण करणारा पुरुष स्त्रीला प्रिय व देवतुल्य वाटू लागला.

आपण निव्वळ सोयीसाठी निर्माण केलेल्या विवाहसंस्थेचें हें उज्ज्वल व मधुर रूपांतर झालेलें पाहून निसर्गाला मोटें कौतुक व समाधान वाटलें असेल.

परंतु, आपण वर पाहिल्याप्रमाणें विवाहसंस्थेचें हें मधुर, उदात्त स्वरूप हळुहळू दूषित होत गेलें. याचें कारण पुरुषाच्या भावनेंत व समाजस्थितींत झालेला फरक. विवाहसंस्थेंत मूलभूत मानलेल्या संततिवर्धनाच्या ध्येयाच्या दृष्टीनें संसारांत पुरुषांच्या बरोबरीनें मानलें जाणारें स्त्रीचें स्थान ग्यालीं ढळलें. स्त्रीला न्यूनगंड व पुरुषाला अहंगंड निर्माण झाला. एक प्रकारची झोटिंगशाही संसारांत माजू लागली. सत्तेच्या अतिरेकानें पुरुषाचा व गुलामगिरीनें स्त्रीचा नैतिक न्हास होत जाऊन विवाहसंस्था ही असमाधान, कलह, दुःख यांची वज्रवज्रपुरी होऊन राहिली.

स्त्रीपुरुषांचे एकमेकांशीं पूर्वापार असलेले संबंध व भावना असे उलथे-पालथे करून टाकण्याला जबाबदार अलीकडची अर्थप्रधान समाजरचना होय असें मला वाटतें.

पाश्चिमात्य राष्ट्रांत काय किंवा हिंदुस्थानांत काय, प्राचीन काळांकेवळ अर्थोत्पादनाला हल्लींइतकें महत्त्व नसावें. आपल्या हिंदु संस्कृतीप्रमाणें धर्मार्थ काममोक्ष या पुरुषार्थचतुष्टयासाठीं विवाह करावयाचा असे. पण महाभारतांत म्हटल्याप्रमाणें कलियुगांत धर्म एकाच पायावर उभा असतो; द्वापार युगाची छाया अद्याप आहे म्हणून धर्माचे अर्थ व काम हे दोन्ही पाय काम देत आहेत; पण कांहीं दिवसांनीं तो फक्त 'कामा'वर अवलंबून राहील व सगळीं कडे स्वैराचार माजेल ही जी भीति धर्मश्रद्धालू लोकांस वाटत आहे त्यांत बराच सत्यांश आहे, हें अलीकडच्या विवाहसंस्थेच्या स्वरूपावरून लक्षांत येईल. सारांश हल्लीं अर्थाला पार महत्त्व आलें आहे. मूळ विवाहाच्या शपथेंत पतिला “ धर्मे च अर्थे च कामे च नातिचरामि ” असा तिन्ही गोष्टींचा उल्लेख करावा लागे. पतिपत्नींच्या शारीरिक इच्छा एकमेकांच्या ठिकाणीं पूर्ण व्हाव्या, प्रजापालनासाठीं पुरुषानें अर्थ संपादन करावा; दोघांनीं मिळून धर्माचें आचरण करावें—म्हणजे आपल्या पुढच्या समकालीन व मागील पिढ्यांविषयींचीं कर्तव्ये एकमेकांच्या सहकार्यानें पार पाडावीं असा विवाहाचा

उद्देश होता. यांतील सहकार्याचा मुद्दा लक्षांत घेण्याजोगा आहे. पतीचीं सुख-दुःखें, कर्तव्यें व जयावदाच्या पत्नीनें वांटून घ्यावयाच्या असत. तेव्हां अहं किंवा न्यूनगंडाचा प्रश्नच नव्हता. संसार चालवणारी गृहलक्ष्मी, आपल्या मुलांची माता म्हणून पति तिला बरोबरीच्या नात्यानें मान देई. ती प्रत्यक्ष अर्थोत्पादन करीत नाही म्हणून ती आपल्यापेक्षां कमी दर्जाची आहे; ती आपल्यावर पोटासाठीं अवलंबून आहे म्हणून ती आपला एक प्रकारें गुलाम आहे, ही भावना प्राचीन हिंदु किंवा पाश्चात्य समाजांत नव्हती; म्हणून संसार गोडीगुलावीचे होत व विवाहसंस्था ही एक लोभनीय व सुखनिधान अशी स्थिति मानली जाई.

पण हल्लींचे समाज—पाश्चिमात्य व पौर्वात्य—हे अर्थप्रधान समाज आहेत. ज्याच्या हातीं मसा तो पारधी; ज्याच्यापार्शी अर्थमंचय पुष्कळ तो मान्य व श्रेष्ठ; ज्या राष्ट्रांत अर्थोत्पादनश्रमता जास्त ते राष्ट्र श्रेष्ठ अशा समीकरणें बसविली जात आहेत, व त्यांवरहुकूम राष्ट्रीय व आंतरराष्ट्रीय व्यवहार सुरू आहेत. हेंच समीकरण विवाहसंस्थेच्याही लागू केलें जात आहे. अर्थोत्पादनश्रम पुरुष हा संसाराचा मत्ताधारी व निव्वळ उदरभरणामाटीं पुरुषावर अवलंबून असलेली स्त्री—मग ती घरांत कितीही स्वपो, कितीही जोखमीचीं, जयावदारीचीं कामें पार पाडो त्यांपासून प्रत्यक्ष अर्थोत्पादन होत नसल्यामुळे ते श्रम फुकट जाऊन ती—त्याची गुलाम, त्याच्या गळ्याभोंवतीं बांधलेलें लोढणें ठरली. पुरुष तिला बरोबरीच्या नात्यानें मान देईनासा झाला; शारीरिक गरज भागवणारी, मुलांवाळांच्या स्वप्ता खाणारी, घरांतील वारीक मारीक कावाडकष्ट करणारी, एक हलक्या दर्जाची नोकर यापटीकडे तिची किंमत उरली नाही; त्यामुळे साहजिकच तिच्या मानसिक, बौद्धिक, उच्चनीकडे दुर्लक्ष होऊं लागलें. ज्या गोष्टींचा उपयोग नाही त्या गोष्टी, तीं इद्रिये हलु-हळू झडत जातात हा निसर्गाचा, उन्कांतीचा नियमच आहे. स्त्रीला गेजच्या निर्जीव, यांत्रिक, बुद्धिहीन कावाडकष्टांना आवश्यक नसलेली बुद्धि व ज्ञान हीं हलुहळू कमी होऊन शेवटीं नाश पावलीं. त्यामुळे स्त्रिया या पुरुषांहून बुद्धीनें कनिष्ठ आहेत असें ठरून गेलें. बुद्धिहीन, असमंजस स्त्रियांपासून राहिलेसाहिलेले सामाजिक हक्क हिमकावून घेण्यांत आले. स्वतंत्ररीत्या माल-मत्तेची व्यवस्था पाहण्याइतकें व्यवहारज्ञान त्यांना नाही असें ठरून त्यांचा

मालमत्तेवरील वारसा हक्क काढून घेण्यांत आला. मुलांना वळण लावण्याइतके बौद्धिक सामर्थ्य उरलें नसल्यामुळें, स्वतःच्या मुलांवरचा त्यांचा पालकत्वाचा हक्क नाहीसा झाला. पुरुष सांगेल तें व घरांत पडेल तें काम करणें, पुरुषाच्या व मुलांबाळांच्या खस्ता प्रामाणिकपणें खाणें—हेंच स्त्रीचें संसारांतील काम व स्थान ठरलें. अर्थात् आतां पुरुषाच्या दृष्टीनें विवाहाचा उद्देश फक्त एवढाच राहिला : कामशांति व कितीही वाईट वागवलें किंवा कितीही कष्ट घेतले तरी कधींही निघून न जाणारा, हक्काचा व प्रामाणिक नौकर मिळवणें. इंग्रजींत म्हण आहेंच कीं, पुरुष एवढ्यासाठीं लग्न करतो कीं “ आपण शहाणे आहोंत असें मानणारा व म्हणणारा एक तरी मूर्ख नेहमीं खात्रीचा जवळ असावा ” (A man marries to make sure of a fool to tell him that he is wise.) आणि स्त्री—स्त्री कशासाठीं विवाह करते ? स्त्रीच्या दृष्टीनें विवाह हा तिचा एकमेव तरणोपाय व उपजीविकेचा मार्ग ठरला. बौद्धिक ज्हासामुळें, व्यवहारशून्यतेमुळें घराबाहेर पडण्याच्या भीतीमुळें दुसऱ्या कुठल्याही रीतीनें उदरनिर्वाह करणें तिला शक्य नसल्यामुळें उदरभरणाचा एकमेव धंदा हा तिच्या दृष्टीनें विवाहाचा अर्थ व विवाहाचें ध्येय ठरलें. विवाहापूर्वीं लग्नाच्या बाजारांत आपल्याला चांगली मागणी यावी म्हणून प्रयत्न करावा. पाश्चात्य मुली पुरुषाच्या डोळ्यांत भरण्यासाठीं आपल्याला जास्त जास्त आकर्षक व लोभनीय करण्यासाठीं झटतात, तर हिंदु मुली पुरुषांना आवडणारे विनय, आज्ञाधारकपणा, गरीब स्वभाव, सोशीकपणा वगैरे गुण अंगीं आणण्याचा प्रयत्न करून, आपल्या धंद्याला उपयोगी पडणारे—स्वयंपाक करणें व इतर धुणेंपाणी वगैरे कष्टांचा अभ्यास ठेवणें—विषय शिकत असतात. विवाहानंतर आपलें स्वतंत्र अस्तित्व, निव्वळ माणुसकीही, विसरून जाऊन संसाराचा गाडा मालकाच्या मर्जीनुरूप प्रामाणिकपणें व सोशीकपणें ओढणें हें पत्नीचें विवाहोत्तर कर्तव्य व ध्येय ठरलें !

काय हें विवाहसंस्थेच्या स्वरूपाचें व ध्येयाचें भीषण विडंबन ! मनुष्य मनुष्याची किती विडंबना करू शकतो, त्याला अधोगतीच्या शेवटच्या पायरीपर्यंत किती खोल ढकलू शकतो, याचें मूर्तिमंत उदाहरण म्हणजे इत्लींच्या विवाहसंस्थेनें घडवलेली स्त्री.

संसारोतलें आपलें दळलेलें स्थान व त्यामुळें आपली पुरुषांच्या लेखी

झालेली शून्य किंमत स्त्रीवर्गाच्या लक्षांत आल्याबरोबर विवाहसंस्थेविरुद्ध बंडे सुरू झालीं. आतां अशा वैवाहिक जीवनांतमुद्रां मुखी अशा स्त्रिया नव्हत्या असें नव्हे; पण जांवर आपलें मानाचें स्थान संसारांत निश्चित ठरलें नाहीं, तोंवर नुसतें मुखोपभोग भोगीत बसणें, नवऱ्याच्या भोगदासी होऊन मेलेलें अन्न खाणें, अभिमान जागृत झाल्यामुळें स्त्रियांना आतां शक्य नव्हतें. आपण ‘ आपला आपला ’ म्हणून ममत्वानें करीत असलेल्या संसार आपल्या हक्काचा नसून, आपल्या दृष्टीनें तो निव्वळ एक भातुकलीचा खेळ आहे, अशी भावना देशांदेशांतून स्त्रियांच्या अंतःकरणांत एकदम प्रज्वलित झाली. “ A Doll's House ” सारख्या ललित रचनेंतून Subjection of Women; A Vindication सारख्या गंभीर प्रबंधांतून या बंडाला तोंड फुटूं लागलें, व दळदळूं स्त्रियांमध्ये प्रत्यक्ष आंदोलनही स्वाधीनतेसाठीं सुरू झालें. पुरुष प्रथम तर हा सर्व प्रकार पाहून आश्चर्यानें स्तिमितच झालें. स्त्रियांना काय पाहिजे आहे हेंच त्यांना समजेना. A Doll's House मध्ये बड पुकारलेल्या नोराला तिचा नवरा म्हणतो, “ असें काय करतेस् तू ? तुला सुखांत नाहीं का वरं ठेवलें मी आजपर्यंत ! ” पण नोराचें समाधान इतःपर नुसते चांगले कपडे व्यायल्यानें, नाचकर्मणुकीनें किंवा नाताळच्या मेजवान्यांनीं होण्याजोगे नव्हतें. ती उत्तर करते, “ सुखी ? छे, छे, सुखी कधींच नव्हते मो खरी. फक्त चेर्नीत मात्र होते. ” आजकालमुद्रां पुष्कळ पुरुषांना उन्ही कपडेलेंतें बेंडून पोरावाळांच्या हौशी पुरवून, फुलांतल्यासारख्या आपण नायकांना ठेवीत असतांना त्या एकाद्या दिवसभर घाम गाळून पोटापुरतें मिळवून खाणाऱ्या स्वतंत्र स्त्रीचा हेवा कां करितात हें उमजत नाहीं. किंवाहुना आयतें चेर्नीनें ग्वायऱ्यायला मिळत असतांना श्रमजीवनाची कुणी कां इच्छा करावी तें त्यांना समजत नाहीं. मात्र एकाद्या पुरुषाला ‘ गढलेल्या वृक्षांतल्या ’ नवऱ्याप्रमाणें वायकोवर पोटासाठीं अवलंबून राहण्याची वेळ आली तर मात्र त्याचे डोळे ग्वाडकन् उघडत असतील. परंतु अर्थात् याचें स्वरं कारण ते स्वतःपार्शीमुद्रां कवूल करणार नाहींत. निसर्गाच्या नियमाप्रमाणें पुरुष हा नेहमीं अर्थांर्जन करणारा व स्त्री ही घरीं राहून जन्मधारणापोषण करणारी असली पाहिजे, असें आपलें समर्थन ते करूं लागतील.

पण या कोटिक्रमांत कांहीं अर्थ नाहीं हें स्त्रियांना अनेक वर्षांच्या

अनुभवांनीं कळून चुकलें आहे. स्त्रियांना नकली मान व स्त्रीदाक्षिण्य नकः आहे; तसेंच घरांत गुलामाच्या हुद्यानें राहणेंही नको आहे; त्यांना पुरुषांच्या बरोबरीनें मानांत, कामांत, व संसारांत स्थान हवें आहे.

आपल्या हिंदु विवाहांतील मण्ठपदींतील मंत्रांतही हाच सहकारितेचा मुद्दा अभिप्रेत आहे. वर म्हणतो, “ माझ्याबरोबर सात पावलें तूं टाकलीं आहेस तेव्हां तूं माझी संसाराची भागीदार हो. तुझ्याशिवाय मला अस्तित्व नाही, व माझ्याशिवाय तुलाही नाही. आपण दोघे एकत्र राहू, आपण एकमेकांचा प्रोत्तिविषय वनूं. आपण एकमेकांमध्ये आनंद करूं, सलोख्यानें, एकोप्यानें आपण एकत्र राहू व सर्व पदार्थांचा व सत्तेचा समान हक्कानें उपभोग घेऊं. ”

आधुनिक अर्थप्रधान समाजव्यवस्थेंत स्त्रीला वर वर्णिलेलें बरोबरीचें स्थान पुरुषांच्या संसारांत प्राप्त होण्यास तिला कुटुंबांत व समाजांत स्वतंत्र आर्थिक दर्जा मिळवला पाहिजे. हें आर्थिक स्वातंत्र्य प्राप्त करून घेण्याचे मार्ग दोन आहेत. एक तर योग्य शिक्षण घेऊन अर्थार्जन करण्यास समर्थ होणें, व वेळ पडल्यास अर्थार्जन करणें, व दुसरें पुरुषाप्रमाणें स्त्रीचा मालमत्तेवर संपूर्ण मालकीनें वारसाहक्क प्रस्थापित होईल असें करणें. ह्या दोन्ही गोष्टी साध्य होऊन स्त्रीला आर्थिक दर्जा मिळाला म्हणजे संसारांत तिला मान मिळू लागेल. तिच्या व्यक्तिमत्त्वाचा उत्कर्ष होईल; पुरुषाला कठिण जीवनकलहांत कर्तृत्ववान् भागीदार मिळून दोघे पूर्ण सुखी होतील. विवाहसंस्थेला तिनें पूर्वीचें उज्ज्वल स्वरूप परत येईल व राष्ट्राचा परिणामी उत्कर्ष होईल.

प्रकरण ८ वें : : :

..... स्त्रीशिक्षण

नहि ज्ञानेन सदृशं पवित्रमिह विद्यते । असा आमचा परमपवित्र ग्रंथ म्हणतो. ज्ञानासारखें पवित्र दुसरें जगांत कांहीं नाही; ज्ञानावाचून मनुष्याला श्रेष्ठत्व नाही; ज्याला ज्ञान नाही त्याला पशूहून श्रेष्ठ कां समजावें?

ज्ञानाजनानें मनुष्य आपली मानवी बुद्धि, मदसद्विवेकशक्ति यांना योग्य वळण लावूं शकतो व स्वतःचें जीवन उज्ज्वल करून आपल्या अंतेवासीयांच्या जीवनास कर्णधारवत् होतो. अर्थात् जीवनाची—स्वतःच्या व दुसऱ्याच्या—आदशी रूपरेखा आखण्यास लागणारें ज्ञान हें मूलतः एकाच चित्स्वरूपाने असलें तरी कालमानानें त्याचें वाह्य स्वरूप व व्यापकत्व पालटणारच; याच कारणांमुळे इंग्रजी अंमल सुरू झाल्यावर शिक्षणाची नवीन योजना आखण्याची जरूरी राज्यकर्त्यांस वाटू लागली व ती एतद्देशीयांसही पटली. नाहीं तर पेशवाईतील व काशीसारख्या विख्यात ज्ञानवापींतील दशग्रंथी विद्वत्ता इंग्रजी अंमल सुरू झाल्या तेव्हांमुद्दां जागृत होतीच; पण काळ बदलल्यामुळे समाजाची धडी विस्कटली असल्यामुळे पूर्वीची घटपटादि खटपट अव्यवहार्य व अनवश्यक वाटू लागली. हिंदी लोकांना नव्या राज्यांत तिच्या पासून कांही फायदा होण्याचा संभव नव्हता व इंग्रजांना तर त्यांत कांहींच गम्य नव्हतें; तेव्हां ज्या राष्ट्रांचे पालकत्व आपल्या शिरावर घेतल्याचें विरुद्ध आपण मिरवतां त्या राष्ट्राविषयीचें एक पवित्र कर्तृत्व म्हणून तत्त्वतः पण मुख्यत्वे आपल्या राज्याचा गाडा हांकण्याचें नुसतें भागवार्ही काम करण्यास इथल्याइथंच सुशिक्षित नौकर तयार झाल्यास जास्त सोयीचें पडेल, या पोक्त विचारांनें हिंदुस्थानासाठी एक शिक्षणयोजना आखण्याचे इंग्रज सरकारने ठरवलें. १८२६ मध्ये सर टॉमस मन्रो साहेबांनी मद्रास इलाख्यापुरती एक शैक्षणिक योजना आखून ती ईस्ट इंडिया कंपनीच्या डायरेक्टरांना मादर केली होतीच. सर्व हिंदुस्थानसाठी एक शैक्षणिक योजना आखणें हें परिणामी आपणांस फायद्याचेंच आहे हें ओळखून राज्यकर्त्यांनी तशी योजना आखण्यास सुरुवात केली व १८३५ साली मेकॉलेसाहेबांचें शिक्षणविषयक प्रसिद्ध टिप्पण बाहेर पडलें.

अर्थात् वर दिग्दर्शित केल्याप्रमाणें हिंदुस्थानांत, त्या वेळा शिक्षणाच्या सोयी व शाला नव्हत्या असें नाहीं. संस्कृत ब्राह्मणी वळणाचें शिक्षण हिंदुस्थानांत फार पूर्वीपासून दिले जात होतें. रे. केंडीच्या मतें हें शिक्षण युरोपामध्ये पुनरुज्जीवनाच्या (Revival of Learning) पूर्वी ज्या प्रकारचें शिक्षण प्रचलित होतें त्यापेक्षा खात्रीने कमी दर्जाचें नव्हतें. श्रित्तीय व वैश्य लोकांकरतां मुद्रा जग ग्वालच्या दर्जाचें पण उपयोगी शिक्षण होतें. कृष्ण वल्लभमांनी गुरुगृही

चौसष्ट विद्यांचा व कलांचा अभ्यास केला असें आपण वाचतां. इंग्रजी अंमलाचे वेळींही जुनी संस्कृतविद्या पढवणाऱ्या शाळा देशभर होत्या. आंकड्यांवरून असें दिसतें कीं, फक्त बंगाल व बिहारमध्येच एक लक्ष शाळा होत्या; म्हणजे प्रत्येक चारशें माणसांच्या वस्तीच्या खेडगांवाला एक शाळा होती असे सरासरीनें म्हणतां येईल. या शाळा अर्थात् देशी पद्धतीच्या, धार्मिक कलाच्या व बाळबोध वळणाच्या होत्या. पण इंग्रजी अंमलांत इंग्रजी ही सरकारदरबारची भाषा ठरली. इंग्रजी भाषा शिकलेले नौकर राज्यंत्रावरची तांबडी फीत सांभाळण्यासाठीं हवे असल्यामुळे मेकॉले साहेबांनीं नवीन इंग्रजी शाळांतून इंग्रजी हें शिक्षणानें माध्यम असावें अशी घोषणा केली आणि देशी व संस्कृत ज्ञानावर तिरस्काराचे शिटोडे उडवले. (एतद्देशीय स्वें वाङ्मय एकत्र केलें तरी त्याला पाश्चात्य वाङ्मयांतील पुस्तकांच्या एका चळतीचीही सर येणार नाही असें मेकॉलेसाहेबांनीं लिहून ठेविलें आहे!) यामुळे साहजिकच देशी भाषांच्या माध्यमांतून देशी वाङ्मय शिकवणाऱ्या या शाळांची सद्दी कमी होत चालली; त्यांत दिलें जाणारें शिक्षण निरर्थक व हास्यास्पद ठरूं लागलें. वास्तविक पाहतां ही नवीन शिक्षणयोजना चुकीच्या तत्त्वावर आंखली गेली असें अनुभवानें आतां सिद्ध झालें आहे. जुन्याच पद्धतींत बदलत्या कालमानाला अनुसरून इष्ट ते फरक करून ती जास्त व्यापक करणे व वाढत्या ज्ञानानुरूप देशी भाषांतून अभिजात व शास्त्रीय वाङ्मयाची अभिवृद्धि होण्यास प्रोत्साहन देणें—ही परिणामीं अत्यंत हितकारक पण लांबट व जास्त कष्टदायक योजना परकीय राज्यकर्त्यांना मुचणें व पटणें शक्य नव्हतें. त्यांनीं आपल्याला परिचित, सोयिस्कर व तात्कालिक फायदेशीर अशा पद्धतीने इंग्रजी माध्यमांतून विलायती तऱ्हेचें शिक्षण देण्यास मुखात केली. देशी भाषा, हिंदी संस्कृति, हिंदी धर्म व तत्त्वज्ञान मार्गें पडलें व हळुहळूं नामशेष होण्याच्या पंथाला लागलें. खेडगांवांतील अरबी व संस्कृत शाळा बंद पडल्या. नवें इंग्रजी शिक्षण खेडोपाडीं पसरण्यास अद्याप पुष्कळ अवधि होता; मध्यंतरींच्या काळांत खेडगांवांतला बहुजनसमाज निरक्षर, अडाणी, पुराणप्रिय व धर्मभोळा बनत चालला.

जे शहरांतून नवें शिक्षण घेऊं लागले त्यांचीही सांस्कृतिक प्रगति मोठीशीं स्पृहणीय होती असें नाही. नवीन पद्धतीप्रमाणें परीक्षा पास होणें व

सरकारी नौकरी मिळवणे हा शिक्षणाचा उद्देश ठरला: परीक्षित उत्तीर्ण होण्यासाठी ठराविक थोकपट्टी केली की काम भागे: तेव्हां साहजिकच शिक्षणाचें सांस्कृतिक ध्येय डोळ्यांआड होऊ लागलें. धार्मिक व आध्यात्मिक गोष्टींची शालेय शिक्षणापासून फारकत झाली. इंग्रजी माध्यमानें देशी भाषा: देशी कला मागे पडल्या. शाळा-कॉलेजांतलें शिक्षण म्हणजे नौकरी मिळवण्याचें एक साधन ही शिक्षणाची व्याख्या होऊन राहिली.

अर्थातच स्त्रियांनी शिक्षण घेण्याची कल्पना मागे पडली. स्त्रियांना गंहीं नौकऱ्या करवयाच्या नसल्यामुळे त्यांनी तत्कालीन शालेय शिक्षणांत अर्थच नव्हता. “वायकांना शिकून काय करायचें आहे? त्यांना रूपांसारख्या नोकऱ्या थोड्याच करवयाच्या आहेत?” हा वाक्प्रचार रीवांपासून तों थोरामोठ्यांपर्यंत रुढ होऊन बसला. शिक्षणानें मानसिक, तैदिक उन्नति होते ही विचारमगणी लोक अजिवात विमरुन गेले. याप्रमाणे होणेंतच शिक्षण स्त्रियांना मिळनासे झालें; नवीन जरूर नाहीं म्हणून व जुनें पाळबोध वळणाचें नष्टच झालें म्हणून. शिक्षणाभावामुळें स्त्री ही अशिक्षित, गेल्या विचारांची, संकुचित मनोवृत्तीची, अंधश्रद्धेला व वेड्या समजुतींना ढळी पडणारी अशी बनत गेली. या मानसिक व बौद्धिक ऱ्हासानें स्त्रीची कमत साहजिकच कुटुंबांत व समाजांत कमी होत गेली. पूर्वी पंडित ज्ञानांक्षां अनुभविक ज्ञानाला किंमत असे: म्हणून घरांतील वृद्ध स्त्रियांच्या तब्दाला घरांतले कर्तेश्वरते पुरुष मान देत. पण विलायती पुस्तकी शिक्षणानें अनुभवजन्य ज्ञानाची किंमत शून्य झाली: व स्त्रियांच्या अकलेला नृत्तीपलीकडे होणारी विचारीनासे झाले. प्रत्यक्ष अर्थोत्पादन करण्यास असमर्थ, मानसिक व तैदिक अवनति झालेली पत्नी व माता साहजिकच केवळ शारीरिक काट हरणारी एक मजूर ठरली.

शिक्षणाभावानें स्त्रियांचा झालेला हा ऱ्हास, त्या ऱ्हासामुळे त्यांच्यावर भावी पिढीवर होणारे दुष्परिणाम, समाजांतील ज्ञानत्या पुरुषांच्या लक्षांत ईष्येत वर्गीच वरें लोटली. “ जिच्या हातीं पाळण्याची दोगी, ती जगा उद्धरी ” ही म्हण दिवसेंदिवस पोकळ ठरत आहे व म्हणून हिंदी राष्ट्राचे अपरंपार नुकसान होत आहे, हें समाजसुधारकांच्या पहिल्या पिढीला हळूहळू जाणवूं लागलें. हिंदुस्थानच्या राजकीय यतंत्रतेमुळे त्यांचा सर्व बाजूंनी कोड-

मारा होऊन तो अवनत होत चालला होता ही गोष्ट खरीच; पण सामाजिक सुधारणें मागसल्यामुळेही हिंदुस्थानचें पाऊल सर्वांगीण उन्नतीच्या मार्गांत पुढें पडत नाही हीही गोष्ट खरी आहे. तौलनिकदृष्ट्या राजकीय सुधारणेपेक्षां सामाजिक सुधारणा घडवून आणणें आपल्या हातांत आहे; ही सुधारणा घडवून आणण्यासाठीं हिंदुस्थानांतील आद्य समाजसुधारकांनीं चंग बांधला. समाजांत दृढमूल झालेल्या स्त्रियांच्या उन्नतीला अनिष्ट अशा बालविवाह, विधवासंन्यास वगैरे चालींचा बीमोड करतांना सुधारकांना असें आढळून आलें कीं, स्त्रिया याच स्त्रियांच्या सर्वांत मोठ्या शत्रू आहेत. स्त्रीसुधारणेच्या मार्गांत स्त्रियाच सर्वांत मोठी धोंड आहे. कारण स्त्रिया अशिक्षित असल्यानें त्यांची मानसिक वाढ खुंटते व सारासार विचारशक्तीची धार बोथट होते. ‘ जुनें तें सोनें ’ म्हणून सर्व जुन्या समजुती, चालीरीति, स्वहिताला परिणामीं विघातक असल्या तरी स्त्रिया उराशीं कवटाळून बसतात. याप्रमाणें अर्धा समाज स्वतः मागसलेला व पुरोगामी अर्धा समाजाला मागें खेंचणारा असला तर समाजसुधारणा कशी होऊ शकणार ? तेव्हां सुधारकाग्रणींनीं स्त्री-सुधारणेसाठीं प्रथम स्त्रीशिक्षणावर भर देण्याचें व तदनुरूप जागृति समाजांत करण्याचें प्रथम ठरवलें.

वास्तविक पाहतां स्त्रीशिक्षणाचें महत्त्व समाजास पटवणें फार जड जाऊं नये; कारण स्त्री ही समाजांतली मोठी शक्ति आहे. ती समाजाचे उत्तमांग, निदान अर्धांग तरी आहे. कुटुंबराज्याची ती स्वामिनी आहे. सत्ताधीश, बुद्धिकर्कश पुरुषाला भावनांच्या धाग्यांत गुरफटून टाकणारी मोहिनी आहे. नवीन पिढीला जन्म देणारी, वाढवणारी व वळवणारी प्रचंड शक्ति आहे. इतका जबरदस्त ताबा समाजावर गाजवू शकणारी स्त्री सुबुद्ध व सुशिक्षित नसून कसे चालेल ? शिवाय हिंदुस्थानांत अज्ञान हें स्त्रियांच्या भालीं कांहीं अनादि कालापासून लिहिलेलें नाही. विद्येची देवता शारदा म्हणजे एक स्त्री आहे असें आपले पूर्वज मानीत. यावरून शिक्षणाचा व स्त्रियांचा किती निकटसंबंध आर्य मानीत हें उघड दिसतें. मागें एका प्रकरणांत आपण पाहिलेंच कीं, आपले आद्य धर्मग्रंथ जे वेद त्यांच्या रचनेंत स्त्रिया अंशभागी आहेत; हें ग्रंथकर्तृत्व ग्राह्य विद्वत्तेशिवाय आलें असेल काय ? गार्गी, मैत्रेयी, सुलभा या ब्रह्मद्रष्ट्या,

वादविवादपटु विदुषी केवल अपवादात्मक होत्या असे काही लोकांच्या मता प्रमाणे मानले तरी सर्वेच स्त्रियांचे उपनयन करून त्यांना गुरुगृही अध्ययनाला पाठवीत हे तर स्पष्टच आहे. काही स्त्रिया लग्नासाठी जुजबी शिक्षण घेणाऱ्या सद्योद्वाहा असल्या तरी बऱ्याच आजन्म ज्ञानयज्ञाला वाहून घेणाऱ्या असत हे 'ब्रह्मवादिनी' या स्वतंत्र रुढ झालेल्या संज्ञेवरून उघड दिसत नाही काय ? पुराणकालीं मुद्रां स्त्रिया मुजाण, धर्माधर्म जाणणाऱ्या, मुद्रांना योग्य वळण लावून समाजहित साधणाऱ्या होत्या असे कुंते, द्रौपदी, विदुष्या यांच्या उदाहरणांवरून दिसते. इतिहासकालांत मुद्रां स्त्रियांनी इतिहासाची कित्येक पाने आपल्या कर्तृत्वाने उज्ज्वल करून ठेवली आहेत. चांदबिवी, नृजहान, अहल्याबाई, जिजाबाई, ताराबाई, लक्ष्मीबाईंमार्गच्या शूर, मुत्सद्दी, राज्यकार्य-धुरंधर, धोरणी स्त्रियांनी पुरुषांना तोंडांत घीट घालण्याजोगे कर्तृत्व करून दाखवले ते काय, त्या त्या क्षेत्रांतील यथायोग्य शिक्षणाच्या परंपरेचाचुन ? मुसलमानी अमलांतील पडद्याच्या चालीच्या जवरदस्त अडथळ्यातूनही ठिक ठिकाणी स्त्रियांचे कर्तृत्व चमकतच राहिले. इंग्रजी अमलाचे मुमारासही मुलींच्या शाळा गांवोगांवी तुरळक होत्याच. दिल्लीत ब्रिटिश अमल मुरू होण्याचे मुमारास पंजाबी स्त्रियांनी चालवलेल्या सहा मुलींच्या शाळा होत्या असे म्हणतात. पण इंग्रजी कारकीर्द मुरू झाल्यावर सरकारी प्रोत्साहनाच्या अभावी प्रत्यक्ष आर्थिक उपयुक्तता नाट होऊन या सर्व शाळा बंद पडल्या.

याप्रमाणे तौलनिक दृष्ट्या ब्रिटिश कारकीर्दीतच स्त्रियांच्या कर्तृत्वाच्या व शिक्षणाच्या हस्ताळ फासण्यास सुरुवात झाली असे म्हटले पाहिजे. सक्क दर्शनी ही गोष्ट विरोधाभासात्मक वाटेल : ज्या विलायतेत स्त्रिया या फार पुढारलेल्या, स्वतंत्र, कर्तव्यगार आहेत असे आपण एकतोः सदैव सूर्यप्रकाशांत तळपणाऱ्या ज्या साम्राज्यावर एक राणी राज्य करिते त्या स्वतःच्या अमला-ग्वाली हिंदुस्थानांत स्त्रियांच्या कर्तृत्वाच्या पायबंद बसल्या हे कसे काय ? ही गोष्ट विचित्र वाटली तरी, इंग्रजी राज्याच्या पहिल्या कालखंडांत ती घडून आली हे मात्र खरे आहे. याची कारणे दोन आहेत. एक तर इंग्रजी राज्यकर्ते स्वतःच्या मायभूमींत उदारमतवादी व स्त्रीदाक्षिण्यपरिपूर्ण असले तरी हिंदी संस्कृति, आचारविचार, श्रद्धा, रुढि यांच्याशी ते पूर्ण अपरिचित असल्यामुळे वैधीक शिक्षणयोजना आंगवताना त्यांचा गोंधळ उडाय व दिशाभूल व्हावी

हें साहजिक आहे. सर्व हिंदुस्थानसाठीं एक शिक्षणयोजना आंखण्याचा उपक्रम सरकारनें आरंभिला तेव्हां साहजिकच स्त्रीशिक्षणाचा प्रश्न निघाला. एतद्देशीय मनोभूमिकेचा या वावर्तीत स्वतःस अंदाज नसल्यामुळे मध्यवर्ती सरकारनें साहजिकच जवळच्या बंगाल देशांतील पंडितांस याविषयीं सल्ला मसलत विचारली. हिंदु स्त्रियांच्या दुर्दैवानें सरकारला पक्के सनातनी पण वैदिक परंपरा सोडून 'ब्राह्मणांना' प्रमाण मानणारे पंडितच भेटले व त्यांनीं मनूच्या पट्टशिष्याला साजेलसें 'न स्त्री ज्ञानमर्हति।' "स्त्रियांना शिकविणें महत्पाप आहे; स्त्रिया शिकल्या तर त्यांचे सात पिढ्यांतील पूर्वज नरकांत जातील." असा सरकारला सल्ला दिला. हिंदी लोकांच्या धार्मिक भावना दुखवण्याला भीत असलेले सरकार साहजिकच विचकले व हिंदी स्त्रियांच्या शिक्षणाचा विचार आपल्या योजनेंतून त्यानें अजिवात गाळून टाकला; हें धोरण १८५४ पर्यंत म्हणजे सर चार्ल्स वूडसाहेबांचा प्रसिद्ध शैक्षणिक खलिता बाहेर पडेपर्यंत चालू होतें.

या स्त्रीशिक्षणावद्दलच्या सरकारच्या व समाजांतील औदासीन्याविरुद्ध तरुण सुधारकांनीं जोराची चळवळ केली. वाघिणीचें दूध पिऊन मुसंस्कृत मन व प्रगल्भ विचार बनलेल्या सुशिक्षित तरुणांना आकुंचित मनबुद्धीची, जिच्या विचारांची धाव चूलमूल, कपडे, दागिने यांपलीकडे गेली नाही, अशी अक्षरशत्रु पत्नी पत्करणें रुचेनासें झालें, यांत आश्चर्य नाही. हे उत्साही शिक्षक स्वतः आपल्या पत्नीला आपल्या हक्काच्या टीचभर खोलींत आपल्या हक्काच्या वेळांत रात्रीच्या वर्गांत शिक्षण देऊं लागले. त्या कालच्या तरुण पिढीला आपल्या जीवनाला बौद्धिक जोड लाभावी, बौद्धिक सहवास संसारांत असावा म्हणून किती तीव्र तळमळ लागली होती हें हरी नारायण आपट्यांच्या 'पण लक्षांत कोण घेतो' सारख्या कादंबऱ्यांवरून उत्कृष्ट दिसून येईल. या तरुणांच्या हौशी वायका पतीच्या प्रेमळ उत्तेजनाच्या वळावर बरीच प्रगति थोड्या काळांत करूं शकत. हें शिक्षण खात्रीनें फुकट जात नसे. अशाच शिक्षणांतून कै. रमाबाई रानडेसारख्या कार्यकर्त्या स्त्रीशिक्षणाच्या कार्याला लाभल्या ही गोष्ट विसरून चालणार नाही. सुधारकांनीं ख्रिश्चन मिशनऱ्यांच्या शाळांचाही फायदा घेण्यास सुरुवात केली. आपल्या मुलीवाळी या ख्रिस्ती शाळांतून ते पाठवू लागले: कारण सरकारी वा खाजगी मुलींच्या शाळा

नव्हत्याच. सुधारकांना या बाबतीत समाजाचा किती तीव्र विरोध सोसावा लागत असे याचें यथार्थ चित्र हरिभाऊंच्या 'मी', 'भयंकर दिव्य' या कादंबऱ्यांतून काढलें आहे. आधींच बहुजनसमाज स्त्रीशिक्षणाच्या तत्वाच्याच विरुद्ध. त्यांतून या शिक्षणाच्या मुली “अष्टवर्षा भवेत् कन्या” ची मर्यादा ओलांडून गेलेल्या; आणि तिसरें म्हणजे या मुली झगा घातलेल्या व हातांत बायबलें घेऊन येणाऱ्या मंडमांपाशीं शिकत. तेव्हां त्या नास्तिक, धर्मबुडव्या होतील, त्यांनीं ग्वाण्यापिण्याच्या बाबतीत निर्वेध सोडल्याच असेल वगैरे खुळ्या समजुती सनातनी प्रामाणिकपणें खऱ्या मानीत. तेव्हां स्त्रीशिक्षण जर समाजाला कधीतरी पटेल असें करावयाचें असेल तर तें देणाऱ्या संस्था सरकारनें किंवा खाजगी एतद्देशीय प्रयत्नानेंच काढल्याशिवाय लोकांना तेथें मिळणाऱ्या शिक्षणाच्या निरुपद्रवीपणाबद्दल विश्वास पटणार नाही असें सुधारकांना हळुहळूं दिसून येऊं लागलें व तसें सरकारला पटवून देण्याचा ते प्रयत्न करूं लागले. खाजगी प्रयत्नाला चालना मिळावी म्हणून १८४९ मध्ये तर एल्फिन्स्टन कॉलेजच्या कांहीं उत्साही विद्यार्थ्यांनी “क्रियेविण वाचाळता व्यर्थ आहे” हे ओळखून स्वतःच मुंबईस एक मुलींची शाळा उघडली. त्यांत ते स्वतःच शिकवीत. आपल्या मतप्रचारासाठीं त्यांनी एक मासिकमुद्दां प्रसिद्ध करण्यास सुरुवात केली.

या खऱ्या चळवळीचा सरकारवर दृष्ट परिणाम होऊन १८५४ च्या खलित्यांत सरकारनें आपल्यावरील स्त्रीशिक्षणाची जबाबदारी मान्य करून, स्त्रीशिक्षणाचें कलम जाहीर रीत्या आपल्या शैक्षणिक धोरणांत व योजनेंत घातले. या सुमारास एकंदर हिंदुस्थानांत सुमारे ६५ मुलींच्या शाळा होत्या व त्यांत अदाजें साडेतीन हजार मुली शिक्षण घेत होत्या. सरकारनें या खाजगी शिक्षण संस्थांना मदत देण्याचें व नवीन सरकारी शिक्षणसंस्था उघडण्याचे ठरवले. सरकारच्या या नवीन धोरणानें स्त्रीशिक्षणाचे पाऊल भराभर पुढें पडूं लागलें. खाजगी शिक्षणसंस्थांना मिळणारी सरकारी प्रत्येक जरी अन्य असली तरी, आर्थिक दृष्टीपेक्षां इंग्रजीच्या दृष्टीनें स्त्रीशिक्षणाच्या चळवळीवर या सरकारी पाठिंब्याचा अत्यंत अनुकूल परिणाम झाला. सरकारला ‘मा-बाप’ मानणाऱ्या ‘प्रमवीरां’ तील रावबहादुरांप्रमाणे अनेक सरकारी नोकर त्या काळांत होते. सरकारला आवडतें ते, खाजगी वैयक्तिक आवडीनिवडी बाजूला ठेवून बुद्ध्या करण्याकडे या लोकांचा कल पार असे. त्यामुळे स्वतःला सुधारक, एरव्हींच्या

गोष्टीत न म्हणवणाऱ्या रावसाहेब-रावबहादुरांनी व त्यांच्या पुढ्यांतील इतर लुंग्यासुंग्यांनी मुद्धां आपल्या मुली भराभर सरकारी शाळांतून घालण्यास सुरुवात केली. पंजाबमध्ये आर्य व ब्राह्मोसमाज यांनी काढलेल्या मुलींच्या शाळांकडे पूर्वी कुणी दुकूनही पाहात नसे. त्यांच्या शाळा आतां भरून जाऊ लागल्या. झनानावर्ग, नॉर्मल क्लास ठिकठिकाणी नवे उघडू लागले व जुन्यांचें संख्याबल वाढू लागलें. प्रथम मिल ख्वाइस्ट ट्रस्ट आणि मिस् कापॅटरची नॅशनल इंडियन असोसिएशनसारख्या परकीय संस्था व व्हॅंशी परकी मंडळीच शिक्षणाच्या कार्याला मदत करीत. पण आतां देशी मंडळीमुद्धां वरच्या साह्याच्या हास्यवदनाच्या व शावासकीच्या आशेनें मोठमोठे आंकडे टाकू लागली व स्त्री-शिक्षणाचें गाडें एकदांचें मार्गाला लागलें.

मिशनऱ्यांनी काढलेल्या शाळा, सरकारी शाळा व समाजसुधारणेसाठीं लागणाऱ्या समाजसेवकांच्या अविश्रांत परिश्रमानें चालणाऱ्या खाजगी शाळा या सर्वांमधून हजारों मुली शिकू लागल्या व स्त्रियांची साक्षरता भराभर वाढू लागली. महाराष्ट्रांतील शिक्षणप्रसाराचें श्रेय पंडिता रमाबाई, रमाबाई रानडे, प्रो. कर्वे इत्यादि शिक्षणप्रेमीयांस विशेषतः दिलें पाहिजे.

पंडिता रमाबाई प्रथम 'संस्कृत पण्डिता' म्हणून प्रसिद्धीस आल्या. त्यांचा जीवनवृत्तांत मोठा मनोरंजक व उद्बोधक आहे. अडचणीशीं, दारिद्र्याशीं झगडून त्यांनीं आपल्या पित्यापाशीं आपला संस्कृत अभ्यासक्रम पुरा केला होता. संबंध हिंदुस्थानभर त्या प्रवचनें करीत व वादविवाद करीत हिंडल्या. ठिकठिकाणीं शास्त्रीपंडितांनीं त्यांचा सन्मान केला व मुक्तकंठानें त्यांचीं स्तुतिस्तोत्रें गायिलीं. पुण्यास मिस् सोराबजींशीं त्यांची भेट झाली. मिस् सोराबजींच्या उदाहरणानें व प्रोत्साहनानें त्यांनीं विधवांसाठीं एक शाळा व वसतिगृह उघडलें. आमचे बोलघवडे विद्वान् जोंवर पंडिताबाई वेदोपनिषदांतून विधवांच्या सुस्थितीबद्दलचे दाखले भराभर प्रवचनांतून म्हणून दाखवीत होत्या तोंवर नंदीबैलासारखे माना डोलवीत होते. पण तें पांडित्य कृतींत चमकू लागल्याबरोबर त्यांचें धाबें दणाणून गेलें. स्तुत्य व अत्यंत उपयुक्त कार्य करीत असलेल्या या समाजसेविकेचा अतोनात छळ झाला; शेवटीं हिंदूंच्या असहिष्णुतेला व अनुदार वृत्तीला कंटाळून पंडिताबाईंनीं ख्रिस्ती धर्माचा स्वीकार केला. त्यांचें शिक्षणविषयक कार्य सुरू होतेंच; पण 'सेवासदना'चें आतां 'मुक्ति-

सदन' झाल्यामुळे आधीच साशंक वृत्तीने संस्थेकडे पाहणारा समाज जास्तच ब्रिथरला व अमोल शिक्षणसेविकेला हिंदु स्त्रीसमाज जवळजवळ मुकल्या-सारखा झाला.

कै. रमाबाई रानडे यांचे अनाथ विधवा स्त्रियांना उपयुक्त शिक्षण देणारे 'सेवासदन' प्रसिद्धच आहे. इतकें उपयुक्त काम करणाऱ्या या धर्तीच्या संस्था सान्या हिंदुस्थानांत हाताच्या बोटांवर मोजण्याइतक्याच भरतील असे वाटतें. हजारों विधवा स्त्रिया आज सेवासदनांत मिळालेल्या औद्योगिक शिक्षणानें स्वावलंबी होऊन आपापलीं पोटे भरित आहेत; सेवासदनास व पूज्य 'वहिनीसाहेबां'स दुवा देत आहेत. सेवासदनाच्या ऐन भरभराटीच्या दिवसांत पुण्यांत मंडई करावयास निघालेले पेन्शनर परस्परांस असे सवाल करतांना ऐकूं येत 'कां, स्वयंपाकाच्या वाई अजून मिळाली की नाही?' 'छे हो, बाया मिळायची भारी पंचाईत झाली आहे बुवा आतांशा; अहो हें सेवासदन निघालें आहे ना ! जी वाई उठली ती चालली पाटीपुस्तक, नाही तर लोंकसुया घेऊन सेवासदनांत !' यावरून हिंदु विधवांच्या कपालींचें पोळपाटल्याटणें सोडवून त्यांच्या स्वाभिमानाला पोषक असे धंदे सेवासदनानें त्यांना उपलब्ध करून दिलें हें उघड दिसतें.

मिस् सोरावजींनींही पुण्यांत हायस्कूल काढून फार उत्तम शैक्षणिक कार्य केलें; हंटर कमिशननें आपल्या रिपोर्टांत त्यांच्या कामाच्या गौरवपूर्वक उल्लेख केला आहे.

महाराष्ट्रेतर इतर प्रांतांतही अनेक उपयुक्त शिक्षणसंस्था आपापल्या-परी उत्तम कार्य करित होत्या. राजा राममोहन रायांनीं बंगाल्यांत स्त्रीशिक्षणासाठीं फार खटपट केली. स. १८४९ त बेथूनसाहेबांनी कलकत्त्यांत हिंदु मुलींसाठीं हायस्कूल काढले व लॉर्ड डलहौसीकरवी कौन्सिलकडून मुलांबरोबर मुलींच्याही शिक्षणासाठीं पैसा वाजूस काढून ठेवण्याचे आश्वासन घेतलें. या बेथून स्कूलचें १८७९ मध्यें स्त्रियांच्या कॉलेजमध्ये रूपांतर झालें. हिंदुस्थानांतील हें पहिलेंच स्त्रियांचें आदर्श कॉलेज. मद्रासमध्ये तर स्त्रीशिक्षण फार झपाट्यानें वाढीस लागलें.

सालोसालच्या आंकड्यांवरून स्त्रीशिक्षणाची प्रगति हळुहळूं कशी होत गेली हें दिसून येईल. १८७७-७८ मध्यें फक्त ६६,६१५ मुली ब्रिटिश

हिंदुस्थानांत शिक्षण घेत होत्या. १८८२-८३ मध्ये ही संख्या दुपटीच्या वर गेली. या साली ३४८७ शाळांतून १६२,३०७ मुली शिकत होत्या. मध्यंतरी शिक्षणयोजनेत सुधारणा सुचवण्यासाठी नेमलेल्या हंटर कमिशनने स्त्रीशिक्षणावर अनेक उपयुक्त सूचना आपल्या रिपोर्टांत केल्या. त्याचा मुलींच्या व शाळांच्या संख्येवर फार इष्ट असा परिणाम झाला. १८९१-९२ मध्ये ३३१,०४३ मुली खाजगी व सरकारी शाळांतून शिकत होत्या. कॉलेजांत त्यांपैकी फक्त ७६ होत्या. वाङ्मयीन शिक्षणाबरोबर वैद्यकीय शिक्षणाचाही उपक्रम सुरू होताच. काउंटस ऑफ डफरिन फंडने उच्च वैद्यकीय शिक्षणासाठी मुलींना शिष्यवृत्त्या देऊन उत्तम स्त्री-डॉक्टर्स निर्माण करण्याचा पायंडा पाडला. १८८६ मध्ये सहा मुली प्रथम मद्रासच्या मेडिकल कॉलेजमध्ये दाखल झाल्या. मुंबईच्या मेडिकल कॉलेजमध्ये अठरा व कलकत्याच्या मेडिकल कॉलेजमध्ये तीन मुली होत्या. हारटॉग कमिशनने प्रथम ट्रेड शिक्षकांची जरूरी नजरेस आणून दिली. १८९१-९२ मध्ये नॉर्मल स्कूल्समध्ये (Training School of Primary School Teachers) ८१९ मुली होत्या. टेक्निकल शिक्षणही हळुहळू सुरू होत होते. वरील साली टेक्निकल शाळांतून ४६१ मुली शिक्षण घेत होत्या. मध्यां तर स्त्रिया वकील, वॅरिस्टर होऊ लागल्या आहेत; विम्यासारख्या धंद्यांतून पडत आहेत; परिचारिका-मिडवाइफची संख्या तर अगणित आहे. १९३२-३३ साली १८९१-९२ च्या संख्येच्या चौपट म्हणजे जवळजवळ १५ लाख मुली शिक्षण घेत होत्या.

साक्षरतेच्या प्रमाणावरून असे दिसून येते की, १८८१ साली प्रत्येक १८० मुलींत एक मुलगी प्राथमिक शाळेत शिक्षण घेतांना आढळते; तर १८८६ साली शेंकडा एक आढळू लागली. मद्रास व मुंबई इलाख्यांत स्त्रीशिक्षण जास्त पुढे गेले आहे. तेथे शेंकडा १२ स्त्रिया साक्षर आहेत. मुंबईस सुधारलेली पारशी ज्ञाति असल्यामुळे साक्षरतेचे प्रमाण जास्त दिसते. मद्रासेत फार पूर्वीपासून मिशनरी लोकांचे शिक्षणप्रसारार्थ श्रम सारखे सुरू आहेत. त्याचा परिणाम स्त्रीशिक्षणावर होऊन, स्त्रियांची साक्षरता वाढली असावी. पण एकंदरीने पाहतां ब्रिटिश हिंदुस्थानांत शेंकडा दोन स्त्रिया साक्षर आहेत. पुरुषांच्या साक्षरतेच्या प्रमाणाने हे प्रमाण अर्थात् फारच थोडे आहे. ढोबळ मानाने असे म्हणतां येईल की, दर सात साक्षर पुरुषांस एक स्त्री साक्षर आढळते. बडोदे,

त्रावणकोर, म्हैसूर वगैरे संस्थानांत साक्षरतेचें प्रमाण ब्रिटिश हिंदुस्थानापेक्षां किती तरी सरस आहे. त्रावणकोरांत शेंकडा पन्नास स्त्रिया साक्षर आहेत.

याप्रमाणें स्त्रीशिक्षणाचे बाबतींत अद्याप पुष्कळ कार्य व्हायचें असलें तरी आरंभापासून आतांपर्यंत सारखी प्रगति झालेली दिसते व त्यामुळें पुढील प्रगतीविषयी पुष्कळच आशा वाटते. ही प्रगति कोणच्या दिशेनें व्हावयास पाहिजे याचा विचार करूं.

पहिली गोष्ट म्हणजे स्त्रीशिक्षणाच्या भरभराटीचा हा देखावा, हें वाढतें साक्षरतेचें प्रमाण फक्त शहरांतच नजरेस पडतें. एकंदर शहरांतील श्रीमंत व सुखवस्तु मध्यमवर्ग आपल्या मुलींना विनबोभाट प्राथमिक व दुय्यम शिक्षण देतांना आढळतो. शिकलेल्या मुलांना शिकलेल्या बायका हव्या असतात, या व्यावहारिक कारणामुळें का होईना पण हे लोक आपल्या मुलींना शिकवूं लागले आहेत. सांपत्तिक दृष्ट्या त्यांना ते परवडतें व शिक्षण घेत असतांना मुलींचें वय मनुप्रणीत मर्यादेबाहेर गेलें तरी हे लोक त्याची फारशी फिकीर करीत नाहींत. पण ही गोष्ट झाली फक्त संपन्न, सुबुद्ध व सुधारलेल्या शहरांतल्या अल्पसंख्याक समाजाची. पुण्यामुंबईचे ब्राह्मण सारस्वत प्रभु वगैरे लोक, पारशी लोक, उत्तरेकडील ब्राह्मी, आर्य व प्रार्थनासमाजाचे सदस्य, मद्रासकडील वरच्या जातीतील लोक एवढ्या लोकांपुरतीच ही सुधारणा पडून आली आहे. पण हिंदुस्थानांतील बहुजनसमाज असंख्य खंड्यांतून अफाट समुद्रामारग्या पसरला आहे; हे लोक बऱ्हांशी अप्रबुद्ध आहेत. प्रौढविवाह, स्त्रीशिक्षण यांसारख्या सुधारणा अजून त्यांना पटलेल्या नाहींत व पटल्या तरी त्यांना त्या परवडत नाहींत. कारण हे लोक अत्यंत दरिद्री आहेत. स्वतःचा रोजचा संसार कसाबसा रेटीत, भावी संसाराचे आधार जे मुलगे त्यांच्या शिक्षणाची किंवा पोटापाण्याच्या धंद्याची कशीबशी तरतूद करतांनाच त्यांच्या नाकी नऊ येतात. मग त्यांच्या दृष्टीनें फालतु, केवळ चैनीची गोष्ट जें मुलींचें शिक्षण, त्यांच्यावर खर्चायला त्यांच्यापार्शी पैसा कुठला? दुसरें कारण म्हणजे धार्मिक समजुती, अंधश्रद्धेच्या वेड्या समजुतीच्या केंचीतून त्यांचें मन अद्यापि सुटलेलें नसल्यामुळें प्रौढदशेपर्यंत मुलगी अविवाहित ठेवणें हें ते पाप समजतात. मनाची भीति व समाजाचा वचक यांच्या दडपणाखाली वेळेनुसार कर्जपाणी करूनमुखां ते आपल्या पोटाच्या पोरांच्या प्रायांत लग्नाची वेडी व आपल्या

मानेभोंवतीं सावकारी पाश टाकतात. कित्येक निष्ठुर बाप पैशाच्या लोभानें, तर कित्येक निरुपाय, हवालदिल झालेले बाप लाचारीनें, आपल्या मुली म्हाताऱ्या नवरदेवांना देऊन त्यांच्या भावी वैधव्याची व दैन्याची तयारी करून ठेवतात. एकंदरीनें बालविवाह ही स्त्रीशिक्षणाच्या मार्गातील एक मोठी धोंड आहे. ज्या प्रांतांतून पडद्याची चाल आहे तेथें तीही स्त्रियांच्या शिक्षणाच्या आड येते. सहशिक्षणासाठीं तर राहोच, पण मुलींच्या सरकारी वा खाजगी शाळांतून सुद्धां या पडदानशीन मुली जाऊं शकत नाहींत. आपल्याकडेसुद्धां पडदां नसला तरी लहान खंडगांवांतून मुलांच्या शाळांत मुलींना पाठवण्यास पालक तयार नसतात; स्वतंत्र मुलींची शाळा तर तेथें नसते व त्यामुळें त्या साऱ्या मुली निरक्षर राहतात.

स्त्रीशिक्षणाच्या आड येते म्हणून व शारीरिक न्हासाला कारणीभूत होते म्हणून बालविवाहाची चाल मोडण्याचे सुधारकांनीं किती व कसे प्रयत्न केलें तें आपण मागें एका प्रकरणांत पाहिलेंच. सरकारी कायदा बालविवाहाविरुद्ध झाल्याशिवाय खेडोपाडीं बळावलेंली ही अनिष्ट रूढि बंद पडणार नाहीं म्हणून सरकारी मदत घेण्याचे प्रयत्न कसे करण्यांत आले व ते बऱ्हांशीं कसे निष्फळ झाले याचा इतिहास वरील प्रकरणांत आलाच आहे. परंतु स्त्रीशिक्षणाच्या गाड्याला भली मोठी खीळ घालणाऱ्या या बालविवाहाच्या बाबतींत सरकारनें अशी दिली चालू ठेवणें इष्ट नाहीं. बालविवाहाचा कायदा नुसता अनुज्ञापक स्वरूपाचा न होतां नियंत्रक स्वरूपाचा असावा. इतर शांतता-संरक्षक कायदे जसें सरकार सक्तीनें जनतेला पाळायला लावतें त्याचप्रमाणें हा समाजहितसंरक्षक कायदा जनतेनें पाळावा याबद्दल सरकारनें अत्यंत दक्ष राहिलें पाहिजे व कायदा मोडणारास दंडिलें पाहिजे. याप्रमाणें बालविवाह सक्तीनें बंद झाल्याशिवाय स्त्रीशिक्षणाचें पाऊल कधीं तरी पुढें पडेल ही आशा करणें व्यर्थ आहे. पडद्याची चालही त्या त्या समाजांनीं जोराची जागृति करून बंद पाडली पाहिजे. या चालीबद्दल पुढें एका प्रकरणांत स्वतंत्र विवेचन येईलच.

स्त्रीशिक्षणाला चालना देऊन स्त्रियांमधील साक्षरतेचें प्रमाण वाढवण्याचा दुसरा अत्यंत निकडीचा उपाय म्हणजे प्राथमिक शिक्षण सक्तीचें व मोफत करणें हा होय. या बाबतींत सरकारनें आपल्यावरची जबाबदारी यथायोग्य

रीतीनें ओळखली नाही व पार पाडली नाही असें म्हणणे भाग आहे. खुद्द इंग्लंडमध्ये १८७० सालीं सक्तीच्या शिक्षणाच्या अंमलबजावणीला सुरुवात होऊन १८८० सालीं सक्तीचे व मोफत शिक्षण सार्वत्रिक झाले. पण तेच तत्त्व हिंदुस्थानांत लागू करा म्हणून हटर कमिशनपुढें आपल्या साक्षीत महात्मा फुले यांनीं विनंति केली ती सरकारनें मान्य केली नाही. पाश्चिमात्य राष्ट्रांत सगळीकडे सक्तीचे व मोफत प्राथमरी शिक्षण या सुमारास होत होते. जर्मनीनें १९ व्या शतकाच्या आरंभीच सक्तीचे तत्त्व अंमलांत आणले. १८३१ सालीं इटली, १८४४ सालीं पोर्तुगाल, १८८१ मध्ये फ्रान्स, १८८५ मध्ये स्पेन व पाठोपाठ डेन्मार्क, ऑस्ट्रिया-हंगरी, स्वीडन, नावे, स्वित्झर्लंड या राष्ट्रांमध्ये ही सुधारणा अंमलांत आणली गेली. पौरात्य राष्ट्रांपैकी जपानमध्ये १८७२ सालीं ही सुधारणा झाली. खुद्द हिंदुस्थानांत बडोदा सरकारनें १९०९ सालीं सक्तीच्या व मोफत प्राथमिक शिक्षणाचे तत्त्व अंमलांत आणले.

देशोदेशींचीं ही उदाहरणे पाहून १९११-१२ सालीं नामदार गोखले यांनीं दिल्लीतील विधिमंडळांत प्राथमिक शिक्षण मोफत व सक्तीचे करण्याबद्दल ठराव मांडला, तरीही ऐच्छिक तत्त्वावर (Filtration) तत्त्वानें शिक्षण प्रसार करण्याचा हट्ट सरकारनें सोडला नाही. वरिष्ठ वर्गाच्या शिक्षणावर ऐच्छिक तत्त्वामुळे साहजिकच भर पडला; सरकारला हवे असलेले नोकर या वरिष्ठ वर्गातून मिळत होते व बहुजनसमाजाच्या शिक्षणाचा योजना शिगवर घ्यायला सरकार तयार नव्हते; यामुळे वर्गीलसारखे ठराव पुनःपुन्हा डावलले जात. सरकारला अनुकूल असें मत १८९३ सालीं जानेवारीत आंकडेशास्त्रज्ञ रावबहादूर जोशी यांनीं प्रसिद्ध केले होतेच. त्यांच्या मताप्रमाणें शैक्षणिक साधनांचा पुरवठा करण्याची तरतूद टोण्याच्या आधीं सक्तीचे तत्त्व लागू करणें समर्थनीय नाही. ऐच्छिक तत्त्वावर प्रसार करण्यास जागा राहिली नाही असें दिसून आले तरच मग सक्तीचे तत्त्व लागू करण्यांत यावें. पुन्हां १९१७ सालीं पटेल यांनीं भुनिमिपालिटीच्या हद्दीत सक्तीचे तत्त्व लागू करतां यावे म्हणून एक कायदा पास करून घेतला. या कायद्यांत स्त्रियांच्या शिक्षणाचा प्रथम निर्देश करण्यांत आला; नाही तर नामदार गोखले यांच्या ठरावांतसुद्धां जोराच्या विरोधामुळे मुलींच्या शिक्षणाचा प्रश्न टाळण्यांत आला होता. १९१९ च्या मॅटिंग्यु-चेम्सफर्ड सुधारणानंतर शिक्षणखातें सोंपीव झालें.

शिक्षणांत नवयुगाचा प्रादुर्भाव झाला असें लोक मानू लागले. प्राथमिक शिक्षणाचा सार्वत्रिक प्रचार करण्याचें धोरण घाटू लागले व तें सक्तीचें व मोफत करण्याचें प्रांताप्रांताच्या मजीवर व सोयीवर सौपविण्याचें ठरलें. १९२१ सालीं या प्रश्नाचा विचार करण्यासाठीं चंदावरकर कमिटी नेमण्यांत आली व दहा वर्षांत मुंबई प्रांतांत सर्वत्र सक्तीचें शिक्षण करण्याबद्दल एक योजना या कमिटीनें तयार केली. त्या योजनेप्रमाणें १९२३ चा प्राथमिक शिक्षणाचा कायदा मंजूर करण्यांत आला.

याप्रमाणें कागदावर गोखले-कुल यांचा विजय झालेला दिसला तरी व्यवहारांत जोश्यांच्याच मताचा अंमल कायम राहिला. 'तण्डुला प्रस्थमूलाः।' या न्यायानें पुरेसा पैसा नसल्यामुळें प्रांतोप्रांती इच्छा असूनही प्राथमिक शिक्षण सार्वत्रिक सक्तीचें व मोफत करणें शक्य झालें नाहीं. स्थानिक संस्थांनीं मादर केलेल्या योजनांस सरकारनें मंजुरी देण्याचें नाकारलें. १९३५-३६ अखेर फक्त दहा म्युनिसिपालिट्यांनीं व दोन लोकलबोर्डांनीं अंशतः आपल्या हद्दींत हें तत्त्व लागू केल्याचें सरकारी अहवालावरून दिसून येतें.

याच पेशाच्या अडचणीमुळें मुलींच्या शिक्षणाचा प्रश्न तर कोंपल्यांत पडल्यामारखा झाला, व त्यांच्या शिक्षणाचें प्रमाण पूर्वीप्रमाणेंच निराशाजनक राहिलें. १९३२ त पंचवीस कोटी लोकसंख्येपैकीं अडीच कोटी साक्षर होते व त्यांपैकीं फक्त अर्धा कोटी स्त्रिया होत्या. या अपुऱ्या साक्षरतेच्या प्रमाणाचें कारण म्हणजे आमचें स्त्रीशिक्षणाबद्दलचें औदासीन्य. मुलींचें शिक्षण ही अजूनही कित्येकांना केवळ चेनीची गोष्ट वाटते. असहकारितेच्या दिवसांत स्वतःस सुधारक म्हणवणाऱ्या प्रागतिकांच्या राजवटींत मुद्दां मोफत व सक्तीच्या शिक्षणाचा प्रश्न निघाला असतां अनेक समाजसुधारक मुलींचें नांव अजिबात वगळून मुलांचेंच तेवढें घेत. काँग्रेस मंत्रिमंडळाच्या राजवटीतही हाच प्रकार व हेंच औदासीन्य दिसून येत होतें. भावी पिढीच्या माता, कुटुंबाच्या अधिदेवता, समाजाच्या व राष्ट्राच्या घटक—जवळजवळ अर्धें राष्ट्र असणाऱ्या स्त्रिया अडाणी व निकामी ठेवणें हें केवढ्या थोरल्या राष्ट्र-हानीस कारण होतें, ही गोष्ट सूर्यप्रकाशाप्रमाणें सर्वांना दळदळीत केव्हां दिसून येईल बरें !

अर्थात् इतर राष्ट्रांपाशीं शिक्षणावर खर्च करण्यास पैसा आहे व

हिंदुस्थानजवळ नाही; याचा अर्थ हिंदुस्थान दरिद्री आहे असा मात्र नव्हे. हिंदुस्थानचें अर्धे अधिक उत्पन्न सैन्यआरमारावर खर्च होतें. उरलेल्या अर्ध्यात शिक्षण, आरोग्य, शांतता, सुव्यवस्था वगैरे सर्व गोष्टी उरकाव्या लागल्यामुळें प्रत्येक खात्याच्या वांटणीस साहजिकच फार थोडा व अपुरा पैसा येतो. त्यांत सर्वसामान्य शिक्षणांतून खुद्द स्त्रीशिक्षणाच्या वांट्यास किती थोडा पैसा येतो याची पुढील आंकड्यांवरून कल्पना येईल. सध्यां सर्व हिंदुस्थान-मिळून २९ कोटी रुपये शिक्षणावर खर्च होतात. त्यांपैकी १८ कोटी खाजगी फंडांतून व फक्त ११ कोटी सरकारी. मुलीच्या शिक्षणावर एकंदर फक्त २॥ कोटी खर्च होतात. त्यांपैकी दीड कोटी खाजगी व फक्त १ कोटी सरकारी. इतर सुधारलेल्या देशांतून स्त्रीशिक्षणावर जो पैसा खर्च होतो, त्याच्याशी हे आंकडे ताडून पाहिल्यास ते फारच अपुरे व निराशाजनक वाटतात. हारटॉग कमिटीनें स्त्रीशिक्षणाचे फायदे आपल्या रिपोर्टांत विस्तारानें सांगून, शिक्षणप्रसाराच्या योजनेत स्त्रीशिक्षणाम नेहमीं अग्रसरत्व दिलें पाहिजे असा दंडक घालून दिला; पण तो व्यवहारांत आचरण्याचे अजून हिंदुस्थानांतील नोकरशाहीस व लोकशाहीसही जमलेलें दिसत नाही. पैशाची अडचण ह्मी त्याचें कारण असू शकेल. मुंबई सरकारनें व इतर काँग्रेसपक्षप्रधान प्रांतांनीं संकल्पित्याप्रमाणें अबकारी उत्पन्नाची चंदी जर बंद झाली तर शिक्षण-खात्याचा प्रश्न फारच विकट होऊन वसेल. कारण सध्यां अबकारी खात्याचें उत्पन्न शिक्षणावर खर्च करण्यांत येत आहे. या बागुल्लोवाला भिऊनच महात्मा गांधींना व वर्धा कमिटीला अव्यवहार्य व अप्रयोजक वाटणारी, पण स्वावलंबी व स्वयंपूर्ण असल्यामुळें पैशाचा प्रश्न समाधानकारक रीतीनें सोडवणारी प्राथमिक शिक्षणाची योजना आंखणें भाग पडलें. 'शिक्षणतज्ज्ञां'चा या योजनेवर ठिकठिकाणीं खल चाललाच आहे; व त्याचीं फळें व अंतिम परिणाम आपणांस योग्य वेळीं पाहावयास सांपडेलच.

कशाही उपायानें असो, पण प्राथमिक शिक्षण मार्वांत्रिक सक्तीचें व मोफत झाल्याशिवाय हिंदी राष्ट्राला तरणोपाय नाही. सर्व सुधारलेल्या राष्ट्रांतून व बडोदें-त्रावणकोरसारख्या प्रगतिप्रिय संस्थानांतून ही सुधारणा झाली आहे व तिची गोड फळें तीं तीं राष्ट्रं चाखीत आहेत. ब्रिटिश हिंदुस्थान-मध्यही ही सुधारणा त्वरित झाली पाहिजे; नाही तर इतर लोकशाहीच्या तत्त्वा-

नुरूप राजकीय हक्कांच्या पाठीमागे लागून त्या महत्त्वाच्या प्राथमिक गोष्टीकडे दुर्लक्ष केल्यास Education Fellowship चे सदस्य प्रा. सार्टर डेव्हिस यांनी हिंदुस्थानच्या आपल्या दौऱ्यांत उद्गार काढल्याप्रमाणे 'अडाणी लोक-शाही'चे (Ignorant Democracy) अनिवार दुर्दम्य संकट हिंदुस्थानवर ओढवेल.

प्राथमिक शिक्षणाचा तपशील व अवधि यांतही सुधारणा होणे जरूर आहे. तसेंच योग्य शिक्षणसाधनांचा व पुरेशा शिक्षकांचा अभाव यामुळे सध्या कागदोपत्री चालू असलेल्या पुष्कळ शाळा असून नसल्यासारख्याच आहेत. विशेषतः मुलींच्या शाळांची स्थिति—ज्या कांहीं अत्यंत थोड्या शाळा आहेत त्यांचीही स्थिति—अत्यंत निराशाजनक आहे. शिक्षणाच्या साधनांचा पूर्ण अभाव व शिक्षिका अत्यंत कमी. हीच स्थिति जिकडे तिकडे नजरेस पडते. कुठें कुठें तर संबंध चार वर्ग एकच शिक्षिका चालवतांना आढळते. मुलींचा अभ्यासक्रम मुलांप्रमाणेच पहिलीपासून पांचवीपर्यंत पांच वर्षांचा आंखलेला असतो; पण दाखल झालेल्या मुलींपैकी किती जणी पांचवीपर्यंत पोचून अभ्यासक्रम पुरा करतात याचा मात्र कुणीच विचार करीत नाही. तज्ज्ञांच्या मताप्रमाणे सहा वर्षे शाळेत अभ्यास केल्याशिवाय पूर्ण साक्षरता येत नाही. दोनतीन वर्षे अभ्यास करून अर्धवट सोडलेले शिक्षण कांहीं दिवसांनी अजिबात लुप्त होते; आणि मुलींमध्ये, विशेषतः खेडगांवांतल्या मुलींमध्ये तर, अर्धवट शिक्षण झाल्यावर, लग्न ठरले म्हणून किंवा ' लग्नाला योग्य जाहली आहे ' म्हणून शाळा सोडणारणींची संख्या फार मोठी असते. उदाहरणार्थ, पहिलीत शंभर मुली दाखल झाल्या असल्या तर त्यांपैकी दहाच चिकाटी धरून चौथीपर्यंत पोचतांना दिसतात व पांचवीपर्यंत तर सहासुद्धा जात नाहीत. त्यामुळे बाकीच्या ९४ मुली शिकूनच्या शिकून कोरड्या निरक्षरच राहतात. त्यांच्या शिक्षणावर खर्च झालेला पैसा फुकट जातो व साक्षरतेचे स्त्रियांमधील प्रमाण तोकडे ते तोकडेच राहते. म्हणून साक्षरता—कायम टिकणारी अशी साक्षरता, येण्यासाठी प्राथमिक शिक्षण कमीत कमी सहा वर्षांचे सक्तीचे व मोफत झाले पाहिजे, आणि शिवाय प्राप्त झालेली साक्षरता नंतर कायम टिकविण्यास खेडोपाडी स्थायिक व फिरत्या लायब्रऱ्या उघडून फुकट पुस्तके साक्षरांना पुरविली पाहिजेत. तसेंच ग्रामोदारांचीं केंद्रे उघडून त्यांत शैक्षणिक

व्याख्यानें वगैरेंचा कार्यक्रम वरचे वर टवला पाहिजे. लायब्ररींची सुधारणा बडोदे सरकारनें किती उत्तम रीतीनें अंमलांत आणली आहे हें सर्वश्रुतच आहे. ब्रिटिश हिंदुस्थाननें या बाबतींत बडोद्याचा किता गिरवला पाहिजे.

प्राथमिक शिक्षणाबरोबर प्रौढांच्याही शिक्षणाचा विचार केला पाहिजे; कारण प्राथमिक शिक्षणाचा मुख्य उद्देश साक्षरता वाढवणे; आणि हिंदुस्थानांत प्रौढ स्त्रिया व पुरुष यांमध्ये निरक्षरतेचें प्रमाण फार भयंकर आहे. तेव्हां निरक्षर प्रौढांना साक्षर करण्यासाठीं ठिकठिकाणी, विशेषतः खेडगांवांतून प्रौढशिक्षण केंद्रे उघडलीं पाहिजेत. दिवसभरचा कामधंदा करून शिकतां यावें म्हणून प्रौढांसाठीं रात्रीच्या शाळा उघडल्या पाहिजेत, व या शाळांत जाण्याबद्दल सर्व निरक्षर प्रौढांवर सक्तीचें तत्त्व लाविलें पाहिजे. या शाळांतील शिक्षण पद्धति व साधनें अर्थात् प्राथमिक शाळांतल्याहून भिन्न असलीं पाहिजेत. प्रौढांना अक्षरओळख चटकन् व सुलभ रीतीनें करून देण्यासाठीं नव्या नव्या पद्धती शोधून काढल्या पाहिजेत. त्यांना ज्ञानाची गोडी लागावी व अक्षरज्ञान करून घेण्याची ओढ उत्पन्न व्हावी म्हणून रेडिओ, मॅजिक लॅटर्न, सोपी व्याख्यानें इत्यादि साधनांनी त्यांना बाहेरच्या जगाची माहिती करून देऊन त्यांच्या ठिकाणीं कुतूहलबुद्धि व ज्ञानपिपासा जागृत केली पाहिजे. असें प्रयत्न ठिकठिकाणीं वाढत्या प्रमाणांत चालू आहेत. मुंबईत प्रौढ लोकांत साक्षरता झपाट्यानें वाढत आहे. पुण्यालाही सेवासदनाने प्रौढ स्त्रियांत साक्षरतेचा प्रसार अनेक साधनांनी फार मोठ्या प्रमाणांत केल्या आहे. कलकत्त्याचें स्त्रीभारतमंडळ, नारीशिक्षासमिति व Women's Indian Association च्या ठिकठिकाणच्या अनेक शाखा प्रौढ स्त्रियांना साक्षर करीत आहेत. कर्वे व भागवत यांचें महाराष्ट्र ग्राम प्राथमिक शिक्षण मंडळ खेडगांवांत साक्षरतेचा प्रसार करण्यासाठीं बरेच परिश्रम करीत आहे. मुंबई सरकारनें नेमलेल्या प्रौढशिक्षणविषयक जोशी कमिटीच्या शिफारशी अमलांत येऊन प्रौढशिक्षणाचे पाऊल झपाट्यानें पुढें पडून हिंदुस्थानांतील साक्षरतेचें प्रमाण दिवसेंदिवस वाढत जाईल अशी आशा करावयास हरकत नाही.

स्त्रियांतील साक्षरतेच्या प्रसाराबरोबर स्त्रियांच्या धंदेवाईक शिक्षणाचाही विचार केला पाहिजे. हिंदुस्थान सरकारनें याही विषयाची चौकशी करण्यासाठी (Vocational Training) अँबटवुड कमिटी नेमली आहे. स्त्रियांना कोण

कोणते धंदे करण्याजोगे आहेत याचा विचार पुढें एका प्रकरणांत येईलच. पण एकंदरीनें सर्वत्रांस, स्त्रीस व पुरुषास, वाङ्मयीन व सांस्कृतिक शिक्षणाबरोबरच औद्योगिक शिक्षणही मिळणें अत्यंत जरूर आहे यांत शंका नाही. दिवसेंदिवस बेकारी वाढत असल्यामुळें पुरुषांच्या बाबतींत व अनाथ विधवा स्त्रियांच्या बाबतींत हा प्रश्न फारच महत्त्वाचा होऊन बसला आहे. या प्रश्नाच्या निकडीमुळेच महात्मा गांधींनी प्राथमिक शिक्षणाच्या योजनेंतच औद्योगिक शिक्षणाच्या मूलभूत तत्वांचा समावेश केला; अर्थात् प्राथमिक शिक्षणाच्या खर्चाचा प्रश्नही सोडविण्याचा उद्देश या योजनेंत अंतर्भूत होताच, पण पुष्कळ शिक्षणतज्ज्ञांच्या मतें ही योजना व्यवहार्य व इष्ट नाही; कारण लहान लहान खेडगांवांतून सर्व धंद्यांचें शिक्षण देण्यास निरनिराळे शिक्षक नेमणें जमणार नाही व परवडणार नाही, आणि तें इष्टही नाही. कारण पुष्कळांच्या मतें प्राथमिक शिक्षण ज्या कोंवळ्या वयांत दिलें जातें त्या अपक्व वयांत औद्योगिक शिक्षण किंवा अर्थोत्पादन या अंगावर भर देणें योग्य नव्हे. या वयांत फक्त वाङ्मयीन व सांस्कृतिक ज्ञानाचा पाया घातला पाहिजे. औद्योगिक शिक्षणाचा समावेश दुय्यम शिक्षणाच्या योजनेंत व्हावा असें बहुमत तज्ज्ञांमध्ये दिसतें. उच्च विश्वविद्यालयीन शिक्षण घेणाऱ्यांचा अभ्यासक्रम निराळा व दुय्यम शिक्षणाच्या शेवटीं एकदम पोटापाण्याच्या धंद्यास ज्यांना लागावयाचें आहे त्यांचा अभ्यासक्रम निराळा, अशी व्यवस्था दुय्यम शिक्षण देणाऱ्या शाळांतून झाली पाहिजे; म्हणजे अनवश्यक विषय शिकण्यांत गरीब व गरजू मुलांचा वेळ व्यर्थ न जातां त्यांच्या स्वावलंबी जीवनाचा पाया या वयांतच घातला जाईल. याच उद्देशानें अखिल भारतीय महिला परिषदेनें School Leaving Certificate Examination व Matriculation Examination अशा दोन निराळ्या परीक्षा वर उल्लेखिलेल्या दोन तऱ्हेच्या मुलांसाठीं घ्याव्या, अशी मागणी केली होती. १९३५ मध्ये (Central Advisory Board of Education) मध्यवर्ती शैक्षणिक सल्लामंडळानें या विषयांत फार विचारणीय सूचना केल्या होत्या. त्यांच्या मतें दुय्यम शिक्षण दोन भागांत विभागिलें जावें : (१) लोअर सेकंडरी व (२) हायर सेकंडरी. पहिल्या भागांत निरनिराळ्या धंद्यांचें शिक्षण द्यावें व दुसऱ्यांत विश्वविद्यालयीन शिक्षणाची पूर्वतयारी असावी. ज्या

मुलांमुलींना विन्वविद्यालयांत शिक्षण घ्यावयाचें नसेल त्यांनीं लोअर सेकंडरी नंतर शिक्षण सोडून स्वतंत्र घंघाला लागावें. विद्यालयांत जाऊं इच्छिणाऱ्या मुलांनीं हायर सेकंडरीचा अभ्यास करावा. हेंच तत्त्व मुलींनाही लागू करतां येईल. संसारांत पडणाऱ्या मुलींसाठीं निराळा अभ्यासक्रम व उच्च शिक्षण घेणाऱ्या मुलींसाठीं निराळा अभ्यासक्रम अशी व्यवस्था करतां येईल.

शालेंतील शिक्षणाखेरीज प्रौढ स्त्रियांना धंदेवाईक शिक्षण देण्यासाठी शहरांतून व खेडगांवांतून वर्ग उघडले पाहिजेत. या केंद्रांतून स्त्रियांना निरनिराळे धंदे शिकवणें, त्यांना कच्चा माल पुरवून विक्रेय माल तयार करून घेणें व तो विकून देण्याची व्यवस्था करणें -- इत्यादि कार्ये शालें पाहिजे. पुण्या मुंबईचीं सेवासदनं हें कार्य अत्यंत कसोशीनें करीत आहेत. बडोद्याचें महिला उद्योगालय (Women's Industrial Home) ही तर एक नांवाजण्याजोगी संस्था असून, अत्यंत उपयुक्त काम करीत आहे. अशाच संस्था ठिकठिकाणीं निघाल्या पाहिजेत.

प्राथमिक प्रौढ (Adult) व धंदेवाईक (Vocational) शिक्षण-पद्धतीचा याप्रमाणें थोडक्यांत विचार केल्यानंतर आतां स्त्रियांच्या दुय्यम व उच्च शिक्षणाकडे वळूं.

दुय्यम व उच्च शिक्षणाचा प्रश्न स्त्रियांच्या वायतीत फार वादग्रस्त व भानगडीचा होऊन बसला आहे. स्त्रियांना दुय्यम शिक्षण द्यावें हें तत्त्व मान्य झालें तरी दोन प्रश्न पुढें दत्त म्हणून उभे राहतात. पहिला म्हणजे हें दुय्यम शिक्षण एकाच ठिकाणीं मुलांमुलींना द्यावें किंवा काय ? व दुसरा प्रश्न म्हणजे मुलांमुलींचा अभ्यासक्रम सारखाच असावा काय ? सहशिक्षण व समान अभ्यासक्रम यांवर अनेक भिन्न भिन्न मतांचा गलबला आहे; व दोन्ही बाजूंचे मुद्देसूद कोटिक्रम विचारांत घेतल्यानंतर निर्णायक मत निश्चित करणें मोठें कठिण काम आहे.

प्रथम सहशिक्षणावर काय मतें आहेत हें पाहू : सहशिक्षण बहुतेक प्रांतांतून कमीअधिक प्रमाणांत आहे. ब्रह्मदेशांत शेकडा ८१ मुली सहशिक्षण घेतात, मद्रासेंत शेकडा ५१.१, आसाममध्ये ५०.३, व मागसल्ल्या पंजाब व वायव्य सरहद्दीवरील प्रांतांत अनुक्रमे ११.२ व ५.९ असें सहशिक्षणाचें प्रमाण आहे; परंतु सहशिक्षण इष्ट आहे किंवा अनिष्ट आहे याबद्दल मात्र समाजाचे

मत अजून निश्चित झालेलें नाहीं. सहशिक्षणाचा प्रश्न प्राथमिक शिक्षणाच्या क्षेत्रांत फारसा किंवाहुना मुलींच वादग्रस्त नाहीं. उलट लहान लहान खेडेगांवांत शिकणाऱ्या मुलींची संख्या फार थोडी असल्यामुळे त्यांच्या शिक्षणासाठीं निराळी शाळा उघडणें आर्थिक दृष्ट्या व्यवहार्यच नसतें. अगदीं जुन्या मताच्या लोकांस मुद्दां प्राथमिक पायरीवर म्हणजे सुमारे दहा वर्षांचें वय होईपर्यंत मुलेंमुली एकत्र शिकलीं तरी त्यांत फारसें कांहीं गैर वाटत नाहीं. घरी मोठ्या कुटुंबांतून नाहीं का दहावारा वर्षांचीं मुलेंमुली एकत्र खेळत व हुतुतू हमामा घालीत ? अभ्यासक्रमांतही प्राथमिक अवस्थेंत कांहीं फरक करण्याचें कारणच नसतें. लेखन, वाचन व आंकडेमोड या तिन्हींचें ज्ञान मुलांमुलींना सारखेंच जरूरीचें असतें.

परंतु हे दोन्ही प्रश्न दुय्यम शिक्षणाच्या क्षेत्रांत मात्र उग्र स्वरूपांत उद्भवतात. दुय्यम शिक्षणांत मुलांमुलींचा अभ्यासक्रम निराळा असावा हा मुद्दा तर आहेच; पण अभ्यासक्रम एक असला तरीमुद्दां शाळांतून व कॉलेजांतून मुलांमुलींना एकत्र शिक्षण दिलें जाऊं नये अशा मताचे बरेच लोक आहेत. याचें कारण म्हणजे अर्थात् मुलांमुलींचें हें वय मोहसुलभ असल्यामुळे अविचाराच्या भरांत त्यांच्या हातून प्रमाद होण्याचा व शिवाय अभ्यासाकडेही दुर्लक्ष होण्याचा संभव आहे. दुसरें म्हणजे सहशिक्षणाच्या संस्थेंत मुली या स्वभावसहज संकोच व विनयामुळे मागेमागे राहतात; ग्यळ, वादविवाद, सामाजिक करमणुकीचे कार्यक्रम, सामुदायिक समारंभ वर्गैर्मध्ये त्या लज्जेमुळे मोकळेपणीं भाग घेत नाहींत व त्यामुळे त्यांची सर्वांगीण वाढ व उन्नति होत नाहीं व त्यांना स्वच्छंद, स्वतंत्र जीवनाच्या सौख्याचा आस्वाद घेतां येत नाहीं.

आतां सध्या ज्या प्रकारानें सहशिक्षण शाळाकॉलेजांतून दिलें जातें त्या प्रकाराचा विचार केला असतां, हे दोन्ही मुद्दे बरोबर आहेत यांत शंका नाहीं. एका वर्गांत पण एका बाजूला मुलींना बसवणें हा सध्या सहशिक्षणाचा अर्थ होतो. या वर्गीकरणामुळे अर्थात् मुलांना मुली समोर दिसतात, पण त्यांच्याशीं स्वाभाविक वाटणाऱ्या ओढीप्रमाणें ओळख तर करून घेण्याची किंवा मैत्री करण्याची संधि मिळत नाहीं. अशा प्रसंगीं केवळ मोह व जिज्ञासा चेतविली जाऊन मुलांकडून चमत्कारिक व कधीकधी असभ्य आणि उतावळें वर्तन

झालें तर आश्चर्य नाही. पण मुलांमुलींना खेळीमेळीनें एकत्र मिसळूं दिलें तर हे सर्व अनिष्ट परिणाम दूर होतील. एकमेकांच्या सहवासाची तहान एकत्र खेळ, बरोबर अभ्यास, सार्वजनिक स्वरूपाच्या शाळेंतील कामकाजांत सहकारिता, इत्यादि योग्य मार्गांनीं राजरोसपणें भागत असल्यामुळें चोरट्या व्यवहाराची गरज कोणासच भासणार नाही. या प्रकारच्या सहशिक्षणांत मुलींच्या कर्तृत्वशक्तीचा कोंडमाराही होणार नाही व त्यांचें शालेय जीवन परिपूर्ण व यशस्वी होईल. मुलांमुलींमध्ये एक प्रकारची स्तुत्य व गोड ईर्ष्या राहून दोघांचीही अभ्यास, खेळ, वादविवादनिपुणता वगैरेंत प्रगति होईल. दोघे एकाच ठिकाणीं एकत्र अभ्यासक्रम शिकत असल्यामुळे स्त्रिया या आपल्यापेक्षां बुद्धीनें, कर्तृत्वानें कमी आहेत ही भावना पुरुषांच्या मनांतून नाहीशी होईल व स्त्रियांचाही न्यूनगंड नाहीसा होऊन आत्मविश्वास त्यांच्या अंगीं बाणेल.

याप्रमाणें प्राथमिक, दुय्यम व उच्च या तिन्ही अवस्थांतून मुलांमुलींना सहशिक्षणच दिलें तर परस्परांविषयी संकोच उत्पन्न होण्यास त्यांना अवकाशच राहणार नाही. सध्यांची, दुय्यम शिक्षणांत मुलांमुलींना विभागून कॉले जात त्यांना पुन्हां एकत्र आणण्याची—व तेही सध्यांच्या सहशिक्षणाच्या विकृत स्वरूपांत—ही पद्धत अत्यंत घातुक आहे. दुय्यम शिक्षणांत परस्परांपासून विभक्त असल्यामुळें मुलांमुलींचे परस्परविषयक कुतूहल दडपून, दावून राहिलेलें असतें. कॉलेजमध्ये एकत्र आल्याबरोबर एकदम उमळी मारून तें जागृत होतें, व त्याच्या तृप्तीचे राजरोस मार्ग बंद असल्यामुळे अनेक अनिष्ट प्रकार मुलांमुलींच्या हातून घडून येतात. तेव्हां तीनही अवस्थांत सहशिक्षण त्यांच्या यथार्थ स्वरूपांत दिल्यानें निरनिराळ्या संस्थांत विभागून जाणारा पैसा, काळ व शक्ति यांचा अपव्यय थांबेल व मुलांमुलींचें जीवन व शिक्षण यशस्वी व आदर्शभूत होईल.

आतां दुसरा महत्त्वाचा व विशेष वादग्रस्त प्रश्न म्हणजे अभ्यासक्रम मुलांमुलींसाठीं एकच असावेत किंवा निराळे असावेत. जगांतील पहिला शिक्षणतज्ज्ञ जो प्लेटो त्याचें मत असें होतें कीं, स्त्रीपुरुषांच्या शिक्षणांत भेद नसावा, कारण पुरुष जें जें करूं शकतो तें तें स्त्रीही करूं शकते; मग तिनें पुरुषांचीं म्हणून ठरलेलीं सर्व कामें कां करूं नयेत? व तीं योग्य रीतीनें कर-

प्याची माहिती तिला व्हावी म्हणून पुरुषाला जें ज्ञान व शिक्षण मिळतें तेंच तिला व्यावसायिक नको काय ? आतां स्त्री ही माता व्यावसायिक असते, व गृहिणी-पदाची जबाबदारी तिच्यावर असते म्हणून त्या कामीं तिला योग्य शिक्षण द्यावें असें कांहीं लोक म्हणतात. पण प्लेटोनें एक काल्पनिक समाज निर्माण करून कुटुंबाचें व गृहाचें हल्लीं अस्तित्वांत असलेलें स्वरूपच बदलून टाकलें आहे; व स्त्रियांवरील ती जबाबदारी बव्हंशीं कमी त्रासाची करून पुरुषांच्या बरोबरीनें त्यांना कामें करण्यास सवड करून दिली आहे. इंग्लंडमध्ये १९२३ सालीं प्रसिद्ध झालेल्या हॅडो कमिटीच्या रिपोर्टांत दुय्यम शिक्षणांत स्त्री-पुरुषांच्या अभ्यासक्रमांत फरक करावा किंवा नाहीं याबद्दल दोन्हीतर्फे पुरावा जनतेपुढें मांडला गेला व हॅडो कमिटीनें स्त्रीपुरुषांच्या बुद्धीत, भावनेत कोठल्याही दृष्टीनें लैंगिक दृष्ट्यासुद्धां कांहीच फरक नसल्यामुळे, त्यांच्या अभ्यासक्रमांत फरक करण्याची जरूरी नाहीं असें आपलें निर्णायक मत दिलें. जर स्त्री व पुरुषामध्ये एकाच प्रकारची मानवता (Humanity) आहे, जर स्त्रियांना पुरुषांच्या बरोबरीनें समाजांत हिंडावें फिरावें लागतें, जबाबदारीची कामें करावीं लागतात व वेळेनुसार पुरुषांच्या स्थैला टक्कर देऊन स्वतःची उपजीविका कामधंद्या मिळवून चालवावी लागते तर त्यांना पुरुषांहून निराळे शिक्षण देऊन कसे चालेल ? उत्तम पत्नी किंवा माता होण्यास सुद्धां पुरुषांच्या बरोबरीनें शिक्षण घेण्याची जरूरी आहे. कारण पत्नीला पतीच्या व आईला मुलांच्या आवडीनिवडीशीं समरस होण्याचा किंवा निदान ती ओळखून ठेवण्याचा प्रसंग पुढें संसारांत वारंवार येणारच, ही हॅडो कमिटीची विचारसरणी आहे. Ethics of Feminism लिहिणारे प्रा. वाडिया यांचें मत असें आहे कीं, स्त्रीला शिक्षण, ती स्त्री आहे हें ध्यानांत घेऊन तिच्या मातृपदाच्या जबाबदारीला उपयोगी पडेल असेंच दिलें पाहिजे. श्री. गो. मा. चिपळूणकर यांनीं या विषयावर एक पुस्तक लिहून मुलांचा अभ्यासक्रम मुलींवर लादल्यामुळे त्यांचें शारीरिक स्वास्थ्य बिघडतें व त्यांचें लग्न झाल्यावर मातृपदाची जबाबदारी योग्य रीतीनें पार पाडण्यास त्या असमर्थ ठरतात, असें सिद्ध करून दाखविलें आहे. शिवाय मुलांचा अभ्यासक्रम मुलींना शिकवल्यानें त्या पुरुषां बनतात; त्यांच्यामधील सुगृहिणी व सुमाता होण्यास जरूर असलेल्या कोमल व प्रेमळ मनोवृत्ती मरून जातात; सुगृहिणी व सुमाता होण्यास जरूर असलेले

ज्ञान बाजूलाच राहून अनावश्यक अशा भाराभर विषयांच्या धोकंपट्टीने बुडूचीच व शक्तीचा व्यर्थ अपव्यय मात्र होतो. याच विचारसरणीवर हिंरणे येथील कवे विश्वविद्यालयाचा शालेय व विद्यालयीन अभ्यासक्रम आंखला असून सुगृहिणी व सुमाता तयार करण्याचें ध्येय या विश्वविद्यालयानें आपणापुढे ठेवलें आहे.

याप्रमाणें याविषयीचें दृष्टिकोण तीन प्रकारचें आहेत असे दिसून येईल. पहिल्या म्हणजे स्त्रियांना शिक्षणाची मुळीच जरूरी नाही; कारण त्या पुरुषांपेक्षां कमी दर्जाच्या आहेत. त्यांना फक्त पुरुषाला आपल्या नटवेण्याने आपल्याकडे आकृष्ट कसें करून घ्यावे एवढे समजलें म्हणजे पुरें. एकदां पुरुष आकर्षला जाऊन त्याचें लग्न झालें म्हणजे स्त्रियांच्या जीवनाचा प्रश्न सुटला. त्यांना मग दुसऱ्यातिसऱ्या कुटुंबाही गोष्टींत लक्ष घालण्याची जरूरी नाही, व म्हणून त्यांना कुटुंबाही ज्ञानगम्य शिक्षण देण्याचीही आवश्यकता नाही असे प्रामाणिकपणें मानणारे वरेंच लोक आहेत; पण ही विचारसरणी पुरुषाच्या व स्त्रीच्या सुखाला परिणामी विघातक आहे हें आतां बहुतेक सर्व विचारवंत माणसांना पटले आहे. समाजाचे अर्धे अंग व भावी समाजाला वाढवणारी शक्ति निव्वळ सुंदर व आकर्षक बाहुली बनण्यांत समाधान मान, लागली तर समाजाचा अधःपात होण्यास वेळ लागणार नाही. दुय्यम शिक्षणाची स्त्रियांना जरूरी आहे म्हणणारांमध्ये दोन दृष्टिकोण आहेत. एक म्हणजे स्त्रीपुरुष समान असल्यामुळे त्यांना समान शिक्षण देणें जरूर आहे; व दुसरा म्हणजे स्त्रीपुरुषांमधील लैंगिक फरकामुळे त्यांचीं जीवितकायें निराळीं असल्यामुळे त्यांना निरनिराळ्या अभ्यासक्रमाची आवश्यकता आहे. स्त्रीपुरुषांमधील लैंगिक भेद समान शिक्षणाने नाहीसा करून टाकल्यास कुटुंबाची व समाजाची हानि होईल. तो भेद लक्षांत घेऊन स्त्रीपुरुषांचें विशिष्ट गुण विकास पावतील असेच शिक्षण उभयतांस दिले पाहिजे, व ते अर्थात् भिन्न असणारच.

दुसऱ्या पक्षाच्या क्रांतिक्रमामें उत्तर देण्याचा प्रयत्न केला म्हणजे पहिलें मत आपोआपच सिद्ध होईल. या पक्षाचे मत स्त्रियांचे क्षेत्र संसार व बालसंगोपन हें असल्यामुळे पुरुष ज्या विषयांचा अभ्यास करतात ते विषय अभ्यासण्याची स्त्रियांना जरूरी नाही; त्यांना फक्त गृहविज्ञानशास्त्र, बाल-

मानसशास्त्र व बालसंगोपन या व अशाच दुसऱ्या विषयांचें अध्ययन करावें. हा मुद्दा खरोखर फार वादग्रस्त आहे. स्त्रीचें क्षेत्र फक्त चूल व मूल असावें का? लग्न हाच तिचा धंदा व जीवितध्येय असावें काय? का स्त्रीनें पुरुषाप्रमाणें समाजाचा घटक व स्वतंत्र नागरिक वनावें? दोन्ही मतांना मोठमोठ्या विद्वान् लेखकांचे व समाजशास्त्रज्ञांचे आधार आहेत. या विषयाचा स्वतंत्र विचार निराळ्या प्रकरणांत केला पाहिजे. येथें एवढेंच सांगून ठेवावेंसें वाटतें कीं, He for God, and she for the God in him; पुरुषांनीं देवाला भजावें व बायकांनीं नवऱ्याला—हें मत दिवसेंदिवस मागे पडत आहे व तें तसें पडणें राष्ट्राहिताच्या दृष्टीनें फार इष्ट आहे. स्त्रियांचें कर्तव्य फक्त चूल-मूल ठरवून टाकून त्यांना फक्त त्याच विषयाचें शिक्षण देणें व इतर व्यापक स्वरूपाच्या विषयांपासून त्यांना दूर ठेवणें म्हणजे अर्ध्या राष्ट्राची बुद्धिमत्ता खुटवून टाकणें आहे व अर्ध्या राष्ट्राची शक्ति फुकट दवडणें आहे. हिंदुस्थानांत याप्रमाणें अर्धें राष्ट्र अव्यंग, दुर्बल, परावलंबी व राष्ट्रकार्यास निरुपयोगी असल्यामुळे व तें राष्ट्राच्या दुसऱ्या अर्धाच्या प्रगतीत अडथळा करीत असल्यामुळे हिंदुस्थान अग्निल जगाच्या जीवनकलहार्थ चढाओढीत मागे पडला आहे. रशियामध्ये अर्ध्या राष्ट्राची ही फुकट जात असलेली शक्ति व बुद्धिमत्ता कारणीं लागल्यामुळे त्या राष्ट्राची किती भगभर प्रशंसनीय प्रगति झाली पहा! हिंदुस्थाननेंही हल्लीचें प्रतिगामी धोरण टाकून रशियाचा धडा गिरवला पाहिजे. जर हिंदुस्थानांतील माऱ्या स्त्रिया सक्तीनें प्राथमिक शिक्षण घेऊन साक्षर होतील, दुय्यम शिक्षणानें स्वावलंबी बनतील व उच्च शिक्षणानें राष्ट्राच्या व समाजाच्या कर्तबगार घटक बनतील, तर पुरुषांच्या जोडीनें त्यांना राष्ट्रासेवेंत भाग घेतां येईल व हिंदुस्थानच्या भाग्योदयाचा काल किती तरी वर्षांनीं अलीकडें ओढला जाईल.

आतां समान शिक्षणानें स्त्रियांच्या शरीरप्रकृतीवर वाईट परिणाम होतो, या निपळणकरांच्या आक्षेपाचा विचार करूं. यावर प्रथम असें उत्तर देतां येईल कीं, सध्यां शाळाकॉलेजांतून चालू असलेल्या अभ्यासाप्रमाणें केवळ मुलींच्याच नव्हे तर मुलांच्याही शरीरप्रकृतीवर वाईट परिणाम होतो, हें शाळा-कॉलेजांतून पास होऊन दरवर्षी बाहेर पडणाऱ्या मुलांच्या छातीच्या कोनाड्यावरून उघड होत आहे. हा दोष दूर करायचा असल्यास केवळ मुलींचे

नव्हे, पण मुलांचेही सध्यांचे अभ्यासक्रम आमूलतः बदलले पाहिजेत. सध्यांच्या अभ्यासक्रमांत अनावश्यक गोष्टींवर विनाकारण मुलांमुलींची शक्ति व बुद्धि खर्च होऊन त्यांना त्यांच्या भावी जीवनांत उपयोगी पडेल असे ज्ञान मिळत नाहीच. हल्लींच्या शिक्षणांत व्यवहार्य गोष्टींपेक्षा पुस्तकी अंगावरच फार भर दिलेला असतो. हे अव्यवहार्य व महाग शिक्षण अर्थातच फार थोड्यांना परवडतं व बहुजनसमाज अशिक्षित राहतो. अल्पसंख्याक मुशिक्षित, अज्ञ बहुजनसमाजांत हळुहळू ज्ञानाचा व शिक्षणाचा प्रसार करतील असा मेकेंन्झी, मेकॉले प्रभृतींचा प्रथम अंदाज होता; पण तो अंदाज साफ चुकीचा ठरला आहे. हल्लींच्या शिक्षणाने अल्पसंख्याक मुशिक्षित व अज्ञ बहुजनसमाज एकमेकांपासून दिवसेंदिवस दुरावत आहेत. पहिल्या पिढीतील मुशिक्षित मुलींत ही गोष्ट फार ठळकपणे दिसून येई. या मुलींना विलायती पद्धतीचे पुस्तकी व नकली शिक्षण मिळाले होते. त्याने त्यांचे डोळे फिरून जाऊन हिंदी गोष्ट तेवढी त्याज्य व गचाळ असे त्यांना वाटू लागले. आपले आचारविचार, संस्कृति यांवद्दल त्यांना अनादर वाटू लागला व त्यामुळे साहजिकच हे हिंदु आचारविचार भाविक पणे पाळणाऱ्या लाखों अज्ञ हिंदी स्त्रियांविषयी या मुशिक्षित मुलींना तिस्कार वाटू लागला. उलट या अज्ञ स्त्रियांना शिकलेली मुलगी म्हणजे एक अजब वस्तु, नवलाची, पण व्यवहारांत निरुपयोगी अशी चीज वाटू लागली. याप्रमाणे मुशिक्षित व अशिक्षित स्त्रिया मनाने परस्परांपासून दुरावल्यामुळे या पहिल्या मुशिक्षित पिढीचा, आपल्या भगिनींची सुधारणा करण्याकडे त्यांच्यांत ज्ञानाचा, शिक्षणाचा प्रसार करण्याकडे कांही उपयोग झाल्या नाही. त्या अंग्रेजी इंडियन वायकांप्रमाणे नुमत्या मेमसाहेब बनून राहिल्या.

सारांश, हल्लींची शिक्षणपद्धति अत्यंत मंदोप आहे. ती अव्यवहार्य असून शिवाय कठिण पण अनावश्यक असे भागभर विषय तीत अभ्यासिले जात असल्यामुळे मुलांमुलींच्या शक्तीवर तिचा फाजील ताण पडतो. हा ताण पडण्याचे आणखीही एक कारण येथेच विचारांत घेण्यास हरकत नाही. मेकॉले-साहेबाने दुय्यम व तिसऱ्यांथीन अभ्यासक्रमांत इंग्लिश हे माध्यम असावे असे ठरवून टाकले. या माध्यमावर प्रभुत्व मिळण्यांतच मुलांमुलींचा दुय्यम शिक्षणांतील सारा वेळ व कॉलेजांतीलही किती तरी वेळ खर्च होतो. हा वेळ प्रत्यक्ष भिन्न भिन्न विषयांच्या कारणी लावल्यास मुलींचा वेळ व मेहनत किती

तरी वांचेल ! परकीय माध्यमाचा अभ्यास करण्यांत सारा वेळ खर्च झाल्याने स्वभाषा व स्वदेशीय संस्कृति वगैरेंच्याकडे दुर्लक्ष होतें. मातृभाषा माध्यम ठेवण्याची सुधारणा करण्याच्या अग्रपूजेचा मान कर्वे विश्वविद्यालयाला दिला पाहिजे. बनारस विश्वविद्यालयानेही इंग्रजीपर्यंत मातृभाषेचें माध्यम इंग्लिशोत्तर सर्व विषयांस वापरण्याची सवलत ठेवली आहे. मुंबई व इतर विश्वविद्यालयांनीही मॅट्रिकपर्यंत ही सवलत बऱ्याच ठिकाणी ठेवलेली दिसते. दुय्यम व उच्च शिक्षणांत ही सवलत सार्वत्रिक झाल्यास मुलांमुलींवर पडणारा फाजील ताण व त्यामुळे त्यांच्या प्रकृतीची होणारी हानि किती तरी कमी होईल.

शाळाकॉलेजांतून शिकत असतांना मुलींची व मुलांची शारीरप्रकृति खराब होण्याचें आणखी एक कारण म्हणजे व्यायामाकडे (Physical Culture) व शरीरस्वास्थ्याकडे होणारें पूर्ण दुर्लक्ष. मेकॉलेसाहेबांना दिवसभर खूर्चीटबलाशीं जखडून राहणारे कारकुनीपेशाचे नोकर शाळाकॉलेजाच्या कारखान्यांतून तयार करावयाचे होते; त्यामुळे ही निव्वळ पुस्तकी शिक्षण-योजना आंखली गेली असावी, व इंग्रजांना अत्यंत प्रिय असे मैदानावरील खेळ (out door games) गाळले गेले असावेत. इंग्लिश भाषेवर प्रभुत्व मिळवण्याची सक्ति मूळ योजनेंत आहे, याचेंही कारण इंग्रजी भाषेंत वाक्यगार असे कारकून राज्यकारभारांत मदत करावयाला हवे होते हेंच होय. असो. शारीरिक शिक्षणाकडे दिवसेंदिवस जास्त लक्ष साऱ्या हिंदुस्थानभर पुरवले जात आहे; शाळांतून व कॉलेजांतील खालच्या वर्गांतून मुलांमुलींना सक्तीचें शारीरिक शिक्षण दिलें जात आहे, व त्याचे सुपरिणाम लौकरच दिसून आल्याशिवाय राहणार नाहीत.

सारांश, मुलींच्या शारीरप्रकृतीवर वाईट परिणाम होतो म्हणून त्यांना मुलांपेक्षा निराळा अभ्यासक्रम ठेवावा हें म्हणणें सयुक्तिक नाही. हल्लींच्या सद्दोष शिक्षणपद्धतींत व शारीरिक शिक्षणाच्या अभावानें मुलांच्याही प्रकृतीवर वाईट परिणाम होत असलेला दिसून येतो.

स्त्रियांची बुद्धि कमी दर्जाची, त्यांचा मेंदू पुरुषांच्या मेंदूपेक्षा आकारानें लहान असल्यामुळे पुरुषांच्या बुद्धीला सहज आकलन होणारे विषय स्त्रियांच्या बुद्धीला झेंपणार नाहीत असेही कित्येकांचें मत आहे; याबद्दल हॅडो कमिटीचें

मत वर दिलेंच आहे. स्त्रीपुरुषांच्या बुद्धिमत्तेत मूलतः कांहीच फरक नसल्यामुळे व दोघांनाही एकाच धर्तीच्या सांस्कृतिक व वाङ्मयीन शिक्षणाची जरूर असल्यामुळे अभ्यासक्रम निराळा ठेवण्याची जरूरी नाही असे कमिटीचे मत आहे व ते पश्चिमेत बहुतेक सर्व ठिकाणी ग्राह्य व व्यवहार्य ठरले आहे. निरनिराळ्या क्षेत्रांत पुरुषांच्या बरोबरीने नांव मिळवणाऱ्या मादाम ब्युरि, पॅल बक्सारख्या स्त्रियांवरून स्त्रीपुरुषांच्या बुद्धिमत्तेत उच्चनीचत्वाचा भाव नाही हें अलीकडे सिद्ध झाले आहे. असो.

याप्रमाणें पुरुषांप्रमाणेंच स्त्रियांनाही प्राथमिक, दुय्यम व उच्च शिक्षण मिळण्याची जरूरी आहे हें आपण पाहिलें. स्त्रीशिक्षणाची भरभराट शहरांतून झालेली दिसली तरी खेडोपाडींच्या मुलीवाळी अजून निरक्षरच आहेत. त्यांच्यांत शिक्षणप्रसार होण्याकरितां खाजगी व सरकारी प्रचंड प्रयत्न झाले पाहिजेत. स्त्रिया सुशिक्षित झाल्याशिवाय त्यांना स्वाधीनता प्राप्त होणार नाही व स्त्रियांचा उद्धार झाल्याशिवाय राष्ट्राचा उद्धार होणे शक्य नाही.



प्रकरण ९ वें : : :

..... स्त्रियांचे कायदेशीर हक्क

या प्रकरणामध्यें कै. कृ. कै. गोखले यांनी “ हिंदु स्त्रियांची कायदेशीर दुर्दशा ” या शब्दसमुच्चयाने प्रसिद्धीस आणलेल्या हिंदु स्त्रियांच्या मालमत्ताविषयक कायदेशीर हक्कांचा किंवा हक्काच्या अभावाचा विचार करावयाचा आहे. कै. गोखले यांनी ‘ मनोरंजन ’ मासिकांत सातआठ लेख लिहून हिंदु स्त्रियांवर होत असलेल्या कायदेशीर अन्यायांची इकीकत समाजापुढें अत्यंत सुबोधरीत्या व सोप्या भाषेंत मांडली होती. त्या लेखांच्या मदतीने या अन्यायाचें स्वरूप प्रथम आपण मांडूं.

कै. गोखले यांनी ‘ हिंदु लॉ ’ ही काय चीज आहे तें प्रथम समजावून सांगितलें आहे. इंग्रज सरकार ज्या कायद्यांप्रमाणें हिंदु स्त्रीपुरुषांचे वारसा हक्क

वगैरे ठरवतें, त्या कायद्यांच्या समूहाला 'हिंदु लॉ' असें नांव आहे. हा हिंदु लॉ कसा संकलित करण्यांत आला? इंग्रज सरकारनें हिंदुस्थानचें साम्राज्य व राज्यसत्ता आपल्या ताब्यांत घेतांना सर्व हिंदी प्रजेस असें अभिवचन दिलें कीं, आम्ही तुमचे कायदेकानु, तुमचा धर्म, रीतिरिवाज यांमध्ये कांहीं ढवळा-ढवळ न करतां त्यांना अनुसरूनच तुमच्यावर राज्य करूं. मुसलमान लोकांचे कायदे कुराणांत एकत्र संकलित स्वरूपांत होतेच. पारशी लोकांनीं (Indian Succession Act of 1935) १९३५ चा वारसा हक्काबाबतचा कायदा मान्य केला. ख्रिश्चनांना तोच लागू होतो. पण हिंदु व शीख या लोकांना कोठले कायदे लावावयाचे? एका ठिकाणीं एका ग्रंथांत संकलित केलेले असे हिंदूंचे कायदे नव्हतेच. पुढील अनेक ग्रंथांतून हिंदूंचे कायदे विखुरलेले होते. मनु व याज्ञवल्क्य यांच्या स्मृतींत याज्ञवल्क्याची स्मृति विस्तृत व पद्धतशीर रीतीनें लिहिलेली असून त्यांत वारसाहक्काचें फार सुंदर व मुद्देसूद विवेचन केलेलें आहे. या दोन स्मृतींबरोबरच 'मिताक्षरा' हा ग्रंथही कायदाग्रंथ म्हणून प्रमाण मानला जातो. मिताक्षरा ही विज्ञानेश्वर यांनीं याज्ञवल्क्याच्या स्मृतीवर लिहिलेली एक सुंदर टीका आहे. विज्ञानेश्वर हा फार मार्मिक टीकाकार असून मौलिक लेखकही आहे. याज्ञवल्क्यस्मृतीचें नुसतें शब्दशः अर्थनिरूपण करित न बसतां त्यानें स्वतःच्या गाढ व बहुरंगी विद्वत्तेनें व आपल्या तर्कशास्त्र, न्यायशास्त्र इत्यादि शास्त्रांच्या ज्ञानाच्या साहाय्यानें मूळ स्मृतीच्या आधारानें त्या स्मृतीच्या तोडीचा एक स्वतंत्र कायदाग्रंथच तयार केला आहे. सध्यां मिताक्षराचा कायदा बंगाल व मुंबई इलाख्यांच्या पश्चिमेकडील कांहीं भाग सोडून इतर साऱ्या हिंदुस्थानांत प्रमाण मानला जातो. वरील भागांत चालू असणारा दायभाग हा कायदा मिताक्षरापेक्षा स्त्रियांच्या हक्काच्या बाबतींत बराच पुरोगामी आहे. हे हिंदु कायद्याचे मुख्य आधारभूत ग्रंथ. या मुख्य ग्रंथांखेरीज निरनिराळे हिंदु कायदे, वेद, वेदांग, उपनिषदे, स्मृतिसूत्रे, धर्मसूत्रे यांतून विखुरलेले आहेत. मुख्य स्मृतींपैकीं वरच्या दोनखेरीज नारदस्मृति, पराशर-स्मृति, कात्यायनस्मृति, देवलस्मृति वगैरेंतून कायदे दिलेले आहेतच. या स्मृतींवर असंख्य टीका आहेत. नंतर हे सर्व कायदे संकलित करू पाहणारे नीलकंठाचा व्यवहारमयूख, लक्ष्मीधराचा कल्पतरु, जीमूतवाहनाचा दायभाग, नंदपंडिताची दत्तकमीमांसा, धर्मसिंधु, निर्णयसिंधु वगैरे अनेक ग्रंथ आहेत. हे सर्वग्रंथ पाहून

त ' कलिवर्ज्य ' सांगितलेले कायदे वगळून रुढीकडे लक्ष देऊन प्रत्येक व्याचा निकाल करणें हें अत्यंत कठिण काम आहे. इंग्रज सरकारनें न्याय-देरांतून नेमलेले गोरे न्यायाधीश कितीही विद्वान् व कुशाग्रबुद्धीचे असले तरी ण्या संस्कृत भाषेच्या अज्ञानामुळे व हिंदी संस्कृति, चालीरीति वगैरेंच्या अन-ज्ञतेमुळे हिंदी खटल्यांतून हिंदी कायद्यांप्रमाणें योग्य न्यायदान करणें त्यांना क्य नव्हतें. तेव्हां या परिस्थितीवर तोड म्हणून या गोऱ्या न्यायाधिकांच्या दतीला संस्कृतज्ञ विद्वान् शास्त्री पंडित नेमण्याची प्रथा कित्येक वर्षे सर-कारनें चालू ठेवली. अर्थात् या पंडितांच्या सल्ल्यानंतरही आपल्या सारा-ार विचारशक्ति व न्यायबुद्धीला अनुसरूनच न्यायाधीश निकाल देत. हे र्व निकाल आधार म्हणून छापून ठेवले जात. पुन्हां तसल्याच तऱ्हेचा दावा पस्थित झाल्यास शास्त्री पंडितांची सल्ला न विचारतां पूर्वीच्या निकाला-माणें निकाल दिला जाई. याप्रमाणें अनेक वर्षे काम चालत्यावर सर्व ाहेचे दावे कोर्टाच्या हाताखालून गेले व हल्लहलू शास्त्रीपंडितांची गरज ाहींशी होऊन पूर्वीच्या निकालांप्रमाणें न्यायाधीश निकाल देऊ लागले व कील लोकही पूर्वीचे निकाल शोधून काढून ते न्यायाधिकांच्या नजरेस ाणणें यावरच आपल्या वकीलपत्रांत भर देऊ लागले.

हे झालें दिवाणी कायद्याविषयी. फौजदारी कायद्यांत ही पद्धत अनुसरणें सरकारास शक्य नव्हतें. दिवाणी दाव्यांत बंगालमध्ये दायभाग व मुंबईत मिताक्षरा लावणें ठीक दिसतें. पण बंगालमध्ये चोरी केल्यास एक शिक्षा व मद्रासमध्ये दुसरीच हें नैतिक दृष्ट्या विसंगत व अन्याय्य झालें असतें, म्हणून सरकारनें फौजदारी गुन्ह्यासाठीं पीनल कोड म्हणून सर्व हिंदुस्थानला लागू पडेल असा नवीनच कायद्यांचा समुच्चय सुरू केला. दिवाणी कायद्यां-तही सरकारनें कधीं आपल्या मर्जीप्रमाणें तर कधीं लोकाग्रहास्तव फरक केलेच आहेत. हिंदु लोकांच्या विरुद्ध सतीप्रतिबंधक कायदा, समतीवयाचा कायदा, पुनर्विवाहाचा कायदा, सारडा कायदा व देशमुखांचा वारसा कायदा वगैरे फरक सरकारनें करून दिले आहेत. हिंदु कायद्यांत असे फरक सरकार करूं शकतें ही हिंदु स्त्रियांना मोठ्या समाधानाची जागा आहे. स्त्रियांना अत्यंत प्रतिकूल असे अन्यायानें किंबहुना प्राचीन भिन्न परिस्थितीमुळे बनले गेलेले कायदे आंदोलनानें सरकारकडून बदलून घेतां येतील अशी अशा हिंदु स्त्रियांस

आहे. आतां तर कित्येक प्रांतांत 'स्वराज्य' झालें असल्यामुळें उजळ माथ्यानें अशा सुधारणा सरकार करूं शकेल. परकी सत्तेच्या ढवळाढवळीचा आतां प्रश्नच उरला नाही. स्वतःच्या घरचा कायदा आपली मर्जी व सोय यांप्रमाणें बदलण्याचा राजरोस हक्क मालकाला असतोच. मुंबई विधिमंडळांत गतवर्षी पास झालेलें हरिजनमंदिरप्रवेश बिल, मध्यवर्ती विधिमंडळांत पास झालेलें दासांचें बाल-विवाह प्रतिबंधक कायद्यांत सुधारणा करणारें छोटेंसें बिल, हीं उदाहरणें पाहून हिंदु स्त्रियांची स्वतःची कायदेशीर स्थिति सुधारण्याबद्दलची उमेद वाढत आहे. सौ. मुनशी यांचें विषमविवाहविषयक बिल व सौ. मुन्नारायन् यांचें एकपत्नीत्वाच्या सक्तीचें बिल या आकांक्षा स्वऱ्या ठरवतील असें वाटतें.

आतां सध्यांच्या हिंदु लॉप्रमाणें वारसाहक्काच्या बाबतींत हिंदु स्त्रियांची कायदेशीर स्थिति काय आहे हें पाहूं.

हिंदु लॉप्रमाणें एकत्र कुटुंब हा समाजाचा घटक समजला जातो. या एकत्र कुटुंबपद्धतीविरुद्ध आजपावेतों पुष्कळच लिहिले गेले आहे. ही संस्था सध्यां जगांत दुसऱ्या कुठल्याही सुभागलेल्या समाजांत सांपडत नाही. एकत्र कुटुंब हा प्राचीन युगांतील (patriarchal group) अवशेष असावा; कारण त्या पद्धतीचे सर्व गुणदोष या एकत्र कुटुंबपद्धतींत सांपडतात. Patriarchal group हा जीवनांतील संकटांना व अडचणींना एकजुटीनें टक्कर देण्यासाठीं एकत्र आलेल्या लोकांचा एक गट असल्यामुळें सर्व सत्ता एका पुढाऱ्याच्या हातांत असणें, जीवनकलहाच्या धकाधकींत प्रत्यक्ष भाग घेऊं न शकणाऱ्या, लढाईत व स्थलांतरांत प्रजाधारणाच्या निसर्गदत्त जबाबदारीमुळें गळ्यांतल्या लोटण्यासारख्या जड होणाऱ्या स्त्रियांना दुय्यम किंवाहुना अगदीं खालचा गुलामांचा दर्जा असणें व याच कारणास्तव पुरुषसंततीला महत्त्व असणें वगैरे गोष्टी व कायदे तेव्हांच्या समाजस्थितीला साजून जाण्यासारखे होते. पण त्याच कल्पना व रूढि आज विसाव्या शतकांत एकत्र कुटुंबपद्धतीच्या स्वरूपांत हिंदूंनीं उराशीं कवटाळून धराव्या ही खरोखरच आश्चर्याची गोष्ट आहे. हल्लींचा जीवनकलह हा रानटी युगांतल्या सारखा पाशवी, केवळ शारीरिक बलाचा नाही; बौद्धिक, नैतिक, आध्यात्मिक सामर्थ्याचा आहे. यामुळें पुरुषांप्रमाणें स्त्रियाही या जीवनकलहांत योग्य संधि मिळाल्यास बरोबरीनें भाग घेऊं शकतील. ती योग्य संधि प्रथम त्यांना न देणें व नंतर त्यांना

परावलंबी, दुबळ्या, असमर्थ समजून गुलामांच्या पायरीवर उभ्या करणे हा दुहेरी अन्याय आहे. हा अन्याय प्रत्येक हिंदु कुटुंबांत सर्राहा चालू आहे. एकत्र कुटुंबांत इस्टेटीचा भागीदार, मालक हा नेहमी पुरुषच असू शकतो. हातपाय नुकतेच नाचवू लागणाऱ्या पाळण्यांतल्या चिमण्यापासून तों मान लटलट हलू लागलेल्या वृद्धापर्यंत पुरुष तेवढे कुटुंबाचे मालक, आणि स्त्रिया तेवढ्या सगळ्या—मग ती परकरी पोर असो; न्हातीघुती, जाणती युवति असो किंवा वृद्ध आजीबाई असो—गुलाम; मालमत्तेच्या, वारसाहक्काच्या अनधिकारी व अन्नवस्त्राच्या तेवढ्या मालक असतात.

स्त्रियांवर होणाऱ्या अन्यायांखेरीज दुसरेही कित्येक दोष या एकत्र कुटुंबपद्धतीत आहेत; ते जातां जातां थोडेसे पाहू.

इंग्रजी अंमलांत नोकरीपेशाचें शहरी जीवन सुरू होण्यापूर्वी बहुतेक कुटुंबे शेतीवर उपजीविका करणारी असत. त्या वेळीं पन्नाससाठ माणसांचीं मोठमोठीं कुटुंबे एकत्र असणें आर्थिक दृष्ट्या फारसे जड होत नसे. सर्व माणसें एका ठिकाणीं, एका सावलींत एकोण्यानें राहात. कृषिप्रधान समाजांत खेडगांवाची राहणी फारशी खर्चाची नसते. पण आजकाल कुटुंबांतल्या तरुण पिढीतले बहुतेक कर्ते पुरुष खेडगांवांतील शेती सोडून शहराकडे धांव घेत आहेत व बुद्धिजीवि बनून हातावर पोट भरीत आहेत. पूर्वीसारखी खरोखर एकत्र कुटुंबपद्धति आतां राहिलेलीच नाही. प्रत्येक मिळवत्या पुरुषाचें तो व त्याचीं बायकामुलें मिळून एक छोटेंसें विभक्त कुटुंब बनतें. अशा वेळीं मूळ एकत्र कुटुंबांत डोकें देऊन राहिलेल्या कांहीं वृद्ध व अपंग, तर कांहीं आळशी, निरुद्योगी व ऐतखाऊ सोम्यागोम्यांना उचलून पैसा देऊन पोसणें कर्त्या पुरुषाला जड होतें. शिवाय या पद्धतीनें कामचुकार माणसांच्या आळसाला उत्तेजन दिल्यासारखें होतें तें निराळेंच. रूपादि देशांत एकत्र कुटुंबपद्धतीचे हे दोष लक्षांत येऊन बदलत्या कालानुरूप सरंजामी पद्धतीच्या युगांतलीं मोठीं एकत्र कुटुंबे मोडून, जो तो आपल्यापुरता, अशी पद्धत पडली असावी. एकानें मिळवणें व अनेक आळशांनीं बसून फुकट खाणें ही कल्पना अन्यायाची आहे असें पुष्कळांस हिंदुस्थानांतसुद्धा आतां वाटू लागलें आहे व तीतून पळवाट काढण्याचे प्रयत्न सुरू आहेत. मद्रासेंत श्री. अयंगर यांचें (Gains of Learning) बिल व वरिष्ठ कायदे कौन्सिलांत बें. जयकर यांनीं

पास करून घेतलेला विद्याधनाचा कायदा यांनीं एकत्र कुटुंबपद्धतींत होणारा अन्याय पुष्कळ कमी झाला आहे.

शिवाय व्यक्तीच्या कर्तव्यगारीला पूर्ण अवसर मिळेल अशीच कोठल्याही समाजाची रचना व घटना असणें जरूर आहे. जी संस्था व्यक्तीची कर्तव्यगारी खुंटविते ती नामशेष करून टाकणें समाजोत्कर्षाच्या दृष्टीनें अत्यंत जरूर आहे. एकत्र कुटुंबपद्धतींत एकट्या मिळवल्या पुरुषाचें व्यक्तित्व व कर्तव्यगारी साऱ्या कुटुंबाला पोसण्याच्या जड जोखमीखालीं दडपून मारली जाते. कुटुंबांतील बाकीच्या माणसांचें व्यक्तित्व व कर्तृत्व आळसाखालीं दडपलेलें असतें; व याप्रमाणें समाजाचा घटक असें सारें एकत्र कुटुंब समाजाच्या हिताच्या दृष्टीनें निरुपयोगी ठरतें व समाजाचें व व्यक्तीचें—दोघांचें नुकसान होतें. जॉन क्रोसिअर यांनीं एकत्र कुटुंबपद्धतीखालीं व जातिभेदाखालीं व्यक्तिमत्त्वाचा कसा चुराडा होतो याचें सुंदर वर्णन केलें आहे. ते म्हणतात, “जातिभेद हा जसा कांहीं मुख्य देव—जगन्नाथ. याच्या प्रचंड रथाच्या अजस्र चाकाखालीं हिंदु बुद्धिमत्ता, व्यक्तित्व चिरडलें जातें. (जातिभेदांत विशिष्ट जातींच्या माणसानें अमुक एकच धंदा करावा, असा दंडक असतो. यामुळें नीच जातींत जन्माला आलेल्या कर्तव्यगार बुद्धिमान् तरुणांच्या कर्तृत्वशक्तीला वाव न मिळून त्यांची बुद्धिमत्ता फुकट जाते, याला अनुलक्षन वरील उद्गार काढेल आहत.) एकत्र कुटुंबपद्धति हा या मिरवणुकींत जगन्नाथामागून येणारा छोटा देव. तोही आपल्या वक्रवाप्रमाणें व्यक्तित्व चिरडण्याचें आपलें काम करीतच असतो.” एकत्र कुटुंबपद्धतीमुळें वैयक्तिक सुखाला अंतरलेल्या अभागी जीवाचें अत्यंत हृदयद्रावक चित्र श्री. य. गो. जोशी यांनीं आपल्या, ‘अहो अजून माझं लग्न व्हायचंय’ या सुंदर गोष्टींत रेखाटलें आहे.

मुख्य पुरुषाला नाहीच पण घरांतील इतर मंडळींना सुद्धां सुखसमाधान मिळतांना एकत्र कुटुंबपद्धतींत आढळत नाही. पुष्कळ सोळभोक, ‘खायला काळ व भुईला भार,’ असे घरांत गोळा झालेले मनसोक्त चरत असतात; पण समाधानाची, उपकाराची किंवा कृतज्ञतेची भावना मात्र एकाच्याही मनांत डोकावत नाही. उलट आपणां सर्वांना पोसणें हें त्या मुख्य पुरुषाचें कर्तव्यच असें खुशाल धरून चालून, त्या कर्तव्यांत तो कांहीं कमी करीत नाही ना, कुणाला जाणून वा नेणून पक्षपातानें तर वागवीत नाही ना. हें डोळ्यांत तेल

घालून पाहावयास सर्वजण टपलेले असतात, व यःकश्चित् कारण मिळाल्या-बरोबर व्रणावर टोंची मारणाऱ्या कावळ्याप्रमाणे कावकाव करून आदळआपट, भांडणे करून मिळवल्या पुरुषास नको जीव करून टाकतात; 'पण लक्षांत कोण घेतो' मध्ये अशा एकत्र कुटुंबाचे सुंदर चित्र काढले आहे. कमी पैसे मिळवणाऱ्या पण जास्त खर्च असणाऱ्या शंकरमामंजीचा घरांत केवढा टेंभा ! आणि सर्वांत जास्त पैसे मिळवून घरांतले संसाराचे गाडे सुरळीत चालू ठेवणाऱ्या सालस गोपाळमामंजीच्या कपाळी तेवढ्या असंतुष्टांच्या शिऱ्या व वाईटपणा.

आणि एवढे सगळे सोसून, एवढा स्वार्थत्याग करून शेवटी या मुख्य पुरुषाला काय फायदा व वृक्षिस मिळते ? एवढेच की, त्याचा अकाली अंत झाल्यास त्याचे भाऊवंद त्याच्या कष्टार्जित इस्टेटीचा ताबा घेऊन त्याच्या बायकामुलीना घराबाहेर काढतात किंवा मोठ्या मेहेरबानीने त्यांच्याकडून उरापोटी कष्ट करून घेऊन, शिळा कोरडा तुकडा त्यांच्या तोंडावर टाकतात ! खरोखर एकत्र कुटुंबपद्धतीसारखी अन्यायी व समाजविघातक संस्था विरळाच.

आतां कोणी कोणी असे म्हणतात की, ज्या एकत्र कुटुंबाने मुलांचे शिक्षण केले, त्या कुटुंबाचे भरणपोषण करणे हे त्या मुलांचे कर्तव्यच आहे; पण हे म्हणणे बरोबर नाही. मुलांना वाढवणे व त्यांचे शिक्षण करणे हे आईबापांचे कर्तव्यच आहे. आदर्श समाजांत व राष्ट्रांत हे कर्तव्य आईबापांकडून योग्य रीतीने पार न पडल्यास ते राष्ट्राला करावे लागते. मुलांना आपल्या सुखासाठी बुद्धिपुरःसर वा अबुद्ध्या आईबाप जन्म देतात. विचाऱ्या मुलांच्या इच्छेचा किंवा आवडीनिवडीचा प्रश्नच नसतो त्यांत; मग तीं मुले निरोगी व सद्गुणी निपजून समाजाचे हित करतील, निदान समाजाला भारभूत तरी होणार नाहीत, याविषयी खबरदारी बाळगणे हे प्रत्येक आईबापावरील एक सामाजिक ऋणच आहे. आपल्या प्राचीन संस्कृतीप्रमाणे मुद्रां संततिवर्धन पितृऋण फेडण्यासाठी अवश्य समजले जाते. तेव्हां वंशवृद्धि करणे, वंश वाढत्या वैभवाने चालू ठेवणे हे एक प्रकारचे आईबापांनी फेडावयाचे समाजाचे म्हणा, मागील पिढीचे किंवा हवे तर पुढील पिढीचे म्हणा, ऋण आहे; तो कांही मुलांवर केलेला उपकार नव्हे व म्हणून त्याच्या मोबदल्याची आईबापांनी किंवा एकत्र कुटुंबाने अपेक्षा करणे योग्य नव्हे.

शिवाय वडील मुलाच्या डोक्यावर धाकट्या भावंडांच्या शिक्षणाचा व पोषणाचा भार टाकण्यास आईबाप मोकळे असले म्हणजे ते साहजिकच संततीच्या संख्येविषयी व स्वतःच्या वार्धक्याच्या तरतुदीविषयी बेफिकीर असतात. एकत्र कुटुंबपद्धति नाहीशी होऊन ज्याचा तो अशी स्वावलंबी वृत्ति बळावली म्हणजे संततिनियमनाची आठवण विवाहित जोडप्यांना खात्रीने होईल.

असो. याप्रमाणे एकत्र कुटुंबपद्धतीचे कांहीं दोष आपण पाहिले. अर्थात् आपल्या विषयाच्या दृष्टीने एकत्र कुटुंबपद्धतीचा सर्वात गह्वर दोष म्हणजे स्त्रियांना तीत मिळालेला किमान दर्जा याविषयी आतां जास्त विचार करूं.

पाश्चात्य सुटसुटीत कुटुंबपद्धतीत स्त्रियांना मोठ्या मानाचें स्थान मिळालें आहे. तेथें स्त्री ही गृहसाम्राज्ञी समजली जाते; व कुटुंबाच्या सर्व प्रकारच्या काळज्या व जबाबदाऱ्या आपल्या शिरावर घेऊन त्यावद्दल योग्य तो मान मिळवते. पण हिंदु एकत्र कुटुंबांत मात्र घरांतील सर्व स्वस्ता खाऊनही स्त्रियांची योग्यता साधारण नोकरापेक्षा किंवा गुलामापेक्षा जास्त ठरत नाही. कारण नोकर हवा तेव्हां नोकरी सोडून जाण्यास तरी मोकळा असतो व त्या जोरावर आपला मान सांभाळून असतो व प्रसंगी शिरजोरही होतो. पण हिंदु स्त्रीला मात्र घराच्या चार भिंतीपलीकडे तरणोपाय नसतो. त्यामुळे अनेक हाल, कष्ट काढून अपमान सोसूनही ती घरांतच डोकें टेकून पडते; आणि हें साहजिकच आहे.

स्त्री ही पश्चिमेकडे नवऱ्याची सखी व मुलांची गुरु म्हणून तिला यथायोग्य मान मिळतो. पण आमच्याकडे लहान वयांतच संसाराचा व मातृपदाचा बोजा अंगावर पडल्यामुळे तिच्या मनाची व शरीराची खुली वाढ होण्याला अवसरच नसतो. शिक्षणाच्या नांवानें पूज्य; मोठ्या वडीलधाऱ्या माणसांनीं गजबजलेल्या घरांत सूनवाईच्या इच्छाशक्तीचा प्रथम कांडमारा व मग क्रमानें पूर्ण लोप झालेला. याच कारणामुळे अनुभवजन्य ज्ञानाचा अभाव; घरांतील सहानुभूतिशून्य वातावरणानें स्वभाव कुरठा, चिड-खोर झालेला; मनोवृत्ति संकुचित व खुरटलेल्या पतिपत्नींनीं एकमेकांची ओळख करण्याचें, स्नेहबंधन गुंफण्याचें वय, वडील माणसांच्या बुजबुजाटांत मत्सर, कोत्या व नुरसलेल्या समजुतींनीं कोंदलेल्या वातावरणांत व्यर्थ जाऊन, एकमेक परस्परांना हल्लहल्लूं दुरावत जाऊन कायमचीं परकीं बनतात. अशा परिस्थितींत

गृहिणी, 'सचिवः सखी प्रियः।' कशी होणार ? व अशी अडाणी माता मुलांना तरी कसले वळण लावणार ? मुलगा जरा मोठा होऊन रटफकलं लागला की आईला मूर्ख ठरवू लागतो; मग अशा परिस्थितीत आईला व पत्नीला गृहांत मानाचें स्थान कसे मिळणार ? बरें, स्त्रीला गृहांत बौद्धिक दर्जा नाही तो नाहीच, पण आर्थिक दर्जा तर त्याहूनही नाही; त्यामुळे स्त्रीची किंमत एकत्र कुटुंबांत अगदीच कवडीमोल होते. घरांतले सगळे पुरुष मिळवणारे म्हणून त्यांना मान; घरांतील कर्त्या वडील बायका म्हणून त्यांना मान. (अर्थात् हा मात्र फक्त सूनबाईपुरताच; कारण त्यांचीही एका काडीवरही सत्ता नसल्यामुळे एकत्र कुटुंबांत पुरुषांच्या दृष्टीने त्यांना कांहीच मान नसतो.) घरांतील पांच वर्षांच्या मुलाचा जेवढा मालमत्तेवर हक्क तेवढा पांच मुलांच्या कर्त्या आईलाही नसतो ही गोष्ट सर्वांना ठाऊक असते; मग स्त्रीला कोणी व कां मान द्यावा ? 'पण लक्षांत कोण घेतो' मध्ये अरेराव शंकर मामंजी मूर्ख बापाच्या शिक्षेत वाढलेली अचरट पोरें व कर्त्या सासूबाई—यांच्या कैचीत उमासासूबाईची जी अवस्था होई तीच जवळजवळ साऱ्या स्त्रियांची होते असें म्हणावयास हरकत नाही. ज्या स्त्रीला मूळ आर्यांनी देवस्थानीं मानून तिची पूजा केली, वंशवेली म्हणून तिला व्यवहारांत गौरविली, माता म्हणून 'गुरूणां सहस्रेषु' श्रेष्ठ मानली त्या स्त्रीला स्मृतिकारांनीं

भार्या पुत्रश्च दासश्च त्रय एवाधनाः स्मृताः ।

यत्ते समाधिगच्छन्ति यस्य ते तस्य तद्धनम् ॥ —मनु.

असें म्हणून गुलामांच्या व अज्ञ लेंकरांच्या ओळीला बसवावें व पैशाचा प्रश्न निघाला असतां तिच्या तोंडाला पानें पुसावीं ! ही नीति व हा कायदा लबाडीचा व दोंगीपणाचा आहे असें म्हटलें तर फारसे चुकीचें होणार नाही.

आतां स्त्रीला कुंवार, सवाण व वैधव्यदर्शेत, एकत्र कुटुंबांत काय काय हक्क असतात हें क्रमशः कै. गोखले यांच्या उपरोक्त लेखमालेच्या मदतीने पाहूं.

सध्यांच्या हिंदु लॉप्रमाणें एकत्र कुटुंबांतले पुरुष हेच फक्त कुटुंबाचे घटक मानले जातात. सर्व स्त्रियांना दुय्यम आश्रितांचा दर्जा मिळतो. समजा, एक पुरुष व त्याचे कते पांच मुलगे असें कुटुंब असलें तर ते सहा जण कुटुंबाचे घटक. पुरुष मृत झाला तर मग पांचच घटक. माता ही फक्त कष्टाची व अन्नवस्त्राची मालक; पांच कर्त्या मुलांपैकी, एकादा मृत झाला

तर त्याची विधवा स्त्री पुन्हा कष्टाची व पोटागीची मालक. मुलींचीही हीच अवस्था; ती लग्न होईपर्यंत अन्नवस्त्राची मालक; तिचें लग्न करून देण्याची जबाबदारी कायद्यानें एकत्र कुटुंबावर टाकली आहे. पण लग्न अमुक पैसा खर्च करून करावें, किंवा मुलीला स्थळ अमुक दर्जाचें बघावें अशी कांहींच सक्ति कायदा एकत्र कुटुंबावर करीत नाही. लग्न केलेंच पाहिजे अशी सक्तीही कायद्यानें एकत्र कुटुंबावर केलेली नाही. लग्न होईपर्यंत किंवा सज्ञान होईपर्यंत कुमारिकेला अन्नवस्त्र देणें एवढ्यापुरतीच कायद्याची सक्ति आहे; म्हणजे केवढा अन्याय पहा. एकाच आईवापाच्या उदरीं आलेल्या भावांना वापाची मालमत्ता वांटून घेण्याचा हक्क; पण बहिणींना मात्र जन्मदात्यांच्या तनसडीवर मुद्दां हक्क सांगतां येत नाही.

मूळ याज्ञवल्क्यस्मृतींत स्त्रियांना मालमत्तेवर हक्क दिला आहे,

यदि कुर्यात्समानंशान् पत्येः कार्याः समांशिकाः ।

न दत्तं स्त्रीधनं यासां भर्त्रा वा श्वशुरेण वा ॥

“जर मालमत्तेचे सारखे वांटे पाडण्याची वेळ आली तर ज्या स्त्रियांना नवऱ्याकडून किंवा सासऱ्याकडून स्त्रीधन मिळालेलें नाहीं अशा स्त्रियांचा सारखा हिस्सा पाडावा.” अविवाहित बहिणीबद्दल म्हटलें आहे,

असंस्कृतास्तु संस्कार्या भ्रातृभिः पूर्वसंस्कृतैः ।

भगिन्यश्च निजादंशाद्दत्वांशं तु तुरीयकम् ॥

संस्कार झालेल्या भावांनीं संस्कार न झालेल्या बहिणींचे संस्कार (लग्नादि) करावे व आपल्या वाट्यापैकी चौथा हिस्सा त्यांना द्यावा.

या श्लोकाप्रमाणें मातेला व बहिणीला, बायकोला व मुलींना एकत्र कुटुंबाच्या मालमत्तेत हिस्सा मिळावा असें याज्ञवल्क्याचें स्पष्ट मत दिसतें. पण पुढें भरूचीसारख्या टीकाकारांनीं अर्थ फिरवून विधवेला पोटागीची व कुमारिकेला पोटागीची व लग्नगवर्चाचीच फक्त मालकीण बनवून टाकलें. हिंदु लॉत सर्वमान्य झालेल्या मिताक्षरानें याज्ञवल्क्याचा मूळ अर्थ मान्य केला आहे. पण न्यायमंदिरांत खटले चालवतांना मिताक्षरा दुर्दैवानें धाव्यावर बसवला जाऊन भरूचीचीच मल्लिनार्थी मान्य केली गेली! आतां सुधारकांनीं व सुबुद्ध स्त्रियांनीं चळवळ करून मूळ अर्थ पुन्हां मान्य करून घेण्याची खटपट केली पाहिजे. आतां लोकपक्षीय विधिमंडळें झालीं आहेत तेव्हां पूर्वीच्या ‘परकी’

सरकारप्रमाणें मुळमुळीत व भित्तें धोरण न स्वीकारतां स्पष्ट व धोड कायदे झाले पाहिजेत.

देशमुखानीं या बाबतींत लक्ष घालून स्त्रियांना वारसाहक्क देण्याबद्दलचें बिल दोन वर्षांपूर्वीं विधिमंडळांत आणलें होतें. त्या बिलान्वयें पुढील दोन सुधारणा व्हावयाच्या होत्या. (१) कोणच्याही हिंदू स्त्रीस जी मिळकत मिळावयाची ती संपूर्ण मालकीच्या स्वरूपाची मिळावी, नसत्या भोगवट्यापुरती नसावी. (२) एकत्र कुटुंबांतील ज्यास पुत्र नाही अशा भागीदाराची पत्नी व मुलगी यांस त्याच्या मरणानंतर त्याचा कुटुंबांतील वारसाहक्क मिळावा व त्यास पुत्र असल्यास पत्नी व मुलगी यांस पुत्राच्या बरोबरीनें हिस्सा असावा.

या बिलाला सनातनींकडून व इतरत्रही फार विरोध झाला. खरें पाहतां या बिलांत गैरवाजवी असें कांहींच दिसून नये. स्त्रियांविषयीं फारशी उच्च भावना न बाळगणाऱ्या मुसलमानी कायद्यांत मुद्दां स्त्रियांना वरील हक्क दिलेले आहेत. मुसलमान स्त्रीला तिच्या पित्याच्या व पतीच्या मालमत्तेवर हक्क कायद्यानें सांगतां येतो. लग्नानंतर मुद्दां पित्याच्या किंवा प्रथमपतीच्या मालमत्तेवरील तिचा हक्क उडत नाही. मनूच्या दंडकाप्रमाणें (यस्य ते तस्य तद्धनम्) स्त्रीचें द्रव्य मुसलमान नवरा घेत नाही; उलट लग्नाच्या करारांत त्यालाच तिच्या नांवानें आपल्या मालमत्तेतील द्रव्य उचलून घावें लागतें. शिवाय लग्नानंतर पत्नीला पतीच्या मालमत्तेत आठवा हिस्सा मुलें असल्यास मिळतो. मुलें नसल्यास चौथा हिस्सा मिळतो. आईला मुलाच्या इस्टेटांत सहावा हिस्सा असतो. मुलगा नसल्यास मुलीला बापाची अर्धी इस्टेट मिळते. एकीपेक्षां जास्त मुली असल्यास प्रत्येकीला दोनतृतीयांश हिस्सा मिळतो; मुलगा असल्यास प्रत्येक मुलीला भावाच्या अर्ध्या हिश्याइतकी इस्टेट मिळते; याप्रमाणें मिळालेली मालमत्ता मुसलमान स्त्रीच्या पूर्ण मालकी हक्काची असते. ती त्याची हवी ती विव्हेवाट नवऱ्याच्या संमती-शिवाय लावूं शकते.

याप्रमाणें मुसलमान स्त्रीला हिंदु स्त्रीपेक्षां किती तरी जास्त वारसाहक्क आहेत. ख्रिश्चनांच्या कायद्याप्रमाणें विधवेला मृत्युपत्र केलेलें नसल्यास, इस्टेटाचा तिसरा हिस्सा मुलंगमुली असल्यास मिळतो. मुलें नसल्यास अर्धा

हिस्सा मिळतो; पण तो कमीत कमी पांच हजार रुपये तरी असला पाहिजे. मुलगा व मुलगी यांना बापाच्या मिळकतीत सारखा हिस्सा असतो.

याप्रमाणे इतर कायद्यांशी तुलना करून पाहतां देशमुखांची मुलीला मुलाच्या बरोबरीने नाही तरी पण, अंशमात्र तरी हिस्सा पित्याच्या मालमत्तेत मिळावा, ही मागणी रास्त होती. पण देशमुख विल सिलेक्ट कमिटीतून हें कलम वगळून बाहेर पडलें ! कारण सनातनी लोकांनीं असा मुद्दा पुढें आणला कीं, मुलगी ही परधरी, परगोत्रांत जावयाची असते; तिचा सासरच्या कुटुंबाकडे ओढा असणार, तेव्हां मांहरच्या पैशांवर तिनें कां म्हणून हक्क सांगावा? बापाचें व कुटुंबाचें नांव पुढें चालवणारा मुलगा त्याच्या मालमत्तेचा मालक व्हावा व परगोत्री जाणारी, परधराचें तोंड उजळणारी मुलगी फक्त अन्नवस्त्राची व लग्नखर्चाची धनीण व्हावी, हें रास्त व न्याय्य आहे. हें न्याय्य असेल कदाचित्, पण व्यवहारांत मात्र स्त्री दोन्हीकडून फसली जाते असें अनुभवास येतें. शिवाय मुलगी जन्मभर अविवाहित राहिली किंवा विद्या शिकून, नांवारूपाला येऊन बापाचा लौकिक वाढवू लागली तर मग हिंदु लॉमध्ये तिला बापाच्या मालमत्तेत हिस्सा देण्याची तरतूद आहे काय ? ती जोंपयेंत नाही, तोंपयेंत वरील मुद्दा पुढें आणणें व्यर्थच ठरणार. दुसरें असें कीं, ज्या परगृही ती जाते त्या परगृही तरी हिंदु कायद्यानें तिला मालमत्तेत कांहीं वारसाहक्क ठेवला आहे काय ? याही प्रश्नाचें उत्तर नास्तिकपक्षांचे देणें भाग आहे. मग कुमारिकेला बापाच्या मालमत्तेत भाग न ठेवणें हें अन्यायाचें, त्यांना हीन दर्जा देणारें आहे असें म्हणावयास काय हरकत आहे ?

याप्रमाणे कुमारिकेला वारसा हक्क नाहीत, तिच्या लग्नाचीही बापा-भावावर सक्ति नाही, हें आपण पाहिलें, मात्र तिच्या संमतीशिवाय तिला वाटेल त्याला दान करून पुण्य मिळवण्याचा हक्क बापास आहे. याप्रमाणे एकादी वस्तु यापलीकडे तिला किंमत नाही. ज्या विवाहानें तिच्या जीवनांत मोठें स्थित्यंतर व्हावयाचें असतें, त्या विवाहाच्या बाबतींत तिची कोणीही संमति विचारीत नाही; संमति विचारण्याजोगी ती जाणतीही नसते. आतां तिला सासरीं तिच्या हक्काच्या घरीं काय आर्थिक दर्जा प्राप्त होतो तें पाहू.

लग्नांत व लग्नानंतर कांहीं दिवस, प्रथम प्रथम नववधूला मोठी मौज वाटत असते. प्रत्येक जण नव्या नवलाईनें कोडकौतुक करतो. पाटीभर दागिने,

नवेनवे उंची कपडे, वगैरे अगदीं चैन असते. पण तिचा हक्क यांपैकीं कशा-कशावर असतो ? गृहलक्ष्मी, गृहदेवता, गौरी, मातृदेव, अशा गोड गोड शब्दांनीं तिला गौरवण्यांत येतें. या तोंडी गौरवांत कांहीं भरीव हक्क किंवा आर्थिक दर्जा असतो किंवा नाही ?

या प्रश्नाला नाहीं असेंच उत्तर द्यावें लागतें. पतिगृहीच्या डाम-डौलाला, मानापानाला, गृहस्वामिनोच्या गौरवाला टिकाऊ किंमत शून्य असते. हें सर्व वैभव व मानपान नवऱ्याची मेहेरवानगी म्हणून तिला मिळत असतात. शिवाय पतीला आपल्या आर्थिक दर्जाचें, वैभवाचें समाजांत प्रदर्शन करायचें कांहीं साधन हवें असतें. तें साधन त्याला बायकोमध्ये मिळतें. बायकोच्या अंगावर उंची वस्त्रेलेणीं असलीं, फिरायला जायला मोटार, मागेंपुढें नोकर, घरांत उठावसायला कोचेंकपाटें असलीं म्हणजे नवऱ्याची सांपत्तिक स्थिति लोकांना दिसून येते. एक प्रकारची जाहिरात म्हणून या साऱ्या गोष्टी बायकोला मिळत असतात. अर्थात् नवऱ्याच्या मर्जीप्रमाणें ती जोंवर वागेल, तोंवरच या गोष्टी तिला मिळणार ! डॉल्स हाऊसमधील नोराप्रमाणें प्रत्येक पत्नी हें आपल्या पतीचें एक मनरंजक खेळणें, एक लडिवाळ करमणूक असते. गरीबाच्या संसारांत रांधणारी, पोराबाळांच्या खस्ता खाणारी, नवऱ्याची शारीरिक गरज भागवणारी ती एक जरूरीची वस्तु असते. ज्या दिवशीं या साऱ्या गोष्टी ती नवऱ्याच्या मनांत भरण्याजोग्या करणार नाहीं, त्या दिवशीं ती आपलें वैभव व मानपान यांना मुक्ते. गृहांतील लक्ष्मीचें, रंगमहालांतील राणीचें तिचें स्थान नाहींसें होऊन ती नुसत्या अन्नवस्त्राची एकदम मालकीण बनते. पतिराज खुशाल त्यांना पसंत पडेल अशा दुसऱ्या राणीची स्थापना गृहांत करूं शकतात. पत्नी त्याबद्दल कांहींही जाब पतीला कायदेशीर रीत्या विचारूं शकत नाहीं. कारण हिंदु लॉप्रमाणें बहुपत्नीकत्वाची मुभा पतीला आहे. पति बाहेरख्याली असला; दारूबाज, जुगारो बनून संसाराचा सत्यानाश करूं लागला, तरीही हिंदु लॉप्रमाणें पत्नी त्याच्यापासून घटस्फोट मिळवूं शकत नाहीं. इतकेंच नव्हे तर, सुरक्षिततेसाठीं मालमत्ता घेऊन दूरही सरूं शकत नाहीं. कारण हिंदु लॉप्रमाणें पत्नीला पतीच्या मालमत्तेंत हिस्सा कधींच मिळूं शकत नाहीं.

पतिराजांनीं दुसरी मालकीण आणल्यावर त्राग्यानें पहिली स्त्री गृह-
१० स्त्री-जीवन

त्याग करूं शकत नाही. तिनें पतीपार्शी राहिलेंच पाहिजे अशी कायद्यानें तिच्यावर सक्ति आहे. ती अपमान सोशीत नवऱ्याच्या घरी राहिली तरच अन्नवस्त्र तरी तिला मिळतें. बाहेर कुठें पडली तर तें अन्नवस्त्रही जातें. शिवाय नवरा जवरदस्तीनें हवा तेव्हां तिचा ताबा घेऊं शकतो. अन्नवस्त्राची परवा न करतां, एकादी बाणेदार स्त्री घर सोडून गेलीच तर तिला आपलीं मुलेंबाळें बरोबर नेतां येत नाहीत. कारण माता ही वेदपुराणांतल्या मंत्रांनीं व सुभाषितांनीं वर वर कितीही गौरवलेली असली तरी, आपल्या बालकांची, स्वतःच्या रक्तामांसाच्या पिंडाची ती कायदेशीर पालक, मुलांचा पिता असतांना, ठरूं शकत नाही. बाप दुःशील, मूर्ख असल्या व माता सुशील, शहाणी असली तरी पिताच कधीं कधीं मुलांचा पालक ठरतो. मुसलमान स्त्रीला घटस्फोट घेतल्यानंतर मुद्दां आपल्या मुलांचे पालकत्वाचा हक्क असतो. सात वर्षांचा होईपर्यंत मुलाची व मुलगी वयांत येईपर्यंत तिची पालक आई असते. वरील वय उलटल्यावर मग बाप हा मुलांचा पालक ठरूं शकतो.

याप्रमाणें इतर धर्मांतल्या स्त्रियांना हिंदु स्त्रियांपेक्षां किती तरी जास्त सवलती आहेत. ख्रिस्ती व पारशी पुरुष दुसरें लग्नच कायद्याप्रमाणें करूं शकत नाही. तो व्यभिचारी असेल तर बायकोला नवऱ्यापासून दूर सरतां येतें व हक्कानें आपल्या दर्जाप्रमाणें अन्नवस्त्राकरतां रक्कम नवऱ्याकडून वसूल करतां येते. मुसलमान नवऱ्याला चारांपेक्षां जास्त बायका तरी करण्याची बंदी कुराणानें केली आहे ! हिंदु नवऱ्याला मात्र सोळासहस्र एकशें आठ बायका करण्याचा सदर परवाना आहे. एवंच, हिंदु स्त्रीप्रमाणें अगदीं असहाय, पंकांत रुतलेल्या गायीसारखी दीनवाणी, कंगाल, अशरण, दुबळी, अपमानकारक स्थिति दुसऱ्या कुठल्याही परधर्मीय स्त्रीची नसते.

ही झाली सुवासिनींच्या आर्थिक हक्कांची हकीकत. खुद्द सुवासिनी मनाथ स्त्रीच जर नुसत्या अन्नवस्त्राची, पोटागीची मालक ठरते, तर मग विधवेची आर्थिक स्थिति जास्त हीन असणार हें उघडच आहे. देशमुख बिलापूर्वीं विधवेची, विशेषतः एकत्र कुटुंबांतल्या विधवेची, स्थिति फारच हलाखीची होऊन जात असे. पतीच्या मृत्यूनंतर दिराकडे सर्व मालकी जाऊन ती पोटागीची मालक व निव्वळ एक आश्रित बने. भाऊबंधांच्या ताब्यांत एकदां इस्टेट गेल्यानंतर तिला दत्तकही घेतां येत नसे. फक्त विधवेला आसरा देणें व तिच्या

पोटाला घालून तिला अंगभर वस्त्र देणें एवढीच जबाबदारी एकत्र कुटुंबावर असे. त्याबद्दल अर्थात् बिचारी किती तरी कष्ट एकत्र कुटुंबासाठीं करतेच, पण त्याबद्दल कृतज्ञतेची भावना किंवा सहानुभूतीच्या वागणुकीचें मात्र तिला दर्शनही होत नाही. ती जशी कांहीं निव्वळ 'खायला काळ व भुईला भार' आहे असें दीर-जावा तिच्या तोंडावर उघड दर्शवतात, व साऱ्या संसारसुखाला आधींच अंतरलेली व आपल्या जीवाचे वाग्यानें हाल करणारी विधवा अश्रू गाळीत मरणाची वाट पाहात दिवस कंठीत असते.

ही झाली एकट्या विधवेची हकीकत. आतां तिच्या पदरीं मुलें असलीं तर आर्थिक दृष्ट्या तिचा काय दर्जा व अवस्था होते हें पाहूं. या मुलांपैकीं एकादा जर मुलगा असला तर त्या मुलाच्यामुळे त्या विधवेला एकत्र कुटुंबाच्या मालमत्तेवर दुरून तरी हक्क सांगतां येई (देशमुख विलापूर्वीं). तोही अर्थात् दुरूनच. कारण नवऱ्याच्या राजवटीत जसा स्त्रीचा मानपान नवऱ्याच्या मर्जीवर अवलंबून असतो, बाकी ती केवळ पोटगीचीच मालक असते; त्याचप्रमाणें मातेचें आज्ञापालन, मातेची सत्ता, मुलाची लहर असेल तोंवर. त्याची मर्जी फिरली तर मग तो फक्त पोटगी आईला देण्यास बांधलेला. एकत्र कुटुंब असल्यास तें विधवेच्या पोटगीचा भार सोशी. पण कुटुंब विभक्त आहे व मुलाशी पटत नाही अशी परिस्थिति असल्यास देशमुख विलापूर्वीं विधवा मातेला कोणीच वाली नसे.

आतां एकत्र कुटुंबांतल्या विधवेला फक्त मुलीच असल्या तर एकट्या विधवेपेक्षां तिचा मालमत्तेतील हक्क वाढण्याचें बाजूलाच राहून उलट मुलींच्या बद्दल विवंचनेची मात्र ती धनीण होई. मुलींचीं लग्नें करून देण्याची नैतिक जबाबदारां एकत्र कुटुंबावर असे. पण अर्थात् तीं काय लायकीचीं करावीं हें एकत्र कुटुंबांतील कर्त्या पुरुषांच्या मर्जीवर अवलंबून असे. बिचारी विधवा माता दिरांनीं जरा पदराला खार लावून पैसा खर्चून मुली सुस्थळीं द्याव्या म्हणून दादापुता करी, नाकधुऱ्या काढी, शक्तीपलीकडे घरांतील कामाचा बोजा उठवी. दिरांना पाहून फुटून त्यांनीं मुलींचीं व्यवस्थित लग्नें करून दिलीं तर बिचारी निभ्रांत होऊन मरायला मोकळी होई; पण दिरांनीं तसें न केलें, फसवाफसवी केली, वेळेनुसार मुलींचा पैसा घेतला तरी विधवा भावज्या कायदेशीर रीत्या दिरांना याबद्दल जाब विचारूं शकत नसे.

याप्रमाणें एकत्र कुटुंबांत देशमुख विलापूर्वी स्त्रीला आर्थिक हक्क व दर्जा स्वतंत्रपणें असा मुळींच नसे. नवऱ्याच्या हयातींत त्याच्या इच्छेनुरूप ती वैभव भोगी. एकत्र कुटुंबांत नवरा मृत झाला व मुलगा नसला तर लक्षाधीशाची पत्नीसुद्धां भिक्षाधीश किंवा पोटगीची मालक बने. आतां देशमुख विलान्वयें हा अन्याय कांहींसा दूर झाला आहे. या विलाप्रमाणें एकत्र कुटुंबांत भागीदाराची निपुत्रिक विधवा ही भागीदाराच्या ठिकाणीं वांटणीच्या वेळीं मानली जाऊं शकते व त्याच्या हिश्याची मालक होऊं शकते. मूळ विलांत पत्नीबरोबर मुलीलाही मृत भागीदाराच्या हिश्यांत भाग असावा असें कलम होतें; पण आपण वर पाहिल्याप्रमाणें तें पास होऊं शकलें नाहीं. विधवेला पुत्र असल्यास तिला प्रत्येक मुलाला मिळेल इतका हिस्सा एकत्र कुटुंबांतील मालमत्तेचा देशमुख विलाप्रमाणें मिळेल—पण—तो फक्त उपभोगापुरता. तिच्या मरणानंतर धक्का न लावतां ठेवलेली ती मालमत्ता मुलास व निपुत्रिक असल्यास दिरांस किंवा इतर भाऊवंदांस जाते. याप्रमाणें नवीन विलाप्रमाणें सुधारणा थोडी झाली असली तरी स्त्रिया या संपूर्ण मालकी हक्काला नालायक आहेत हा अपात्रतेचा कलंक अद्यापि धुतला गेला नाहीं. देशमुख विलांत कोणत्याही हिंदु स्त्रीस जी मिळकत मिळेल ती संपूर्ण मालकीच्या स्वरूपाची मिळावी असे स्पष्ट कलम होतें; पण सनातनींचा विरोध ओळखून सिलेक्ट कमिटींत तें गाळण्यांत आलें. संपूर्ण मालकीच्या या हक्काबद्दल पुन्हां एकवार जोराची चळवळ हिंदु स्त्रियांनीं केली पाहिजे. तसेंच सिलेक्ट कमिटीनें मुलीच्या व बहिणीच्या हिश्याचें कलम साफ गाळून टाकलें तेंही पास करून हा अन्याय दूर करण्याची खटपट केली पाहिजे. इल्लींच्या लॉप्रमाणें बाहेरच्या कुटुंबांतील सर्व पुरुष वारस मृत झाले असले तरच शेवटच्या पुरुष वारसाच्या बहिणीला किंवा मुलीला मालमत्ता मिळते. मिताक्षरेप्रमाणें या मालमत्तेवर मुलीचा पूर्ण हक्क असतो. दायभागप्रमाणें मुलगी फक्त उपभोग घेऊं शकते; पण माहेरचा निर्वंश झाल्यावर मुलीला मालमत्ता मिळण्यापेक्षां मुलांच्या बरोबरीनें किंवा अंशमात्र तिचा माहेरच्या मालमत्तेवर पूर्ण मालकी हक्क असणें अत्यंत जरूर आहे. स्त्रियांना माहेरची, स्वतःच्या पूर्ण मालकी हक्काची मालमत्ता असली म्हणजे नवऱ्याच्या आहारीं त्या जात नाहींत, व विवाह-

विच्छेद करण्यास जरूर तर भोक्क्या अमतात, हें मागील एका प्रकरणांत आपण पाहिलेंच. असो.

याप्रमाणें एकत्र कुटुंबांतल्या स्त्रीच्या आर्थिक हक्काचा आपण विचार केला. आतां विभक्त कुटुंबांतली स्त्रीच्या हक्काचा विचार करूं. विभक्त कुटुंबांतल्या स्त्रीचीही स्थिति मोठीशी लोभनीय असते असें नाहीं. तेथेंही ती दुय्यम दर्जाचीच असते; आश्रिताच्या पायरीनें आश्रयदात्यांच्या कृपेवरच तिला अवलंबून राहावें लागतें. अनेक पुरुष भाऊवंद आश्रयदात्यांच्या ठिकाणीं, थोडे व जवळच्या रक्तामांसाच्या संबंधाचे आश्रयदाते असतात एवढेंच. तरी पण देशमुख बिलापूर्वीं विभक्त कुटुंबपद्धतींत स्त्रीचा एकत्र कुटुंबापेक्षां जास्त फायदा निःसंशय असे; तो म्हणजे विभक्त कुटुंबपद्धतींत नवरा संततीशिवाय मरण पावला तर त्याची मालमत्ता विधवेला आमरण उपभोगतां येत असे. निव्वळ पोटागीचे मालक बनून दिराच्या तोंडाकडे तिला पाहावें लागत नसे. तसेंच मुली पदरीं असल्या तर त्यांच्या शिक्षणालग्न्याला जरूर तितका पैसा आपल्या नवऱ्याच्या सामाजिक दर्जाप्रमाणें व ऐपतीप्रमाणें ती खर्चू शकत असे. अर्थात् मालमत्तेची हवी तशी व्यवस्था आपल्या पश्चात् किंवा हयातींत ती करूं शकत असे. तिच्या पश्चात् मालमत्ता दिराकडे किंवा दूरच्या भाऊवंदाकडे जाई; पण निदान आपल्या हयातींत तरी स्वतंत्रपणें सुखवस्तुपणानें ती राहू शके; बंगाल प्रांतांत एकत्र कुटुंबपद्धतीसुद्धां जाचक नव्हती. तेथें विज्ञानेश्वराचा मिताक्षरा प्रमाण नसून जीमूतवाहनाचा दायभाग मानला जातो. दायभागप्राणें एकत्र कुटुंबांत पुरुष मृत झाला तर, त्याचा वारसा भावांकडे न जातां त्याच्या विधवेकडे जातो. पण मुंबई इलाख्यांत व हिंदुस्थानांत इतरत्रही 'दायभागा'चा उदार कायदा मान्य नसल्यामुळें विभक्त कुटुंबपद्धति ही एकत्र कुटुंबपद्धतीपेक्षां पूर्वीं जास्त ग्राह्य होती, व समंजस मिळवते पुरुष वांटणी करून विभक्त होण्याविषयीं दक्षता बाळगूं लागले होते. पण आतां देशमुख बिलाप्रमाणें अधिभक्त कुटुंबांतही मृत मुलाचा वारसाहक्क त्याच्या विधवेस मिळत असल्यामुळें दोन्ही पद्धतींत विधवेच्या दृष्टीनें फारसा तरतम भाव उरला नाहीं.

परंतु विभक्त कुटुंबपद्धतींत विधवेला मुलगा नसतांना मालमत्ता फक्त भोगधट्यापुरती मिळवी हा कायदा अन्यायाचा आहे. देशमुखांचे अविभ्रांत

परिश्रमही हें भोगवट्याचें कलम फिरवूं शकले नाहीत. यावरून पूर्वी व आतांही हिंदु कायदे रचणारांचा व अंमलांत आणणारांचा स्त्रियांवर मुळींच विश्वास नव्हता हें उघड दिसतें. स्त्रीच्या ताब्यांत मालकी हक्कानें मालमत्ता आली तर ती तिची योग्य वहिवाट करणार नाही, तिची वाटेल तशी उधळपट्टी करून वासलात लावून टाकील, अशी त्यांची समजूत दिसते. अर्थात् स्त्रियांना अशिक्षित, अडाणी बनवून घराच्या चार भिंतीपलीकडे बघण्याची त्यांना मनाई करून, वरील आक्षेपाला या शास्त्रकारांनींच, या समाजशासित्यांनींच, जागा करून दिली नाही काय? पण वस्तुतः स्त्रिया अशिक्षित असूनसुद्धां व्यवहारांत पुष्कळ वेळां पुरुषांपेक्षांही चतुरता दाखवितात. पांढऱ्यावर काळें करतां येण्यापुरतें सुद्धां शिक्षण नसतांना, मोठाल्या स्थावर इस्टेटी विधवांनीं अज्ञाना-सार्थी वहिवाटून दाखवल्याचीं उदाहरणें पुष्कळ दाखवतां येतील. अशा परिस्थितीत स्त्रियांवर सरसकट नालायकीचा शेर मारून त्यांच्यापासून मालकी हक्क अजिबात हिसकावून घेणें अन्यायाचें नाही काय? दुसरें असें कीं, एकादा पुरुष वारस, पुष्कळ वेळां नालायक, शंख, उधळा निघतो; तेव्हां त्याच्यापासून त्याच्या मालमत्तेचें व त्याच्या बायकांमुलांच्या हितसंबंधांचें रक्षण करण्यास कायदा कधीं पुढें होतो काय? मग स्त्रियांविषयींच तेवढा नालायकीचा काल्पनिक आक्षेप काढून त्यांचा मालकी हक्क कायद्यानें कां उडवावा?

या भोगवट्याच्या कलमांमुळे विचाऱ्या विधवेमागें सतरा भानगडी लागतात. तिच्या मरणानंतर जे दूरचे नातेवाईक मालक व्हावयाचे असतात, त्यांची काकदृष्टि विधवेच्या वागणुकीवर सारखी असते व ती मालमत्तेची नासधूसच करीत आहे; तिनें मालमत्तेतील कांहीं भाग आपल्या नातेवाईकांना बक्षिसच दिला, अशा हजारां तक्रारी हे उत्तराधिकारी कोर्टाकडे करीत असतात, व कोर्टाकडून तिला ताकीद आणण्याचा प्रयत्न करीत असतात. विधवेनें आपल्या विधवाधनाचा चोख हिशेब ठेवला नाही असें कोणी म्हणतो, तर विधवा दुर्वर्तनी आहे म्हणून तिच्या हातांतून इष्टेष्ट काढून घ्यावी असें दुसरा म्हणतो; पण या प्रकारच्या तक्रारी विधवेच्या सुदैवानें कोर्टांनिं वेळोवेळीं फेंटाळून लावल्या आहेत. विधवेनें उत्पन्नांतून शिल्लक टाकली तर ती मालमत्तेचा भाग बनते का काय, हाही प्रश्न कोणीं कोणीं उपस्थित केला आहे; पण आतां असें ठरलें आहे कीं, अशी शिल्लकी रक्कम

वा मालमत्ता विधवेनें आपल्या हयातीत वाटेल त्याला उचलून हवी तर द्यावी; मृत्युपत्राने मरणोत्तर तिला ती कोणाला देतां येणार नाही. असो. विधवेच्या पाठीमागील वरील सर्व भगभग तिला संपूर्ण मालकी हक्क दिल्यानें मिटेल.

याप्रमाणे वारसाहक्काच्या बाबतीत स्त्रियांवर कोणते अन्याय होतात व त्यांत सुधारणा कशा प्रकारची करणे जरूर आहे हें आपण वर पाहिलें. राजरत्न श्री. वा. वि. जोशी यांनी आपल्या या विषयावरील छोट्याशा पुस्तकांत केलेल्या सूचनाही अत्यंत ग्राह्य आहेत. याच्याच अनुषंगाने बडोदे संस्थानमध्ये स्त्रियांचे कायदेशीर हक्क या बाबतीत किती सुधारले आहेत हें पाहणे अप्रासंगिक होणार नाही.

स्वर्गस्थ लोकप्रिय धर्मावतार श्रीमंत सयाजीराव गायकवाड यांची कारकीर्द बडोद्यांत सुरू होण्यापूर्वी बडोदे संस्थानांत ब्रिटिश गुजराथमध्ये लागू असलेला हिंदु लॉ म्हणजे मिताक्षरा व व्यवहारमयूख चालू होता. १९२९ साली श्रीमंत महाराजसाहेबांनी एक कमिटी नेमून हिंदु लॉप्रमाणे हिंदु स्त्रियांचे जे वारसाहक्क आहेत त्यांचें शोधन करून आधुनिक युगांत त्यांत कोणकोणते फेरफार करणे जरूर आहे तें सुचवावयाचें काम तिच्याकडे सोंपवलें. कमिटीने आपल्या शिफारशी स्टेट लेजिस्लेटिव्ह कौन्सिलपुढें ठेवल्या; कौन्सिलमध्ये त्यावर चर्चा होऊन सर्व रिपोर्ट शेवटी श्रीमंत महाराजसाहेबांना सादर करण्यांत आला. श्रीमंत सरकारांना सर्व शिफारशी पसंत पडून १६ नोव्हेंबर १९३३ पासून त्यांना कायद्याचें स्वरूप आलें. बडोद्यांत चालू असलेले स्त्रियांच्या हक्काबाबतचे कायदे पुढीलप्रमाणे आहेत :—

एकत्र कुटुंबांतल्या विधवेला तिच्या मृत पतीचे वारसाहक्क मिळतात. त्याप्रमाणे आपली वांटणी करून मागण्याचा हक्क विधवेस पोंचतो. अशा विधवेस पुत्र असल्यास पुत्रांच्या बरोबरीने हिस्सा व पुत्र नसल्यास नवऱ्याचा सर्व हिस्सा मिळतो.

स्वकष्टार्जित मिळकतीचा मालक मृत झाल्यावर जुन्या म्हणजे हिंदु लॉमध्ये तो मिळकत त्याच्या पुरुष वारसांनाच मिळत असे. नवीन कायद्याप्रमाणे तीत विधवेला मुलाच्या बरोबरीने हिस्सा मिळतो. तसेंच विधवा सुनेला मयत सासऱ्याची मालमत्ता सासू हयात नसल्यास मिळते.

बसेंच जुन्या म्हणजे हिंदु लॉप्रमाणें मुलीला सर्व पुरुष वारस मृत असल्यास माहेरची मालमत्ता मिळू शके; नाही तर माहेरच्या इस्टेटीवर तिचा फक्त पोटगी व लग्नखर्चापुरता हक्क असे. नवीन कायद्याप्रमाणें पोटगी व लग्नखर्चाऐवजीं भावांच्या बरोबरीनें तिला मिळणारा हिस्सा ती वांटून मागू शकते, मग भावाभावांत वांटणी झालेली असो वा नसो. विवाहित मुलगी विधवा झाल्यास व तिला सासरचा काहीं आधार नसल्यास, पतीच्या मृत्युपासून ती पितृगृहीच असल्यास आणि बाप चांगला सधन असल्यास, तिच्या योगक्षेमाचा बोजा पित्याच्या मालमत्तेवर कायद्यानें टाकला आहे. सर्व मुली सारख्याच हक्कांनीं पित्याच्या मालमत्तेत वारसदार होतात. त्यांत विवाहित, अविवाहित, गरीब, श्रीमंत असा हिंदु लॉने स्त्रीधनाच्या वारसाहक्काच्या बाबतींत मानला जाणारा भेद नाही. सर्व तऱ्हेच्या स्त्रीधनांनाही एकाच प्रकारचा वारसाहक्काचा नियम लागू केला आहे. मृत मुलांच्या जागीं आज्ञाच्या इस्टेटींत, त्यांचे मुलगे व मुली वारस होतात. स्त्रीच्या वांटणीस जी मालमत्ता येईल तिच्यावर तिचा हिंदु लॉप्रमाणें नुसता भोगवट्याचा हक्क न ठेवतां पूर्ण मालकी हक्क ठेवला आहे. मात्र मालमत्ता बारा हजारांहून जास्त नसावी. जास्त असल्यास जास्ती भागावर फक्त भोगवट्याचाच हक्क, पण त्यांतून सुद्धा दानधर्म, संस्थांना मदत, वगैरेंप्रीत्यर्थ रक्कम उचलून द्यायचा हक्क तिला आहेच.

यावरून बडोद्यांतील कायदा स्त्रियांचे बाबतींत किती न्यायी आहे हें दिसून येईल. या सर्व सुधारणा ब्रिटिश मुलुखांत करण्यांत आल्या तर, स्त्रियांची आर्थिक व त्यामुळे एकंदर स्थिति किती तरी सुधारेल !

मलबार व त्रावणकोर यांमध्येही वारसाहक्काचे बाबतींत हिंदु लॉ चालू नाही; तेथें मातृसत्ताक पद्धति चालू आहे. मातृसत्ताक पद्धतींत हिंदु लॉच्या बरोबर उलट तत्त्व आहे. हिंदु लॉ मालमत्तेच्या बाबतींत हिंदु स्त्रियांना समाजाचे घटक मानण्यास तयार नाही. हिंदु लॉला स्त्रीच्या द्वारे वारसा पुढें चालू राहिलेला पसंत नाही. किंबहुना एका कुटुंबांतून वारसा दुसऱ्या कुटुंबांत जाऊ नये, एका कुटुंबाची एका गोत्राची मालमत्ता त्यांच्यांतल्या त्यांच्यांतच राहावी परगोत्री जाऊ नये, म्हणून स्त्रियांच्या द्वारे वारसा पुढें चालू न ठेवतां तो फक्त मूल गोत्रांत आणण्याची पद्धत हिंदु लॉने पाडली आहे. पण मातृसत्ताक

पद्धतीत पुरुषाला गौण स्थान असून स्त्री हीच समाजाची मुख्य घटक मानली जाते. पुरुषाची मालमत्ता त्याच्या मुलांना न मिळतां त्याच्या बहिणीच्या मुलांना मिळते. स्त्रियांना दिलेल्या प्राधान्यामुळे तेथील समाजाचें कांहींही नुकसान झालेलें नाहीं. उलट स्त्रिया कर्तबगार व पाणोदार बनल्या आहेत. हिंदु लॉच्या अंमलाखाली असलेल्या हिंदु समाजासारखें तेथील समाजाचें अर्धे अंग लुलें नसल्यामुळें तो सर्वांगानें तेजस्वी आहे. तेव्हां हिंदु लॉने विनाकारण इतकीं शतके स्त्रियांवर अन्याय चालवला आहे असें सिद्ध होत नाहीं काय ?

आतां हिंदु स्त्रियांच्या स्त्रीधनावरील हक्कांचा विचार करूं. स्त्रीधनाची हिंदु लॉमधील कल्पना मोठी मौलिक व उदार आहे यांत शंका नाहीं. पाश्चात्य देशांमध्ये ज्या वेळीं स्त्रीला स्वतःची अशी एक कवडीही मालकी हक्कानें मिळत नसे, अशा वेळीं आमच्या स्मृतिकारांनीं स्त्रियांसाठीं 'स्त्रीधना'ची योजना आंखली. वार्ट एवढेंच आहे कीं, इतर देश विसाव्या शतकाची सावली पडण्यापूर्वीच भराभर पुढें गेले; आपल्या स्त्रियांना त्यांनीं पुरुषांच्या बरोबरीनें संपूर्ण मालमत्तेत पूर्ण मालकी हक्क दिला. पुरुषांपेक्षां कांकाणभर जास्तच हक्क बायकांना दिले, पण आमचा देश मात्र अजून स्मृतिकालच्या स्त्रीधनाच्याच कायद्यांना चिकटून राहून त्यांतच मोठें भूषण मानीत आहे. हे स्त्रीधनाचे कायदेही मोठे समाधानकारक आहेत असें नाहीं, हें पुढील विवेचनावरून आपणांस दिसून येईल.

स्त्रीधनें निरनिराळ्या सहा प्रकारचीं हिंदु लॉमध्ये सांगितलेली आहेत. (१) यौतिक स्त्रीधन; म्हणजे लग्नाच्या वेळीं स्त्रीला जे जिन्नस लोकांनीं बक्षिस दिले ते. त्यामध्ये दोन प्रकार : (अ) आध्यत्मिक. विवाहहोमाच्या वेळच्या देणग्या व (२) आध्यावह्निक; म्हणजे वरातीच्या वेळच्या देणग्या. (३) अयौतिक स्त्रीधन; म्हणजे विवाहाशिवाय इतर प्रसंगीं मिळालेल्या देणग्या; पैकीं (अ) आन्वदेयिक; विवाहविधि पुरा झाल्यावर स्त्रीच्या किंवा तिच्या नवऱ्याच्या इष्टमित्रांनीं तिला दिलेल्या देणग्या व (४) आधिवेदनिक; म्हणजे नवऱ्यानें दुसरें लग्न करतांना पहिलीच्या सात्वनार्थ दिलेल्या देणग्या (५) सौदेयिक स्त्रीधन; पति अथवा त्याचे नातलग अथवा तिचे नातलग, यांनीं प्रेमानें दिलेल्या देणग्या; (६) शुल्क. मुलगी विकल्याबद्दल बापाला जी रक्कम मिळते ती.

हीं स्त्रीधने स्त्रीच्या पूर्ण मालकीचीं असतात. अर्थात् अडचणीच्या प्रसंगी नवऱ्याला आपल्या बायकोचे स्त्रीधन हिरावून घेण्याचा हक्क हिंदु लॉने दिला आहेच. एकंदरीने हिंदु लॉला हिंदु नवऱ्यांचा फार कळवळा येतो व कैवार घ्यावासा वाटतो खरा !

लग्नापूर्वी कुमारिकेला मिळालेल्या देणग्या तिचे स्त्रीधन होय. ती कुंवारपणीं मरण पावली तर ते स्त्रीधन तिच्या सख्या भावांना; भाऊ नसले तर आईला मिळते. आई नसल्यास बापाला, नंतर बापाच्या सपिंडांना, नंतर आईच्या सपिंडांना व ते ह्यात नसल्यास कुमारिकेच्या सपिंडांना त्या धनाचा वारसाहक्क जातो.

विवाहित स्त्री मृत झाल्यास तिच्या स्त्रीधनाचा वारसा पुढीलप्रमाणे असतो :—(१) प्रथम अविवाहित मुली, (२) नंतर विवाहित पण गरीब मुली, (३) विवाहित श्रीमंत मुली, (४) मुलीची मुलगी, (५) मुलीचा मुलगा, (६) स्वतःचा मुलगा, (७) मुलाचा मुलगा, (८) नवरा, (९) स्त्रीचे सपिंड.

हा वारसा अर्थात् मृत्यूनंतर जावयाचा. स्त्रीच्या हयातीत तिला सौदयिकाखेरीज इतर स्त्रीधन नवऱ्याच्या संमतीवाचून कोणाला देतां येत नाही. म्हणजे हिंदु लॉच्या नेहमीच्या पद्धतीप्रमाणे हक्काला मुरड पडून तो नुसता नांवाचाच राहिला. मृत्युपत्राने कोणाला स्त्रीधनाचे दानही तिला नवऱ्याच्या संमतीवाचून करतां येत नाही. सौदयिक धनमुद्रां अडचणीच्या वेळीं घेण्याचा नवऱ्याला हक्क आहेच.

मिताक्षराप्रमाणे केव्हांही कोणत्याही रूपाने स्त्रीकडे आलेले धन ते स्त्रीधन. त्यांत नाना तऱ्हेचे भेद करून त्याबद्दल निरनिराळे हक्कविषयक नियम करणे व स्त्रीचा त्यावरील हक्क संपुष्टांत आणणे हे विज्ञानेश्वराला बिलकुल मान्य नाही; पण हिंदु स्त्रियांच्या दुर्दैवाने हे सारे बारीकसारीक भेद व पोटकायदे प्रीव्ही कौन्सिलने मान्य केले आहेत.

याप्रमाणे स्त्रीला नवऱ्याच्या संमतीशिवाय तिच्या मालकीच्या म्हणून म्हटल्या गेलेल्या मालमत्तेची व्यवस्था करतां येत नाही. एका बार्नेने एकदां त्राग्याच्या भरांत उद्गार काढले होते कीं, “नायकिणी आमच्यापेक्षां पुष्कळ बऱ्या; त्या पुरुषांची खुशामत करून जे पैसे, दागिने मिळवतात ते त्यांच्या कायम मालकीचे होतात. लग्नाच्या बायकांना मात्र नवऱ्याची तात्पुरती

मेहेरबानी असेल तोंवरच सारे हक्क. मर्जीची गैरमर्जी झाल्यास राणीची भिकारीण केव्हां होईल याचा नियम नाही. ” असो. आतां स्त्रीने आपल्या श्रमावर व बुद्धीवर मिळवलेल्या घनाची काय वाट ! हिंदु लॉप्रमाणें तिच्या पूर्ण मालकीची ती ठरत नाही. नवऱ्याच्या संमतीशिवाय ती त्याची विल्हेवाट करूं शकत नाही असें कात्यायन म्हणतो. या चमत्कारिक कायद्यामुळे पुष्कळ मिळवल्या स्त्रिया आधुनिक काळांत लग्न करण्यास नाखुष असतात; व त्यामुळे समाज कर्तबगार, बुद्धिमान् मातांना मुक्तो. सबब जयकरांच्या विद्या-घनाच्या कायद्याच्या धर्तीवर, स्त्रियांच्या स्वकष्टार्जित घनावद्दलही एक कायदा पास करून घेतला पाहिजे. इंग्लंडमध्ये सुद्धा बायकोचें स्वकष्टार्जित धन नवऱ्याचेंच असा कायदा अनेक वर्षे होता. कारखान्यांत काम करणाऱ्या स्त्रियांचे दारुडे नवरे खुशाल त्यांचा पगार आठवड्याच्या शेवटीं परस्पर घेऊन जात व कायद्यानें तो त्यांचाच असल्यामुळे कारखान्यांतूनही तो विनहरकत दिला जाई. १८७० पर्यंत ही स्थिति चालू होती. स्वतःची मालमत्ता नसल्यामुळे स्त्रियांचें जीवन कसें परावलंबी व अनिश्चित होतें; खाजगी मालमत्तेच्या तत्वावर आधारलेल्या समाजांत अशा अर्कित्चन स्त्रिया शरीरानें व मनानें कशा दिवसेंदिवस दुबळ्या होत गेल्या आहेत, हें सुधारकांनीं व स्त्रियांच्या पुढाऱ्यांनीं समाजावर व सरकारवर बिंबवल्यामुळे १८७० सालीं कायदा सुधारून प्रथम स्त्रियांची स्वकष्टार्जित मिळकत त्यांच्या पूर्ण मालकीची ठरली. १८८२ मध्ये (Married Women's Property Bill) विवाहित स्त्रियांच्या मालमत्ताविषयक कायदा पास झाला व स्त्रियांना नवरा, पिता व मुलगा यांच्या मालमत्तेत हिस्सा मिळू लागला. सध्यांचा इंग्लिश कायदा पुरुषांपेक्षा बायकांनाच जास्त अनुकूल आहे. नवऱ्याला चालू कायद्याप्रमाणें बायकोला पोसण्याची, तिला आश्रय देण्याची व तिच्या प्राप्तीवरील कर भरण्याची सक्ति आहे ! पण बायकोवर मात्र नवऱ्याला पोसण्याची सक्ति नाही. बायकोला झालेल्या कर्जाबद्दल नवरा जबाबदार धरला जातो; तिला कायद्यानें कांहीं दंड वगैरे झाला, तर तो नवऱ्याला भरावा लागतो. स्त्रीला कर्जाबद्दल कैदेची शिक्षा सुनावली गेली तर ती नवऱ्याला भोगावी लागते, तिला नाही ! याप्रमाणें हक्कांचें स्त्रियांना जसें कांहीं अजीर्ण झाल्यामुळे आम्हांला ही मेहेरबानी व जास्त हक्क नकोत

म्हणून आतां इंग्लंडांतील स्त्रीस्वातंत्र्यवादिनी म्हणूं लागल्या आहेत. कार-
खान्यांत स्त्रियांना जास्त सवलती देणें, कष्टाचीं कांहीं कामें त्यांना न सांगणें
वगैरेही त्यांना बिलकुल पसंत नाही. आम्हांला पुरुषांप्रमाणेंच समान हक्क
पाहिजेत, जास्त नकोत; कारण त्यांनीं स्त्री ही पुरुषापेक्षां कमी दर्जाची आहे
असें सूचित होतें असें त्या म्हणतात. असो.

आतां हिंदु स्त्रियांच्या कायदेशीर हक्कांपैकीं दत्तक घेण्याचा हक्क तेवढा
राहिला. त्याचा आतां विचार करूं.

पतिपत्नीला औरस संतति नसल्यास त्यांना दत्तक घेतां येतो. हा दत्तक,
पुरुष आपल्या हयातींत बायकोच्या संमतीशिवाय घेऊं शकतो. पुढें दत्तक
बापाच्या मृत्यूनंतर तो दत्तक पुत्र मालक होऊन दत्तकाच्या आईला सर्वस्वीं
त्याच्यावर अवलंबून राहावें लागतें. असें असूनही दत्तक घेतांना आईची
संमति किंवा खुषी कायद्यानें विचारली जात नाही. पति ह्यात असतांना
दत्तक घेऊं शकला नाही, तर त्याच्या पाठीमागे त्यानें मृत्युपत्रांत लिहून ठेव-
लेल्या इच्छा व हुकूम पत्नीनें पाळलेच पाहिजेत असें दत्तकविषयक हिंदु लॉ
सांगतो. बंगाल व बनारसमध्ये नवऱ्याची मृत्युपत्रांत दत्तक घेण्याबद्दल पत्नीला
स्पष्ट आज्ञा नसेल तर तिला त्याच्या पाठीमागे मुळीं दत्तकच घेतां येत नाही.
मद्रास वगैरे द्रविड देशांत नवऱ्याची अनुज्ञा नसल्यास नवऱ्याच्या सर्व संपिंड
भाऊंबंदांच्या परवानगीवाचून विधवेनें दत्तक घेऊं नये असा कायदा आहे.
महाराष्ट्रांत एकत्र कुटुंब असेल व दत्तकामुळे दीर-पुतण्यांचें नुकसान होत
असेल तर विधवेनें दिरापुतण्यांची स्पष्ट परवानगी असल्याशिवाय दत्तक घेऊं
नये असा कायदा आहे. (अर्थात् दीरपुतणे अशी परवानगी खुषीनें देतील हें
शक्यच नाही.) मिथिल देशांत तर पत्नी कधींच दत्तक घेऊं शकत नाही,
फक्त पतीच घेऊं शकतो. त्यानें ध्यायचें अडचणीमुळे राहून गेलें कीं हुकलें.
नवऱ्यानें दत्तक ध्यायची स्पष्ट बंदी मृत्युपत्रांत केली असेल तर अर्थात् कुठ-
ल्याही प्रांतांत स्त्रीला दत्तक घेतां येत नाही. शिवाय इस्टेट एकदां भाऊ-
बंदांच्या ताब्यांत गेली कीं, नवऱ्याची परवानगी असूनही तिला दत्तक घेतां
येत नाही. शिवाय नवऱ्याच्या आशेवरहुकूम दत्तक घेतल्यावर मुद्धां व सं-
विधान बेकायदेशीर ठरवून दत्तक रद्द करून घेण्यासाठीं भाऊंबंदांची धडपड
च विचाऱ्या विधवेचा छळ सुरू असतोच. एवढ्या तगळ्या भागमंडीतून पार

पडून दत्तविधान कायदेशीर ठरल्यावर दत्तक मालमत्तेचा पूर्णपणे मालक बनतो, व बिचारी विधवा आई हिंदु लॉच्या नेहमींच्या शिरस्त्याप्रमाणे केषळ पोटगीची मालक होऊन बसते. दत्तक मुलानें व त्याच्या मूळ घरच्या नातेवाइकांनीं दत्तक आईला छळून जीव नकोसा केल्याचीं उदाहरणें प्रत्यक्ष व्यवहारांत आपण पुष्कळ पाहतोंच. खरें म्हणजे कायद्यानें हिंदु विधवा आई दत्तक घेतांना तो सज्ञान असल्यास त्याच्याशीं व तो अज्ञान असल्यास त्याच्या पालकाशीं आपल्या मालमत्तेविषयक करार करूं शकते व तो दत्तकाला बंधनकारक असतो. मालमत्तेचा एकादा भाग स्वतःसाठीं किंवा स्वतःच्या मुलीसाठीं ती करारानें राखून ठेवूं शकते. पण अडाणी विधवेच्या कायद्यांच्या अज्ञानानें असा करार ती करून घेत नाहीं. दत्तकाच्या कृतशताबुद्धीवर ती अवलंबून राहते व शेवटीं पस्ताव्यांत पडते.

याप्रमाणें परिणामीं स्त्रीला त्रासदायक होणारा हा दत्तक घेण्याचा हक्क— हक्क कशासाठीं म्हणावयाचें त्याला ? इतर अनेक कायदेशीर दुर्दशांपैकीं ती एक दुर्दशाच आहे. एकत्र कुटुंबांत भाऊवंदांच्या घशांत तिच्या हयातींत (व देशमुख बिलाप्रमाणें तिच्या मृत्यूनंतर) जाऊं पाहणारी इस्टेट त्यांच्याकडून काढून घेण्याची निपुत्रिक विधवेची ती एक युक्ति आहे, एवढेंच ! शिवाय मगराच्या दाढेंतून बाहेर काढलेल्या या माणकाचा उपयोग तिला प्रत्यक्ष किंवा तिच्या मुलीस (करार करून न घेतल्यास) नसतोच; तिला पोटगी ती पोटगीच. अशा तुटपुंज्या हक्कावर मुद्धां गदा आणण्याचे अश्लाघ्य प्रयत्न कोणी कोणी करतात. मुंबई कौन्सिलांत, स्त्रियांच्या दत्तक घेण्याच्या हक्कावर निर्बंध घालण्याचें बिल १९३५ सालीं आलें होतें, तें सर्वांच्या स्मरणांत असेलच. नवऱ्याच्या परवानगीनंतरही भाऊवंदांच्या संमतीवाचून, विधवेनें दत्तक घेऊं नये अशा अर्थाचें तें बिल होतें. पण पुण्यामुंबईच्या महिलांच्या अविश्वांत व जोराच्या आंदोलनानें तें हाणून पाडलें गेलें.

याप्रमाणें वारसाहक्क, स्त्रीधनाची वासलात लावण्याचा हक्क व दत्तक घेण्याचा हक्क, या बाबतींत हिंदु लॉप्रमाणें हिंदु स्त्रियांची होणारी कायदेशीर दुर्दशा आपण पाहिली, व कायद्यांत कोणत्या प्रकारच्या सुधारणा होणें जरूर आहे याचेंही दिग्दर्शन केलें. या सुधारणा होण्यासाठीं स्त्री व पुरुष पुढाऱ्यांनीं आंदोलन व स्त्रीसमाजांत जागृति केली पाहिजे. हें काम स्त्री-वकील अर्थात्

जास्त कुशलतेनें व कर्तबगारपणें करतील. स्त्रियांची कायदेशीर दुर्दशा अज्ञ महिलांच्या लक्षांत आणून देणें, त्यांतून त्यांना सुटकेचे मार्ग दाखवणें, गरजू व भाऊबंदांकडून फसविल्या गेलेल्या विधवांना तारणें, हिंदु लॉमध्ये स्त्रियांना अनुकूल अशी सुधारणा करून घेण्यासाठीं चळवळ करणें, वगैरे गोष्टी करण्यासाठीं जितक्या नवीन कायदेपंडिता सालोसालीं होतील तितक्या हव्या आहेत. प. वा. कृ. के. गोखले, राजरत्न वा. वि. जोशी यांसारखे कुशल कायदेपंडित स्त्रियांचे कैवारी आहेतच. त्याबद्दल त्यांना साऱ्या हिंदु स्त्रिया धन्यवाद देतीलच; पण कायदे जाणणाऱ्या स्त्रिया अज्ञ स्त्रियांच्या कैवारानें, पुढें सरसावल्या तर कार्य आणखी पुढें सरकेल. हळुहळू स्त्रिया वकिलीची परीक्षा देऊं लागल्या आहेत. मिस कॉर्नेलिया सोराबजी या हिंदुस्थानांतील पहिल्या कायदेपंडिता. १८९२ मध्ये ऑक्सफर्डला त्यांनीं Bachelor of Civil Law ची परीक्षा दिली. अलाहाबाद युनिव्हर्सिटीची एल्एल्. बी. पदवीही त्यांनीं संपादन केली; पण त्यांना प्रॅक्टिस करण्यास परवानगी मिळाली नाही. उत्तर हिंदुस्थानांतील पडदानशीन स्त्रियांना कायदेशीर सल्ला देण्यासाठीं म्हणून त्यांची नेमणूक करण्यांत आली. आणखीही पुष्कळ स्त्रियांनीं प्रांतोप्रांती वकिलीची परीक्षा दिली; पण न्यायमंदिरांतून प्रॅक्टिस करण्याची परवानगी मिळेपर्यंत त्या कांहीं विशेष कार्य करू शकल्या नाहीत. १९२३ मध्ये ही परवानगी Legal Practitioners' (Women) Act अन्वये मिळाली. १९२४ मध्ये मिस टाटा या मुंबई हायकोर्टातील पहिल्या प्रॅक्टिस करणाऱ्या बॅरिस्टर. अलीकडे सौ. सुभद्राबाई तारकुंडे, कु. चंद्राबाई पोंक्षे वगैरे बऱ्याच स्त्रीवकील प्रॅक्टिस करू लागल्या आहेत व कु. गोदावरी गोखले सारख्या एल्एल्. बी. झालेल्या समाजसेविका निर्माण होत आहेत. अशा स्त्रियांनीं विवाह, विवाहविच्छेद, वारसा, पालकत्व वगैरे बाबतींत हिंदु लॉ सुधारून घेण्याची खटपट केल्यास फार फायदा होईल. त्यांच्या डोळ्यांपुढून व हाताखालून नाना तऱ्हेचे दावे रोज जात असल्यामुळे, या क्षेत्रांत त्या जास्त अधिकारवाणीनें बोलू शकतील.

प्रकरण १० वें : : :

.... स्त्रियांचे कायदेशीर हक्क (पुढें चालू)

गोल्या प्रकरणांत आपण हिंदु स्त्रियांचे मालमत्तेवरील कायदेशीर हक्क व त्यांचा तदनुषंगे आर्थिक दर्जा यांचा विचार केला. या प्रकरणांत स्त्रियांच्या राजकीय हक्काचा व दर्जाचा विचार करणें आहे.

स्त्रियांचे राजकीय हक्क किंवा दर्जा प्राचीन हिंदुस्थानांत काय होता याचा इतिहास सौ. हंसा मेहेता यांनीं *Our Cause* मधील आपल्या सदरहू विषयावरील लेखांत दिला आहे. डॉ. अळतेकर यांनींही ‘हिंदु संस्कृतीतील स्त्रियांचें स्थान’ या आपल्या विद्वत्तापूर्ण इंग्रजी पुस्तकांत यासंबंधी साधार माहिती दिली आहे. यावरून असें दिसतें कीं, अगदीं प्राचीन वेदकाल पार दूर व अस्पष्ट म्हणून सोडून दिला तरी मध्ययुगीन हिंदुस्थानांत स्त्रियांना त्यांच्या स्त्रीत्वामुळे राजकीय हक्कांपासून दूर ठेवले होते असें मानावयास जागा नाहीं. रामायणांत राम वनवासास जायचा ठरल्यावर सीतेला राज्याभिषेक करावा अशी सूचना आली होती; पण सीता रामाला सोडून एकटी अयोध्येत राहण्यास तयार नसल्यामुळे ती अमलांत आणतां आली नाहीं असें वर्णन आहे. “महाभारतांत लढाईत कामीं आलेल्या राजांना पुत्र नसल्यास त्यांच्या कन्यांना त्यांच्या देशांतून राज्याभिषेक कर” असें भीष्म युधिष्ठिरास सांगतो. इतिहासांतही स्त्रियांनीं आपल्या अज्ञान पुत्रासाठीं स्वतंत्रपणें राज्यकारभार उत्कृष्ट रीतीनें चालवल्याची उदाहरणे आहेत. राज्यपदावर त्या स्वतः तर वसू शकतच. नवव्या शतकाच्या शेवटीं ओरिसामध्ये राजा ललिताभरण देव मरण पावल्यानंतर मांडलिकांच्या विनंतीवरून त्याची विधवा राणी सिंहासनावर बसली असा इतिहासांत उल्लेख आहे. गुप्त घराण्यांतील पहिला राजा चंद्रगुप्त हा महादेवी कुमारदेवीसहित राज्य चालवीत असे असें म्हटलें आहे. नाण्यावर तिचें नांव व मुखवटा राजाच्या बरोबरीनें काढलेला आढळतो. कौशांबीचा राजा उदयन कारागृहांत अडकून पडलेला असतांना त्याच्या आईनें मोठ्या हुषारीनें राज्यकारभार चालविला. इ. स. पूर्वी दुसऱ्या शतकांत दक्षिणेंतील शातवाहन साम्राज्य राणी नयनिका आपल्या मुलाच्या अज्ञानदर्शेंत चालवीत होती. तसेंच, चौथ्या शतकांत मध्यप्रांतांत प्रभावती

गुप्ता व काश्मीरमध्ये सुगंधा आणि दिहा या राण्या अज्ञानांच्या पालिका म्हणून राज्यशकट हाकीत होत्या. राजपूत इतिहासांत तर संकटाच्या व अडचणीच्या वेळीं स्त्रियांनीं राज्यकारभार कर्तवगारीनें केल्याचीं किती तरी उदाहरणे आहेत. ११९३ मध्ये मेवाडमध्ये पतीच्या मृत्यूनंतर कुमदेवीनें राज्य-सूत्रे आपल्या हातांत देऊन कुतुबुद्दीनाच्या सैन्याशीं टक्कर दिली. गुजराथ-मध्ये राणी कर्णावतीनें बहादूरशाहाच्या विरुद्ध चितोड झुजविलें. गुजराथमधील मिनालदेवी व राटोड राणी दुर्गावती यांनींही राज्यकारभार अज्ञानांसाठीं चालविला होता. मराठ्यांच्या इतिहासांत कोल्हापूरच्या ताराबाई, इंदूरच्या अहिल्याबाई होळकर व झांशीच्या लक्ष्मीबाई त्यांच्या शौर्यमुत्सदीपणाबद्दल प्रसिद्धच आहेत. अगदीं परवांपर्यंत ग्वाल्हेर, त्रावणकोर, कुचबिहार या संस्था-नांचा कारभार तेथील महाराण्या आपल्या अज्ञान मुलांच्या रीजंट म्हणून पाहात असत. याप्रमाणे या सर्व इतिहासावरून दिसून येईल कीं, स्त्रीचें स्त्रीत्व समान राजकीय दर्जा मिळविण्याच्या आड कधींच येत नसे.

मुसलमान कायद्याप्रमाणें तर स्त्री ही राज्याची प्रत्यक्ष वारसच समजली जाते, व अशा आपल्या स्वतंत्र हक्कांनें मुसलमान स्त्रियांनीं राज्य केल्याचीं उदाहरणे हिंदुस्थानच्या इतिहासांत अनेक आहेत. रेक्षिया बेगम, चांदबिबी, यांचीं नांवें सर्वत्रांस ठाऊक आहेत. अगदीं अलीकडच्या इतिहासांत भोपाळ-च्या बेगमांच्या तीन पिढ्या भोपाळच्या गादीवर आल्या व त्यांनीं कुशलतेनें राज्यकारभार चालविला होता.

प्राचीन काळीं लोकसत्ताक पद्धति नव्हतीच. अगदीं पूर्वी वेदकाळीं प्रातिनिधिक स्वरूपाच्या संस्था होत्या असें डॉ. अळतेकरांचें मत आहे. या संस्थांतून स्त्रिया भाग घेत. विवाहमंत्रामध्ये वधूनें या सभांतून उत्कृष्ट रीतीनें भाग घेतल्याबद्दल आशीर्वचनें आहेत. पण वेदकालच्या उत्तर खंडांत ही स्थिति पालटली.

तस्मात्पुमांसः सभां यान्ति न स्त्रियः ।

असें मैत्रायणीय संहितेमध्ये स्पष्ट निषेधवचन आहे. नंतर पुढें या प्राति-निधिक संस्थांचा लोपच झाला. फक्त पंचायतीसारख्या लहान प्रमाणांत प्रातिनिधिक स्वरूपाच्या संस्था खेडेगांवांत होत्या; यांतही स्त्रियांना मज्जा नसे, असें एकदोन स्त्रिया पंचायतीवर काम करीत असल्याचें आढळतें,

यावरून दिसते. या पंचायती खेडेगांवांतील सर्व कारभार चालवीत. जमिनी वांटून देणे, करवसुली करून राजाकडे पोंचवणे, न्यायदान करणे हीं सर्व कामे यांच्याचकडे होती व स्त्रिया तीं पुरुषांच्या बरोबरीने करू शकत.

मुसलमानी अंमलानंतर मात्र हे सारें बदललें. स्त्रियांची स्वतंत्रता नाहीशी होऊन त्या या काळांत परतत्र बसल्या. बाहेरच्या जगापासून त्यांचा संबंध तोडण्यांत आला. अज्ञान व अननुभव यांमुळे बाहेरच्या जगांत भाग घेण्यास स्त्रिया दिवसेंदिवस नालायक ठरवण्यांत येऊं लागल्या. स्त्रियांनाही आपल्या पूर्वीच्या दर्जाचा विसर पडून चूलमूल हेंच आपलें राज्य, बाहेरचे व्यवहार हे पुरुषांचें क्षेत्र, अशी आपली प्रामाणिक समजूत करून घेऊन त्या बसल्या.

नंतर ब्रिटिशांचें राज्य सुरू झालें. पहिली राजसत्ताक पद्धति लोपली; पण लोकसत्ताक पद्धति मात्र सुरू झाली नाही. नोकरशाहीचें राज्य हिंदुस्थान-वर सुरू झालें. पण इंग्लिश वाङ्मयाच्या वाचनानें पाश्चात्य देशांत प्रचलित असलेल्या लोकसत्ताक पद्धतीचीं तत्त्वे लौकरच हिंदुस्थानांतील लोकांना समजून आलीं व पटलीं. आपल्या देशांतलें राज्य चालवण्यांत आपला हात असला पाहिजे, राज्यकारभारांत आपलें मत विचारलें गेलें पाहिजे, ही जाणीव हिंदी लोकांच्या मनांत उत्पन्न होऊन राजकीय हक्क मिळवण्याचे प्रयत्न सुरू झाले. १८८५ मध्ये इंडियन नॅशनल काँग्रेस स्थापन झाली व तिनें हिंदी लोकांच्या राजकीय आकांक्षा एकमुखानें सरकारपुढें मांडण्यास सुरुवात केली. १८८२ मध्ये लॉर्ड रिपननें स्थानिक स्वराज्याचा विदुमात्र आरंभ केला होताच; पण काँग्रेसच्या चळवळीनंतर खऱ्या लोकशाहीला मुंगीच्या पावलानें का होईना पण सुरुवात झाली. १८९२ मध्ये पहिला इंडिया अक्ट पास होऊन व्हाइसरॉयच्या कौन्सिलमध्ये अप्रत्यक्ष रीत्या का होईना पण निवडणुकीचें तत्त्व शिरलें. नगरपालिकांतून हेंच तत्त्व जरा मोठ्या प्रमाणांत लागू करण्यांत आलें; तरी अर्थात् सरकारी सभासदांची संख्या ही लोकांनीं निवडलेल्या प्रतिनिधींच्या संख्येपेक्षां नेहमींच जास्त असे. १९०९ च्या मोर्ले-मिटो सुधारणांनंतर या संस्था जास्त प्रमाणांत प्रातिनिधिक स्वरूपाच्या होऊं लागल्या. भिन्नप्रांतीय विधिमंडळांतून लोकप्रतिनिधींची संख्या सरकारी सभासदांपेक्षां जास्त प्रमाणांत राखण्यांत येऊं लागली.

याप्रमाणें हिंदी पुरुषवर्ग राज्ययंत्रांत आपल्या प्रवेश जास्त जास्त व्हावा म्हणून खटपट करीत असतांना हिंदी स्त्रिया मात्र अज्ञाननिद्रेंत खुशाल घोरत पडल्या होत्या. बाहेरच्या जगांत आपल्याला हक्कांनं प्रवेश मिळणें जरूर आहे, याची जाणीवही अद्याप त्यांना आली नव्हती. पण हलुहळू स्त्रीशिक्षणाच्या वाढत्या प्रसाराबरोबर स्त्रीवर्गांत जागृति होऊं लागली व स्वदेशाच्या राज्यकारभारांत नागरिक या नात्यानें भाग घेण्याचा आपला हक्क प्रस्थापित करण्याचें महत्त्व त्यांस पटूं लागलें. १९१९ मध्यें माँटॅग्यु-चेम्सफर्ड सुधारणा शिजत असतांना, मतदानाचा हक्क पुरुषवर्गामध्यें जास्त फैलावण्याचा विचार घाटत असतांना, हिंदी स्त्रीपुरुषांचें एक शिष्टमंडळ पार्लमेंटपुढें गेलें, व स्त्रियांनाही पुरुषांच्या बरोवरीनें मतदानाचा हक्क असावा अशी त्यानें मागणी केली. पण ब्रिटिश पार्लमेंटनें तरी आपल्या स्त्रियांना सार्वत्रिक मतदानाचा हक्क अजून कुठें दिला होता ? तेव्हां हिंदी स्त्रियांची मागणी तें चटकन् कबूल करील असा संभवच नव्हता. त्यामुळें माँटॅग्यु-चेम्सफर्ड रिपोर्ट जेव्हां बाहेर पडला तेव्हां पुरुषांमध्यें मतदानाचा हक्क जास्त प्रमाणांत प्रसृत करण्याची योजना जरी त्यांत होती, तरी स्त्रियांच्या हक्काच्या प्रश्नाला मात्र अजिबात बगल दिली होती असें आढळून आलें. १९१८ मध्यें साउथवरो परॅंचाइज् कमिटी हिंदुस्थानांत आली असतांना, हिंदी स्त्री पुढाऱ्यांनीं सपाटून चळवळ करून हिंदी स्त्रियांची हक्कांची सार्वत्रिक मागणी कमिटीच्या नजरेस आणण्याचा प्रयत्न केला होता; पण तें सर्व अरण्यारूदनवत् ठरलें. हिंदुस्थानांतील सामाजिक परिस्थिति स्त्रियांच्या मतदानास अद्यापि अनुकूल नाहीं, या सबबीवर स्त्रियांना तो हक्क देण्याची शिफारस करण्याचें कमिटीनें साफ नाकारलें. ही कमिटी आपल्या रिपोर्टांत म्हणते, “ कांहीं प्रांतांत स्थानिक स्वराज्य संस्थांतून स्त्रियांना मतदानाचा हक्क दिलेला आहे; पण तो सुद्धां मुंबईसारखीं कांहीं पुढारलेलीं शहरें सोडल्यास, वापरतांना स्त्रिया दिसत नाहींत. जेथें पुरुष मतदारांनाच अजून अज्ञानामुळें आपल्या हक्काचा योग्य व जबाबदारीत्या उपयोग करतां येत नाहीं तेथें स्त्रियांना मतदार बनवणें वेडेपणा होईल ! शिवाय गोष्टाची चाल पुष्कळ ठिकाणीं अंमलांत असल्यामुळें तेथें स्त्रियांना मतदानाचा हक्क देणें म्हणजे निवळ फार्सच होईल. ”

या सर्व आक्षेपांना मिसेस् कझन्स् यांनीं त्या वेळीं टाईम्समधल्या

आपल्या एका लेखामध्ये चांगलें सणसणीत उत्तर दिलें होतें. त्या लिहितात, “ कांहीं ठिकाणीं स्त्रिया आपल्या हक्काचा अजून उपयोग करीत नसल्या तरी, खात्रीनें लौकरच त्या आपलें कर्तव्य ओळखून आपला हक्क गाजवूं लागतील. हिंदुस्थानांत ठिकठिकाणीं स्त्रियांना आपल्या हक्कांची जाणीव करून देणाऱ्या संस्था निघत आहेत. इंग्लंडमध्ये सुद्धां मतदानाचा हक्क मिळाल्यावर सर्व स्त्रियांना त्यांच्या नागरिकत्वाच्या हक्कांची जाणीव करून देण्याला अनेक संस्था काढून पुष्कळ दिवस प्रयत्न करावा लागला. हिंदुस्थानांत तर लोकशाहीचें तत्त्व व लोकप्रातिनिधिक संस्था या अगदीं नवीन गोष्टी आहेत. त्यामुळे कित्येक पुरुष मतदारसुद्धां आपला मतदानाचा हक्क उपेक्षितांना आढळतात. तेव्हां उपेक्षेच्या सबबीवर स्त्रियांना हा हक्क देण्याचें टाळणें उचित नाहीं. शिक्षणाच्या वाढत्या प्रसाराबरोबर त्यांची स्वकर्तव्याबद्दलची जाणीवही वाढेल. दुसरें म्हणजे कांहीं पुरुष मतदार अजून अडाणी आहेत, म्हणून सर्वच स्त्रियांना मताधिकार न देणें हें तर्कशुद्ध आहे काय? मद्रास मुंबईसारख्या प्रांतांत बायका शिक्षणांत किती तरी पुढें गेल्या आहेत. त्याचप्रमाणें पडद्याच्या चालीची सबबही अगदीं फोल आहे. एक तर हिंदुस्थानांत सर्व प्रांतांत पडदा नाहीं, व जरी कांहीं प्रांतांत असला, तरी तेथेंसुद्धां ‘स्पेशल’ व्यवस्था करून स्त्रियांचीं मते गोळा करतां येणार नाहींत असें नाहीं. ऑस्ट्रेलियामध्ये जेव्हां स्त्रियांना प्रथम मतदानाचा हक्क देण्यांत आला, तेव्हां मुद्दाम नेमलेल्या स्त्रीऑफिसर्स घरोघर जाऊन स्त्रियांचीं मते गोळा करीत. तशी व्यवस्था पडदाप्रांतांसाठीं करणें सरकारला कांहीं जड नाहीं. ”

असो. सारांश एवढाच कीं, साउथबरो कमिटीनें फुसक्या सबबी सांगून स्त्रियांच्या तोंडाला पानें पुसलीं. तरी स्त्रियांनीं आपला प्रयत्न चिकाटीनें चालू ठेवलाच. १९१९ मध्ये गव्हर्मेंट ऑफ इंडिया विल पार्लमेंट-पुढें विचारासाठीं आलेलें असतांना पार्लमेंटच्या दोन्ही सभागृहांच्या जॉईंट कमिटीपुढें हिंदी प्रतिनिधींच्या साक्षी झाल्या. तेव्हां मिसेस् सरोजिनी नायडू, मिसेस् अनी बेझंट आणि मिसेस् व मिस् हेराबाई यांच्या कमिटीनें साक्ष देऊन स्त्रियांच्या मतदानविषयक हक्कांची मागणी पुन्हां एकदां जोरानें पुढें मांडली. शेवटीं पार्लमेंटनें हा प्रश्न ठिकठिकाणच्या प्रांतीय विधिमंडळांकडे सोंपवला. पण यामुळे स्त्रीवर्गाचा कायदाच झाला. कारण साउथबरो कमिटीचा

कांहींही ग्रह झालेला असो, हिंदी सुबुद्ध लोकमत कांहीं स्त्रियांना मते देण्याच्या विरुद्ध नव्हते. इंडियन नॅशनल काँग्रेसने स्त्रियांना आपल्या घटनेत प्रतिनिधि होण्याचा व चर्चेत भाग घेण्याचा हक्क केव्हांच देऊन टाकला होता. १९१७ मध्ये तर श्रीमती सरोजिनी नायडू या काँग्रेसच्या अध्यक्षस्थानी होत्या. याप्रमाणे काँग्रेसने, हिंदुस्थानच्या सर्वात मोठ्या व व्यापक प्रातिनिधिक संस्थेने, स्त्रिया या पुरुषांच्या बरोबरीने जबाबदार नागरिक होण्यास पूर्ण लायक आहेत अशी कबुली आपणवून केव्हांच देऊन टाकली होती. हिंदी सोशल कॉन्फरन्सनेही स्त्रियांना केवळ त्यांच्या स्त्रीत्वामुळे कुठल्याही क्षेत्रांत अटकाव असू नये अशी घोषणा वारंवार केली होती. तेव्हां प्रांतीय कौन्सिलांकडे स्त्रियांच्या हक्काचा प्रश्न पार्लमेंटने सोंपवतांच एकामागून एक सर्व कौन्सिलांनी स्त्रियांना भराभर मतदानाचा हक्क देऊन टाकला, यांत कांहींच आश्चर्य नाही. मद्रासने या बाबतीत इतर गोष्टींप्रमाणेच आवाडी मारून १९२१ मध्ये मोठ्या बहुमताने स्त्रियांना मतदानाचा हक्क दिला. मुंबईत त्याच साली व संयुक्त प्रांतांने १९२३ त एकमताने स्त्रियांना मते देण्याचा ठराव पास केला. १९२५ त बंगाल, १९२६ त पंजाब व १९२७ त मध्यप्रांतांमध्ये स्त्रियांना हा हक्क मिळाला. आसामने तर आणखी एक पाऊल पुढे टाकून कौन्सिलसाठी निवडणुकीस उभे राहण्याचाही हक्क स्त्रियांस दिला. सर्व प्रांतांचा कल व मत याप्रमाणे अजमावल्यावर मध्यवर्ति कायदेमंडळानेही ज्या ज्या प्रांतांत प्रांतीय कौन्सिलांसाठी स्त्रियांना मतदानाचा हक्क मिळाला होता त्या त्या प्रांतांत मध्यवर्ति कौन्सिलांसाठीही मत देण्याचा हक्क त्यांना दिला. नंतर कौन्सिल ऑफ स्टेटनेही मतदानाचा हक्क व निवडणुकीसाठी उभे राहण्याचा हक्क स्त्रियांस दिला. मुडिमन कमिटीने सर्वच प्रांतीय कौन्सिलांना व लेजिस्लेटिव्ह असेंब्लीला स्त्रियांना कौन्सिलांत प्रवेश अमावा किंवा नाही याबद्दल कायदे करण्याची व्यक्तिशः परवानगी द्यावी अशी शिफारस केली, व १९२१ त ती अंमलांत आणली गेली. ताबडतोब मद्रास, मुंबई व पंजाबने स्त्रियांना कौन्सिलमध्ये प्रतिनिधि म्हणून बसण्याची मोकळीक दिली. बाकीच्या प्रांतांनीही या तीन प्रांतांचा धडा गिरवला.

याप्रमाणे मताधिकार ब्रिटिश हिंदुस्थानांतील स्त्रियांना मोठ्या मुष्किलीने पुष्कळ चळवळ केल्यानंतर मिळाला; पण पाश्चात्य देशांमध्ये, विशेषतः

इंग्लंडमध्ये, या 'सफरेज' साठी स्त्रियांना जी अचाट धडपड करावी लागली, जे हाल सोसावे लागले, जो आत्मयज्ञ करावा लागला, त्या मानाने हिंदी स्त्रियांना हा हक्क अगदी हंसत खेळत मिळाला असे म्हटले तरी चालेल. इंग्लिश स्त्रियांनी केलेल्या आत्मयज्ञाचे गोड फळ हिंदी स्त्रियांच्या ओंठांवर आयतेंच येऊन पडले. इंग्लंडमधील 'सफरेजेट्स'च्या चळवळीचा इतिहास मोठा मनोरंजक व हृदयंगम आहे. त्यांची प्रमुख पुढारी मिसेस् पॅक्सवर्ट हिने या चळवळीच्या इतिहासाचे एक सुंदर पुस्तक लिहिले आहे. त्या चळवळीचे आपण येथे थोडक्यांत दिग्दर्शन करू.

पाश्चात्य देशांमध्ये स्त्रियांना समान मताधिकार देण्याची कल्पना खरे पाहिले असता फार जुनी आहे. पहिला राज्यशास्त्रज्ञ प्लेटो आपल्या रिपब्लिकमध्ये स्त्रियांना नागरिकत्वाचे हक्क व दिवाणी आणि लढाऊ खात्यांत कामे करण्याची मोकळीक पुरुषांच्या बरोबरीने द्यावी असे म्हणतो. त्याचे म्हणणे असे की, स्त्रिया या कांहीं बाबतींत जरी अवला असल्या तरी बलाचा हा फरक फक्त प्रमाणांत आहे, मूळ गुणाच्या स्वरूपांत नाही. तेव्हां स्त्रियांना राष्ट्राचे पालक (गार्डियन्) नेमण्यास मुळीच हरकत नाही. हे अर्थात् एका ध्येयवाद्याचे नुसते एक गोड स्वप्न होते. प्रत्यक्ष व्यवहारांत कांहीं स्त्रियांना कुठल्याच देशांत समान राजकीय हक्क दिले जात नव्हते. स्त्रियांना राज्यपदाचा हक्क असे, पण इतर कोठल्याही नात्याने राज्यकारभाराशी संबंध ठेवण्यास त्या अपात्र समजल्या जात; ही कल्पना एकोणिसाव्या शतकाच्या आरंभापर्यंत चालू होती. फ्रान्समधल्या राज्यक्रांतीमध्ये स्वातंत्र्याच्या अनेक मूलतत्त्वांचा प्रथम उच्चार झाला व तेव्हापासून समान हक्कांची—स्त्रियांना सुद्धा राज्यतंत्रांत मत असावे—ही कल्पना व्यवहारांत हळुहळू संचारू लागली. तरी पण हे तत्त्व पूर्णपणे गळी उतरण्याला व व्यवहारांत अंमलांत आणावयाला सर्वच राष्ट्रांमध्ये खूप अवधि लागला. इंग्लंडमध्ये मेरी वुल्स्टनक्रॅफ्ट ही स्त्रीस्वातंत्र्याची घोषणा धीटपणे करणारी पहिली बाई होय. हिने १७९२ मध्ये आपले 'A Vindication of The Rights of Women' हे पुस्तक प्रसिद्ध केले. पण तिचा प्रयत्न एकाकी पडला, व लोकविलक्षण मतांबद्दल तिची टर करण्यांत येऊ लागली. तिच्या चारित्र्याबद्दल लोकांचे मत चांगले नव्हते, त्यामुळे तिची मते प्रभावी ठरली नाहीत. नंतर १८६७ मध्ये जॉन स्टुअर्ट मिल याने आपले

‘स्त्रियांची परवशता’ (*The Subjection of Women*) हे पुस्तक प्रसिद्ध केले. या पुस्तकांतील कित्येक मते जुनीं झालीं आहेत; तरी पण अजूनही हा ग्रंथ स्त्रीस्वातंत्र्यविषयक तत्त्वज्ञानाचा प्रमाण ग्रंथ मानला जातो.

पण इंग्लंडमध्ये लोकशाहीच्या पुरस्कर्त्या अशा प्रमुख राष्ट्रांपैकी ते असूनही अजून पुरुषांना तरी मताधिकाराचे समान हक्क कुठे मिळाले होते ? १८३२ च्या रिफॉर्म ॲक्टान्वये फक्त मध्यम स्थितीतील लोकांना मत मिळाले. १८८४ मध्ये मजूर वर्गाला मते मिळालीं; तरी स्त्रिया अजून कौरड्याच राहिल्या होत्या. हळुहळू स्त्रियांमध्ये जागृति होऊन प्रथम समान हक्क मिळविण्यासाठी सनदशीर चळवळ सुरू झाली. स्त्रियांनी आपले निरनिराळे संघ करून लोकजागृति करण्यास व पार्लमेंटकडे अर्जावर अर्ज पाठव्यास सुरुवात केली. जॉन स्टुअर्ट मिलसारखे खंदे वीर त्यांच्या वतीने पार्लमेंटमध्ये भांडण्यास त्यांनी तयार केले. १८६९ मध्ये म्युनिसिपल कारभारांत स्त्रियांना मत मिळाले. व एज्युकेशनल बोर्डावर त्या निवडून येऊ लागल्या. पण सार्वत्रिक मताधिकार देण्याची राष्ट्राची अजून तयारी नव्हती. १८७० मध्ये जेकब ब्राइटने पार्लमेंटरी मताधिकार स्त्रियांना देण्याबद्दल एक बिल पार्लमेंटपुढे आणले; पण तिसऱ्या वाचनापलीकडे त्याची मजल गेली नाही. या विरोधामुळे स्त्रियांच्या चळवळीला उत्तरोत्तर जास्त तीव्र व दंगखोरपणाचे स्वरूप येऊ लागले. ग्लॅडस्टनसारखा विचारी व उदारमतवादी म्हणवणारा मुत्सद्दीमुद्दां आपल्या मार्गात वरचेवर अडथळे उत्पन्न करतो हे पाहून स्त्रिया फारच चवताळल्या. १८९७ त देशामध्ये इतस्ततः विखुरलेल्या साऱ्या सफरजेट संघांचे नॅशनल युनियन ऑफ सफरजेट्समध्ये एकीकरण झाले, व मिस पॅक्स्टनसारख्या कर्तबगार व चिकाटीच्या पुढाऱ्याच्या नेतृत्वाखाली ही चळवळ बंडखोरीच्या स्वरूपांत सुरू झाली. सभा बंद पाडणे, मोठमोठ्या सार्वजनिक इमारतींची तावदाने फोडणे, सभाबंदीचे व भाषणबंदीचे हुकूम तोडणे, व कायदेभंगाबद्दल तुरुंगांत जाणे, दंड न भरणे, तुरुंगांतही कायदेभंग चालू ठेवणे, अन्नत्याग करणे, वगैरे दंडेलीच्या प्रकारांनी, बंडखोर, पुरुषी सफरजेटस्विषयी कांहीं लोकांचे मत तर विटले व राज्यकर्त्यांचा प्रतिकार वाढत गेला. १९११ मध्ये मुख्य प्रधान ॲस्किव्थसाहेब यांनी स्त्रियांच्या मागणीला साफ नकार दिला व लढाई सुरू होईपर्यंत चळ-

वळीला वरचेवर सारखें भरतें येत गेलें; त्या वेळेस तुरंगांत अन्नत्याग करून हाल सोसणाऱ्या चळवळ्या स्त्रियांची हकीकत वाचून अंगावर कांटा उभा राहतो. जवरीनें अन्न घालण्याचा प्रयत्न केल्यामुळें कित्येक स्त्रियांना प्राणघातक अपाय झाले. राज्यकर्त्यांच्या या कौर्यामुळें सर्वसाधारण जनतेची सहानुभूति थोडथोडी मतवाल्या बायकांकडे वळू लागली. इतक्यांत १९१४ त घनघोर युद्ध सुरू झाले, व साऱ्या युरोप खंडांत अशांततेचा वणवा पसरला. या वेळीं सफरजेट् स्त्रियांनीं आपलें कर्तव्य ओळखलें. आपला पुरुषवर्गाशीं चालू असलेला घरगुती लढा तात्पुरता तहकूब करून, राष्ट्राच्या या सार्वत्रिक संकटाच्या वेळीं त्यांनीं राष्ट्राच्या हांकेला ओ दिली व मताधिकाराच्या झगड्यासाठीं आयतेंच एकवटलेलें आपलें संघटित मत राष्ट्रकार्यासाठीं त्यांनीं कामीं लावलें; व पुरुषांप्रमाणेंच—त्यांच्याइतक्या कौशल्यानें स्त्रिया पुरुषांचे सारे धंदे व सारीं कामें उरकूं शकतात, हें साऱ्या जगापुढें सिद्ध करून आपला समान हक्क, समान जबाबदाऱ्या उचलून त्यांनीं युक्तीनें प्रस्थापित केला. स्त्रियांच्या नवीन १,४०० संस्था निघाल्या व पडेल तें काम त्या उत्साहानें उरकूं लागल्या. ४०,००० स्त्रियांनीं Emergency Crops (आणीबाणीच्या वेळेसाठीं राखून ठेवलेलें बल) मध्यें नांवें नोंदविली. १९१७ च्या आरंभीं स्त्रियांचें Land Army निघालें व शेतकरीखात्याची स्त्रीशाखा निघाली. लढाईवर गेलेल्या साऱ्या पुरुषांच्या जागा, पोलिस वनून, ट्रामगाड्या व रेल्वे चालवून व राज्यशकट हांकून स्त्रियांनीं विनवोभाट भरून काढल्या.

या साऱ्या कामगिरीचें राष्ट्रांनेंही चीज केलें. १९१८ च्या आरंभीं घरवाल्या व घरवाल्यांच्या बायका यांना मताधिकार देण्यांत आला. मात्र त्या तीस किंवा जास्त वयाच्या असल्या पाहिजेत. नंतर त्यांना पार्लमेंटमधील हाऊस ऑफ कॉमन्ससाठीं उभें राहण्याचा हक्क देण्यांत आला. लायकीच्या अटी पुरुषांप्रमाणेंच होत्या, परंतु या तोटक्या हक्कानें अर्थातच सफरजेटांच्या संस्थांचें समाधान होण्याजोगें नव्हतें. पुरुषांच्या बरोबरीनें मतदानाचे हक्क मिळेंपर्यंत स्त्रियांना १९२८ पर्यंत वाट पाहावी लागली. १९१९ मध्यें (Sex Disqualification Removal Act) लैंगिक भेद काढून टाकण्याबद्दल कायद्याप्रमाणें कोणताही धंदा, व्यवसाय किंवा नोकरी करायला स्त्रियांना पुरुषांच्या बरोबरीनें मोकळीक मिळाली होतीच. लीग ऑफ नेशन्सनेंही

आरंभींच सेकटरीएटसकट सर्व शाखांतील जागा लायकीप्रमाणें स्त्रिया व पुरुष यांना सारख्याच उघड्या राहतील, अशी घोषणा केली होती; त्याही-पेक्षां महत्त्वाची गोष्ट म्हणजे स्त्रीपुरुषांना सारख्या प्रमाणांत कामाप्रमाणें वेतन दिलें जावें हें तत्त्व मान्य केलें होतें. नुसत्या राजकीय समान हक्कांच्या कागदी घोड्यापेक्षां हें आर्थिक समान हक्काचें तत्त्वच स्त्रियांच्या अंतिम उन्नतीला व उद्धाराला केव्हांही कारण होतें.

स्त्रियांना नागरिकत्वाचे समान हक्क असण्याबद्दलची ही चळवळ केवळ इंग्लंडांतच झाली असें नाही; इतर पाश्चात्य देशांतही स्त्रियांची चळवळ चालू होतीच. पण इंग्लंडचा हिंदुस्थानशीं निकट संबंध असल्यामुळें इंग्लंड-मधील चळवळ हिंदवासीयांच्या डोळ्यांत जास्त भरली. शिवाय इंग्लंड-मधल्या स्त्रियांना जास्त वंडखोरीचें धोरण स्वीकारावें लागल्यामुळें त्यांचा बोलवाला सगळीकडे लौकर झाला; पण अमेरिकेमध्ये तर १८४८ मध्येंच 'Women's Rights Convention' या नांवाची संस्था स्थापन होऊन तिच्या धुरीणत्वाखालीं मतदानाच्या समान हक्कासाठीं स्त्रियांची चळवळ सुरू झाली होती. १८६९ मध्यें न्यू यॉर्कमध्ये नॅशनल वुडमेन्स सफरेज असोसिएशन म्हणून आणखी एक संस्था निघाली, व तिनेंही या चळवळीला आणखी चालना दिली. युनायटेड स्टेट्स् ऑफ अमेरिकामध्यें निरनिराळ्या संस्थानांनीं वेळोवेळीं स्त्रियांना मताधिकार दिला व सार्वत्रिक मतदानाचा हक्क स्त्रियांना १९२० मध्यें मिळाला. स्त्रीपुरुष हा भेद नाहींसा होऊन नागरिकत्वाचे समान हक्क सर्वांना खुले झाले. १९२८ नंतर बहुतेक सर्व युरोपियन राष्ट्रांनीं स्त्रियांना मतदानाचा हक्क दिला. फ्रान्स, इटली व स्पेननें फक्त अजून दिला नाहीं व जर्मनीनें एकदां दिलेला काढून घेतला आहे ! जर्मनीच्या या प्रतिगामी धोरणाचा निषेध सर्व विचारवंत युरोपीय स्त्रिया करीत आहेत.

आशिया खंडांतही युरोपांतल्या या सार्वत्रिक चळवळीचे पडसाद उमटल्याशिवाय राहिले नाहीत. ब्रह्मदेशांत एकंदर पौरात्य राष्ट्रांच्या मानानें स्त्रियांचो सुधारणा कळसास पोचली आहे असें म्हटलें पाहिजे. उच्च शिक्षण व सार्वत्रिक शिक्षण याचा प्रसार त्यांच्यांत फार मोठ्या प्रमाणांत आहे. जातिभेद, पडदा, बालविवाह वगैरे अनिष्ट रूढींनीं त्यांचे पाय

जखडले नाहीत. ब्रह्मदेशांतील लेजिस्लेटिव्ह कौन्सिलनें पार्लमेंटकडे एक-मुखानें स्त्रियांना मताधिकार देण्याबद्दल मागणी केली होती.

मागसलेल्या म्हणून समजल्या गेलेल्या चीनांतही स्त्रिया आतां जागृत झाल्या आहेत. १९२१ सालीं एक हजार बंडखोर स्त्रीस्वातंत्र्यवादिनींनीं कंتان-मध्ये सभा भरवून मताधिकाराच्या चळवळीची रूपरेखा आंखली; व तेव्हांपासून ही चळवळ विरोधाला व जुमानतां त्या देशांत युद्धकालापर्यंत सारखी चालू होती. युद्धामध्ये इंग्लिश स्त्रियांप्रमाणेंच महत्त्वाची कामगिरी बजावून चिनी स्त्रियांनीं आपली योग्यता जगाला पटवून दिली.

जपाननें इतर गोष्टींप्रमाणेंच स्त्रीसुधारणेच्या गोष्टींतही पाश्चात्यांचें वळण धीटपणें गिरवून आघाडी मारली आहे. तेथें शेंकडा नव्वद स्त्रिया साक्षर असून ट्रॅम चालवणें, टाइपिंग, डिटेक्टिव्ह, क्लर्क, टीचर, पब्लिक इंटरटेनर वगैरे सारखे धंदे स्त्रिया करूं लागल्या आहेत. स्त्रियांची इतकी प्रगति असूनही स्त्रियांना राजकीय हक्क मात्र १९२१ पर्यंत मिळाले नव्हते. त्या सालीं पदवीधर स्त्रियांनीं पुष्कळ चळवळ करून एक प्रचंड अर्ज Diet पुढें नेला व त्याप्रमाणें स्त्रियांना राजकीय समान हक्क देण्याबद्दलचें एक बिल खालच्या प्रातिनिधिक सभेमध्ये आलें व प्रचंड बहुमतानें पासही झालें; परंतु बड्या लोकांच्या सभागृहामध्ये शेवटीं तट्टू अडलेच. स्त्रियांना राजकीय क्षेत्रांत समान हक्क मिळाल्यास त्या सुगृहिणी व सुमाता होणार नाहीत, ही ठराविक सवय तेथें पुढें आणण्यांत आली. जपानी स्त्रियांनीं आपली चळवळ जोरानें चालू ठेवली आहे व हळुहळू त्यांना एक एक राजकीय हक्क मिळूं लागले आहेत.

याप्रमाणें मतदानाच्या हक्काच्या चळवळीचा पूर्व व पश्चिम राष्ट्रांतील इतिहास थोडक्यांत आहे. मताधिकार आतां बहुतेक राष्ट्रांत स्त्रियांना मिळाला आहे; पण मताधिकार मिळाल्याबरोबर पूर्ण लढाई जिंकली असें मात्र स्त्रियांना वाटतां कामा नये. हक्काबरोबर जबाबदारी व कर्तव्ये आलींच. हिंदी स्त्रियांना मताधिकार मिळाला (तो काय स्वरूपाचा आहे हें पुढें येईलच). त्याच्याबरोबर नागरिकत्वाची आलेली जबाबदारीही हिंदी स्त्रियांनीं ओळखली पाहिजे. मत हें फक्त एक साधन आहे. साधनप्राप्तीवर जोर देऊन साध्य डोळ्यांआड करण्याची चूक स्त्रियांनीं होऊ देऊं नये. मत मिळाल्यानंतर प्रथम

तें योग्य रीतीनें वापरलें जाण्यासाठी, शिक्षणाचा व ज्ञानाचा प्रसार हिंदी स्त्रियांत सगळीकडे खेडोपाडीं सुद्धां झाला पाहिजे. राष्ट्रीय मंत्रिमंडळें, राष्ट्रांतील पुढारलेल्या स्त्रिया व त्यांच्या प्रातिनिधिक संस्था यांच्यावर ही मोठी जबाबदारी आहे. मत कसें वापरावें हें कळू लागल्यावरच त्याचा फायदा हिंदी स्त्रियांना इंग्लिश स्त्रियांप्रमाणें करून घेतां येईल. पुरुषांच्या हातांत सर्व राज्ययंत्र असल्यामुळें इतके दिवस फक्त एकतर्फी, केवळ पुरुषांना उपकारक असे कायदे केले गेले व स्त्रियांवर कळत वा न कळत अनेक बाबतींत अन्याय झाला. स्त्रियांना राज्य-यंत्रावर नियंत्रण घालण्याची शक्ति मतद्वारां प्राप्त झाली म्हणजे त्यांना जुन्या रूढि, जुने कायदे बदलून स्वहितकारक असे न्यायी नवे कायदे करून घेतां येतील. इंग्लंडांत स्त्रियांना मते मिळाल्यापासून किती तरी नवे कायदे व नव-नव्या स्त्रीहितरक्षक चळवळी निर्माण झाल्या. संततिवयाची मर्यादा तेराची सोळा करण्यांत आली (१९२२). अनौरस संततीच्या उदरनिर्वाहासाठी पित्यानें देण्याच्या द्रव्याचें प्रमाण वाढलें (१९२३). मादक द्रव्याबाबत नवीन कायदा होऊन अठरा वर्षांखालील मुलांना दारू विकण्यास बंदी करण्यांत आली (१९२३). विधवांना व वृद्धांना, मृतांच्या मुलांसाठी पेन्शनाच्या रूपानें मिळणारी रक्कम वाढली (१९२५). सुईशीचीं नांवें रजिस्टर करण्या-बद्दल सक्ति करण्यांत आली (१९२६). मूल जन्मण्याच्या वेळीं अवि-वाहित असली तरी, नंतर तिनें मुलाच्या पित्याशीं विवाह केल्यास, मूल औरस ठरावें, असा कायदा झाला (१९२६). १९३२-३३ मध्यें मजुरांच्या मुलांच्या हिताबद्दल अनेक कायदे पास झाले. शिवाय Save the Mothers, Campaign, Infant Welfare Movement, National Association for the Prevention of Infant Mortality, Nursery School Movement, Birth Control Movement, School Feeding Movement वगैरे सारख्या चळवळी स्त्रियांनीं सुरू केल्या व आपल्याला हव्या तशा सुधारणा त्या बाबतींत करून घेतल्या. हिंदी स्त्रियांच्या गरजा तर वरील गोष्टींहून निकडीच्या व असंख्य आहेत. स्त्रियांना राज्य-कारभारांत मत असल्यावांचून त्या पुऱ्या होणें शक्य नाहीं.

अर्थात् मत हें साधन मानलें तरी, तें निर्दोष असल्याशिवाय साध्य प्राप्त होणें शक्य नाहीं. नवीन सुधारणेप्रमाणें स्त्रियांना काय स्वरूपाचा

मताधिकार मिळाला आहे हें पाहूं. *Our Cause* मध्ये या हक्काचें सुंदर विवरण राजकुमारी अमृतकुंवर यांनी केलें आहे.

आपण मागें पाहिलेंच कीं, जेव्हां हिंदुस्थानांतील प्रतिनिधींना राउंड टेबल कॉन्फरन्सला बोलावण्याचें ठरवलें गेलें, तेव्हां हिंदी स्त्रियांनी आपल्या पसंतीचे आपले स्त्रीप्रतिनिधि पाठवण्याबद्दल परवानगी मागितली. निवड-णुकीचा प्रश्न बाजूलाच राहिला; पण सरकारनें दोन स्त्रीप्रतिनिधींचीं नांवें प्रतिनिधींच्या यादींत घातलीं (१९३०). १९३१ च्या आरंभी स्त्रियांचें एक प्रातिनिधिक स्वरूपाचें संमेलन श्रीमती सरोजिनी नायडूच्या अध्यक्षतेखालीं मुंबईस भरलें, व तेथें सर्व उपशाखांच्या संमतीनें स्त्रियांच्या मताधिकाराबद्दल एक पत्रक तयार करण्यांत आलें. स्त्रियांच्या तीन प्रमुख संस्थांच्या [(1) All-India Women's Conference, (2) The Women's Indian Association; and (3) The National Council of Women in India] मान्यतेचें शिक्कामोर्तव या मेमोरॅंडमवर झाल्यावर तो सरकारकडे पाठवण्यांत आला. त्यांत पुढील कलमांचा प्रामुख्याने समावेश करण्यांत आला होता : (१) स्त्रीपुरुष हा लिंगभेद सर्वच हक्कांच्या बाबतींत दूर करणें; (२) सर्व सज्जन स्त्रीपुरुषांना इतर कुठलीही अट न घालतां मताधिकार देणें (Adult Suffrage); (३) कायदेकारी व कार्यकारी संस्थांतून (Legislative, Executive व Administrative) स्त्रियांना प्रवेश मिळवण्यासाठीं स्पेशल सवलती साफ नाकारणें (स्वतंत्र मतदारसंघ, राखीव जागा वगैरेसारख्या सवलती).

या मेमोरॅंडममागें स्त्रियांना भावी राज्यघटनेंत नागरिकत्वाचे समान हक्क मिळतील असें काँग्रेसनें दिलेलें आश्वासन होतेंच. इंग्लंडमध्ये जागतिक युद्धांत ज्याप्रमाणें इंग्लिश स्त्रियांनी मोठमोठीं जोखमीचीं व कष्टाचीं कामें पुरुषांच्या बरोबरीनें करून आपली समान हक्क मिळवण्याची लायकी प्रस्थापित केली होती, त्याचप्रमाणें हिंदुस्थानांतही असहकारितेची चळवळ, मिठाचा कर तोडण्याची चळवळ, सभावंदीची चळवळ वगैरेंमध्ये धडाडीनें भाग घेऊन, हिंदी स्त्रियांनी आपलें सामर्थ्य काँग्रेसला व जनतेला पटवून दिलें होतें.

श्रीमती सरोजिनी नायडू व बेगम शहानवाझ या स्त्रिया गोलमेज परि-

षदेला गेल्या. श्रीमती नायडूना आपलें म्हणणें परिषदेपुढें मांडण्याचा हक्क सर्व हिंदी स्त्रियांच्या संस्थांनीं एकमुखानें दिला होता. पण गोलमेज परिषदेपुढें हे मतांचे व कौन्सिलाच्या सदस्यत्वाचे प्रश्न आलेच नाहीत. या प्रश्नांचा विचार करण्यासाठीं लोथियन कमिटी नेमली गेली व १९३२-३३ सालीं ही कमिटी हिंदुस्थानांत माहिती गोळा करण्यासाठीं आली. पुन्हां या कमिटीपुढें स्त्रियांच्या सर्व संस्थांनीं मिळून आपलें म्हणणें सादर केलें. वर उल्लेखिलेल्या मागण्यांप्रमाणेंच याही मागण्या बव्हंशीं होत्या. Indian Statutory कमिशनच्या शिफारशीप्रमाणें स्त्रियांना मतदानाचा हक्क नवऱ्याच्या मालमत्तेच्या मापानें व साक्षरत्वावर देण्यांत येईल अशी सर्वांची कल्पना होती. यांपैकीं पहिल्या कलमाला सर्व हिंदी स्त्रियांचा स्पष्ट विरोध होता. स्त्रिया पुरुषांच्या बरोबरीनें स्वतंत्र समान हक्कांसाठीं झगडत असतां, पुरुषांच्या मालमत्तेवर त्यांचा हक्क अवलंबून ठेवणें म्हणजे स्त्रियांची परावलंबित्वाची बेडी जास्त घट्ट करून त्यांच्या स्वातंत्र्याची गळचेपी करणें होय, असा हिंदी स्त्रियांचा कोटिक्रम होता व तो वाजवी होता. हिंदी स्त्रियांना हक्क त्यांच्या व्यक्तित्वावर, त्यांच्या स्वतंत्र लायकीवर हवे होते; पुरुषांच्या मोटेपणावर, पुरुषांच्या मध्यस्थीनें नको होते. पुरुषांच्या नांवावर विकून मिळालेले हक्क, हक्क या नांवाला लायकच नव्हत. दुसरें म्हणजे मालमत्तेच्या मापानें मतदान हक्काबद्दलची लायकी ठरवणें हेंच तत्त्व मुळीं स्त्रियांना पसंत नव्हतें. लोकशाहीचें ध्येय पुढें ठेवल्यावर, मालमत्तेच्या कमजास्त प्रमाणावर, लोकांना राज्ययंत्रांत भाग घेण्यास किंवा मत देण्यास मज्जाव करणें हें विसंगत नाही काय ? हिंदुस्थानसारख्या दरिद्री देशांत तर हा धडधडीत अन्याय व भांडवलशाहीची अरेरावी वाढवण्याचें साधन आहे. जेथें दोन वेळ पोटभर अन्न मिळण्याची भ्रांत अशा लोकांचीच संख्या अतोनात आहे, तेथें मालमत्तेच्या गोष्टी कशाला ? साक्षरतेच्या अटीलाही हिंदी स्त्रिया मान्यता देण्यास कबूल नव्हत्या. एक तर साक्षरता कशाला म्हणावें हें ठरवणें व ती खरोखरी मतदाराच्या अंगी आहे किंवा नाही हें तपासणें फार कठिण काम आहे; व दुसरें म्हणजे साक्षरता म्हणजेच खरें शिक्षण किंवा सुसंस्कृतत्व असें थोडेंच आहे ? उलट पक्षीं नुसतें साक्षर असलें म्हणजे योग्य व न्याय्य बाजूला मत देण्याची लायकी हमखास येतेच असें तरी म्हणतां येईल काय ? मग साक्षरतेची

अट ठेवण्यांत काय वैशिष्ट्य साधलें ? म्हणून हिंदी स्त्रियांनीं सरसकट सर्व सज्जानांना मतदान हक्काची (Adult Suffrage) मागणी केली. प्रत्येक प्रौढ स्त्रीपुरुषाला मताचा हक्क देणें म्हणजे खऱ्याखऱ्या लोकशाहीचा योग्य पाया घालणें होय. याच वेळीं, आपल्याला जातिवार स्वतंत्र मतदार संघ, राखीव जागा सरकारकडून वर्णी लागणें (Nomination) वगैरेसारख्या खास सवलती नको असल्याचें पुन्हां एकवार निश्चून हिंदी स्त्रियांनीं सांगितलें. संयुक्त मतदार संघातर्फें खुल्या निवडणुकींत आपल्या व्यक्तिशः लायकीवर कायदेमंडळांतून निवडून घेण्याची हिंदी स्त्रियांना महत्वाकांक्षा होती व तशीच संधि मिळणें हें आपल्या अंतिम हिताच्या दृष्टीनें त्यांना जास्त फायदेशीर वाटत होतें.

१९३२ मध्ये लोथियन कमिटीचा रिपोर्ट बाहेर पडला व हिंदी स्त्रियांची तीव्र निराशा झाली. एकमुखानें पुढें मांडलेल्या हिंदी स्त्रियांच्या मागण्या रिपोर्टांत बेलाशक फेटाळून लावल्या होत्या. सज्जान प्रौढांना मत देण्याच्या कलमाला अजिबात बगल दिली गेली होती. प्रांतांप्रांतांतून स्त्रीपुरुषांच्या मतदानपात्रतेबद्दल निरनिराळें नियम सुचवले होते. पत्नीत्वावर, पतीच्या मालमत्तेवर मताधिकार मिळण्याचें स्त्रियांना मनापासून नको असलेलें तत्त्व कायमच ठेवण्यांत आलें होतें. जातवार मतदार संघ, अल्पसंख्याकांना राखीव जागा, वगैरे स्त्रियांनीं निषेधिलेल्या गोष्टी त्यांच्यावर लादण्याची शिफारस केली होती. Communal Award ला बाकी सर्व हिंदी राष्ट्राप्रमाणें हिंदी स्त्रियांनींही जोराचा विरोध केला. All-India Women's Conference नें एक वक्तव्य (Statement) प्रसिद्ध करून लोथियन कमिटीच्या सर्वच शिफारशींचा निषेध केला. पुढें White Paper मध्येही स्त्रियांच्या मागण्यांचा विचार करण्यांत आला नाही. तेव्हां १९३३ मध्ये वर उल्लेखिलेल्या स्त्रियांच्या प्रमुख तीन संस्थांनीं तडजोडीच्या स्वरूपाचा दुसरा एक मेमोरँडम प्रसिद्ध केला, व तो जॉइंट पार्लमेंटरी कमिटीपुढें पाठवला. त्यामध्ये खालील गोष्टींचा समावेश केला होता :—

(१) कोठलीही नोकरी, धंदा, व्यवसाय, पदवी, मानमरातब वगैरे देण्याच्या बाबतींत स्त्रीपुरुष हा भेद मानला जाणार नाही असें एकदां स्पष्ट जाहीर करावें. (२) प्रत्येक प्रौढ, सज्जान स्त्रीपुरुषाला मत देणें हें अंतिम ध्येय

सध्यां अव्यवहार्य वाटत असल्यास, पुढील अटी तात्पुरत्या मान्य करून अंमलांत आणणें. (अ) साक्षरता या अटीनें १,२५५,००० स्त्रियांना मते मिळतील. उच्च प्राथमिक शिक्षणाची अट ठेवल्यास (Upper Primary Standard) अवघ्या ५००,००० च स्त्रियांना मते मिळतील. (ब) प्रांतिक व फेडरल विधिमंडळांसाठी पुरुषांना ज्या मालमत्ताविषयक अटी आहेत त्याच स्त्रियांना स्वतंत्रपणें लावणें. या अटीनें २,०००,००० स्त्रियांना मते मिळतील. (क) खेडोपाडीं नाही तरी प्रमुख शहरांतून (Adult Suffrage) प्रौढांस मतदानाचा हक्क अंमलांत आणण्यास हरकत नाही. या अटीनें ४५ लाख स्त्रियांना मते मिळतील. (३) मध्यवर्ति विधिमंडळांत अप्रत्यक्ष निवडणूक न होतां प्रत्यक्ष व्हावी. (४) जातवार, राखीव जागा नसाव्या. (५) मतदारसंघ संयुक्त स्वरूपांतच सर्वत्र असावे. (६) प्रत्यक्ष निवडणूक सर्वत्र असावी. परंतु पहिल्या मेमोरॅंडमप्रमाणें हें दुसरेंही फुकट गेलें. ब्रिटिश सरकारनें स्त्रिया व सर्वच हिंदी लोकांच्या तोंडाला पानें पुसून शेवटीं आपलाच हट्ट चालवला. याप्रमाणें हिंदी स्त्रियांची मतदानहक्काच्या बाबतींत सध्यां काय स्थिति आहे हें पाहूं. प्रथम (१) दिवाणी खात्यांतली कुठलीही जागा किंवा मान केवळ लिंगभेदामुळें स्त्रियांना अमान्य ठरणार नाही असें अभिवचन देण्यांत आलें. (२) जुन्या जमान्यांत ७० लाख मतदार एकंदरीनें होते. त्यांत एक स्त्री तर वीस पुरुष असें प्रमाण होतें. नवीन कायद्याअन्वये स्त्रियांच्या पात्रतेच्या अटी जास्त व्यापक केल्या गेल्यामुळें हें प्रमाण एका स्त्रीस पांच पुरुष मतदार असें होईल. नव्या मनूनें एकंदर ३५० लाख लोकांना मत मिळालें; त्यांपैकी स्त्रिया ६० लाख आहेत. संबंध लोकसंख्येंत शेंकडा चौदा लोकांना मत आहे व प्रौढ लोकसंख्येपैकी शेंकडा २७ लोकांना मताचा हक्क आतां मिळाला आहे. शेंकडा ४३ प्रौढ पुरुषांना मते आहेत, पण शेंकडा फक्त ८९ च प्रौढ स्त्रियांना मते आहेत. या स्त्रियांपैकी २० लाख स्त्रियांना मालमत्तेच्या कसोटीवर, ४० लाख स्त्रियांना पतीच्या मालमत्तेवर व ३ लाख स्त्रियांना शैक्षणिक पात्रतेवर मते मिळालीं आहेत असें सर्वसाधारणपणें म्हणण्यास हरकत नाही. एकवीस वर्षांच्या किंवा त्याहून जास्त वयाच्या स्त्रियांना खालील कसोटीवर मते मिळालीं आहेत.

(१) पुरुषांना मालमत्ताविषयक आणि कर भरण्याविषयक ज्या अटी

आहेत त्याच अटीवर स्वतंत्रपणे स्त्रियांना मत मिळतें. या अटी प्रांतवार भिन्न भिन्न आहेत. (२) ज्या स्त्रियांना कुठलीही एकादी हिंदी भाषा (जी देशाच्या कोठल्याही एका भागांत प्रचलित आहे) लिहितां व वाचतां येते त्यांना. (३) जरूर त्या मालमत्ताविषयक कसोटीस उतरत असल्यामुळे, ज्या पुरुषांना मत मिळालें आहे अशांच्या बायका व असे पुरुष मतदार मृत झाल्यास त्यांच्या विधवा. (४) जरूर तेवढा प्राप्तीवरील कर आदल्या वर्षी ज्यांचा भरून झाला आहे अशा पुरुषांच्या स्त्रिया किंवा विधवा. (५) सैन्यां-तील ऑफिसरांच्या किंवा सैनिकांच्या पत्नी किंवा मृत सैनिक वा ऑफिस-रांच्या पेन्शन उपभोगीत असलेल्या विधवा स्त्रिया किंवा माता. (६) वर उल्लेखिलेल्या सेनानिवृत्त सैनिकांच्या व ऑफिसरांच्या बायका किंवा विधवा.

स्त्रियांना व्यक्तिशः मालमत्तेमुळे किंवा प्राप्तीवरील कर भरीत असल्या-मुळे मतदानाचा हक्क प्राप्त होत असला तर त्यांचीं नांवें मतदारांच्या यादींत सरकारच दाखल करतें; पण इतर कलमांखालीं मतदानाचा हक्क प्राप्त व्हावयाचा असल्यास तो मिळवण्यासाठीं प्रत्येक उमेदवार स्त्रीनें आपलें नांव मतदारांच्या यादींत दाखल करण्याबद्दल सरकारकडे अर्ज केला पाहिजे. हे नियमही प्रत्येक प्रांतांत निरनिराळे आहेत. या अटीविरुद्ध हिंदी स्त्रियांनीं खूप चळवळ केली; व ती शेवटीं निघत नाहीसें पाहून ठिकठिकाणीं स्त्रियांच्या संस्थांनीं असल्या अर्जांच्या प्रती अनेक स्त्रियांना पुरवून, त्या त्यांच्याकडून भरवून घेऊन, त्या घरोघर हिंडून गोळा करून सरकारकडे पाठवण्याची व्यवस्था केली.

जातवार तत्त्वाप्रमाणें प्रांतिक व फेडरल कौन्सिलांतून स्त्रियांसाठीं राखीव जागा आहेत. प्रांतिक कौन्सिलांसाठीं निवडणुकी जातवार मतदारसंघांतून व्हावयाच्या. हे मतदारसंघ सार्वसाधारणपणें स्त्रीपुरुषमिश्रित असणार; पण जेथें बंगाल-बिहारसारख्या प्रांतांत मुसलमान स्त्रियांसाठीं राखीव जागा आहेत तेथें फक्त स्त्रियांचे असे जातवार मतदारसंघ आहेत. कौन्सिल ऑफ स्टेटमध्ये मद्रास, मुंबई, बंगाल, संयुक्त प्रांत, पंजाब व बिहार या प्रांतांतर्फे एक जागा प्रत्येकीं स्त्रियांसाठीं आहे. ही निवडणूक प्रांतिक कौन्सिलांच्या सभासदांकडून व्हावयाची. या सभागृहासाठीं मत देण्याचा हक्क स्त्रियांना पुरुषांच्या पात्रतेच्या अटीवरच आहे. या अटी जास्त कडक व मालमत्तेवरच

बहुतांशीं अवलंबून असल्यामुळे फारच थोड्या स्त्रियांना हा हक्क प्राप्त होऊ शकला आहे. पुरुष सभासदांची निवडणूक मात्र प्रत्यक्ष म्हणजे थेट मतदार-संघांतून व्हावयाची. फेडरल विधिमंडळाच्या छोट्या सभागृहामध्ये (Lower House; वर उल्लेखिलेले ते Upper House) स्त्रियांसाठी नऊ जागा आहेत. येथील पुरुष सभासद प्रांतिक कौन्सिलें निवडतात, पण स्त्रीसभासदां-साठी एक स्वतंत्रच मतदारसंघ आहे. तो म्हणजे सर्व प्रांतिक विधिमंडळांच्या स्त्रीसभासदांचा. या नऊ जागांपैकी दोन मुसलमान स्त्रियांसाठी व एक इंडियन ख्रिश्चन स्त्रीसाठी राखून ठेवली आहे. प्रांतिक कौन्सिलांमध्ये पुढीलप्रमाणे जागा स्त्रियांसाठी राखून ठेवल्या आहेत. मद्रास ८; पैकी ६ जनरल, १ मुसलमान व १ ख्रिश्चन. मुंबई कौन्सिलांत ६; पैकी ५ जनरल, १ मुसलमान. बंगालमध्ये ५; पैकी २ जनरल, २ मुसलमान स्त्रियांसाठी व एक अँग्लो इंडियन स्त्रीसाठी. संयुक्त प्रांतांत ६; पैकी ४ सर्व-साधारण, २ मुसलमान. पंजाबांत ४; पैकी १ खुली, १ शीख, २ मुसलमान. बिहारमध्ये ४; पैकी ३ जनरल, १ मुसलमान. मध्यप्रांत आणि व्हाडांत ३ खुल्या. आसामांत एक खुली. ओरिसांत २ खुल्या. सिंधांत २; पैकी १ मुसलमान. या राखीव जागांशिवाय इतर खुल्या जागांसाठी उभे राहण्यासही स्त्रियांना मोकळीक आहेच.

याप्रमाणे नवीन सुधारणांखाली स्त्रियांना मिळालेल्या मताधिकाराचे स्वरूप आहे. हे हक्क अपुरे, निराशाजनक व खेदजनक आहेत यांत शंका नाही पण मिळालेले ते पदरांत पाडून घ्यावे व जास्त मिळण्यासाठी भांडण्यास तयार राहावे, या राजनीतीतील तत्त्वाप्रमाणे मिळालेल्या हक्कांचा सदुपयोग स्त्रियांनी करून दाखवावा व जास्त हक्कासाठी आपली लायकी प्रस्थापित करून झगडा पुन्हा चालूच ठेवावा. गेल्या निवडणुकीत मतदार स्त्रियांनी आपले हे कर्तव्य केले नाही असे आढळून आले. ६० लाख स्त्रिया नवीन हक्काप्रमाणे मतदार आहेत; पण प्रत्यक्ष निवडणुकीत फारच थोड्या बायका पोलिंग स्टेशनांवर मत देण्यासाठी गेल्या. मद्रास व मुंबईसारख्या पुढारलेल्या म्हणून गणलेल्या प्रांतांतूनसुद्धा अवघ्या शेंकडा १८*१ व ६*५ बायकांनी आपली मते नोंदली ! मग पंजाब, बिहारसारख्या मागसलेल्या प्रांतांची गोष्ट विचारावयासच नको. स्त्रियांची आपल्या हक्काविषयीची ही उदासीनता

खेदजनक नाही काय ! एवढें रक्त आटवून मिळालेलें मत स्त्रियांनीं खुशाल डावलवें ! पण वर एका ठिकाणीं दाखवल्याप्रमाणें स्त्रियांनीं व त्यांच्या पुढाऱ्यांनीं निराश होण्याचें कारण नाही. लोकशाहीच्या तत्त्वांना, लोकप्रातिनिधिक संस्थांना हिंदुस्थानचे पुरुषमुद्दां अजून नवखे आहेत. नागरिकत्वाचे हक्क योग्य तऱ्हेनें वापरणें व उपभोगणें ही चीज हिंदी स्त्रियांना अगदीं अपूर्व अननुभूत अशी आहे. पण योग्य शिक्षण व अभ्यास यांनीं स्त्रिया आपल्या नागरिक कर्तव्यांत लवकरच तरबेज होतील, आणि योग्य बाजूला मते देतील व कौन्सिलांतून निवडून आलेल्या आपल्या स्त्रीप्रतिनिधींकडून खटपट करून योग्य कार्य, हिंदी स्त्रियांना व मुलांना उपकारक असे कायदे वगैरे करवून घेतील. सध्यांही नवीन सुधारणांखालीं झालेल्या निवडणुकींत अनेक स्त्रिया कौन्सिलांतून निवडून आल्या आहेत. अनसूयाबाई काळे, लक्ष्मीबाई ठुसे, लीलावती मुनशी, राधाबाई मुन्बारायन वगैरे अनेक कर्तबगार स्त्रियांनीं आज विधिमंडळें भूषविली आहेत. हंसा मेहेता पार्लमेंटरी सेक्रेटरीच्या हुद्द्याला चढल्या असून, विजयालक्ष्मी पंडित या तर संयुक्त प्रांतांत प्रधानपद पावल्या आहेत. या भगिनींच्या तोंडाकडे सारा हिंदी स्त्रीसमाज आशेनें पाहात आहे. त्या ज्या स्वरूपाचें कार्य करतील त्यावर हिंदी स्त्रियांचें राजकीय भवितव्य अवलंबून राहील. कारण स्त्रियांना मत द्यावें कीं नाही, त्यांनीं राजकारणांत भाग घ्यावा किंवा नाही याबद्दल दोन पक्ष आहेत. कांहीं लोक स्त्री ही भावनाप्रधान, एककल्ली, संकुचित मनाची व पूर्वग्रहांनीं ग्रस्त अशी असल्यामुळें, तिला मत मिळाल्यास राजकारणांत गोंधळ माजेल, अनर्थ होईल, अनिष्ट कायदे पास होतील व जरूर ते बाजूला सारले जातील असें म्हणतात; तर कांहीं स्त्रियाही उत्साहपूर्ति व अंतःप्रेरणायुक्त असल्यामुळें, त्यांनीं राजकारणांत भाग घेतल्यास राष्ट्राचा फार फायदा होईल असें म्हणतात; स्त्रिया व्यक्तींवर भावना केंद्रित करीत असल्यामुळें विशाल, व्यापक तत्त्वांकडे त्यांचें दुर्लक्ष होईल असें कोणी म्हणतात. स्त्री आंतरराष्ट्रीय राजकारणांत पडल्यास लढाया बंद होऊन विश्वशांति प्रस्थापित होईल; कारण स्त्री ही जीवनाची (life) अधिष्ठात्री देवता आहे, मृत्यूची नव्हे असें एक पक्ष म्हणतो. तें कांहींही असो, पण स्त्रियांना मत दिल्यानें अनर्थ खात्रीनें होत नाहीत; उलट अत्यंत हितकारक सुधारणाच होतात असें इंग्लिश स्त्रियांच्या उदाहरणावरून सिद्ध झालें आहे. आतां

हिंदी स्त्रियांनींही आपल्या हक्कांचा योग्य उपयोग करून जास्त हक्क मिळवावेत व ते इंग्लिश स्त्रियांप्रमाणे आपल्या व राष्ट्राच्या कल्याणाच्या कामी लावावेत.

प्रकरण ११ वे : : :

..... स्त्रिया व नीतिमत्ता

केवळ हिंदुस्थानांतच किंवा पौराण्य देशांतच नव्हे, तर पाश्चिमात्य देशांतही स्त्रियांचे केवळ दोनच धंदे लोक ओळखीत. एक प्रतिष्ठितपणाचा धंदा म्हणजे लग्न; लग्न करून संतति वाढवणे; मालकाची म्हणजे नवऱ्याची मर्जी सांभाळून त्याच्या सर्व सुखसोयी पाहणे व या सर्व सेवेचा बदला म्हणून आपली उपजीविकेची सोय करून घेणे. दुसरा अप्रतिष्ठितपणाचा धंदा, म्हणजे वेष्ट्याव्यवसाय; याच्यांतही स्त्रिया पुरुषांची सुखसोय पाहून, त्यांची मर्जी सुप्रसन्न ठेवून आपला चरितार्थ चालवतात; म्हणूनच कोणी कोणी लग्न म्हणजे कायदेशीर वेष्ट्याव्यवसाय असे म्हणतात; आणि स्वरे पाहिले असतां लग्नाची वायको व वेष्ट्या यांच्या कार्यात मूलतः काय फरक असतो? दोघीही पुरुषाची शारीरिक गरज भागवतात व त्याबद्दल पैसा मिळवतात. मग तो कायदेशीर रीतीने कुटुंबांत स्वतःच्या मुलांबाळांच्या उपजीविकेसाठी म्हणून मिळालेला असो, किंवा वेष्ट्यादेशीर रीत्या स्वतःच्या चैनीसाठी मिळालेला असो. एकंदरीने या दोन व्यवसायांपलीकडे स्वतःचें पोट भरण्यासाठी प्रतिष्ठितपणे, मानसन्मानाने करण्याजोगा आणखी एकादा धंदा स्त्रियांना असावा किंवा असू शकेल ही कल्पनाच मध्ययुगीन लोकांत नव्हती. त्यामुळे (He for God, She for the God in him) नराचा जन्म नारायणासाठी व नारीचा नरासाठी, अशी विभागणी करून स्त्रियांचीं सर्व कर्तव्ये, त्यांचे जीवनसर्वस्व, त्यांच्या जीवनाचें सार्थक्य पुरुषाच्या व्यक्तित्वांत केंद्रित करून टाकण्यांत आले.

पण स्त्रियांचें व्यक्तित्व असें चिरडून टाकल्यामुळें राष्ट्राचा व त्याच्या अंगभूत पुरुषांचा शेवटीं तोटाच झाला. स्त्रियांचें शरीर, मन, बुद्धि, विचारशक्ति कर्तव्यगारीस योग्य क्षेत्र न मिळाल्यामुळें पांगळी होऊन गेली. प्रथम प्रथम आपल्या हातीं अप्रतिहत एकलत्री सत्ता येऊन आपल्या घरांत हक्काचे गुलाम आल्यामुळें पुरुषांना कदाचित् डौल वाटला असेल; पण पुढें पुढें लौकरच अज्ञानी व परावलंबी स्त्री ही प्रगतिप्रिय पुरुषांच्या मार्गांत एक धोंड, त्याच्या गळ्याभोंवतील एक लोटणें होऊन राहते असें पुरुषांच्याही अनुभवास येऊ लागलें. राष्ट्राचें अर्धे अंग लुळेंपांगळें झाल्यामुळें अर्धी शक्ति चूलमूलसारख्या किरकोळ कामांत सर्वस्वीं कुजत पडल्यामुळें राष्ट्रांही मागे पडूं लागलीं.

स्त्रियांच्या व्यक्तित्वाची ही होणारी हानि, त्यांच्या हक्कांना, माणुसकीला, लायकीला फासलें जाणारें हें काळें, पाश्चात्य देशांतोळ कांहीं सुबुद्ध पुरुषांच्या व त्यांच्या हाताखालीं सुजाण वनूं लागलेल्या स्त्रियांच्या लक्षांत येऊं लागलें, व राष्ट्राच्या पुरुषांच्या भावी पिढीच्या व स्त्रियांच्या हिताच्या दृष्टीनें स्त्रीस्वातंत्र्याची चळवळ सुरू झाली. स्त्रिया म्हणजे केवळ घरांतील अडगळ किंवा इन्द्रिय-जन्य गरजा, भूकतहान वगैरे भागवण्याचें एक स्वस्त व सोयीचें साधन नसून, त्याही ईश्वराच्याच घरचा एक जीव आहेत; त्यांनाही भावना, बुद्धि, विचार-शक्ति, पुरुषांच्या बरोबरीनें कदाचित् कांहींच्या मते निराळ्या प्रकारची पण समान दर्जाची, देवापासून मिळालेली आहे—तेव्हां त्यांना सर्वसामान्य माणुसकीचे हक्क मिळाले पाहिजेत अशी मागणी चोहों बाजूनीं होऊं लागली. स्त्रियांना समान आर्थिक हक्क, राजकीय हक्क, सामाजिक हक्क मिळू लागले व स्त्रीला पारां दिवसांनीं तिचा मूळचा समान—पुरुषांच्या बरोबरीच्या मानाचा दर्जा प्राप्त झाला.

ही झाली प्रतिष्ठित स्त्रियांची गोष्ट. समाजांत सध्यां प्रचलित असलेल्या नैतिक दंडकाप्रमाणें नीतिमान ठरणान्या अशा मुली, बहिणी, बायका, माता, यांना राजकीय, सामाजिक व आर्थिक प्रांतांत समान हक्क दिले गेले; पण ज्यांना अनीतिमान किंवा जास्त दयाद्र बुद्धीनें पतित (fallen) किंवा दुर्दैवी (unfortunate) असें मानण्यांत येतें, अशा अभागी स्त्रियांच्या दशेकडे मात्र बराच काळ, स्त्रियांचें किंवा समाजसुधारक पुरुषांचें लक्ष गेलें नाहीं. इंग्लंडमध्ये स्त्रीस्वातंत्र्याची चळवळ सुरू झाल्यावर बऱ्याच वर्षांनीं या प्रश्नाकडे

जोसेफाइन बटलर या पुढारी स्त्रीचें लक्ष वेधलें. १८७० मध्ये स्त्रियांच्या उच्च शिक्षणाची वाढ करण्यासाठी स्थापिलेल्या नॉर्थ ऑफ इंग्लंडच्या कौन्सिलचे अध्यक्षपदाचा तिने या प्रश्नाकडे आपला वेळ खर्च करता यावा म्हणून राजीनामा दिला. या राजीनाम्यांत तिने काढलेले उद्गार फार मननीय आहेत. ती लिहिते, “स्त्रियांमध्ये उच्च शिक्षणाचा प्रसार करण्याची कल्पना अत्यंत उदार व स्त्रियांना हितकारक आहे, यांत शंका नाही. या कामांत मी अनेक वर्षे खर्च केली. पण एके दिवशी माझ्या अंतःकरणांतला देव जागृत होऊन मला म्हणाला, ‘काय चालवले आहेस तू हे ! इमारतीचा मनोरा मोठ्या चतुर कुसराईने तू रचीत आहेस, पण तुझ्या या इमारतीच्या पायाकडे तू कधी लक्ष पुरवले आहेस का ? तिचा पाया जसा कांहीं एकाद्या भूकंपाने अगदीं खिळखिळा होऊन गेला आहे ! वरती इमारत उठवण्याचा नाद सोडून खाली उतर आणि पायाकडे लक्ष दे. तेथें स्त्रियांची कशी राजरोस हालअपेष्टा चालली आहे, त्यांना कायद्याच्या छात्राखाली (!) कसे अपमानकारक जीवन कंठावें लागत आहे तें पहा, व तें सुधारण्याचा प्रयत्न कर आधी.’ ”

जोसेफाइन बटलरचाच अनुभव इतर कांहीं थोड्या स्त्रियांसही आला; पण या नवीन दृष्टिकोणामुळे इंग्लंडमधल्या स्त्रीस्वातंत्र्याच्या चळवळींत दुफळी झाली. इतके दिवस या चळवळींत ‘नैतिक’ दृष्टीचा समावेशच नव्हता. स्त्रीस्वातंत्र्यवादिनींचें लक्ष समान मताधिकार, स्त्रियांसाठी उच्च शिक्षण सुलभ करून त्याचा प्रसार वाढवणें, विवाहित स्त्रीला कायदेशीर हक्क पुरुषांच्या बरोबरीने प्राप्त करून देणें, तिच्या मुलांवर पित्याच्या बरोबरीने तिचें पालकत्वाचे हक्क प्रस्थापित करणें, तिच्या मालमत्तेवर तिचा अव्याधित हक्क राहिल असें करणें. थोडक्यांत सांगावयाचें म्हणजे त्या वेळां १८६७ पर्यंत स्त्रियांवर चालू असलेले व त्यांच्या व्यक्तित्वाला ग्रासून टाकीत असलेले निबंध व अन्याय—आर्थिक, सामाजिक व राजकीय—दूर करणें यांकडेच वेधून राहिलें होतें. राजकीय, सामाजिक, आर्थिक समान दर्जा मिळवतां मिळवतां समान नैतिक हक्कांकडे त्यांचें लक्षच गेलें नाहीं. स्त्रीस्वातंत्र्याची चळवळ चालवतांना नैतिक वा लैंगिक क्षेत्रांत पुरुषांच्या झालेली हक्कांच्या अरेगवीने स्त्रियांची कशी लाजिरवाणी स्थिति झाली आहे

या बाबीकडे कांहीं स्त्रियांचें लक्ष गेलें असेल. पण हा प्रश्न हाताळणें म्हणजे अनेक किळसवाण्या अनुच्चार्य गोष्टींचा लाजिरवाणा खल चार लोकांत उघडपणें करणें होय. म्हणून बहुतेक स्त्रियांनीं तिकडे लक्ष देण्याचेंच टाळलें; व जोसेफाइन बटलरसारख्या कांहीं स्त्रियांनीं जेव्हां हा कठिण मार्ग आपण चोखाळणार असल्याचें जाहीर केलें, तेव्हां असल्या गोष्टींचा संबंध स्त्री-स्वातंत्र्याच्या चळवळीशीं जोडला गेल्यास त्या चळवळीचें नांव बदू होऊन, ती अप्रिय होऊन हातीं येत चाललेलें यश पारखें होईल, या भीतीनें या स्त्रीपुढान्यांनीं जोसेफाइन बटलरशीं आपला संबंध तोडून टाकला; पण जोसेफाइननें न कचरतां आपला मार्ग धेयानें काटण्यास सुरुवात केली.

जोसेफाइन व तिचे अनुयायी यांनीं प्रथम १८६४ ते १८६९ पर्यंत पास करण्यांत आलेल्या तीन संसर्गजन्य रोगविषयक कायद्याविरुद्ध (Contagious Diseases Acts) बंडाचें निशाण उभारलें. या कायद्यान्वयें युरोपांतील कित्येक देशांप्रमाणें इंग्लंडांतही सैन्य व आरमार यांतून सांसर्गिक रोग पसरूं नयेत म्हणून पुढील गोष्टी कराव्यात असें ठरवण्यांत आलें : वेष्ट्या-गृहांना लायसेन्स देणें, वेष्ट्यागृहांची वरचेवर तपासणी करणें, वैद्यकीय तपासणी प्रत्येक वेष्टेची दर पंधरवड्यास करणें, रोगग्रस्त स्त्रियांची बळजबरीनें हॉस्पिटलांतून रवानगी करणें, वगैरे गोष्टी सुरू झाल्या. या कायद्यामुळें वेष्ट्याव्यवसायाला आळा पडण्याऐवजीं वेष्ट्याव्यवसाय हा एक सरकारी मान्यता मिळूं शकणारा, सरकारी परवानगीचें शिक्कामोर्तब राजरोसपणें मिरवणारा आवश्यक व कायदेशीर धंदा ठरला; व दुसरें म्हणजे वेष्ट्याव्यवसायाला आळा पडावा म्हणून जीं नियंत्रणें घालण्यांत आलीं तीं एकतर्फीं घातल्यामुळें समाजांत स्त्री व पुरुष यांचे नीतिनिकष निरनिराळे असल्याची ग्वाहीच उघड उघड सरकारनें दिली. या दुटप्पी नीतिनिकषांमुळें (Double Standard of Morality) वेष्ट्यांवर व सर्वच स्त्रीजातीवर घोर अन्याय होत आहे. सरकारनें वेष्ट्यांवर निर्बंध घातले; पण वेष्ट्यागमनी पुरुषांच्या स्वैराचारावर घातले काय ? संसर्गजन्य दुष्ट रोग वेष्ट्यांच्या सहवासानें पुरुषांना जडूं नयेत म्हणून वेष्ट्यांची वैद्यकीय तपासणी करावयाची; पण पुष्कळ वेळीं रोगांनीं सडलेल्या पुरुषांपासूनच वेष्ट्यांना रोग जडतात; अशा पुरुषांच्या तपासणीबद्दल व त्यांच्यापासून स्त्रियांचें संरक्षण करण्याबद्दल सरकारनें कां तजवीज केली

नाहीं ? स्त्रीच्या नीतीला एक कसोटी व पुरुषाच्या नीतीला दुसरीच, हा प्रकार केवळ येथेच नाही तर इतर कायद्यांच्या व व्यवहारांच्या बाबतीतही दिसतो.

समाजामध्ये जारकर्म हे स्त्री व पुरुष दोघे करतात; पण स्त्री हीच गुन्हेगार ठरते, कारण तिचा गुन्हा चव्हाट्यावर येतो; तिला मूल होतें, पण तें मूल ज्या पुरुषाचें असतें त्याचें पाप उघडकीस आणण्याची कोणी खटपट करीत नाही. समाज स्त्रीवर बहिष्कार घालतो, पण पुरुष मात्र उजळ माथ्यानें फिरत असतो. स्त्रीचें पाऊल वांकडें पडल्याची भाषा आपण नेहमीं बोलतो व ऐकतो; पण पुरुषाचेंही पाऊल स्त्रीबरोबरच वांकडें पडत नाही काय ? त्याबद्दल त्याला समाज, रूढि किंवा कायदा काय शिक्षा करतात ? संमतिवयाचा कायदा, विवाह-विच्छेदाचा कायदा, अनृतमातृत्वाचा कायदा—या सर्वच कायद्यांत स्त्री व पुरुष यांना भिन्न भिन्न नीतिनिकष लावून स्त्रियांवर अन्याय केला गेला आहे. या अन्यायाला जोसेफाइन बटलर व तिचे अनुयायी यांनीं Contagious Diseases Acts विरुद्ध बंड करून तोंड फोडलें व स्त्रियांच्या नैतिक हक्कांची समाजाकडून व सरकारकडून कशी पायमल्ली होत आहे हें उघडकीस आणून, स्त्रियांना पुरुषांच्या बरोबरीनें आचारस्वातंत्र्य असावें; पुरुषांच्या इतकाच त्यांच्यावर नैतिक जबाबदारीचा भार असावा, कमीजास्त असं नये अशी मागणी केली. या आंदोलनानें, या प्रथम अनुच्चारणीय वाटणाऱ्या प्रश्नांवर पुष्कळच चर्चा उघडपणें होऊं लागली; व शेवटीं बटलरप्रभृतींच्या खटपटीस यश येऊन वरील कायदे तात्पुरते रद्द करण्यांत आले, व १८८६ त ते अजिबात रद्दच झाले. पुढें खरे हितकारक असे अनेक नवीन कायदे बनविण्यांत आले. या नवीन कायद्यांत गर्हणीय असें कांहीं न वाटल्यामुळें, मिलिसेंट फॉसेट या स्त्रीस्वातंत्र्यवादिनीच्या पंखाखालचा फवत राजकीय व शैक्षणिक समान हक्कांसाठीं चळवळ करणारा पक्षही परत जोसेफाइनला येऊन मिळाला व त्यांच्या संघटित चळवळीनें ग्वालील कायदे पास झाले.

पास झालेल्या नवीन कायद्यांत स्त्रियांवरील अन्याय दूर करून त्यांचा नैतिक दर्जा पुरुषांच्या बरोबरीनें ठेवण्याचा प्रयत्न केला होता. संमतिवयाची मर्यादा १२ होती ती वेश्याव्यापाराच्या बाबतींत वाढवण्यांत आली व वयांत आलेल्या (२१ वर्षाच्या) मुलीला सुद्धा तिची संमति असली तरी, अनैतिक कामाकडे वळवणाराला जबर शिक्षा ठेवण्यांत

(Criminal Law Amendment Act) आली. मुलांमुलींच्या संमतिवयाची मर्यादा १७ पर्यंत वाढवण्यांत आली. १९२६ मध्ये अनौरस संततीबद्दल कायदा पास झाला. मूल जन्मल्यावर पिता व माता विवाहबद्ध झाल्यास आतां मूल औरस ठरतें. अविवाहित मातेला मुलाच्या पित्यापासून आठवड्याला वीस शिलिंगांपर्यंत मुलाचा खर्च म्हणून पैसे मागून घेण्याला कायद्यानें हक्क पोंचूं लागला. घटस्फोट मिळवण्यासाठीं पूर्वी पत्नीला व्यभिचार व क्रौर्य अशा दोन गोष्टी नवऱ्याविरुद्ध कोर्टांत सिद्ध करून दाखवाव्या लागत असत; नवऱ्याला मात्र पत्नीविरुद्ध फक्त व्यभिचाराचा आरोप सिद्ध करून दाखवला म्हणजे घटस्फोट मिळ. १९२३ मध्ये हा भेद काढून टाकला गेला व पत्नीला पतीचा व्यभिचार एवढें कारण घटस्फोट मिळण्यास पुरें ठरूं लागलें. अजूनसुद्धां विवाहविच्छेदाच्या कायद्यांत अगदीं विषमता नाहीं असें नाहीं. उदाहरणार्थ, पत्नीच्या प्रियकरापासून नवरा नुकसानभरपाई अजून मागू शकतो; जणूं काय पत्नी ही त्याची वैयक्तिक मालमत्ताच आहे ! तसेंच वेश्या ही वेश्यागमनी पुरुषापेक्षां नीच दर्जाची आहे ही समाजांतील भावना अद्यापि गेलेली नाहीं. पुरुषांना आडमार्गाला जाण्याचा मोह घालण्याबद्दल (Solicitations of Street-Walkers) इंग्लंडमध्ये दरवर्षी ३००० स्त्रिया गुन्हेगार म्हणून पकडल्या जातात, पुरुषाला कोणी कांहीं करीत नाहीं. स्त्रीचें म्हणणेंही कोणी ऐकून घेत नाहीं; पोलिसाचा शब्द प्रमाण मानून तिला शिक्षा ठोठावली जाते. याप्रमाणें दुटप्पी नैतिक निकष अजून अजिवात लोपले नाहींत; पण स्त्रियांच्या आंदोलनानें ते लौकरच नामशेष होतील अशी आशा बाळगण्यास हरकत नाहीं.

याप्रमाणें स्त्रियांच्या समान नैतिक हक्कांचा इंग्लंडमधील इतिहास आहे. येथेंच या समान नैतिक हक्कांच्या कल्पनेला लागू पहाणारी एक अनिष्ट दिशाही दाखवून ठेवली पाहिजे. इंग्लिश स्त्रिया जेव्हां जोसेफाइन बटलरच्या पिढीत समान नैतिक दर्जाची मागणी करीत होत्या, तेव्हां स्त्री व पुरुष या दोघांचा नैतिक दर्जा सारखाच उच्च असावा अशी त्यांची विचारसरणी होती. पुरुषांनीं हवे तसे स्वैराचार करून नामानिराळें राहावें व स्त्रियांना मात्र त्याच स्वैराचाराबद्दल अवास्तव शिक्षा समाजाकडून व कायद्यांनीं व्हावी, या विषमतेविरुद्ध त्यांनीं बंड पुकारलें होतें. पुरुषांच्या स्वैराचाराला आळा

घालावा; स्त्रीप्रमाणेंच त्यालाही स्वैराचाराबद्दल जबाबदार धरण्यांत यावें अशी त्यांची मागणी होती. पण तरुण पिढींत समान नैतिक हक्कांच्या या मागणीला स्वैराचाराच्या परवान्याचें स्वरूप प्राप्त होत आहे कीं काय अशी साधार भीति कित्येकांस वाटू लागली आहे. स्त्रियांना प्राप्त झालेलें आर्थिक स्वातंत्र्य व संततिनियमनाचीं सुलभ साधनें या जोडगोळीच्या साहाय्यानें पाश्चात्य समाजांत, आधुनिक स्त्रीनें स्वैराचाराचे समान हक्क पुरुषांच्या बरोवरीनें उपभोगावयास सुरुवात केली आहे. या स्वैराचारामुळें पाश्चात्य स्त्रीपुरुषांचें जीवन असमाधानी व दुःखी बनत चाललें आहे. 'सुखाचे प्रयोग' करण्यांतच तरुण स्त्रीपुरुषांचें यौवन संपून जात आहे. लग्न हें नामशेष होऊन कुटुंबसंस्थेचा ऱ्हास होत आहे. सततीची संख्या घटत असून, गोरी जात अजिवात लयास जाते कीं काय अशी भीति प्रजाजननशास्त्रज्ञांम पडली आहे. पण या भीतीनें घाबरून जाऊन जर्मनीसारखें प्रतिगामी धोरण स्वीकारून, स्त्रीस्वातंत्र्यावर मुळांतच कुऱ्हाड घालणें किंवा हिंदुस्थानांत भविष्यकालीं स्त्रिया स्वैराचारी बनून संकट होईल म्हणून आज त्यांना आर्थिक व राजकीय स्वातंत्र्यही देण्याचें टाळणें वेडेपणाचें होईल. शिवाय हिंदी स्त्रियांच्या बाबतींत ही भीति वृथा आहे. एक तर पाश्चात्य स्त्रियांचें उदाहरण पाहून, 'पुढच्याला टेंच मागचा शहाणा' या न्यायानें हिंदी स्त्रिया धडा घेतील. शिवाय निष्कलंक, उज्ज्वल चारित्र्याबद्दल युगानुयुगे प्रख्यात असलेल्या हिंदी स्त्रिया नैतिक समान हक्कांचा दुरुपयोग करून स्वैराचारी बनतील हें शक्यच नाहीं.

याप्रमाणें वादविषय बनलेल्या दुटप्पी नैतिक निकषांचा (Double Standard of Morality) थोडक्यांत विचार केला. आतां ज्या वेद्या-व्यवसायाला कांहीं कांहीं देशांत निर्वंधांच्या रूपानें कायदेशीर स्वरूप दिलें गेल्यामुळें हा दुटप्पी निकषांचा प्रश्न उपस्थित झाला, त्या वेद्याव्यवसायाच्या प्रश्नाचा विचार करूं. या विषयाचे विवेचनाच्या दृष्टीनें दोन भाग पडतील. एक, या धंद्यांत नाखुणीनें पडावें लागणाऱ्या स्त्रियांची दुःस्थिति व दुसरी, वेद्या-व्यवसायावर जगणाऱ्या वेद्यांची खरेदीविक्री व व्यापार (Traffic in Women and Children) करून गवर होऊन वसणाऱ्या मध्यस्थांची कुंठगिरी.

Our Cause या संकीर्ण लेखसंग्रहांत मिसेस लक्ष्मी अम्मा मेनन् यांनी या विषयावर एक अत्यंत उद्बोधक व माहितीनें परिपूर्ण असा लेख लिहिला

आहे. त्यामध्ये त्यांनीं वेद्याव्यवसाय या संस्थेचा इतिहास चित्रित करण्याचा प्रयत्न केला आहे. त्यांच्या मते प्राचीन मानव-जागतिक संस्कृतीत वेद्या-व्यवसायास स्थानच नव्हतें. स्त्री ही तेव्हां स्वतंत्र व आर्थिक दृष्ट्या स्वावलंबी असल्यामुळे देहविक्रय करून, पुरुषांच्या मर्जीवर पोट भरण्याची कधी तिला जरूरच भासली नाहीं. तेव्हां नीतिअनीतीच्या कल्पनाही फार निराळ्या होत्या. संभोगावर नियंत्रण होतें, पण तें फक्त मुलांचें पितृत्व निश्चितपणें समजून त्यांच्या भरणपोषणाची व्यवस्था व्हावी व वंशाचें सातत्य कायम राहावें म्हणून. लग्न म्हणजे एक निर्वाहाचें साधन, आरामांत जन्म जाण्याची एक कायमची सोय, असा प्रकार त्या वेळीं नव्हता. वंशसातत्याचें व संतति-संरक्षणाचें एक साधन म्हणून लग्न व कुटुंब या संस्था जरूर आहेत असें तेव्हां मानलें जाई. अर्थात् इंद्रियलालसेच्या तृप्तीसाठीं स्त्रीला क्रयविक्रयाची वस्तु बनवणें ही कल्पना तेव्हां अस्तित्वांत असणें शक्यच नव्हतें. ही कल्पना सुधारलेला म्हणून समजल्या जाणाऱ्या ऐदी, चैनी, सुखासुखी समाजाच्या सुपीक मेंदूतून बाहेर पडली आहे. सुखासीन, चैनी जीवन स्वैर होऊं लागलें कीं, त्यावर वैवाहिक नीतीसारखी कृत्रिम बंधनें घालणें व नंतर तीं कृत्रिम बंधनें चैनीला चटावलेल्या जीवाला जाचक वाटूं लागलीं कीं, त्यांतून पळवाट काढण्याचा प्रयत्न करून एकंदर जीवन नकली, दिखाऊ, बाहेरून पवित्र पण आंतून अपवित्र करणें—हीं सर्व सुधारला म्हणवणाऱ्या समाजाचीं लक्षणे आहेत. या खोट्या सुधारणेच्या कल्पनेमुळेच वेद्याव्यवसायाचें समर्थन केलें जातें. वैवाहिक जीवनाची पवित्रता कायम राहावी म्हणून राजरोस वैवाहिक पावित्र्यभंगाची सोय ठेवणें, आपल्या आईवहिणींची अन्न डागळली जाऊं नये म्हणून दुसऱ्यांची आईवहीण बाजारांत बसवणें; एकंदर स्त्रीजातीला प्रतिष्ठित पातिव्रत्याचा, पावित्र्याचा, नीतीचा डांगोरा पिटतां यावा म्हणून कांहीं स्त्रियांच्या पावित्र्याची होळी करणें—अशा परस्परविरोधी, कृत्रिम, हास्यास्पद व भयंकर गोष्टींचें कडबोळें म्हणजे वेद्याव्यवसाय. या सुधारलेल्या समाजाच्या संस्कृतीचा कळस म्हणजे ज्यांना ते स्वतःच समाजाच्या पावित्र्याचे रक्षक म्हणून म्हणतात, त्या या स्त्रियांना हीन, पतित म्हणून पशूपेक्षाही कमी लेखणें, त्यांना क्रयविक्रयाची वस्तु बनवणें व त्यांचा दैनंदिन जीवनक्रम लाजिरवाणा, कष्टमय, अपमानकारक बनवून सोडणें. सुधारलेल्या (!)

समाजाचा गुप्त रानटीपणा, क्रूरपणा, अपवित्रता व ढोंगीपणा यांची मूर्तिमंत साक्ष म्हणजे वेश्याव्यवसाय ही संस्था.

आतां कोणी असा प्रश्न करील कीं जर हा व्यवसाय असा लाजिरवाणा व उद्वेगजनक आहे तर त्याकडे स्त्रिया वळतात तरी कशाला? वेश्या-व्यवसायाची समाजाला जरूर आहे असें मानणारा वर्ग असें म्हणतो कीं, वेश्याव्यवसाय करणाऱ्या स्त्रिया हीन मनोवृत्तीच्या असतात; त्यांची ऐंद्रिय भूक अनिवार असते. वस्त्रप्रावरणें, नटणेंथटणें खाणेंपिणें याची त्यांना आवड असते. स्वैराचार त्यांना प्रियच असतो; तेव्हां आपस्वुधीनें हा धंदा पत्करणाऱ्या या स्त्रियांची त्यांना नंतर भोगाव्या लागणाऱ्या, त्यांच्या पापांच्या फळांबद्दल कींय करण्याचें मुळींच कारण नाहीं. त्यांचा उद्धार करण्याचा प्रयत्न करणें म्हणजे समाजसेवकांनीं आपला काळ, पैसा व मेहनत फुकट दवडणें आहे. कितीही सुधारण्याचा प्रयत्न केला, तरी त्या स्त्रिया पुन्हां त्यांना प्रिय असलेल्या नरक कवटाळण्यास जाणारच.

परंतु या विषयांत ज्यांनीं कळकळीनें लक्ष घातलें आहे अशा समाज-सेवकांनीं आंकडे गोळा करून वरील आरोपांचा फोलपणा सिद्ध केला आहे. वेश्याव्यवसायाकडे वळणाऱ्या स्त्रिया हीन मनोवृत्तीच्या असून आपस्वुधीनें त्या हा धंदा पत्करतात ही गोष्ट सर्वथैव खोटी आहे. या व्यवसायाकडे स्त्रियांना ओढून नेणारी खरी पुढील कारणे आहेत. दारिद्र्य हा हिंदुस्थानला सर्व बाजूंनीं ग्रासून टाकणारा महाभयंकर रोग अनाथ व अशरण स्त्रियांना या बाजूला ओढून नेतो. आपल्या समाजांत सध्यां वा पाश्चात्य समाजांत स्त्रियांच्या आधुनिक सार्वत्रिक जागृतीच्या पूर्वी स्त्रियांना दुसऱ्या कुठल्याही प्रतिष्ठित धंद्यांत प्रवेश नव्हता. निरनिराळ्या धंद्यांना जरूर तें शिक्षण, ज्ञान, अनुभव मिळवण्याच्या सोयीही त्यांना उपलब्ध नव्हत्या व कित्येक धंद्यांत तर पडण्यास त्यांना मज्जाव होता. त्यामुळे जेव्हां जेव्हां अन्नाला महाग होण्याचा प्रसंग त्यांना येई व उजळ माथ्यानें संसार थाटणें तर शक्य नसे, तेव्हां हा वाममार्ग त्यांच्या मनाविरुद्धही त्यांना कित्येक वेळां पत्करणें भाग पडे. वांकडें पाऊल पडलेल्या विधवा व कुमारिकांना पुन्हां आपलें तोंड उजळ करण्यास किंवा प्रतिष्ठित समाजांत उठण्या-वसण्यास आपला नियमनिष्ठुर व स्त्रियांना अन्याय करणारा समाज संधीच देत नाहीं. अशा स्त्रिया नाइलाज होऊन पोटाची

खळगी भरण्यासाठी आपला अधःपात उघड्या डोळ्यांनी करून घेतात. लीग ऑफ नेशन्सने निरनिराळ्या देशांतून या विषयाबद्दल एकत्रित केलेल्या आंकड्यांवरून हेच दिसून येते. फिनलंडमध्ये असे आढळून आले की वेश्यांपैकी शें. ५० स्त्रिया खेडगांवांतल्या खालच्या मजूर वा नोकर दर्जाच्या लोकांतून आलेल्या असतात. मद्रास विहजिलन्स असोसिएशन (Vigilance Association)ने गोळा केलेल्या माहितीवरूनही, असे उघड दिसून येते की, वेश्याव्यवसायांतील बहुतेक सर्व स्त्रिया केवळ पोटासाठी या धंद्यात पडतात; चैनीसाठी किंवा अनिवार कामलालसेच्या तृप्तीसाठी नव्हे. सोव्हिएट रिपब्लिकने या विषयक आपल्या जाहीरनाम्यांत म्हटले आहे, “स्त्रीला पोटा भरण्यासाठी प्रतिष्ठित काम न मिळणे व तिच्या पाठीवर तिचा वाली, रक्षणकर्ता असे कोणी मायेचे माणूस नसणे ही दोन्ही वेश्याव्यवसाय सालोसाल चालू राहण्याची कारणे आहेत.” जर्मनीमध्ये तर नव्याच उदाहरणांत असे आढळून आले की, स्त्रिया आपल्या पतीविषयी किंवा प्रियकराविषयी वाटत असलेल्या प्रेमाच्या पोटीच वेश्याव्यवसायाकडे वळतात ! नवऱ्यावर आर्थिक सकट आले असता त्याच्या उदरनिर्वाहासाठी त्या हा धंदा पत्करतात; किंवा एकादा लोभी, आळशी, निर्गुण, उलट्या काळजाचा पुरुष आपल्या फायद्यासाठी व सुखासाठी आपल्या पत्नीला किंवा प्रियकरणीला या व्यवसायांत लोटतो. वर उल्लेखिलेल्या कारणांखेरीज आणखी काहीं विशिष्ट परिस्थितींतही हिंदुस्थानांत स्त्रिया या धंद्याकडे वळतांना आढळतात.

हिंदुस्थानांत दक्षिणेकडे काहीं ठिकाणी व जेजुरीला देवाला नवस करून मुली अर्पण करण्याची चाल आढळते. यालाच देवदासीची पद्धत असे म्हणतात. जेजुरीच्या खंडोवाला वाहिलेल्या मुलींना मुरळ्या म्हणतात या मुलींचे देवाशी लग्न लाविलेले असते; तेव्हां अर्थातच आर्य हिंदु धर्माच्या दंडकाप्रमाणे त्या कुटुंबाही पुरुषाशी पुनर्लग्न करू शकत नाहीत. तत्त्वतः त्यांनी आपला जन्म देवाची सेवा करून घालवावयाचा असतो. या देवदासी गाण्यानाचण्यांत निपुण असतात व त्या मागे देवाची सेवा देवळांत करीत असतात, पण व्यवहारांत मात्र त्यांचे जीवन देवापेक्षा देवपूजकांच्या, देवळांतील पुजाऱ्यांच्या व धनिक देवभक्तांच्या सेवेत खर्च होतं. याप्रमाणे देवदासी या पवित्र नावाने ओळखल्या जाणाऱ्या या स्त्रिया खरोखर कलावंतिणी किंवा

वेश्याच असतात. ही लाजिरवाणी चाल बंद व्हावी म्हणून पं० गौर यांनी मध्यवर्ति विधिमंडळांत एक बिल आणलें होतें व तें पासही झालें होतें; पण तें तसेंच कुठें सरकारी फायलींत धूळ खात पडलें आहे. त्याची अंमलबजावणी करण्याची कोणीं दखल केली नाही. मद्रास लेजिस्लेटिव्ह असेंब्लींत डॉ. मुथु-लक्ष्मी रेड्डी यांनीही या चालीवर नियंत्रण घालण्यासाठीं एक ठराव आणला होता; पण भरीव अशी कांहींही सुधारणा अद्याप या बाबतींत झाली नाही. धर्माचें नांव या प्रकरणांत येत असल्यामुळें, प्रतिबंधक कायदा करण्यास ब्रिटिश सरकार कचरलें असावें. पण आतां लोकशाहीच्या काळांत सुधारणेचें पाऊल घडाडीनें पुढें पडून ही चाल कायद्यानें बंद करण्यांत येईल अशी आशा बाळगण्यास हरकत नाही.

वेश्याव्यवसायाला आणखीही एक दोन मार्गांनीं हिंदुस्थानांत खाय भिळत असतें. कांहीं अल्पवयी विवाहित मुली विषमविवाहाच्या दुःखांना कटाळून, किंवा खाष्ट नवऱ्याच्या बायका व एकत्र कुटुंबांतील लहान सासुर-वासिनी जाचाला व छळाला कटाळून, कोणा तरी सभ्य दिसणाऱ्या पण कुंठणगिरीचा धंदा करणाऱ्या बायांच्या नादीं लागून फशीं पडतात व एकदां पाय निसरला कीं, पुन्हां तो कोरड्या जमिनीला लागण्याची हिंदु धर्मांत व समाजांत शक्यताच नसल्यामुळें कायमच्या त्याच धंद्यांत रुतून बसतात. स्त्रियांमधील अज्ञान, शिक्षणाचा सर्वस्वी अभाव, कुंठणगिरीच्या धंद्यावर सरकारचें नियंत्रण नसणें व एकदां वांकड्या मार्गांत गेल्यावर पुन्हां परत येण्याची वाट अजिबात बंद होणें या सगळ्या कारणांमुळें वेश्याव्यवसायांत पडलेल्या स्त्रियांची संख्या वर्षानुवर्षे फुगत राहते.

लहान वयांत पतिमुखाला व संसारमुखाला आंचवलेली विधवा एकत्र कुटुंबांत पोटावारी कष्ट करीत राहाते. तिच्याभोंवतीं, गर्भाधानें, डोहाळ-जेवणें, बारशीं वगैरे सोहळे सोपस्कारानें होत असतात. अशा परिस्थितींत तिचें मन मोहविवश झाल्यास नवल नाही. अनाथ जीवांचा अवाजवी फायदा घेऊन, परिणामी आपण नामानिराळे राहणारे समाजकंटक चौहीकडेच असतात. अशा एकाद्याकडून बिचारी अल्पवयी विधवा फसली जाते; पुढें निसर्गानेंही तिला फशीं पाडल्यावर पापाला तोंड फुटण्याच्या भीतीनें ती घराचा आसरा सोडून बाहेर पडते व शेवटीं एकाद्या 'मध्यस्था'च्या तावडींत

सांपडून वेश्याव्यवसाय पत्करते. एकादी चुकलेली विधवा पुढील आयुष्य सन्मार्गात चालवण्याच्या सदिच्छेनें एकाद्या 'विधवाश्रमां'त आश्रयास जाते. पण असें म्हणतात कीं यांपैकीं बरेचसे विधवाश्रम म्हणजे वेश्या-व्यवसायाला मुली पुरवणाऱ्या, पडद्यामागून सूत्रे हालवणाऱ्या एजन्सीच असतात. एकंदरीनें विधवांची स्थिति सुधारल्याखेरीज वेश्याव्यवसायाला या द्वारानें मिळणारें प्रचंड खाद्य बंद पडणार नाही. विधवेला स्वतःची मालमत्ता असेल तर मग तिला केवळ पोटासाठीं या निंद्य धंद्याकडे वळावें लागणार नाही; किंवा विधवेला लग्नापूर्वीं अर्थोपार्जनक्षम शिक्षण मिळालेलें असेल किंवा वैधव्यानंतर असें शिक्षण देण्याच्या खरोखरी उत्तम सोयी असतील तर तिला एकादा प्रतिष्ठित धंदा करून आपलें पोट भरतां येईल. पुनर्विवाहा-वरील सामाजिक बहिष्कार उठेल तरी अनेक मोहविवश विधवांचा प्रश्न सुलभतेनें व राजरोस सुटेल. तसेंच एकदां वांकडें पाऊल पडलेल्या विधवांना योग्य मार्गाला लावणाऱ्या संस्था सर्व देशभर विखुरल्या गेल्या पाहिजेत व त्या सदसद्विवेकबुद्धीला स्मरून सद्भावनेनें चालवल्या पाहिजेत.

The Royal Commission of Labour नें विशेषतः मजूर लोकांच्या वस्तींत वेश्याव्यवसाय वाढण्याचीं कारणें म्हणजे दारिद्र्य व राह-ण्याच्या जागेची गैरसोय असें म्हटलें आहे. येताचा पगार मिळत असल्यामुळें व महाग जागा पुरेशी भाड्यानें घेण्याची ऐपत नसल्यामुळें पुष्कळसे मजूर आपली बायकामुलें आपल्या नोकरीच्या गांवीं आणूं शकत नाहीत. मग अर्थात्तच आठवड्याची मजुरी हातीं पडल्याबरोबर आठवडाभर थकलेल्या जीवाला आराम म्हणून बाटलाबाईकडे किंवा एकाद्या पांढऱ्या पायाच्या बयेकडे (White Lane) तो वळला तर त्याला दोष तरी कसा देतां येईल? मागणी-प्रमाणें पुरवठा हें तत्त्व समाजांतील इतर व्यवहारांप्रमाणें येथेही लागू पडतें. ज्या शहरांतून मजुरांची वस्ती बरीच आहे, त्या शहरांत अशा स्त्रियांची मागणी फार असणार, हें लक्षांत घेऊन तेथें दलाललोक कुंठणखाने उघडतात व मजुरांच्या पैशाची, नीतीची व आरोग्याची धूळधाण होते. वर्षाकांठीं एक-दोनदां हा दुर्दैवी मजूर गांवीं कारभारणीला भेटायला जातो व त्या वेळीं तिला व तिच्या भावी संततीला आपल्या मुंबईतील 'कमाई'चा भाग देऊन येतो,

व मग हे घाणेरडे रोग निर्दोषी व निष्कलंक अशा बायकामुलांत सारखे फैलावत जातात.

राष्ट्राच्या आरोग्याची, संपत्तीची व नीतिमत्तेची धूळधाण करणाऱ्या या वेद्याव्यवसायाला आळा घालण्याचे प्रयत्न सर्व राष्ट्रांत चालू आहेत. १८७५ मध्ये जेव्हां (First International Federation for The Abolition of State Regulation of Vice) अनीतीवर सरकारी नियंत्रणे घालण्याला विरोध करणारे आंतरराष्ट्रीय संमेलन भरलें, तेव्हां हा प्रश्न साऱ्या जगापुढें एक जागतिक विकट प्रश्न म्हणून प्रामुख्याने प्रथम आणला गेला. जोसेफाइन बटलर व मि स्टेंड यांनी, राष्ट्रांनी वेद्याव्यवसायावर म्हणून घातलेले निबंध एकतर्फी असल्यामुळे स्त्रियांना अन्यायकारक कसे होतात व शेवटी नियंत्रणाचा मूळ हेतु कसा व्यर्थ होतो हें प्रथम इंग्लंडांत लोकांच्या निदर्शनास आणून दिलें. युरोपमध्ये कित्येक राष्ट्रांत वेद्याव्यवसाय हा एक धंदाच मानून, वेद्यागृहांची पोलिसांकडून व वैद्यकीय तपासणी, वेद्यागृहांना लायसेन्स देणे वगैरेसारखे कायदे केले गेले होते. या कायद्यांमुळे आपण वेद्याव्यवसायाला एक प्रकारची कायदेशीर मंजुरी देत आहों हे या राष्ट्रांच्या लक्षांतच येत नव्हतें; किंवा हें लक्षांत आलें तरी वेद्याव्यवसायाला एक कायदेशीर सामाजिक संस्था बनवून स्त्री ही याप्रमाणें एक क्रयविक्रयाची वस्तु ठरवून, साऱ्या स्त्रीजातीचा आपण घोर अपमान व अन्याय करीत आहों ही जाणीव तरी त्यांना खास नव्हती. जोसेफाइन बटलरनें केलेल्या धडाडीच्या आंदोलनानें जागृति होऊन इंग्लंडांतच नव्हे तर युरोपांतही पुष्कळ राष्ट्रांत हे Contagious Diseases Acts व तत्सम दुसरे कायदे रद्द झाले. तथापि नियंत्रणे अद्याप अजिवात उठली नाहींत. या नियंत्रणांमुळे हितकारक सुधारणा होण्याचें वाजूलाच राहून उलट जास्तच अनीति, लांचलुचपत, क्रौर्य यांची वाढ कशी होते; हीं वेद्यागृहें म्हणजे केवळ मध्यस्थांना मैदा मिळण्याचें साधन, पण विचाऱ्या वेद्यांना खुद्द किती हाल सोसावे लागतात, त्यांची अत्यंत केविलवाणी अवस्था कशी होते, याचें अत्यंत यथार्थदर्शी व हृदयस्पर्शी चित्र 'यामा' या रशियन कादंबरीत दाखवले आहे.

यावरून हें उघड दिसतें कीं, वेद्याव्यवसायाला आळा घालण्यासाठीं बाह्य नियंत्रणाचा कांहीं उपयोग नसून समाजाला ही कीड आंतून कोटून

तरी लागत आहे, व त्यासाठी आंतरशोधी अशा सुधारणा झाल्या पाहिजेत. हे सत्य बहुतेक सर्व पुरोगामी राष्ट्रांच्या आतां गळीं उतरलें असून, अशा आंतरशोधी सुधारणांबद्दल ठराव वर्षोवर्षीं भरणाऱ्या आंतरराष्ट्रीय परिषदांतून येत असतात. उदाहरणार्थ, पुढील कांहीं ठरावांचा उल्लेख करतां येईल.

(१) संमतिवयाची मर्यादा वाढवणे : खुद्द इंग्लंडमध्ये ही मर्यादा स्त्रियांना मताधिकार मिळण्यापूर्वी दहा वर्षांची होती. याचा अर्थ असा होत होता की, दहा वर्षांच्या अज्ञान मुलीला जबरदस्ती करून, फूस लावून नेणें हा कायद्याच्या दृष्टीनें गुन्हा ठरत नव्हता. संमतिवयाची मर्यादा जसजशी वाढत जाईल तसतसे अशा तऱ्हेचे गुन्हे व निर्धृण प्रकार कमी प्रमाणांत होऊन, वेश्यांची संख्या घटत जाईल.

(२) अविवाहित मातांना रक्षण देणे : कुमारिकांचें पाऊल वांकडें पडून त्यांना मातृपद प्राप्त झालें तर, उजळ माथ्यानें त्यांना समाजांत फिरणे शक्य होत नाहीं; व मग उपजीविकेसाठीं त्या वेश्याव्यवसायांत पडतात. त्यांना कायद्यानें योग्य संरक्षण व समाजानें दयाद्रवुद्धि दाखवल्यास या वाजूनीं वेश्याव्यवसायांत पडणारी भर कमी होईल.

(३) अनाथ मुलांमुलींना योग्य आश्रय व संरक्षण देणे : ज्यांना कोणीच वाता नाहीं अशा मुलींना वेश्यांचा व्यापार करणारे, फूस लावून दूर देशांत नेऊन कुंटणखान्यांत विकतात. White Slave Traffic अशी या व्यापाराला सज्ञा आहे. सरकारनें या अनाथ मुलींवर आपलें छत्र केलें तर या 'मध्यस्थ' लोकांचा दुष्ट व्यापार बसत जाईल.

(४) शिक्षणाचा सार्वत्रिक प्रसार : शिक्षणाच्या योगानें ज्यांना कोणाचा आधार नाहीं, अशा स्त्रिया सुजाण होतील, त्यांना आपलें हित कळायला लागेल व प्रतिष्ठितपणें त्या आपल्या पायावर उभ्या राहूं शकतील. नाइलाजानें, बळजबरीनें, अशरण होऊन त्या वेश्याव्यवसायांत लोटल्या जाणार नाहींत.

(५) बालदिनसंरक्षक संस्था : पतितपावनाश्रमासारख्या संस्था मोठ्या प्रमाणांत काढून कळकळीनें व प्रामाणिकपणें चालवणें.

परंतु हे असे ठराव सालोसाल पास करूनही वस्तुस्थितीत कांहींही फरक झालेला दिसत नाहीं. याचें कारण म्हणजे शोधक बुद्धीनें वेश्या-

व्यवसायाच्या बुडाशी जाऊन त्याची कारणपरंपरा हुडकून काढण्याचा प्रयत्न झाला नाही. वेश्याव्यवसायाला आळा घालण्यासाठी भरविण्यांत येणाऱ्या परिषदांवर व त्यांच्या कार्यपद्धतीवर लेनिनने १९१३ मध्ये मोठी मार्मिक व बोंचक टीका केली आहे. तो म्हणतो, “लंडनमध्ये स्त्रिया व मुलें यांच्या अनैतिक व्यापाराचा (Traffic in Women and Children) विचार करण्यासाठी पांचवी आंतरराष्ट्र परिषद नुकतीच भरली. तेथें मोठमोठ्या अमीरउमरावांच्या स्त्रिया, वडेवडे धर्माधिकारी व उच्च पदवीवरील सरकारी हुद्देदार लोटले होते. मोठमोठ्या मेजवान्या झोडल्या, वेश्याव्यवसायाच्या निंद्य व घातक स्वरूपावर जाडीं जाडीं विद्वत्ताप्रचुर प्रवचनें झालीं; आणि शेवटीं नियंत्रणाचीं कोठलीं दोन हत्यारें या संभावित शिष्टांनीं शोधून काढलीं तर धर्म व पोलिस ! या अनीतिमान् स्त्रियांना धर्माधिकाऱ्यांनीं धर्माचा बागुल-बोवा दाखवावा व पोलिसांनीं पतित स्त्रियांवर व त्यांच्या चारित्र्यावर करडी नजर ठेवावी, म्हणजे वेश्याव्यवसायाला आळा पडलाच पाहिजे असें कांहीं प्रतिनिधींनीं छातीठोकपणें सांगितलें ! व सर्वांनीं माना डोलावल्या, पण दारिद्र्याची आच कमी करण्यासाठीं मजूर स्त्रियांची मजुरी वाढवावी म्हणून कोणीं सुचविलें तेव्हां मात्र त्याला कुणाचाच पाटिंबा मिळना. एका प्रति-निधीनें वेश्याव्यवसायाचीं मूलभूत कारणें म्हणून दारिद्र्य व इलाखीची परिस्थिति, मजुरांच्या कुटुंबांतील लहान लेंकरांकडून पिळून घेत जात असलेलें काम वगैरेकडे बोट दाखवून त्यांचा खल करण्यास सुरुवात केली तर सर्वांनीं आरडाओरड करून त्याला गप्प बसावयास लावले.”

हा का आंधळेपणा कीं जाणूनबुजून केलेली डोळेझांक ? अप्रतिष्ठित व वाममार्गांनीं केलेले धंदेच जर प्रामाणिकपणानें केलेल्या धंद्यांपेक्षां जास्त किफायतशीर ठरूं लागले व सरकारच्या वक्रदृष्टीतूनही सुटले तर खालच्या थरांतील अडाणी जीव अधिकाधिक प्रथमोल्लेखिताकडेच वळतील यांत आश्चर्य तें काय ?

१९२१ सालापासून लीग ऑफ नेशन्सनें या प्रश्नांत एक महत्त्वाची आंतरराष्ट्रीय बाब म्हणून लक्ष घालण्यास सुरुवात केली. लहान मुली व आया यांच्या हितसंबंधनाचा प्रश्न सोडवण्यासाठीं लीगनें एक (Advisory Commission) सल्लागार मंडळ नेमलें. १९३३ मध्ये लीगनें एक आंतरराष्ट्रीय कायदा

या बाबतीत पास केला व सर्व सदस्य राष्ट्रांनी तो प्रमाण मानला. या कायद्यान्वये कोणत्याही राष्ट्रांतला माणूस, जर एकाद्या स्त्रीला अनैतिक कामासाठी फूस लावून नेईल, विकत घेईल किंवा दूर देशांत नेऊन घालील तर त्याला जबर शिक्षा टोठावली जाईल; मग तो कोठल्याही देशाचा नागरिक असो; व अनैतिक व्यापारासंबंधी त्याच्या देशांत कुठल्याही कायदा असो. तसेच स्त्री सज्ञान, वयांत आलेली असली, व तिच्या संमतीने तिला पळवून नेलेली असली, तरीही पळवून नेणाराला शासन झाल्याशिवाय राहणार नाही. लीग ऑफ नेशन्सने सर्व राष्ट्रांनी वेद्यागृहांना लायसेन्सेस् (परवाने) देण्याची प्रथा बंद करावी अशी शिफारस केली. पण आपण वर पाहिल्याप्रमाणे हे सर्व वरवरचे उपाय असल्यामुळे, वेद्याव्यवसायाच्या मुळाशी दबा धरून बसलेल्या शरिद्रथ, अज्ञान, नीतिअनीतीच्या रूढ कल्पना यांपर्यंत त्यांचा प्रवेशच होत नसल्यामुळे व्यर्थ ठरत आहेत. मि. ऑल्बर्ट लाँड्रेज म्हणतो, “लीगची जग सुधारण्याची कल्पना मोठी विचित्र व हास्यास्पद आहे. एकाद्या घरमालकाने घरांतली सगळी घाण मागच्या चौकांत सांठवून ठेवून व घरचा दर्शनी भाग मात्र लकलकीत ठेवून स्वच्छतेचा डोल मिरवण्यासारखाच हा प्रकार आहे.”

हिंदुस्थानमध्येही हीच स्थिति आहे. सामाजिक आरोग्यविषयक मद्रास रीजनल कॉन्फरन्सने (१९३५) या बाबतीत बऱ्याच सूचना केल्या आहेत. उदा०, (१) पतित स्त्रियांच्या उद्धारासाठी सार्वजनिक फंड एकत्रित करणे; (२) कार्यरत्या स्त्रियांना शिकवून तयार करणे; (३) पतितपावनाश्रम काढून प्रौढ स्त्रियांना शिष्यवृत्ति वगैरे देऊन शिक्षण सुलभ करणे; (४) अनैतिक व्यापारावर पाबर होणाऱ्या मध्यस्थांना जबर शिक्षा टोठावणे; (५) वेद्याव्यवसायाने सार्वजनिक आरोग्याला कसा व किती धोका पोचतो याबद्दल ज्ञान समाजातील भगदी खालच्या थरापर्यंत फैलावणे; (६) संसर्गजन्य रोगांना इलाज करण्यासाठी स्वतंत्र खास क्लिनिकस् उघडणे; (७) कामगार वर्ग व मध्यम स्थितीच्या लोकांची वाढती मुळे (Adolescents) यांसाठी करमणुकीच्या, खायामाच्या वगैरे सोयी करणे; (८) प्रचारकार्य जोरांत चालू ठेवणे (Propaganda); (९) चित्रपटांवर नियंत्रण घालणे.

हेही प्रयत्न जखमेवर बाहेरच्या बाजूने मलमपट्टी बसवण्याच्या स्वरूपाचे आहेत. आंतून कीड कुठे लागली आहे इकडे कुणीच लक्ष देत नाही.

बेकारांना काम देणें, अपुरी मजुरी वाढवणें, स्त्रीशिक्षणाचा प्रसार करणें, स्त्रियांवर अन्याय करणारे कायदे व रूढि यांचा नायनाट करणें या खरोखरी हव्या असणाऱ्या गोष्टींकडे कोणीच वधत नाही व त्यामुलें सालो-साल हजारां स्त्रिया मूलच्या निर्दोष, निष्कलंक व सद्भावनांप्रेरित असूनही अनीतीच्या गतेंकडे ढकलल्या जात आहेत. रशियामध्ये वेद्याव्यवसायाची अजिवात हकालपट्टी झाली आहे असें कळतें. तेथें सरकारनें यासाठीं काय उपाय योजले याकडे आपण लक्ष पुगवलें पाहिजे. (१) रशियामध्ये जेव्हां मजूर स्त्रियांना कामावरून कमी करणाऱ्या प्रसंग येतो तेव्हां ज्यांना कोणाचा आधार नाही अशा स्त्रियांना कामावरून कधीही काढून टाकण्यांत येत नाही. (२) बेकार व कोटल्याही विशिष्ट धंद्याचे शिक्षण न घेतलेल्या स्त्रियांसाठीं काम पुरवणाऱ्या विशिष्ट प्रकारच्या सहकारी संस्था काढण्यांत येतात. (३) धंदेवाईक शिक्षण देणाऱ्या शाळांत स्त्रियांसाठीं कांहीं जागा मुद्दाम राखून ठेवण्यांत येतात व तेथें स्त्रियांना फुकट शिक्षण देण्यांत येतें; त्यायोगें स्त्रियांना विशिष्ट धंद्याचें शिक्षण घेण्यास उत्तेजन मिळतें. (४) बेकार स्त्रिया व मुलें यांना आश्रय देणारी अनेक सदनें आहेत. (५) या विषयाच्या घातक व घाणेरड्या स्वरूपाविषयीं ज्ञान कामगार वर्गांत फैलावलें जातें. (६) जेथें जेथें अनीतीचा फैलाव होण्याचा संभव आहे अशा मजूरवस्तीच्या ठिकाणीं कडक नजर ठेवणें, कुंटणगिरी करणाऱ्या मध्यस्थांविरुद्ध कडक इलाज योजणें, सांसर्गिक रोगांवर फुकट औषधोपचार करणें इत्यादि गोष्टी कसोशीनें केल्या जातात.

या उपायांवरून रशियाच्या कार्यामागील तत्त्व काय आहे हें उघड दिसतें. वेद्याव्यवसायावर कडक निर्बंध घालणें, पण त्याला बळी पडलेल्या स्त्रियांना दया व मदत देणें हें तत्त्व कसोशीनें पाळण्यांत येतें. अशाच प्रकारचे उपाय हिंदुस्थान सरकारनें योजले पाहिजेत. खाजगी प्रयत्न आपापल्या-परी स्तुत्यच आहेत; पण नुसत्या खाजगी प्रयत्नांनीं या विषयाची प्रचंड गरज भागण्याजोगी नाही. सरकारचा आधार व संरक्षण, आर्थिक मदत व नियंत्रण यांशिवाय खाजगी प्रयत्न व्यर्थ आहेत. शिवाय नुसते दंडणारे कायदे या वावरीत करून भागण्याजोगें नाही. विधायक स्वरूपाचें कार्यही घडवून आणिलें पाहिजे. स्त्रीशिक्षणाचा प्रसार करणें, स्त्रियांना उद्योगधंद्यांचें शिक्षण घेण्यास उत्तेजन देणें, विधवाविवाह, विवाहविच्छेद, बालविवाहप्रतिबंध

वगैरेंवद्दल स्त्रियांना हितकारक असे कायदे पास करून, घण्याची खटपट करणें, मजूर स्त्रियांना शिक्षणाचा प्रसार करून त्यांची आर्थिक परिस्थिति सुधारणें, पतित स्त्रियांना योग्य मार्गाला लावण्याचे प्रयत्न कसोशीनें, मोठ्या प्रमाणांत करणें व देश्याव्यवसायावर गबर होणाऱ्या मध्यस्थांवर कडक नियंत्रणें घालणें वगैरे कार्य सरकारकडून कळकळीनें झाल्यास, संवंध स्त्रीजातीवरील हा कलंक व अन्याय साफ धुऊन जाण्यास फार वेळ लागणार नाही.

प्रकरण १२ वें : : :

.... कामगार स्त्रियांचा प्रश्न

आतांपर्यंत स्त्रीजीवनविषयक अनेक सामाजिक व आर्थिक प्रश्नांचा आपण विचार केला. पण ज्यांचे प्रश्न आतांपर्यंत चर्चिलेल्या प्रश्नांहून अगदींच निराळे व जास्त तीव्र स्वरूपाचे आहेत, अशा एका स्त्रीजगाच्या फार मोठ्या विभागाचा विचार केल्याशिवाय स्त्रीजीवनविषयक कुठलेंही पुस्तक किंचिदंशीही पुरें होणार नाही. जे प्रश्न ‘स्त्रियां’चे म्हणून आपण वरचेवर हाताळतो ते प्रश्न बहुतेक मध्यम वर्गातील स्त्रियांचे असतात. पण हिंदुस्थानांतील शेंकडा ऐंशी स्त्रिया मजूर वर्गातील आहेत असें म्हणण्यास हरकत नाही. त्यांच्याशीं वर उल्लेखिलेल्या ‘स्त्रियां’च्या प्रश्नांचा काडीमात्र संवंध येत नाही. स्त्रियांना वारसाहक्क असावा असें आपण प्रतिपादतो; पण जेथें “आजचा दिवस कसा तरी गेला, पण उद्यांची भ्रांत” अशी स्थिति आहे, तेथें वारसाहक्क मिळाल्या तरी तो घेऊन काय करावयाचें आहे ? कागदोपत्रीं स्त्रियांना आर्थिक स्वातंत्र्य मिळालें, तरी कामच नसल्यामुळे इच्छेविरुद्ध जेथें बेकार पडून राहावें लागतें तेथें आर्थिक स्वातंत्र्याच्या तोंडच्या गप्पांचा काय उपयोग ? रोजच्या जीवनकलहांत झगडतां झगडतां समान हक्क, आचारस्वातंत्र्य, विचारस्वातंत्र्य इत्यादि वायफळ—त्यांच्या दृष्टीनें—गोष्टींचा विचार करण्यास कामगार स्त्रियांस सवडच नसते.

कामगार स्त्रियांच्या प्रश्नांची अल्प रूपरेखा या प्रकरणांत देण्याचें योजिलें आहे. कामगार स्त्रियांचे प्रश्न हे बहुतांशी कामगार पुरुषांचेही प्रश्न आहेत. हा स्त्रीविरुद्ध पुरुष असा लढा नसून, कामगार विरुद्ध मालक व भांडवलशाही असा आहे. त्यामुळे स्त्रीकामगारांच्या प्रश्नांची अर्थशास्त्राशी गुंतागुंत झालेली असते. सामाजिक दृष्ट्या लिहिलेल्या या पुस्तकांत कामगार स्त्रियांच्या प्रश्नांचें तात्त्विक विवेचन करणें शक्य नाही; पण शक्य तितकें सर्वसाधारण दृष्ट्या विवेचन थोडक्यांत करण्याचा प्रयत्न केला आहे.

कामगार स्त्रियांच्या व पुरुषांच्या प्रश्नांची तीव्रता हिंदुस्थानखेरीज इतर देशांतही चांगलीच जाणवत आहे. पाश्चात्य देशांतील कामगार चळवळीचा उद्गम व इतिहास *Our Cause* मध्ये कमला चतर्जी यांनी 'उद्योगधंदे व स्त्रिया' या लेखांत थोडक्यांत दिला आहे. औद्योगिक क्रांती- (Industrial Revolution) नंतर पाश्चात्य देशांत घरगुती धंदे बंद पडले; यंत्रांचा प्रसार होऊन मोठमोठे कारखाने शहरांतून निघाले; खेडेगांवांतून शेतीवाडी करून बायकांमुलांसह मुखानें नांदणारे लोक रोख मजुरीच्या आशेने शहरांकडे धांव घेऊ लागले, हळुहळू कारखानदार मजुरांच्या जिवावर गवर होऊ लागले व भांडवलशाहीचें प्रस्थ दिवसेंदिवस वाढू लागले. ज्या मजुरांच्या निढळाचा घाम गाळून आपण इतका पैसा केला, त्या मजुरांना आपल्या अफाट फायद्याचा अल्पस्वल्प भाग वाढत्या मजुरीच्या रूपानें द्यावा, ही सुबुद्धि भांडवलवाल्यांना वेळींच आठवती तर मजूर-मालक हा लढा कधी उपस्थितच झाला नसता. पण मजुरांचें सुख पाहण्याऐवजी उलट कारखानदार थोड्या पैशांत मजुरांकडून जास्तीत जास्त काम कसे उकळून घ्यावें यासाठी नाना शक्कली लढवू लागले. कामाचे तास अनिवार वाढवणें, कामाच्या मानानें फार थोडी मजुरी देणें, कारखान्यांतील स्वच्छता, आरोग्य, सुखसोयी वर्गरेवर शक्य तितका कमी पैसा खर्च करणें इत्यादि नाना हिकमतींनी आपला व्यय थोडा व्हावा व नफा मात्र सपाटून कमवावा असें धोरण भांडवलवाल्यांनी ठेवले. स्त्रिया व मुलें यांना कामावर घेण्याची प्रथा गिरणी-मालकांच्या या काटकसरीच्या धोरणामुळेच प्रथम पडली असावी. स्त्रिया या बहुशः पोटासाठी स्वतःच्या कामावर सर्वस्वी अवलंबून नसल्यामुळे, त्यांचे आईबाप किंवा नवरा घरांत मिळवत असल्यामुळे थोड्या मजुरीवर काम

करण्यास कबूल होत. स्त्रियांचा मजुरीवर जाण्याचा हेतु, प्रारंभी कौटुंबिक मिळकतीत जरा भर पडावी किंवा तशा भरीची जरूर नसल्यास स्वतःच्या छानछोकीवर व चैनीवर ग्वर्च करावयास स्वतःचा असा निराळा पैसा असावा एवढाच असे. कारखानदारांना हें आणखी एक फायद्याचें कलम सांपडलें. पुरुषांच्या एवढेंच काम थोड्या पैशांत स्त्रियांकडून करून घेतां येतें हें पाहून जास्त जास्त स्त्रिया कामावर घेण्यास गिरणीमालकांनीं सुरुवात केली. घरचे पुरुषही कारभारणीच्या अल्पस्वल्प मिळकतीच्या आशेनें त्यांना कामावर खुषीनें पाठवीत; पण पुढें पुढें जास्त स्त्रिया कामावर गेल्यामुळें पुरुष बेकार राहूं लागले. कामगार स्त्रियांनीं आपल्या तोंडची भाकरी काढली असें साहजिकच पुरुष मजुरांना वाटून, ते स्त्रियांवर जळफळूं लागले; याप्रमाणें मांडवलशाहीच्या कारवाईनें स्त्री विरुद्ध पुरुष कामगार असा कृत्रिम लढा मजूरवर्गांत उभा झाला. काम भराभर मिळूं लागल्यामुळें कामगार स्त्रिया प्रथम संतुष्ट असत; पण पुढें कांहीं दिवसांनीं मजुरीच्या बाबतींत मालक आपणावर अन्याय करीत आहेत हें स्त्रीकामगारांच्या लक्षांत येऊन त्यांच्यांत असंतोषाचा प्रादुर्भाव होऊं लागला. स्त्रियांचें काम पुरुष कामगारांपेक्षां कुठल्याही दृष्टीनें कमी दर्जाचें नसतां त्यांना मजुरी मात्र कमी मिळते, ही पहिल्यापासून पडलेली अनिष्ट प्रथा पालटण्यास कारखानदार कबूल नाहींत, हें पाहून स्त्रियांनीं वंडाचें निशाण उभारलें. स्त्री व पुरुष कामगार याप्रमाणें मालकांविरुद्ध निर- निराळ्या दिशेनें चळवळ करूं लागले.

औद्योगिक क्रांतीनें पाश्चात्य देशांच्या सामाजिक जीवनांत जेवढे गंभीर स्वरूपाचे फेरफार घडून आले, तेवढे कदाचित् हिंदुस्थानांत आले नसतील. हिंदुस्थान हा पूर्वीपासूनच व आजही बहुतांशीं कृषिप्रधान व ग्रामीण देश आहे, तरी पण हिंदी सामाजिक जीवनालाही औद्योगिक क्रांतीचा धक्का बसल्याशिवाय राहिला नाहीं. औद्योगिक क्रांतीचा उदय होऊन शहरांतून गिरण्या उघडल्याबरोबर, हिंदुस्थानांतील खेड्यांनीं शहराकडे धांव घेण्यास सुरुवात केली, व त्यामुळें एकत्र कुटुंबपद्धतीवर उभारलेलें ग्रामीण जीवन विस्कळित झालें. हिंदुस्थानांतील लहान लहान खेडी हीं इंग्रजी अंमल येई- पर्यंत जशीं कांहीं स्वतंत्र छोटीं राज्येंच होती. खेड्यांतील लोकांच्या गरजा खेड्यांतल्या खेड्यांतच भागत असल्यामुळें, तीं पूर्ण स्वायत्तता अनुभवीत

होती. या स्थानिक छोट्या स्वराज्यांत प्रत्येक एकत्र कुटुंब हा एक स्वतंत्र स्वायत्त घटक असे. हिंदुस्थानावर परसत्तेच्या अनेक लाटा आल्या व गेल्या, पण या खेडेगांवांची शांतता, सुव्यवस्था व स्वायत्तता कधीच ढळली नाही; त्यांच्या संथ जीवनाला कधीच धक्का लागला नाही. इंग्रजी राज्याचा आरंभ झाला आणि हे सारे बदलले. रेल्वेचे लांब हात खेडोपाडी पोचून, तेथील एकांतिक जीवन लोपून गेलें. साध्या गरजा आपापसांतच भागवणारें साधें जीवन शहरी भक्क्याच्या वासानें कलंकित झालें. घरचे सारे पुरुष शहराच्या दिखाऊ व चैनी जीवनाच्या मोहानें शहरांकडे धांवले; एकत्र कुटुंब-पद्धति नामशेष झाली. बाहेरचा, गिरण्यांतून यंत्रांवर निघणारा, जास्त आकर्षक व स्वस्त माल खेडेगांवांतून घेऊं लागला, स्वप्न लागला व यामुळें घरगुती धंदे बमले व त्यांतील वेकार झालेले लोकही शहरांकडे वळले. आर्थिक घडामोडींत धान्यांचे भाव घसरले व शेतींत पूर्वीसारखी किफायत होईनाशी झाली. याच मुमारास दळणवळणाच्या सोयीसाठीं सरकारनें रेल्वे, रस्ते करणें किंवा इतरत्र पाटबंधारे बांधणें, खाणी खोदणें, जंगल तोडणें, मळे करणें अशीं कामें काढलीं. या कामांत मिळणारी मजुरी ही शेतांतील फायद्यापेक्षां जास्त निश्चित व किफायतशीर वाटल्यामुळें, शेती टाकून शेतकऱ्यांनीं मजुरी जीवन पत्करलें. कधीं कधीं या मजुरांचीं बायकापोरेंही त्यांच्या पाटोपाट जात व त्यांच्या मजुरीच्या जागीं मिळेल तशा जागांतून पडेल तें काम करून राहात. याप्रमाणें पूर्वीचें कृषिप्रधान, ग्रामीण, संथ, शांत, स्वस्त व आरोग्य-दायक जीवन लोपून शहरांतलें भगभगीचें, रोगग्रस्त, महाग, मोहक पण परिणामीं घातक असें जीवन निर्माण झालें. पहिल्यांदां या मजुरांचें जीवन फारच काष्टमय होतें. कामाचें तास फार, राहायची जागा अपुरी व कमालीची वाईट; रोजच्या व्यवहारांत माणुसकीचा गंध नाही असे दिवस मजुरांनीं प्रथम काढले; नंतर १९१४ सालीं लढाई सुरू झाली. उद्योगधंदे बेसुमार वाढले; कारखानदारांचें मजुरांवाचून चालेनासें झालें. मजुरांनाही आपलें स्वतःचें, उद्योगधंद्यांतील महत्त्व व स्थान कळून चुकलें. जास्त सवलती मिळवण्यासाठीं संपाचें हत्यार उपसण्याची कला ते याच मुमारास शिकले. कारखानदार गरजू असल्यामुळें जरा जरा नमतें घेऊं लागले; पण मालक-मजुरांमधील लढा वाढतच गेला व इतर देशांप्रमाणें हिंदुस्थानांतही हा एक कायमचा

गुतागुंतीचा प्रश्न होऊन बसला. लढाई संपली व लौकरच जागतिक मंदीचे कठिण दिवस सुरू झाले. मजुरांचा प्रश्न हा आंतरराष्ट्रीय प्रश्न बनला. इतर देशांप्रमाणे हिंदुस्थानांतही मजूरहितसंरक्षक असे कायदे पास झाले. १९२२ चा Factory Law Amendment Act, १९२३ चा The New Mines Act, The Workmens Compensation Act आणि १९२६ चा Trade Union Act हे कायदे त्यांपैकींच होत. १९२१ मध्ये बाहेर पडलेल्या The Royal Commission on Indian Labour च्या रिपोर्टामध्येही मजूर-हितसंरक्षक असे अनेक कायदे सुचवण्यांत आले.

हिंदुस्थानांतील एकंदर मजूरवर्गात स्त्रियांचे प्रमाण काय आहे व त्यांचे वैयक्तिक प्रश्न कोणते आहेत, हें कमला चतर्जी यांच्या वर उल्लेखिलेल्या लेखांत सविस्तर दिले आहे. एकंदर हिंदी मजूरवर्गात स्त्रियांचे प्रमाण फारसे मोठे नाही. १९२२ सालीं मुमारे ५१४४ गिरण्यांतून जवळजवळ १३॥ लक्ष मजूर काम करीत होते व त्यांपैकी २ लक्ष स्त्रिया होत्या. १९२९ मध्ये ८१२९ गिरण्यांतून काम करीत असलेल्या १५॥ लक्ष मजुरांपैकी २॥ लक्ष स्त्रिया होत्या. १९३२ मध्ये ८२४१ कारखान्यांतील १४ लक्ष मजुरांपैकी २॥ लक्ष स्त्रिया होत्या. या आंकड्यांवरून असे दिसून येते की, १९२९ पर्यंत गिरणींतील मजूर स्त्रियांची संख्या झपाट्याने वाढत होती; पण नंतर तिला उतरती कळा लागली. या कमी होणाऱ्या संख्येचीं अनेक कारणे सांगतां येतील. एक तर जागतिक आर्थिक मंदीमुळे सगळीकडच बेकारी वाढली आहे; दुसरे स्त्रियांना 'संरक्षण' अनेक नवीन कायद्यांअन्वये अलीकडे दिले जात असल्यामुळे (रात्रीचे काम न करणे, जास्त कष्टाचे न करणे, वगैरे), स्त्रियांना काढून पुरुषांनाच कामावर ठेवणे कारखानदारांना किफायतशीर वाटू लागले आहे. आतां विशिष्ट धंद्यांतून काम करणाऱ्या स्त्रियांची काय स्थिति आहे ती पाहूं.

प्रथम खाणींत काम करणाऱ्या मजूर स्त्रियांची संख्या बरीच होती. पण १९२९ मध्ये स्त्रियांना भूगर्भांत, खोल जमिनींत काम करण्याची, हळुहळू बंदी करण्यांत यावी असा कायदा पास झाल्यामुळे, स्त्रियांची या धंद्यांतील संख्या ओहोटीस लागली. १९३६ सालापर्यंत एकही स्त्री खाणींत काम करणारी राहणार नाही असा त्या वेळच्या आंकड्यांप्रमाणे अंदाज बांधला होता. स्त्रियांच्या हितासाठी हा कायदा द्याळू सरकारने केला खरा. भूगर्भांत

ओलसर, कोंदट, अंधाऱ्या जागीं काम केल्यानें स्त्रियांच्या प्रकृतीस अपाय होई खरा; पण ते काम बंद केल्यावर त्याऐवजीं त्या मजूर स्त्रियांना दुसरें काम देण्याची व्यवस्था सरकारनें न केल्यामुळे या विचाऱ्या स्त्रियांची तोंडची भाकरी ओढल्याप्रमाणें झालें आहे. उपाशीं मरण्यापेक्षां खाणींत प्रकृतीची खराबी झालेली बरी, असें या स्त्रियांना वाटत असल्यास कांहीं आश्चर्य नाही.

चहा, कॉफी, खर, सिंकोना यांच्या मळ्यांत काम करणाऱ्याही बऱ्याच मजूर स्त्रिया आहेत. मळ्यांवर एक प्रकारें जास्त सुख मजूर स्त्रियांना असतें. मळ्यावर सर्वेध कुटुंबाच्या कुटुंब एका ठिकाणीं काम करूं शकतें. नाही तर गिरणींत काम करणाऱ्या मजुरांच्या बायकामुलांना त्याच गांवांत काम मिळतेंच असें नाही; त्यामुळे मजुरांना आपलीं बायकामुलें गांवां ठेवून यावें लागतें. गिरणींतल्या हाडें मोडून काढणाऱ्या कामानंतर विश्रांतीसाठीं घराकडे वळण्याची सोय नसल्यामुळे व इतरत्रही निरुपद्रवी करमणुकीच्या सोयी उपलब्ध नसल्यामुळे हे मजूर गुर्याकडे साहजिकच वळतात, व आपल्या प्रकृतीची, पैशाची व नीतिमत्तेची धूळधाण करून घेतात. गांवीं असलेलीं बायकामुलें त्यांच्या नांवानें खंड फोडीत उपाशीं मरतात. मळ्यावर, कुटुंब असें विस्कळीत होऊन त्याची दुर्दशा तरी होत नाही. तेथें सर्वांना हमखास काम मिळतें. शिवाय खंडेगांवांतून आलेल्या या लोकांना खंडेगांवचें मोकळें वातावरण, शुद्ध हवापाणी व शेतीवाडीचा आनंद मळ्यावर उपभोगावयास मिळतो. एके काळीं मळ्यांतील मजुरांचे मळेवाल्यांकडून अमानुष हाल होत असत व मजूर कामावर अगदीं पिळून निघत असत; पण अलीकडे ही स्थिति बदलून बरेच मजूर सुखी झाले आहेत, व या धंद्यांत काम करणाऱ्या स्त्रियांचें प्रमाण फार मोठें आहे.

याशिवाय इतर अनेक धंद्यांतून पुष्कळ मजूर स्त्रिया काम करीत आहेत. धातूच्या खाणी, लांकूडकाम, धातूचें नक्षीकाम, मातीकाम, रेल्वेरस्ते वगैरेंचें काम, लोंकर, रेशीम वगैरे धंदे (Textiles), कापसाच्या गिरण्या, रंगकाम, छापखाने, लेसकाम, कातडीं कमावणें, रासायनिक द्रव्यें तयार करणें, खाद्यपेयें तयार करणें, तांदूळ सडण्याच्या गिरण्या, तेलाचे कारखाने, इमारतींचें बांधकाम, विजेचे कारखाने वगैरे धंद्यांत अनेक स्त्रिया गुंतलेल्या आहेत. यांपैकी कांहीं थोडे सोडून बाकी बहुतेक धंद्यांतून स्त्रीमजुरांची संख्या कमी

होत चालली आहे असें उपलब्ध आंकड्यांवरून दिसते. कांहीं विशिष्ट धंद्यांचा कालमानानें होत असलेला न्हास व आर्थिक मंदी हीं बेकार पुरुषांप्रमाणें बेकार स्त्रियांच्याही वाढत्या संख्येचीं कारणे असावीत. परदेशी मालाच्या स्पर्धेचाही देशी धंद्यांवर परिणाम होऊन बेकार मजुरांची संख्या वाढत जाते. स्वदेशी धंद्यांना सर्व नागरिकांनी सक्रिय पाठिंबा दिल्यास पुष्कळच बेकार स्त्री व पुरुष मजुरांच्या तोंडीं अन्न घातल्याचें श्रेय त्यांना मिळेल. याच कारणासाठीं सालोसाल स्वदेशीच्या तत्त्वाचा उच्चार व पुरस्कार अखिल भारतीय महिला परिषदेनें केला आहे.

याप्रमाणें स्त्रीमजुरांची संख्या दिवसेंदिवस कमी होत असली तरी एकंदर धंद्यांतून काम करणाऱ्या स्त्रीमजुरांचें प्रमाण अगदींच उपेक्षणीय नाहीं. तेव्हां त्या स्त्रिया ज्या परिस्थितींत काम करतात त्या परिस्थितीचा अभ्यास करून तींत सुधारणा करण्याचा प्रयत्न करणें हें प्रत्येक समाजसुधारकाचें व समाजसेवकाचें महत्त्वाचें कर्तव्य आहे.

स्त्रीमजुरांच्या अडचणी व दुःखें हीं बहुतांशी पुरुषमजुरांचींही आहेत हें आपण वर पाहिलेंच. तरीही त्यांतील कांहीं दुःखें स्त्रियांना विशेष जाचक अशीं आहेत. प्रथम ज्या तऱ्हेनें स्त्रीमजूर कामावर घेण्यांत येतात ती तऱ्हाच चुकोची व घातक आहे. गिरणीचा मॅनेजर जातीनें मजूर कामावर न घेतां जाँबर, मुकादम किंवा सरदार यांच्या मध्यस्थीनें घेतो. यामुळे मजुरावर पुष्कळ अन्याय होतो; लाचखाऊपणा माजतो, पुढें पुढें करणारांना फावतें व गरीब, भिडस्त, प्रामाणिक लोक बेकार राहतात. स्त्रियांना कामावर घेणाऱ्या ‘स्त्री जाँबर्स’ ऊर्फ ‘नायकिणी’ या वरेच वेळीं अत्यंत संशयास्पद शीलाच्या असतात; व त्यामुळे पोटासाठीं मजूर स्त्रियांवर कधीं कधीं फार लाचारीचे व कठिण प्रसंग येतात. ही घातक चाल मुंबईच्या पुष्कळ गिरण्यांतून मोडण्यांत आली आहे. जाँबर व नायकिणींचें अजिबात उच्चाटन करून प्रत्यक्ष मॅनेजरशीं स्त्री व पुरुष मजुरांचा व्यवहार ठेवण्याची पद्धत सार्वत्रिक होणें अत्यंत जरूर आहे. Royal Commission of Labour ने अशी शिफारस आपल्या रिपोर्टांत केली होती. शिवाय जेथें बऱ्याच मोठ्या प्रमाणांत स्त्रिया कामावर ठेवण्यांत येतात, तेथें एकादी सुशिक्षित जबाबदार स्त्री इन्स्पेक्टर मोठ्या वेतनावर (लांच खाण्याचा मोह पडण्याची वेळच येऊं नये म्हणून)

नेमली पाहिजे; म्हणजे स्त्रीमजुरांना योग्य संरक्षण व जरूर त्या सवलती सौकर्याने मिळतील. तसेच स्त्रीमजूर प्रत्यक्ष कामावर घेऊन तिचे नांव पगाराच्या तक्त्यावर न लावतां तिला दुसऱ्या मजुराच्या हिश्यांत कामावर घेणें व त्या मजुराच्या पगारांतून तिचा पगार भागवणें ही दुसरी एक अनेक गिरण्यांतून प्रचलित असलेली अनिष्ट चालही मोडली पाहिजे.

स्त्रीमजुरांच्या हितसंरक्षणासाठीं इंग्लंडांतल्याप्रमाणें मध्यवर्ति संस्था येथेही निघाल्या पाहिजेत. बडोद्याच्या श्रीमंत महागणी चिमणाबाईसाहेब गायकवाड यांनी आपल्या “ *The Position of Women in Indian Life* ” या अत्यंत उत्कृष्ट पुस्तकामध्ये, इंग्लंडमध्ये स्त्रीपुढारी काय काय योजना मजूर स्त्रियांच्या हितासाठीं करतात याविषयी माहिती दिली आहे. प्रथम म्हणजे पुरुष कामगारांप्रमाणेच स्त्रियांचेही तेथें Trade Unions किंवा कामगारसंघ आहेत. पहिल्यांदा स्त्रियांना या Trade Unions चें महत्त्व पटलें नव्हतें; व पूर्वी संघाचे सदस्य होण्यास त्यांना परवानगीही नसे. पण आतां Trade Unions चीं द्वारे त्यांना खुर्ची झालीं असून त्यांचें महत्त्वही त्यांना पटलें आहे. सध्यां संघांच्या पुरुषसमासदांपेक्षा स्त्रीसमासदांचीच संख्या जास्त आहे असे आढळून येईल. लंडनमध्ये The Women's Trade Union League या संस्थेची मुख्य कचेरी आहे. त्याचें सर्व काम स्त्रियांचे बघतात. संघाच्या सेक्रेटरी व कार्यवाही मंडळ सर्वेथ देशभर नवीन संघांच्या शाखा उघडणें, सभा भरवून, पत्रकें छापून मतप्रचार व जागृति करणें वगैरे कार्य करतात. तसेच मजुरांच्या दुःखांचा विचार करून तीं दूर करण्यासाठीं चळवळ करणें, स्त्रीमजूरहितसंरक्षक कायदे पास करून घेणें, स्त्रीमजुरांना कायदेशीर सल्लामसलत देणें वगैरे कामेही होतात. मजुरीचे तास कमी करून मजुरी वाढवून घेणें हें या संघांचें मुख्य ध्येय आहे.

स्त्रीमजुरांच्या हिताविषयी कळकळ बाळगणारी दुसरी संस्था म्हणजे (Women's Industrial Council) महिलाऔद्योगिक मंडळ. याचा उद्देश व ध्येय सर्व कामगार स्त्रियांत संघटना करणें, मजूर स्त्रियांत शिक्षणाचा प्रसार करणें व त्यांच्याभोंवतींच्या परिस्थितींत सुधारणा घडवून आणणें. स्त्रीमजुरांना ही संस्था फुकट कायदेशीर सल्ला देते व ‘फॅक्टरी ॲक्टस्’ एकाद्या गिरणी-मालकानें मोडले असल्यास त्याची चौकशी करून योग्य तो बंदोबस्त करते.

कामगार स्त्रियांना उपयोगी अशा प्रश्नांवर ही संस्था वाङ्मय प्रसिद्ध करते, लहान सुटसुटीत पत्रकें छापून वाटते व प्रचलित कायद्यांची माहिती पुरवते. या संस्थेचे निरनिराळे पोटविभाग आहेत. कार्यकारीसमिति, शिक्षणसमिति, चौकशीसमिति, कायदेसमिति, क्लब कमिटी, प्रसिद्धि कमिटी, ट्रेनिंगस्कूल कमिटी, सल्लागार मंडळ वगैरे अनेक शाखांत काम विभागण्यांत येतें. सर्व शाखांच्या प्रमुख स्त्रियाच असतात. या शाखांतून शाळा उघडणें, क्लब काढणें, सभा भरवणें वगैरे निरनिराळीं कामें होतात.

The National Union of Women Workers of Great Britain and Ireland Affiliated to The International Council of Women (आंतरराष्ट्रीय स्त्रीमंडळाला जोडलेली ग्रेट ब्रिटन व आयर्लंड मधील स्त्रीकामगारांची राष्ट्रीय समिति.) ही आणखी एक स्त्रीहित-संरक्षक संस्था आहे. ही संस्था टिकटिकाणीं स्त्रीसंग काढणें, स्त्री-मजुरांना जरूर ती माहिती पुरवणें वगैरे कार्य करते; प्रतिवार्षिक एक मोठी कॉन्फरन्स भरते व कामगार स्त्रियांच्या श्रमाविपर्य्यांच्या सुखदुःखांचा विचार केला जातो. या संस्थेच्याही निरनिराळ्या कमिट्या असतात. प्रचारकमिटी, आर्थिक प्रश्नांना वाहिलेली समिति, कायदेकानूंचा विचार करणारी कमिटी, आंतरराष्ट्रीय प्रश्नांचा विचार करणारी कमिटी, मुलांचे क्लब काढणारी कमिटी, रोगप्रतिबंधक व रोगनिवारक कमिटी, शिक्षण कमिटी वगैरे.

याप्रमाणें स्त्रीमजुरांची स्थिति सुधारण्यासाठीं चळवळ व कार्य बाहेरून चालविलें पाहिजे. तसेंच पाश्चिमात्य देशांप्रमाणें खुद्द गिरण्यांतूनही निरनिराळे फंड ठेवण्याची व्यवस्था केली पाहिजे. उदाहरणार्थ, बेकारीच्या दिवसांत मदत म्हणून (Unemployment Benefit Fund) प्रत्येक मजुराच्या पगाराचा कांहीं भाग या फंडासाठीं कापून घ्यावा व या निधीमध्ये गिरणी मालकानें बरोबरीने किंवा जास्तच स्वतःच्या पदरची भर घालावी. असे निधि प्रत्येक गिरणीमध्ये कायद्यानें सुरू केल्यास बेकार स्त्रीपुरुष व त्यांचीं बायकामुलें उपाशीं मरणार नाहीत. सध्यां जागतिक आर्थिक मंदीमुळें मजूरवर्गांत बेकारी व कामाचा अनिश्चितपणा फार वाढला आहे. अशा वेळीं अशा निधींचा अमोल उपयोग आहे. तसेंच आजारीपणामुळें रजेवर असतांना उपयोगी

पडणारा निधि, गिरणीच्या यंत्रांत सांपडून एकादा अवयव निकामी झाल्यास नुकसानभरपाई करणारा निधि वगैरे निधीही ठेवले पाहिजेत.

Indian Factories Act. हा सर्व धंद्यांतील स्त्रियांना लावला पाहिजे; म्हणजे त्यांचे कामाचे तास योग्य प्रमाणांत राहतील. दुसरी महत्त्वाची सुधारणा म्हणजे स्त्रियांचो मजुरी पुरुषांप्रमाणेच समान कामाला समान असावी. या महत्त्वाच्या हक्कासाठीं इंग्लंडमधील स्त्रियांना कसा झगडा करावा लागला हा इतिहास हिंदी स्त्रियांस उद्बोधक होण्यासारखा आहे.

इंग्लिश स्त्रियांमध्ये जागृति होण्यापूर्वी इंग्लिश स्त्रियांना सुळीं काम करण्याचाच हक्क नव्हता (Right to Work); मग त्या कामाबद्दल समान द्रव्य मिळण्याचा प्रश्न बाजूलाच राहिला ! समान शैक्षणिक हक्क मेरी वोल्स्टन क्राफ्टसारख्या स्त्रिया मागत होत्या. समान नैतिक हक्कासाठीं जोसेफाइन बटलर झगडत होती; याच वेळीं स्त्रीपुढाऱ्यांच्या लक्षांत ही गोष्ट येऊन चुकली कीं, सामाजिक, शैक्षणिक, राजकीय या प्रत्येक बाबतींत समान दर्जा प्राप्त होण्यास प्रथम आर्थिक समान हक्क मिळवले पाहिजेत. जेव्हां काम करण्याचा हक्क व संधि समान प्रमाणांत स्त्रीपुरुषांस मिळेल त्याच वेळीं स्त्रीपुरुषांचा दर्जा समान होईल. इंग्लंडांत औद्योगिक क्रांति होण्यापूर्वी देशाच्या आर्थिक जीवनांत स्त्रियांस निश्चित असे स्थान अल्प स्वरूपांत का होईना पण असेच. घरगुती धंदे, शेतीकाम यांत स्त्रियांचा बराच भाग असे. परंतु सतराव्या शतकापासूनच सूत कातणे, विणणे, कातडी कमावणे वगैरे घरगुती धंदे दुकानांतून तज्ज्ञांच्या हातांत जाऊ लागले होते. एकोणिसाव्या शतकापर्यंत सर्व धंद्यांची घरांतून कायमची हकालपट्टी झाली व मध्यम स्थितीतल्या बायका श्रीमंत, चैनी, निरुद्योगी बायकांप्रमाणे निरुद्योगी, परावलंबी व निःसत्त्व जीवन कटू लागल्या. समाजास अधोगतीला पोंचवणारा या निरुद्योगी, परावलंबी, बायकांसारखा दुसरा वर्ग नाही; परंतु विसाव्या शतकांत स्त्रियांत हळुहळू जागृति होऊ लागली. व्यापक शिक्षण व नागरिकत्वाचे हक्क यांच्या मागणीबरोबर काम करण्याचा हक्क (Right to Work) व संधि पुरुषांच्या बरोबरीने मिळवण्याची भाषा सुरू झाली. डॉक्टर, वकील, शिक्षक, लेखक, अभिनेता वगैरेंचे धंदे पुरुषासारखेच यशस्वितेने करून दाखवण्याची महत्त्वाकांक्षा स्त्रिया धरू लागल्या. जागतिक महायुद्धाने

(१९१४-१९१८) स्त्रियांना हवी असलेली संधि मिळाली व एंजिनियर, रजिस्ट्रार, बँकर, पशुवैद्य, शर्यतींतील जाँकी—वगैरे चट सारे धंदे त्या पुरुषांच्या बरोबरीने करू लागल्या. आत्मविश्वास, स्वातंत्र्य, स्वावलंबित्व, यांचे वारें स्त्रियांच्या अंगांत खेळू लागले. 'काम' करण्यांत त्यांना अपूर्व आनंद वाटू लागला.

पण कारखान्यांत शिरून मजूर बनलेल्या स्त्रियांची स्थिति मात्र इतकी समाधानकारक व हेवा वाटण्याजोगी नव्हती. त्यांना पुरुषांपेक्षा जास्त काम पडे; पण मजुरी मात्र कमी मिळे. लग्न, गर्भारपण, बाळंतपण वगैरे अडचणींमुळे स्त्रियांची हजेरी अशाश्वत असते. स्त्रियांची शक्ति पुरुषांपेक्षा कमी असल्यामुळे त्यांच्या हातून काम कमी होतें वगैरे सबबींवर गिरणीमालक त्यांना पुरुषांहून कमी पगार देत; पण काम मात्र त्यांच्याकडून सपाटून करून घेत. बायका व लहान मुलें थोड्या पगारावर राववणें त्यांना फायद्यांत पडू लागलें व स्त्रीमजुरांची संख्या त्यामुळे झपाट्याने वाढू लागली. याप्रमाणें स्त्रियांना काम करण्याचा हक्क व संधि मिळाली. पण आर्थिक फायदा समान प्रमाणांत होत नसल्यामुळे मुल होण्याऐवजी त्यांचे उलट हाल होऊं लागले. घरांतलें काम व कारखान्यांतील काम या दुहेरी ओझ्याखाली विचान्या स्त्रिया दडपून जाऊं लागल्या. शिवाय स्त्रियांची संख्या वाढून पुरुष मजूर बेकार होऊं लागल्यामुळे 'Black Legs' म्हणून ते स्त्रियांवर जळफळत तें निराळेंच.

एकोणिसाव्या शतकाच्या पहिल्या अर्धांत स्त्रियांची शोचनीय स्थिति सुधारण्यासाठीं अनेक फॅक्टरी ॲक्ट्स पास झाले. स्त्रियांना मुलें व अल्पवयी मजूर यांच्या सदरांत घालण्यांत येऊन त्यांना कोणतें काम द्यावें व कोणतें देऊं नये याबद्दल अनेक नियंत्रक कायदे करण्यांत आले. हे नियंत्रक कायदे तेव्हांपासून एक मोठा वादग्रस्त प्रश्न होऊन राहिले आहेत. स्त्रियांचे कामाचे तास कमी करणें, त्यांचें रात्रीचें काम बंद करणें, त्यांच्या प्रकृतीस अपायकारक अशा धंद्यांतून व क्रियांतून त्यांस काम न देणें वगैरेंसारखीं नियंत्रणें या कायद्यांनीं घातलीं. याप्रमाणें स्त्रियांचे हाल कांहीं वाबतीत कमी झाले खरे; पण आर्थिक बाजूनें मात्र त्यांचा फार तोटा झाला. या नवीन नियंत्रणामुळे स्त्रियांची मजुरी, गिरणीमालकांना पूर्वीसारखी फायद्यांत पडेनाशी झाली, म्हणून त्यांनीं आणखी कमी केली. उपजीविकेपेक्षां लग्न होईपर्यंत कांहीं

चाळा म्हणून स्त्रिया मजुरी करू लागल्या; त्यामुळे साहजिकच कौशल्य्याच्या (Skilled Labour) व चांगल्या मजुरीच्या कामांत त्यांना प्रवेश मिळेनासा झाला. खालच्या दर्जाच्या यांत्रिक कामांत कमी मजुरीवरच त्यांना अवलंबून राहावे लागलें.

स्त्रीपुढाऱ्यांच्या लक्षांत ही गोष्ट आली व तेव्हांपासून या प्रश्नावर स्त्री-पुढाऱ्यांचे व स्त्रीकैवाऱ्यांचे दोन गट झाले. एका पक्षाच्या मताप्रमाणे अशा नियंत्रक कायद्यांची स्त्रियांच्या हिताच्या दृष्टीने जरूर असून, त्यापासून स्त्रियांचे कांहीं नुकसान होणार नाही (Protectionists); व दुसऱ्याच्या मताप्रमाणे अशी नियंत्रणे संरक्षणासाठीं मागणे किंवा वापरणे म्हणजे स्त्रियांनीं आपल्या खालच्या दर्जाची व कमी लायकीची कबुलीच देणे आहे. तेव्हां 'संरक्षण' न मागतां पुरुष ज्या परिस्थितींत काम करतात त्याच परिस्थितींत त्यांच्या बरोबरीने काम करून, स्त्रियांनीं पुरुषांच्या बरोबरीने हक्कां पगार घ्यावा (Equalitarians). या पक्षानें, यापुढें जेव्हां जेव्हां नियंत्रक कायदे मुचवण्यांत येतात, तेव्हां तेव्हां त्यांना विरोध करून, नियंत्रण किंवा संरक्षण वायचे तर तें स्त्रीमजूर व पुरुषमजूर यांना समसमान द्यावे, अशी मागणी करण्यास सुरुवात केली आहे.

याच ठिकाणीं रशियामध्ये मजुरांच्या नंदनवनामध्ये स्त्रियांचे बाबतींत कसे कायदे आहेत व त्यांना काय सवलती दिल्या जातात यांविषयी विचार करणे अप्रस्तुत होणार नाही. (*The Position of Women in the U. S. S. R.* या G. N. Serebrennikor यांनी लिहिलेल्या पुस्तकांत याबद्दल पुढील माहिती सांपडते.) सोव्हिएट स्टेटचा जनक लेनिन याचें स्त्रियांच्या प्रश्नांकडे प्रथमपासूनच पार सहानुभूतिपूर्वक लक्ष असे. गरीब श्रीमंत यांमधील भेदाप्रमाणे स्त्रीपुरुष यांतील उच्चनीचत्वाचा भेदही नाहीसा करून टाकण्याचा सोव्हिएट युनियनने विडा उचलला होता. झारशाहीमध्ये रशियन स्त्रीची स्थिति हिंदु स्त्रीप्रमाणेच अनुकंपनीय व हीन होती. तिला राजकीय व सामाजिक हक्क अजिवात नव्हते. संसारांत नवऱ्याच्या गुलामाप्रमाणे ती वागविली जाई. तिला आचार, विचार, उच्चार यांत काडीचीही स्वतंत्रता नव्हती. तिची मालमत्ता पतीच्या ताब्यांत असे. बाहेर कामधंदा करावयास नवऱ्याच्या परवानगीवाचून तिला जातां येत नसे. नवरा मनाजोगा

न मिळून संसार दुःखाचा झाला तरी तिला त्याच्यांतून सुटका नसे; तिच्या मुलांवरही तिचा हक्क नसे. विवाहविषयक सर्व कायद्यांत स्त्रीचा नीच दर्जा गृहीत धरलेला असे. सोव्हिएट सरकारनें हें सारें बदललें. प्रथम विवाहविषयक कायदे बदलून संसारांत व कुटुंबांत स्त्रीचा दर्जा पुरुषांच्या बरोबरीनें ठेवला; तिची मालमत्ता स्वतंत्रपणें तिच्या नांवावर तिला ठेवतां येऊं लागली. राजकीय समान हक्कही—निवडून देण्याचा व निवडून घेण्याचा हक्क—स्त्रीला मिळाला; पण या दोन्ही हक्कांपेक्षां जास्त महत्त्वाचा हक्क, म्हणजे काम करण्याचा हक्क तोही स्त्रियांना मिळवून देण्याचा उपक्रम सोव्हिएटनें केला. वायफळ घर-कामांत डांबून पडलेल्या स्त्रियांना बाहेरच्या मोकळ्या वातावरणांत आणून, त्यांना सर्व धंद्यांत सरकारनें प्रवेश मिळवून दिला. पुरुषासारखी मजुरी करतांना स्त्रियांच्या मार्गांत उभी राहणारी मोठी अडचण जें मातृपद त्याविषयक अनेक सवलती स्त्रियांना देऊन, सरकारनें स्त्रियांचा मार्ग सुलभ केला. स्त्रियांच्या प्रकृतीला अपाय होईल अशा जवळजवळ पन्नास धंद्यांतून स्त्रियांना काम करण्यास बंदी आहे. तसेंच शारीरिक कष्टांचें, अत्यंत जड असें काम त्यांना दिलें जात नाहीं. सर्व गिरण्यांतून हवा, प्रकाश, वगैरे आरोग्यकारक सोयी सरकारकडून सक्तीनें केल्या जातात. कामाचा दिवस सार्वत्रिक सात तासांचा आहे. सर्व कामगारांना वर्षांतून कमीत कमी दोन आठवडे तरी सुट्टी देण्यांत येते. आणि सर्वांत महत्त्वाची गोष्ट म्हणजे स्त्रियांना पुरुषांइतकाच पगार समान कामाबद्दल मिळतो. स्त्रियांनाही पुरुषमजुरांप्रमाणें Social Insurance चा फायदा मिळतो. Social Insurance हा अडी-अडचणीच्या वेळीं बंकार असतांना मजुरांना मदत देणारा एक निधि असतो. मजुरांना त्यासाठीं कांहीं द्यावें लागत नाहीं. गिरण्यांचे मालकच त्यांत भर घालीत असतात. स्त्रिया गर्भवती असतांना, बाळंत असतांना जेव्हां कामावर जात नाहींत तेव्हां या निर्धीतून त्यांना मदत होते. तान्ह्या मुलाच्या दुधाला सुद्धां यांतून पैसा मिळतो. आजारी मजुरांना फुकट औषधोपचार याच्यांतूनच होतो. स्त्रियांना बाळंतपणाचे वेळीं चार महिन्यांची रजा घ्यावीच लागते. गर्भवती व माता ही नाजूक प्रकृति असतां कारखान्यांत काम करील तर गर्भपात होण्याचा किंवा बाळंतपणानंतर नाना रोग जडण्याचा संभव असतो, हें ओळखून वरील नियम सोव्हिएटनें केला आहे. तान्हें मूल अंगावर असतांना

मातेला गिरणींत दर साडेतीन तासांनीं अर्ध्या तासाची सुट्टी मिळते व सुट्टीचा वेळ कामांत धरला जातो. रात्रीचें काम तान्हया मुलाच्या आईला व गर्भवतीला दिलें जात नाहीं. गर्भवतीला कमी कष्टाचें काम त्या दिवसांपुरतें देतात. कोणत्याही सबबीवर तिला कामावरून काढून टाकलें जात नाहीं. गर्भारपणीं व बाळंतपणीं स्त्री रजवर असतांना वरील Social Insurance च्या स्कीमनें तिला भर पगाराइतकी मदत मिळत राहते.

याप्रमाणें अनेक सवलती देऊन स्त्रियांच्या मजुरीचा प्रश्न रशियानें समाधानकारक रीत्या सोडवला आहे. त्यामुळें स्त्रियांना सुख होऊन राष्ट्राचाही फायदा होतो. हिंदुस्थानांतील गिरण्यांतूनही या सुधारणा सरकारी कायद्यानें घडवून आणल्या पाहिजेत. विशेषतः मातांची सोय कारखान्यांतून जास्त पाहिली पाहिजे. बाळंतपणापूर्वी व नंतर भर पगारी रजा व विश्रांति, तान्हया मुलासाठीं Creches, मुलांना पाजावयासाठीं दुपारच्या सुट्ट्या यांची तरतूद मालकांनीं केली पाहिजे. तसेंच प्रत्येक मोठ्या कारखान्याला जोडून एक इस्पितळ व त्यांत बाळंतपणाची सोय अवश्य पाहिजे. पुष्कळ औद्योगिक केंद्रांत विशेषतः मुंबईत अशा सोयी आहेत. शिवाय खाजगी रीत्या मजूरवर्गाच्या हिताकरितां चालवलेलीं हितसंगक्षक केंद्रांही आहेत (Welfare Centres); परंतु हे खाजगी प्रयत्न सरकारी मदतीशिवाय व गिरणीवाल्यांच्या सहकार्या-शिवाय केव्हांही अपुरेच पडणार.

तसेंच स्त्रियांची मजुरी पुरुषांइतकीच ठेवण्याची सुधारणा ताबडतोब झाली पाहिजे. केवळ स्त्रिया म्हणून समान कामाबद्दलही त्यांना कमी मजुरी देण्याची प्रथा एकदम बंद झाली पाहिजे. स्त्रिया शारीरिक बलांत पुरुषांपेक्षां दुबळ्या असल्यामुळें त्यांच्याकडून जड कामे व्हावीं तशीं होत नाहींत ही सबब मालकांकडून पुढें करण्यांत येते; पण दिवसेंदिवस यंत्रांचें प्राबल्य गिरण्यांत वाढत असल्यामुळें हीं यंत्रे चालवण्यास शक्तीपेक्षां युक्ति, धोरण, थडपणा हींच जास्त प्रमाणांत लागत असल्यामुळें, बायका पुरुषाइतकेंच किंबहुना सरसच काम या यांत्रिक युगांत करूं शकतात. स्त्रियांवर कुटुंबपोषणाचा भार नसल्यामुळें त्यांना पुरुषांसारखी भरपूर मजुरी देण्याची जरूर नाहीं असें दुसरें कारण स्त्रियांना कमी मजुरी देण्याबद्दल सांगतां येतें. पण हें कारणही रास्त दिसत नाहीं. एक तर कित्येक वेळां अविवाहित स्त्रीला आपल्या गरीब बापाचें

मोठें कुटुंब स्वतःच जवळजवळ पोसावें लागतें, किंवा विधवा स्त्रीला आपलीं कर्चीबर्चीं एकटीच्या कामावर पोसावीं लागतात. शिवाय पुरुषमजुराचें कुटुंब केवढें आहे त्याची चौकशी न करतां जर त्याला मजुरी देण्यांत येते तर स्त्रियांच्याच बाबतींत कुटुंब नसल्याची सबब कां पुढें आणावी ?

हिंदी स्त्रीमजुरांची स्थिति सुधारण्यासाठीं मालकांकडे व सरकारकडे करावयाच्या खटपटीबरोबर या स्त्रियांमध्ये जागृति करण्याचेंही कार्य केलें पाहिजे. सुशिक्षित स्त्रियांनीं या विषयांत लक्ष घालणें फार जरूर आहे. आधींच हिंदु स्त्रियांचा संचितावर भरंवसा; त्यांतून स्त्रियांचा जन्मच खोटा ही दृढमूल समजूत; त्यांतून मजूर स्त्रिया तर बिचाऱ्या फारच अडाणी. त्यामुळे आपल्या हक्कांविषयी व हालाविषयी त्या उदासीन असतात. आपल्याला पुरुषांच्या बरोबरीनें पगार मिळणें जरूर आहे; बाळंतपणांत सवलती, राहण्याच्या जागेतील सुखसोयी, मुलांबाळांच्या शिक्षणाची व्यवस्था या आपल्या हक्काच्या गोष्टी आहेत व त्या आपण झगडून मिळवल्या पाहिजेत, ही जाणीवच मजूर स्त्रियांना अद्याप नाहीं. ही जाणीव सुशिक्षित स्त्रीपुरुषांनीं त्यांना आणून दिली पाहिजे. तसेंच कामगार संघ (Trade Unions) स्थापणें, संपासारख्या चळवळी सहकारी तत्वांवर यशस्वी करून दाखविणें, इत्यादि गोष्टींची माहिती करून दिली पाहिजे. सोलापुरांत विडी कामगार स्त्रियांत जागृति झाल्याबरोबर त्या किती चिकाटीनें व कार्यक्षमतेनें आपल्या हक्कांसाठीं झगडल्या याचें उदाहरण ताजेंच आपल्या डोळ्यांसमोर आहे. याप्रमाणें ठिकठिकाणीं मजूर स्त्रियांत जागृति होईल, शिक्षणाचा प्रसार वाढेल, तर स्त्रीमजुरांचें जीवन सुखी होण्यास वेळ लागणार नाहीं.

Women in Modern India या पुस्तकांत ताराबाई टिळक यांनीं सुशिक्षित स्त्रियांना या बाबतींत कशा प्रकारची समाजसेवा करतां येण्याजोगी आहे हें फार सुंदर रीतीनें दाखवलें आहे. मजूर स्त्रियांमध्ये जागृति करणें, त्यांच्या सुखासाठीं Creches, Club वगैरे उपलब्ध साधनांचा उपयोग करून घेण्यास त्यांना उत्तेजन देणें, त्यांना लिहिणेंवाचणें शिकवणें, आरोग्य व स्वच्छतेचीं मूलतत्वे, शिवण शिकवण्यासाठीं खाजगी वर्ग उघडणें, त्यांना मोकळी हवा व करमणूक मिळावी म्हणून क्लब सुरू करणें व त्याला जोडून मुलांसाठीं क्रीडोद्यानें उघडणें वगैरे कामें त्यांना करतां येतील. इंग्लंडमध्ये

ज्याला Settlement Work म्हणतात तशा प्रकारचेंच हें एक काम आहे. सुशिक्षित समाजसेवकांनीं या गरीब मजूर लोकांच्या वस्तींत जाऊन राहावें, त्यांच्या मनोभावना, अडचणी समजावून घ्याव्या व मग त्या दूर करण्यासाठीं चळवळ करावी, शिक्षणाचा प्रसार करून जागृति करावी म्हणजे मजुरांची स्थिति लौकर सुधारेल.

मजूरवर्गाच्या मुलांच्या शिक्षणाचा प्रश्न फार महत्त्वाचा आहे. आईबाप कामावर गेले कीं, हीं मुलें रस्तोरस्तीं वणवण करीत हिंडतात व वरेच वेळीं वाईट मार्गालाही लागतात. मुलांच्या शिक्षणावर पैसे खर्च करण्याची आईबापांना ऐपत नसते. अशा मुलांसाठीं मोफत शाळा निघतील, तर आईबाप मुलांना तेथें सोडून निर्विचतपणें कामावर जातील. याच मुलांतून पुढें भावी पिढीच्या माता तयार व्हावयाच्या असल्यामुळें, या मुलींच्या शिक्षणाकडे जरूर जास्त लक्ष पुरविलें पाहिजे. शाळांतून नुमतें मोफत शिक्षणच नव्हे तर पाठ्यापुस्तकेंही फुकट पुरविलीं पाहिजेत. अर्धपोटी राहणाऱ्या मुलांना अन्न, उघडयावाघडयांस कपडे, रोगग्रस्तांना औषधपाणी, हींही शिक्षणाबरोबरच पुरवलीं पाहिजेत. तसेंच लिहिणें वाचणें यांखेरीज, स्वच्छता, रोजच्या जीवनक्रमांत पाळण्याचे आरोग्याचे नियम वगैरे माहिती दिली पाहिजे. खाजगी प्रयत्न, सरकार व गिरणीवाले या तिघांच्या एकजुटीच्या प्रयत्नाशिवाय, हें अवघड व खर्चाचें काम सिद्धीला जाणार नाहीं. संतुष्ट, निरोगी व सुशिक्षित मजूरवर्ग जास्त कसोशीनें काम करील व त्यापासून गिरणीमालक व सरकार या दोघांचाही फायदा होईल. तेव्हां या बाबतींत लक्ष घालणें त्यांच्या हिताचेंच आहे.

मजुरांच्या राहण्याच्या जागांतूनही फार सुधारणा झाल्या पाहिजेत. स्वतःच्या नोकरांची राहण्याची सोय करणें, हें गिरणीवाल्यांचें कर्तव्यच आहे. त्यांनीं हवाशीर व आरोग्यदायक अशा चाळी मजुरांसाठीं बांधून, त्या माफक भाड्यानें त्यांना दिल्या पाहिजेत. सध्यां गिरणीमालक कुठें कुठें चाळी बांधतात; पण त्या फक्त जास्त भाड्याच्या व उत्पन्नांत भर घालण्याच्या आशेनें. त्यांतून शक्य तितका कमी पैसा बांधकामावर खर्च केलेला असतो व आरोग्याच्या नियमांकडे, भरपूर उजेड व हवा खेळवण्याकडे पूर्ण दुर्लक्ष केलेलें असतें. सरकारनें या बाबतींत नियंत्रण घातलें पाहिजे. कोंदट, अंधाऱ्या, ओलसर जमिनीच्या, स्वच्छ पाण्याची सोय नसलेल्या, ड्रेनेजचा निकाल नसलेल्या

चाळी बांधण्यास सरकारने मनाई केली पाहिजे, व जुन्या वार्ड चाळी पाडून टाकल्या पाहिजेत. त्याचप्रमाणे खुद्द कारखान्यांच्या इमारतीतूनही सुधारणा सरकारी कायद्याने झाली पाहिजे. अनेक अजस्र यंत्रे सारखी चालू असल्याने गिरणीतील वातावरण भयंकर तप्त झालेलं असतं; त्यांतून इमारत कोंदट, ठेंगणी व अंधाराची असल्यास पुरुष मजुरांचे व विशेषतः स्त्री मजुरांचे फार हाल होतात. कारखान्यांतील कांही कांही क्रिया चालू असतांना निरनिराळे विषारी वायु निर्माण होत असतात; तर कधी कधी वातावरण कृत्रिम तऱ्हेने फार दमट बनवण्यांत येते. अशा वातावरणांत बारा बारा तास सारखे उभे राहून स्त्रीपुरुषांना काम करावं लागतं. तेव्हां, मजुरांना हवा व प्रकाश भरपूर मिळेल अशा सोयी इमारतीतून करणे जरूर आहे. दिवसभर कोंदट, अंधाऱ्या गिरणीतून काम करून बाकीचा वेळ घाणेरड्या कोंदट वस्तींत घालवावा लागणाऱ्या स्त्रीपुरुषांचे आरोग्य किती दिवस टिकणार ? दिवसेंदिवस वाढत जाणाऱ्या स्त्रियांच्या व बालमृत्यूंच्या प्रमाणाला वार्ड कारखाने व वार्ड घरे हींच जबाबदार आहेत. पुरेसा सूर्यप्रकाश व मोकळी हवा न मिळाल्यास क्षयरोगांचा प्रादुर्भाव होतो असे डॉक्टरांनी मत आहे. लेडी लिन्थथगो यांच्या क्षयप्रतिबंधक फंडाचा मोठा भाग मजुरांसाठी चांगली घरे बांधण्याच्या कामी लावला तर क्षयाला परिणामकारक रीतीने प्रतिबंध होईल. नुसती क्षयावर उपचार करणारी रुग्णालये काढून या भयंकर त्रासदायक रोगाचा नायनाट होणे शक्य नाही. त्याच्या प्रादुर्भावाची कारणे शोधून काढून त्यांचा बीमोड केला पाहिजे.

याप्रमाणे कामगार स्त्रियांच्या प्रश्नाचा थोडक्यांत विचार केला. या प्रश्नांत कळकळीने लक्ष घालणाराला वरील विवेचन त्रोटक व उथळ वाटेल, ही जाणीव लेखिकेस आहे. पण या प्रकरणाच्या आरंभीच म्हटल्याप्रमाणे मजुरांच्या प्रश्नांच्या बुडाशी असलेली आर्थिक गुंतागुंत उकलण्याचा सदरहू पुस्तकांत प्रयत्न करणे अप्रस्तुत होईल. तसेंच पाहू गेलं तर समाजाची संबंधच घडी विस्कटल्याशिवाय मजुरांचा प्रश्न सुटणार नाही ! प्रस्तुत प्रकरणांत फक्त चालू परिस्थितीत स्त्रीमजुरांची स्थिति जास्त सह्य होण्यासाठी समाज-सेवकांना व सरकारला काय करता येईल एवढ्याचेंच दिग्दर्शन करण्याचा हेतु आहे.

प्रकरण १३ वें : : :

.... पडदा

हिंदु स्त्रियांच्या हिताला विघातक व त्यांच्या प्रगतीच्या मार्गांत अडथळे उत्पन्न करणाऱ्या कांहीं चालींचें व रूढींचें आपण मागील कांहीं प्रकरणांत विवेचन केलें. पडदा किंवा गोष्टी पाळण्याची चाल अशाच दुष्ट रूढींपैकीं एक आहे. या पडद्याच्या चालीनें हिंदु व मुसलमान स्त्रियांचें अतोनात शारीरिक, मानसिक, बौद्धिक व नैतिक नुकसान झालें आहे. मातांसारखीच पुढली पिढी निपजत असल्यामुळें या चालीनें मुलांचें व त्यामुळें राष्ट्राचें आजपावेतों अपरिमित नुकसान झालें आहे यांत शंका नाही.

पडद्याची चाल, मुसलमानी अंमलापासून हिंदुस्थानांत व हिंदु स्त्रियांत आली असावी. वेदकालीं हिंदु, आर्य समाजांत पडद्याची चाल खात्रीनें नव्हती. तेव्हां मुली मुलांबरोबर वेदाध्ययन करीत; विवाहसमयीं वधू जमलेल्या सर्व पाहुण्या मंडळींना समारंभानें दाखवण्यांत येई. विवाहमंत्रांतच वधूनें लग्नानंतर सार्वजनिक सभांतून भाग घ्यावा अशी इच्छा प्रकट केली आहे. यावरून स्त्रिया सार्वजनिक ठिकाणीं उघडपणें जात व कामकाजांत भाग घेत असें दिसतें. ‘अवगुण्ठना’चा उल्लेख प्रथम रामायणमहाभारतादि महाकाव्यांतून आढळतो; पण तरीही ही चाल फक्त राजस्त्रिया पाळीत, सर्वसाधारण स्त्री अवगुण्ठन पाळीत नसे, असें दिसतें. सर्वसाधारण गोष्टीची चाल प्रथम मुसलमानांनींच हिंदुस्थानांत आणली. कुराणांत “स्त्रियांनीं आपले सारे अवयव झांकावे, निकटरक्तसंबंधीयांखेरीज इतर पुरुषांच्या नजरेस पडूं नये” अशी आज्ञा आहे. तिचा बराचसा विपर्यास होत जात जात शेवटीं सध्यांची कडक पडद्याची चाल मुसलमानांत पडली असावी. मुसलमान हिंदुस्थानांत येऊन राज्यकर्ते बनल्यावर दोन कारणांसाठीं हिंदूंनीं त्यांची पडद्याची पद्धत उचलली असावी. एक तर, मुसलमानांत स्त्रिया थोड्या व प्रत्येक मुसलमान पुरुषाला चार लग्नें करण्याची परवानगी; त्यामुळें मुसलमानांची स्वाभिलाषदृष्टि हिंदु स्त्रियांकडे वळण्याचा संभव होता. ज्याप्रमाणें ‘परस्त्रीचा अभिलाष करूं नये’ अशी कुराणांत स्पष्ट आज्ञा असल्यामुळें हिंदूंनीं बाल-विवाहाची रूढि पाडून आपल्या स्त्रियांचें संरक्षण करण्याची युक्ति काढली,

त्याचप्रमाणें मुसलमानांच्या वक्रदृष्टीपासून आपल्या सुंदर स्त्रियांचा बचाव करण्याकरतां हिंदूंनी पडद्याची चाल मुसलमानांपासूनच उचलली असावी. दुसरें कारण म्हणजे 'यथा राजा तथा प्रजा,' जें राजा करतो तेंच अनुकरणीय ठरतें; या नियमाप्रमाणें मोगल राजांच्या पदरचे मोठमोठे राजपूत सरदार व मराठे सरदार आपल्या स्त्रियांना पडदा पाळावयास लावूं लागले. कालांतरानें पडदा पाळणें हें श्रीमंतीचें, उच्च कुलीनत्वाचें व उच्च दर्जाचें लक्षणच समजलें जाऊं लागलें; व मध्यम स्थितींतला पुरुषसुद्धां जरा एकदोन नोकर ठेवण्याची ऐपत येऊन बायकापोरींना कामाधामासाठीं बाहेर फिरण्याची गरज नाहींशी झाली कीं, त्यांना पडद्यांत ठेवून आपल्या कुलीनत्वाची प्रौढी मिरवूं लागे. बायकांनाही 'पडदा करणें' हें एक भूषण व श्रीमंतीचें लक्षण वाटूं लागलें; व स्त्रियांची सर्वांगीण हानि करणारी ही चाल समाजांत एक श्रीमंतीचें व उच्च कुलीनत्वाचें लक्षण म्हणून दृढमूल होऊन बसली.

कालांतरानें मुसलमानांच्या राज्याचा लोप झाला, पण जशी सनातनी रूढिप्रिय हिंदु समाजानें बालविवाहाची चाल एकदां पडली ती मोडण्याचा प्रयत्न केला नाहीं; त्याचप्रमाणें पडद्याची ही चाल मोडण्याचा विचारही हिंदु समाजानें मनांत आणला नाहीं. पडदा हें एक समाजांतील प्रतिष्ठितपणाचें लक्षण होऊन बसलें तें बसलेंच. आधींच ब्राह्मणकालापासून स्त्रियांचें स्वातंत्र्य संपुष्टांत येत चाललें होतें; पडद्यासारखी बाहेरून प्रतिष्ठित दिसणारी, पण स्त्रीच्या स्वातंत्र्याला पायबंद घालणारी चाल 'न स्त्री स्वातंत्र्यमर्हति' म्हणणाऱ्या समाजाला साहजिकच रुचली व ती त्यानें आत्मसात् केली. मात्र एकदां मुसलमानांचें वर्चस्व कमी झाल्यावर पडद्याच्या चालीचा दक्षिणेकडे प्रसार होण्याचें थांबलें. उत्तर हिंदुस्थानांत मुसलमानांचें वर्चस्व फार असल्यामुळें तेथें पडद्याच्या चालीचें सर्वांत उग्र स्वरूप आढळतें. जसजसें दक्षिणेकडे मुसलमानांच्या साम्राज्यापासून दूर दूर जावें तसतसा पडदा कमी कमी झालेला आढळतो. मद्रास, महाराष्ट्र या प्रांतांत पडद्याची चाल कधींच घुसली नाहीं. राजपूत व उच्चकुलीन मराठे यांनीं मात्र तिचा मनापासून स्वीकार केल.

त्यांना पडद्याची चाल पाळण्याची संवय नाहीं व अनुभव नाहीं त्यांना हा पडदा किती कडक प्रमाणांत पाळला जातो याची कल्पनाही करतां येणार

नाहीं. त्यांतल्या त्यांत अत्यंत श्रीमंत व अत्यंत गरीब स्त्रियांना पडद्याची चाल इतकी जाचक होत नाही. श्रीमंत स्त्रियांच्या घरी मोठमोठ्या बागा, खेळण्याच्या सोयी असू शकतात व त्या त्यांचा फायदा घेतात. पडद्याच्या मोटारीतून त्या खुशाल बाहेर फिरू शकतात. पडदा क्लब, पडदा पार्टीज् वगैरे श्रीमंत स्त्रियांच्या संस्था असतात व जीवनाचा आनंद त्यायोगाने त्यांना थोडाबहुत तरी चाखावयास मिळतो. साधनांची विपुलता व अनुकूलता असल्यामुळे या श्रीमंत घराण्यांतून स्त्रिया पडद्यांत असूनसुद्धां सुशिक्षित, सुबुद्ध, कलाप्रिय अशा असून, त्या बौद्धिक व उच्च दर्जाचा जीवनक्रम स्वतःसाठीं आंखतात व चोखाळतांना दिसतात. अशा स्त्रियांचीं चित्रे मिस कॅनेलिया सोराबजी यांनीं आपल्या ' *India Recalled* ' या पुस्तकांत रेखाटली आहेत; व तीं पाहून पडद्याची चाल खरोखरीच इतकी अनिष्ट आहे कीं काय? तिच्या दुष्टतेविषयीं उगीचच इतका गवगवा केला जातो कीं काय? अशी शंका एकादे वेळीं मनांत येते; पण हें उठावदार चित्र फक्त श्रीमंत समाजांतलें आहे, व हिंदुस्थानांत अशा श्रीमंत लोकांची संख्या फारच थोडी आहे. ही गोष्ट विसरून चालणार नाही. हिंदुस्थानांत मध्यम वर्गातील लोकांचीच संख्या फार आहे, व या मध्यम वर्गांतल्या स्त्रियांवरच साधनाचें वैपुल्य नसल्यामुळे पडद्याच्या चालीचा अत्यंत अनिष्ट परिणाम झालेला आढळतो. वर म्हटल्याप्रमाणें अत्यंत गरीब कुटुंबांतही पडद्याची चाल इतकी जाचक होत नाही. दारिद्र्यामुळे गरिबांच्या बायकांना हातपाय न हलवतां नुसतें पडद्यांत बसून चालतच नाही. कुटुंबाचें कच्चाबच्चांचें पोट भरण्याला हातभार लावण्यासाठीं मोलमजुरी करण्याला, किंवा निदान घरांतील सारीं काबाडकष्टांचीं कामें करण्यासाठीं तरी त्यांना बाहेर पडावेंच लागतें, व त्यामुळे त्यांचा पडदा, नांवाचाच, म्हणजे तोंडावर एक झिरझिरीत पडदा सोडून सर्व गांवभर हिंडण्यापुरताच असतो.

पण मध्यम वर्गातील स्त्रियांची स्थिति मात्र मोठी केविलवाणी असते. फार गरिबी नसल्यामुळे त्यांना मोलमजुरीसाठीं किंवा घरगुती कामासाठीं बाहेर पडण्याची वेळ येत नाही, व फार श्रीमंती नसल्यामुळे पडद्याच्या वाहनांतून मनसोक्त हिंडणें, क्लब-पार्टी यांतून मजा करणें हेंही त्यांच्या नशिबी नसतें व त्यामुळे आयुष्याचे सारे दिवस झनान्यांत, चार भिंतींच्या आंत, त्यांना

कंठावे लागतात. झनान्याच्या वांट्याला बहुतेक घरांतील सर्वात मागची, अंधारी, ओलसर व कोंदट जागा येते. एकत्र कुटुंबपद्धतीमुळे पुष्कळशा बायकांना, पोरांबाळांना या कोंदट जागेंत एकत्र राहावें लागतें. पुरुषांना या बाजूला वावर करण्याची बंदी असते. परकी माणूस किंवा पाहुणा तर तिकडे कधी फिरकणें शक्यच नाही. यामुळे जनान्याचा हा भाग नेहमी अस्वच्छ व अव्यवस्थित असतो. तो स्वच्छ सुंदर व नीटनेटका, ठेवण्याची जरूरी कधी घरांतील स्त्रीला किंवा नोक़राला वाटतच नाही. अशा या कोंदट, सौंदर्यहीन, रोगग्रस्त जागेंत हिंदु मध्यम वर्गातील स्त्रियांना आपले चोर्बास तास काढावे लागतात.

असल्या वातावरणांत साहजिकच स्त्रीचा शारीरिक व मानसिक अधःपात दिवसेंदिवस होत जातो. चार भिंतींच्या पलीकडे मोकळ्या हवेंत, सूर्य-प्रकाशांत जाण्याची बंदी असल्यामुळे, या स्त्रिया हळुहळू अशक्त व फिकट बनत जातात व त्यांना क्षय, रक्तक्षय यांसारखे रोग जडतात. स्त्रियांच्या मृत्युसंख्येचें प्रमाण सालोसाल वाढतें राहण्याचें कारण बालविवाहादि इतर अनिष्ट रूढींप्रमाणे पडद्याची चाल हेंही आहे. त्या चार भिंतींच्या आंत सगळा व्यवहार. त्यामुळे व्यायामही फारसा किंवा मुळींच या स्त्रियांना मिळत नाही; त्यामुळे बालवयापासूनच त्यांचे स्नायू, हाडे वगैरेंची योग्य प्रमाणांत वाढ होत नाही, व त्यामुळे अस्थिमादर्व, पोंक येणें, संधिवात वगैरेसारखे रोग होतात. बाळंतपणाचे वेळीं, पडद्यांतील स्त्रियांचे अत्यंत हाल होतात, कित्येक त्या वेळीं मृत्युमुखी पडतात, तर कित्येकांच्या बालकांवर गर्भावस्थेंत व जन्मतेवेळीं अत्यंत वाईट परिणाम होतो—या गोष्टींची साक्ष तर, गोपा असणाऱ्या प्रत्येक प्रांतांतील कोणताही डॉक्टर देईल. आधींच गोपाच्या दुष्ट चालीमुळे त्या बिचान्यांना कुठल्याही रोगांत पुरुष डॉक्टरांकडून औषधोपचार करून घेणेंच शक्य नसतें. (स्त्री डॉक्टर आतां पुष्कळ झाले आहेत, पण डॉक्टरणी जेव्हां नव्हत्या तेव्हां या गोष्टांतील स्त्रियांचे औषधपाण्यावाचून किती बरें हाल झाले असतील! आणि अजूनसुद्धां डॉक्टरणी आहेत त्या फक्त मूठभर शहरांतूनच. खंड्यापाड्यांत पहिलीच करुणाजनक कहाणी सुरू आहे.) होतां होईतोवर डॉक्टरच्या नजरेस बाईचें नखसुद्धां पडूं द्यायचें नाही, याबद्दल खबरदारी खुद्द स्त्री व तिचे नातलग घेत असतात. नुसत्या भावनांचें वर्णन ऐकून दिलेलें औषध

नाहींच लागू पडत, अशी खात्री झाली म्हणजे मग बाईला पडद्याआड बसवून नुसती तिची नाडी डॉक्टरला बघू द्यायची ! नुसती नाडी पाहून नानाविध रोगांचें निदान करायला प्रत्येक डॉक्टर अश्विनीकुमाराचा अवतार थोडाच असतो ? याप्रमाणें योग्य औषधोपचारांच्या अभावीं हजारों स्त्रिया आजपावेतों मृत्युमुखीं पडल्या आहेत. ही गोष्ट लक्षांत घेऊन लेडी डफरीन फंड कसा उभारला गेला याची हकीकत मागील एका प्रकरणांत दिलीच आहे. सदरहू फंडाचीं व खाजगी निर्धीतून काढलेलीं झनाना हॉस्पिटल्स आतां मुख्य मुख्य शहरीं झालीं आहेत. पण एकदां बेल पळून गेल्यावर मग झोपा करण्याचा जसा उपयोग नसतो, तसा एकदां पडद्यांतल्या रोगट, कोंदट वातावरणानें स्त्रीची प्रकृति बिघडून गेली म्हणजे मग हॉस्पिटल्समधल्या वरवरच्या औषधोपचारानें कितीसा फायदा होणार ?

शारीरिक हानीबरोबर पडद्याच्या चालीनें, पडदानशीन स्त्रियांचा मानसिक व बौद्धिक अधःपातही होतो. चार भिंतींच्या पलीकडील जगाचा वारासुद्धां नाहीं; बालविवाह व पडदा यामुळें शिक्षणाचा गंधही नाहीं; लिहिणें वाचणें तर दूरच पण रोजच्या घरांतल्या बायकांपलीकडे दुसऱ्यांशीं बोलणेंसुद्धां नाहीं. परक्या, विद्वान्, बहुश्रुत पुरुषांशीं विचारविनिमय करून बौद्धिक विकास करून घेण्याची तर कल्पनाच नको—पण घरांतल्या पुरुषांशीं सुद्धां बोलण्याला सुनेला बंदी असते, मग मुलींची उमलती बुद्धि व विकसते विचार जागच्या जागीं खुरटून जातील यांत आश्चर्य तें काय ? घरांतला पितृतुल्य सासरा किंवा वडील दीरसुद्धां अंतःपुराकड कधीं कांहीं कामासाठीं फिरकलाच तर “मी येत आहे हो” असें ओरडत येतो; म्हणजे नवोढांना व इतर स्त्रियांना योग्य ती पूर्वसूचना मिळून दूर पळून जाण्यास वेळ सांपडतो. अशा परिस्थितींत मुलींचा व स्त्रियांचा बौद्धिक विकास कसा होणार ? त्यांचे विचार व गोष्टी म्हणजे अंतःपुरांतले रोजचे व्यवहार—बारीकसारीक हेवेदावे, भांडणे, मानापमान, नवे दागिने कुणाला, केव्हां कसे घडवावयाचे, नवे शालू कुणा-कुणाला घ्यावयाचे—याबद्दलच असावयाचे. सर्वांत नवलाईचा व महत्त्वाचा चर्चेचा विषय म्हणजे कुठल्या नवोढेची कितवी ‘पाळी’ चुकली आहे, तिला मुलगा होण्याची कांहीं लक्षणे आहेत किंवा ‘काटी’च होणार आहे, असल्या ह्या गोष्टींपलीकडे विचाराला दुसरे महत्त्वाचे विषय त्यांना सुचणें

शक्यच नसतें. पुरुषांकडे कोणी बडे सुविद्य पाहुणे कधी आले तरी गोड, स्वादिष्ट खाद्यपेयें दिवसभर राबून बनवणें, व ते पाहुणे त्याचा समाचार घेत असतां एकाद्या श्रोत्यांतून चुकूनमाकून एकादी चोरटो नजर फेंकणें—या-पलीकडे त्यांचा बाहेरच्या जगाशी संबंधच येत नाही. यामुळें साहजिकच स्त्रियांची मानसिक वाढ खुंटते. क्षुद्र गोष्टींना नसतें महत्त्व देण्याची संवय लागून मनोवृत्ति क्षुद्र, संकुचित, कलहप्रिय बनत जाते व स्त्रीजाती-विषयी वाटेल तसे निरर्गल प्रलाप करावयास स्त्रीस्वातंत्र्यद्वेष्ट्यांना आधार मिळतो. याच्याहूनही होणारा अनिष्ट परिणाम म्हणजे खुद्द पडदानशीन स्त्रियांनाच “ आपला जन्म फुकट, आपली अवकल चुलीपुरती, आपल्याला जगांतला व्यवहार समजणें शक्य नाही; तें सगळें पुरुषच करूं शकणार ” असें वाटूं लागतें. सात वर्षांचा मुलगासुद्धां सत्तर वर्षांच्या बाईपेक्षां बाहेरील व्यवहारांत अनुभवीक व शहाणा ठरूं शकतो; व हें पाहून पडदानशीन स्त्रियांचा न्यूनगंड व गुलामछापाची मनोवृत्ति वाढत जाते (Inferiority Complex and Slave Mentality). अशा स्त्रियांचीं मुलेंही पुढें आनुवंशिक संस्कारांच्या नियमानें न्यूनगंडी व गुलाम मनोवृत्तीचीं निपजतात, व हिंदी राष्ट्राच्या पायांतील परावलंबित्वाची शृंखला जास्त जास्तच आवळण्यास कारण होतात यांत शका नाही.

तसेंच पडद्याच्या चालीमुळें स्त्रियांचें आर्थिक दृष्ट्याही नुकसानच होतें. पडदा करणें हें प्रतिष्ठितपणाचें लक्षण समजलें गेल्यामुळें जर एकादी स्त्री धडपड करून पडद्याबाहेर पडली आणि चार अक्षरें शिकून अर्थार्जन करून आपल्या पायांवर उभी राहिली तर तिच्याकडे पडदानशीन स्त्रिया ईर्ष्येन व कौतुकानें पाहण्याऐवजीं साशंकतेन व तिरस्कारानें पाहूं लागतात ! त्यांच्या कोत्या समजुतीप्रमाणें पडदा न पाळणाऱ्या स्त्रिया म्हणजे अकुलीन स्त्रिया. या ग्रहामुळें पडदानशीन स्त्रियांचा प्रगतीचा मार्ग विकट व जवळजवळ खुंटल्यासारखा झाला आहे. पडदा सुटत नाही त्यामुळें शिक्षण नाही, त्यामुळें आर्थिक स्वातंत्र्य नाही, व आर्थिक स्वातंत्र्य नाही म्हणजे हल्लींच्या अर्थप्रधान युगांत मानव्य किंवा माणुसकीच नाही, स्वतंत्र अस्तित्वच नाही; अशा चमत्कारिक चक्रव्यूहांत पडद्यांतील स्त्रिया सांपडल्या आहेत; व पूर्वग्रहांची कोंडी फोडून, पडदा झुगारून दिल्याशिवाय त्यांचें पाऊल पुढें पडणें व त्यांचा

‘असण्याचा,’ ‘खरेंखुरें स्वतंत्र जीवन जगण्याचा’ हक्क प्रस्थापित होणे शक्य नाही.

पडद्याच्या चालीमुळे समाज व समाजांतील पुरुष नैतिक अधःपाताच्या घसरगुंडीवर ढकलले जातात, ही गोष्ट म्हणजे एक मजेचा पण अत्यंत कटु असा विरोधाभासच आहे. पडद्याची चाल प्रथम पाडणाराचा हेतु स्त्री-पुरुषांच्या नीतिसंरक्षणाचा. ही चाल अद्यापि उराशी कवटाळून धरणारेही “या चालीमुळे आमच्या समाजाचा नैतिक दर्जा फार उच्च राहतो” अशी प्रौढी मिरवतात. आपल्या बायकांना चव्हाट्यावर आणणारे, त्यांना वाटेल तिकडे फिरू देणारे लोक समाजाच्या नीतीला धोक्यांत आणीत आहेत असे हे पडद्याचे कैवारी मानतात. पण ही त्यांची समजूत चुकीची आहे. पडदा पाळणारे प्रांत न पाळणाऱ्या प्रांतांपेक्षा जास्त नीतिमान आहेत असे मुळीच वस्तुस्थितीत दिसत नाही. उलट पडदाप्रांतांतच अनीतीचा प्रचार जास्त आढळतो; याचें कारण उघड आहे. पडद्याच्या चालीचा पुरस्कार करणारे मुळांतच एक चुकीची समजूत गृहीत धरून चालतात व म्हणून त्यांची पुढील सर्व अनुमाने चुकीची ठरतात. मोहाची गोष्ट नजरेआड केली, माणसापासून दूर दूर ठेवली म्हणजे त्याचा मोहापासून बचाव होतो असे ते मानतात. पण मानसशास्त्रदृष्ट्या ही समजूत सर्वथैव चुकीची आहे व व्यवहारांतही तिची अयथार्थता अनुभवास येते. स्त्रीपुरुषांना एकमेकांपासून दूर ठेवल्याने मन मोहापासून अलिप्त राहण्याऐवजी मोहाच्या जास्तच ताव्यांत जाते. जी गोष्ट सहजसाध्य नसते तिच्याविषयी माणूस जास्त विचार करतो; ती गोष्ट निषिद्ध आहे असे कोणी सांगू लागले तर त्याचें मन त्या गोष्टीचा जास्तच नाद घेते. लहान मूलमुद्रां हातांतली सुंदर खेळणी दूर भिरकावून देते व न मिळालेल्या साधारण खेळण्यासाठी हट्ट धरून बसते. अमुक गोष्ट करू नको म्हणून कोणी सांगितले म्हणजे ती जास्तच करावीशी वाटते, हा मनुष्यस्वभावच आहे. याप्रमाणे स्त्रीसहवास दुर्लभ असला म्हणजे पुरुष जास्तच स्त्रीचें, विषयाचें चिंतन करून विषयासक्त बनतो. स्त्रीचा साधा बुद्धिजन्य सहवास दुर्मिळ असल्यामुळे पुरुषाचें मन स्त्रीविषयी विचार करतांना देहापलीकडे जाऊच शकत नाही.

लहानपणापासूनच स्त्रीपुरुषांना असे दूर दूर ठेवले जात असल्याने लहान मुलां, लहान वयांतच नैसर्गिक कुतूहल पूर्ण न झाल्याने लिंगभेदांचा व

लैंगिक गोष्टींचा विचार करूं लागतात, व तरुणपणीं बौद्धिक सहवासाची तहान कलासक्तीचा शोक मैत्रिणीच्या शुद्ध स्नेहानें राहोच, पण स्वतःच्या पत्नीकडूनही पुरविला जाण्याचा संभव नसल्यामुळें, कलावंत बायकांकडे— वेश्यांकडे—साहजिकच पुरुष वळतात. घरगुती स्त्रिया कला शिकलेल्या नसतात व बौद्धिक दृष्ट्या अपक्व असतात. वेश्या मोठ्या शिकलेल्या नसल्या तरी बाहेरच्या जगाच्या अनुभवानें जास्त शहाण्या, संभाषणचतुर झालेल्या असतात. कलाचतुरता हा तर त्यांचा धंदाच असतो तरुण पुरुष यामुळें त्यांच्याकडे चटकन् आकर्षिले जातात व याप्रमाणें गोष्टी पाळणाऱ्या समाजांतूनच अनीति जास्त माजलेली आढळते. स्त्रीसहवास साऱ्या निष्पाप स्वरूपांत, खेळी-मेळीच्या प्रसंगांत कधीं मिळतच नसल्यामुळें, पुरुषांची स्त्रियांकडे बघण्याची नजर नेहमीं एकाच प्रकारची, विषयासक्तीची असते. पुरुष स्त्रीकडे फक्त एक भोग-दासी म्हणून बघतो व तिचा व आपला दोघांचाही नैतिक अधःपात करून घेतो. साधारणतः स्त्रीपुरुषांना एकमेकांविषयीं जें आकर्षण वाटतें त्यांत नेहमींच ऐंद्रिय लालसा असते असें नाहीं. नावीन्यामुळें, भेदामुळें एकमेकांविषयीं एक प्रकारचें निष्पाप कुतूहल वाटत असतें. परस्परांच्या सहवासांत बराच वेळ राहून तें कुतूहल पुरें करून घेण्याची तीव्र इच्छा असते. स्वभावभेदामुळें, वैचित्र्यामुळें स्त्रीला पुरुष व पुरुषाला स्त्री, मित्र किंवा मैत्रीण म्हणून जास्त आवडतात. पडद्याची चाल जथें नाहीं तेथें हा कुतूहल पूर्ण करणारा निष्पाप, खेळीमेळींचा, बौद्धिक सहवास परस्परांना लाभतो व वैवाहिक नीति बिघडण्याचा संभव राहात नाही. पण ज्या समाजांत गोष्टीची चाल आहे तेथें स्त्रीपुरुषांना कोणत्याही स्वरूपांत एकत्र येण्याला बंदी असते. फक्त इंद्रियजनक वासना-पूर्तीसाठींच स्त्रीपुरुष एकत्र येऊं शकतात. यामुळें स्त्रीपुरुषांचा एकमेकां-विषयींचा, विशेषतः पुरुषाचा स्त्रीविषयक दृष्टिकोण अत्यंत हीन स्वरूपाचा बनतो. कुलीन स्त्रिया पडद्यांत डांबलेल्या असल्यामुळें, साहजिकच पुरुष आपली स्त्रीसहवासाची तहान भागवण्यासाठीं अकुलीन ठरलेल्या स्त्रियांकडे ढकलले जातात. या एकत्र जीवनाला या स्त्रियांच्या धंद्याचें स्वरूप ठरून गेलें असल्यामुळें, अनैतिक स्वरूपाशिवाय दुसरा अर्थच शेवटीं उरूं शकत नाही; व पुरुषांचा व समाजाचा शेवटीं अधःपात होत जातो.

याप्रमाणें पडद्याच्या चालीमुळें स्त्रियांचा शारीरिक, बौद्धिक व नैतिक

व्हास होत आहे. मुसलमान स्त्रियांस मालमत्तेचे हक्क, लग्न व लग्नविच्छेद यांच्या करारामध्ये हिंदु स्त्रियांपेक्षा जास्त सवलती असूनही त्यांची हिंदु स्त्रियांपेक्षा सर्वांगीण प्रगति व भरभराट झालेली दिसून येत नाही. याचें कारण पडदा हेंच होय. क्वेट्टा व बिहारमधल्या भूकंपामध्ये ज्याप्रमाणें अनेक पडदानशीन स्त्रिया 'गोषा विघडतो' म्हणून घराबाहेर न पडतां आंतल्या आंत गुदमरून मेल्या; किंवा हैदराबादेत सिनेमा थिएटरमधील आगीत ज्याप्रमाणें पडदा कसोशीने पाळण्यासाठी शेंकडों स्त्रियांनी आगीत जळून खाक होणें पत्करलें; त्याप्रमाणें या पडद्याच्या चालीने स्त्रियांचें मानसिक व आर्थिक स्वातंत्र्यही घुसमटून मरणाच्या पंथाला लागलें आहे. पडद्यांतल्या स्त्रियांनी वेळीच सावध होऊन, पडदा झुगारून देऊन, शिक्षणादि साधनांनी जगाच्या बरोबर येण्याचा प्रयत्न केला तरच त्यांचा निभाव लागणार आहे. टर्कीसारख्या स्वायत्त देशांत ही अत्यंत इष्ट व आवश्यक सुधारणा एका चुटकीसरशी टाकाच्या एका फटकाऱ्याने झाली. पडदा कायद्याने मना करण्यांत आला. स्त्रिया एकदां पडद्याबाहेर आल्यावर मग त्यांची प्रगति झपाट्याने होऊन त्या पुरुषांबरोबर येण्यास वेळ लागला नाही. इराक, पर्शिया येथील स्त्रियाही फार पुढें गेल्या आहेत. हिंदुस्थानांतील मुसलमान व इतर पडदानशीन स्त्रियांनी आपल्या परदेशीय बहिणींपासून धडा घेऊन, पडदा फेंकून उजेडांत आलें पाहिजे व आपलें जीवन उजळलें पाहिजे. हिंदु व मुसलमान, सर्व धर्मांच्या व सर्व पंथांच्या स्त्रियांनी हातांत हात घालून एकजुटीने या बाबतीत प्रयत्न केला पाहिजे. हिंदी स्त्रिया आपापसांतील एकीबद्दल प्रसिद्ध आहेत. जातवार मतदारसंघासाठी पुरुषांत भांडणें होऊन डोकी फुटण्याची वेळ येते. पण स्त्रियांनी मात्र Communal Award मध्ये त्यांना मिळालेल्या जातवार मतदारसंघाचा एकमुखानें निषेध केला. हीच एकी हिंदी स्त्रियांच्या मार्गांतील सान्या अडचणींचें निवारण करावयास कामी येईल. अखिल भारतीय महिला परिषद, वर्षावर्षी पडद्याविरुद्ध ठराव पास करित आहे. अ० भा० म० परिषदेने आपल्या ठिकठिकाणच्या शाखांतून विशेषतः पडदा प्रांतांतून या बाबतीत जास्त विधायक स्वरूपाचें कार्य केलें पाहिजे. स्वयंसेविकांनी घरोघर जाऊन पडदा स्त्रियांत जागृति करणें, त्यांना मोक्कळी हवा, प्रकाश, शिक्षण, आरोग्य या मूलभूत गोष्टींचें महत्त्व पटवून

देणें, शैक्षणिक वर्ग उघडणें, खेळ, व्यायाम यांसाठीं समाज स्थापन करणें वगैरे करमणुकीचीं व उद्बोधनाचीं साधनें निर्माण करून त्यांच्याविषयीं पडदानशीन स्त्रियांत गोडी उत्पन्न केली पाहिजे. सरकारचें औदासीन्य व अशरणाता, सांघर्षिक दारिद्र्य व अज्ञान यामुळें सुधारणा कठिण होते व मूठभर सुशिक्षित हिंदी स्त्रियांवरील जबाबदारी फारच वाढते. 'सुशिक्षित स्त्रियांचीं कर्तव्ये' याबद्दल जिकडे तिकडे आक्रोश व चर्चा चालू असते ती यामुळेंच.

हिंदुस्थानला नवीन सुधारणांनीं नवे हक्क मिळाले व ते वापरून दाखवून जास्ती हक्कांबद्दल आपली पात्रता सिद्ध करून दाखविण्याची अहमहमिका पुरुषवर्गांत प्रांतोप्रांतीं मुरू झाली आहे. हिंदी स्त्रियांनाही फूल ना फुलाची पाकळी या न्यायानें थोडेबहुत हक्क मिळाले आहेत. हिंदी स्त्रिया इंग्लिश स्त्रियांपेक्षां कांहीं बाबतींत थोड्या जास्त नशिबवान् आहेत. ज्या राजकीय हक्कांसाठीं व मताधिकारासाठीं इंग्लिश स्त्रियांना जंगजंग पछाडावे लागले; स्त्रियांचा निसर्गदत्त कोमलपणा झुगारून देऊन बळेंच दांडगोबा बनून धिगामस्ती अशालीनतेनें करावी लागली, तेच राजकीय हक्क कमजास्त प्रमाणांत हिंदी स्त्रियांनीं फार निकराची चळवळ केल्याशिवायच मिळाले. पण म्हण आहे ना, दांत आहेत तेथें चणे नाहीत व चणे आहेत तेथें दांत नाहीत. हिंदी स्त्रियांना मत मिळालें, पण तें मत शहाणपणानें वापरणाऱ्या हिंदी स्त्रियाच नाहीत ! शिक्षण नाही, पडद्यासारख्या दुष्ट चालीमुळें बाहेरच्या जगाचा वाराही ठाऊक नाही. (निव्वळ गोषांतल्या स्त्रियांबद्दलच हें खरें आहे असें नव्हे. आमच्याकडे पडदा नाही; पण पडद्यांतली लाज, संकोच, भित्रेपणा मागें मागें राहण्याची प्रवृत्ति हें सर्व यथास्थित असायचें तसेंच आहे ! पडदा न पाळणाऱ्या आमच्या स्त्रिया कितीशा निःसंकोचपणें पुरुषांत मिसळतात; किंवा बाहेरचे व्यवहार आपल्या जबाबदारीवर पार पाडतात ?) या परिस्थितीमुळें स्त्रियांचें मत म्हणजे त्यांच्या घरांतल्या नातेवाईक पुरुषांचें मत तरी बनतें किंवा कधीं वापरली न जाणारी ती एक वासनांतील चीज होऊन बसते. मग तें मत मिळून काय उपयोग ? कारण आपण मागें एका प्रकरणांत पाहिल्याप्रमाणें मत हें कांहीं साध्य नव्हे, तें फक्त एक साधन आहे. मग तें साधन योग्य रीतीनें वापरून उन्नतीचें साध्य हस्तगत करून घेण्यास शिक्षण,

शहाणपण, जागृति स्त्रियांत व्हावयास नको काय ? हिंदुस्थानांत सारे धंदे, व्यवसाय स्त्रियांनीं मागणी करायच्या आधींच त्यांना खुले झाले आहेत. पण त्यांत प्रवेश करणाऱ्या स्त्रियांचाच पत्ता नाही. ही दुःस्थिति पालटली पाहिजे. शिक्षणाच्या प्रसारासाठीं नुसते पडदा कलब, पडदानशीन शाळा उघडून स्वस्थ बसतां उपयोगी नाही. ती उन्नतिमार्गावरील पहिली पायरी आहे ही गोष्ट खरी; पण पहिल्या पायरीवरच बसून अंतिम साध्य डोळ्यांआड करून उपयोग नाही. पडदा शाळा, पडदा कलब, पडदा पोलिंग स्टेशन् यांनीं राष्ट्राच्या काळाचा, पैशाचा, श्रमाचा व्यर्थ व्यय मात्र होतो व त्या मानानें फायदा विशेष होत नाही. खरी उन्नति होण्यास स्त्री ही पडद्यांतून बाहेर आली पाहिजे. तिच्या अंगीं आत्मविश्वास, स्वसंगक्षणक्षमता, स्वावलंबिता बाणली पाहिजे. म्हणजे मग ती सध्यां तिच्या हाताशीं असलेल्या साधनांचा फायदा करून घेईल व आणखी साधनें प्राप्त करून घेण्यासाठीं पुरुषांच्या बरोबरीनें झगडेल.

स्त्रियांच्या कर्तबगारीला अंतरल्यामुळे समाजाचें व राष्ट्राचें किती तरी नुकसान होत आहे. एकत्र कुटुंबसंस्था व परावलंबी, लतारूप स्त्रिया यांनीं समाजाचें दारिद्र्य वाढवले आहे. एक पुरुष तेवढा मिळवता व त्याच्यावर अवलंबून राहणारी निरुद्योगी व बंकार इतर पंचवीस माणसें एकत्र कुटुंबांत असतात. त्यांतील म्हातारी, अपंग व अज्ञान यांचा प्रश्नच उद्भवत नाही; पण पुष्कळसे ऐतखाऊ आळशी पुरुष व पुष्कळशा धडधाकट कर्तबगार स्त्रिया यांनींही निष्क्रिय जीवन घालवावें ही फार शरमेची व समाजाच्या हानीला कारणीभूत होणारी गोष्ट आहे. हुपार व निरोगी स्त्री घरकामाचा उरक अत्यंत अल्प वेळांत पाडते व नंतर जास्त उपयुक्त असें कांहीं काम नसल्यामुळे आळस, झोप, गप्पा, कुटाळक्या, निरर्थक कादंबरीवाचन, नटपट्टा व फार तर बरेच पैसे नासून घराच्या भिंतींची शोभा दवडणारी कलाकुसरीचीं कामें करणें यांत वेळ व्यर्थ दवडते. हीच वेळ अर्थोत्पादनाच्या कामीं लागेल तर स्त्रीचा स्वतःचा, सगळ्या कुटुंबाचा व समाजाचाही फायदा होईल. स्त्रीचा न्यूनगंड व पडदा मनोवृत्ति नाहीशी होऊन, ती समाजाचा एक घटक बनल्यामुळे तिला आत्मविश्वास व आत्मसंमान वाटू लागेल. पुरुषाचे श्रम हलके होतील व कुटुंब संपन्न होईल. पुरुषाच्या पाठीशीं भाऊ असावा असें प्रत्येक माता व पुरुषही नेहमीं इच्छितो; पण प्रत्येक पुरुषाला हमखास मिळालेला जन्माचा जोडीदार

पुरुषाच्या बरोबरीने कुटुंबाचा आधार बनवून घ्यावा व दारिद्र्याच्या भाराने उन्मळणारी कुटुंब व समाजव्यवस्था स्थिर करावी हें मात्र कोणालाच उमजून येत नाही !

याप्रमाणें पुष्कळ कर्तबगार सुशिक्षित कार्यकर्त्या स्त्रियांची कर्तबगारी व कार्यक्षमता पडद्यांत व इतर बंधनांत अडकून पडल्यामुळे फुकट जात आहे. इच्छा व सामर्थ्य हीं दोन्ही असूनही कधी कधी केवळ रूढीपुढें मान वांकवावी लागल्यामुळे स्त्रियांना घराबाहेर पडतां येत नाहीं. यामुळे प्रगतीच्या गाड्याला भली थोरली खीळ पडली आहे. पुरुष जीवनकलहांत गुंतलेला व स्त्रियांना घराबाहेरील जगाची ओळख व दखल नाही; मग गरीब, अडाणी रूढींनीं जखडलेल्या समाजाच्या हांकेंला ओ कोण देणार ! तसेंच पाहू गेलेंतर, 'सेवा' ही कल्पना कांहीं हिंदु मनाला नवी नाही. कुटुंबसंस्था धाकट्यांनीं वडिलांची सेवा करणें या तत्वावर उभारलेली आहे. हिंदु स्त्रीचा तर सारा जन्म 'सेवा' या तत्वालाच वाहिलेला असतो. कौमार्यांत मातापित्यांची, भावंडांची सेवा; यौवनांत सासुसासऱ्यांची, पतीची सेवा; प्रौढावस्थेंत मुलांबाळांची सेवा, शेजाऱ्या पाजाऱ्यांची शंजारधर्मपालनरूपी सेवा—असा हिंदु स्त्रीचा सारा जन्म सेवेत जातो. पण 'समाजसेवा' या स्वरूपांत सेवा हें तत्त्व हिंदी स्त्रियांना पारखें होण्याचें कारण पडदा व तत्सम रूढि होत. जेथें घरापलीकडे काय आहे हेंच ठाऊक नाही तेथें समाजसेवेची कल्पना काय असणार ? यामुळे सेवाकुशल स्त्रियांची कर्तव्यशक्ति उपयोगाभावी जागच्या जागीं कुजून जाते. पडद्याची चाल व इतर बंधनें तोडून, हिंदी स्त्रिया बाहेर समाजांत येऊं लागतांच सार्वत्रिक समाजसुधारणेचें पाऊल खात्रीनें पुढें पडेल. थोड्या संधीचाही किती उत्तम उपयोग हिंदी स्त्रिया समाजसेवेच्या कार्यांत करूं शकतात हें कै. रमाबाई रानडे, पंडिता रमाबाई वगैरेंच्या उदाहरणांवरून दिसून येतें. गेल्या असहकारितेच्या चळवळींत तर हें स्त्रियांचें सुप्त कर्तृत्व फारच उठावदार रीतीनें दिसून आलें. १९१४ सालच्या जागतिक युद्धानें जसें इंग्लिश स्त्रियांच्या कर्तबगारीला तोंड फोडलें, तसें असहकारितेच्या चळवळीनें हिंदी स्त्रियांच्या अंगीं आत्मविश्वास व स्वत्वाची ओळख निर्माण केली. स्त्रियांनाही किंबहुना, स्त्रियांनाच करतां येण्याजोगें हिंदुस्थानांत राजकीय क्षेत्रांत किती तरी कार्य आहे हें राष्ट्राच्या निदर्शनास त्या चळवळींत आलें. दाखवदी. मोठसत्याग्रह,

सभावंदीचा हुकूम तोडणें—वगैरे असहकारितेच्या व कायदेभंगाच्या कार्यक्रमांत पुरुषांच्या बरोबरीने हिंदी स्त्रियांनीं घडाडीनें व चिकाटीनें काम केले. हजारों स्त्रिया हंसत तुरुंगांत गेल्या. त्यांचें स्त्रीत्व कुठल्याही कार्याच्या आड आलें नाहीं. त्यांनीं आपलीं घरे सोडलीं, आपल्या तान्ह्या अभेकांची माया तोडली; कित्येक स्त्रियांनीं तर जेलखान्याला प्रसूतिगृह बनवण्याची वेळ आली तरीही मार्गे पाऊल घेतलें नाहीं. गांधीसारख्या राष्ट्रीय, माननीय पुढाऱ्यांनीं स्त्रियांच्या कामगिरीबद्दल प्रशंसोद्गार काढले. मूठभर सुजाण स्त्रिया व शेंकडों अडाणी स्त्रिया इतकें कार्य करूं शकल्या ! मग सर्व स्त्रिया जर सुशिक्षित व सुबुद्ध बनतील, पडद्याच्या व पारतंत्र्याच्या कोंडीतून बाहेर पडून स्वावलंबी बनतील तर त्या किती तरी जास्त प्रमाणांत केवढें राष्ट्रोद्धाराचें काम पार पाडतील !

प्रकरण १४ वें : : :

..... हिंदी स्त्रिया व आर्थिक स्वातंत्र्य

स्त्रियांचें आर्थिक स्वातंत्र्य हा आजकालचा एक अत्यंत वादग्रस्त विषय होऊन राहिला आहे. पाश्चात्य देशांमध्ये प्रत्यक्ष व्यवहारांत हा प्रश्न सुटून, स्त्रिया मिळवल्या होऊन, नाना प्रकारच्या धंद्यांतून त्यांनीं आपला प्रवेश करून घेतला आहे. रशियादि देशांत तर ही आर्थिक स्वतंत्रता अगदीं कळसास पोचली आहे. उलट जर्मनीत व इटलीत तिला उतरती कळा लागली आहे. स्त्रिया पुरुषांच्या कर्तव्यक्षेत्रांत घुसल्या व त्यामुळे पुरुष बेकार राहूं लागले, तेव्हां स्त्रियांना आर्थिक स्वातंत्र्याची गरज नाहीं; पत्नी व माता या दृष्टीनें त्यांनीं आपलीं कर्तव्ये करावीं म्हणजे झालें—या जुन्या तत्त्वज्ञानाचा नवीन पुरस्कार पुन्हां जोरानें करावयास या दोन राष्ट्रांनीं सुरुवात केली. या दोन राष्ट्रांचें प्रतिगामी धोरण तेथील विशिष्ट समाज व राज्यघटनेचा परिपाक असें समजून अपवादात्मक म्हणून बाजूला सारलें तरी असें दिसून येईल कीं, इतर राष्ट्रांतूनही तात्त्विक दृष्ट्या या प्रश्नाचा खल अजून चालूच

आहे. प्रत्यक्ष व्यवहारांत स्त्रिया नाना धंद्यांतून पुरुषांच्या बरोबरीने अर्थोत्पादन करू लागल्या तरी, त्यांनीं असें करणें हें मानव जातीच्या अंतिम कल्याणाचें आहे किंवा कसे; या आर्थिक स्वातंत्र्याचा गृहसौख्य, गृहसंस्था, अपत्यसंगोपन यांवर काय परिणाम होईल याविषयी अजूनही अनेक समंजस व विचारवंत लोक साशंक आहेत. हिंदुस्थानांत या प्रश्नाला नुकतेंच तोंड लागत असल्या-मुळे याविषयक उत्कंठा जास्त तीव्र व जागृत आहे.

स्त्री ही आर्थिक दृष्ट्या स्वावलंबी असावी किंवा नसावी या प्रश्नाचें फार सुंदर व मौलिक विवेचन *Women and Economics* या पुस्तकांत Charlotte Gilman यांनीं केले आहे. त्यांच्या विचारांमरणीच्या आधारांनं पुढील चर्चा करण्यांत आली आहे.

मानवसृष्टि सोडून भोंवतालच्या जीवनसृष्टीकडे नजर फेंकून त्यांच्या जीवनक्रमाचें व जीवितयात्रेचें सूक्ष्म अवलोकन केलें असतां असें दिसून येतें कीं, कोणत्याही जीवकोटींत, पशूंत किंवा पक्ष्यांत मादी ही नरावर सर्वस्वी उदरभरणासाठीं अवलंबून नसते. मानवी स्त्रीप्रमाणें पशुपक्ष्यांच्या मादीलाही पुढची पिढी जगांत आणावयाची व वाढवावयाची असतेच. पण या कर्तव्या-मुळे मानवी स्त्रीप्रमाणें इतर व्यवहारांत ती अपंग व निरुपयोगी होऊन बसत नाही. ती स्वतःचें उदरभरण तर करतेच, पण बहुतांशीं आपल्या पिलांचेंही करते. पोटाशीं पोर घेऊन निर्धोकपणें या झाडावरून त्या झाडावर उड्या फेंकीत पानें व फळे कुरतडणाऱ्या वानरीला पाहिले म्हणजे ‘माझे मूल तान्हे’ म्हणून हातपाय गाळून, निष्क्रिय बनून घरांत बसून राहणाऱ्या मानवी मादी-बद्दल करुणा, कींवा व तिरस्कार उत्पन्न होतो. हा विचित्र परावलंबीपणा कुठल्याही जीवकोटींत मानवाखेरीज आढळत नाही. लैंगिक भेदाचा फायदा घेऊन ऐतखाऊ बनण्याची ही विलक्षण व कांहीशी किळसवाणी पद्धत फक्त सुधारलेल्या मानवांतच आहे.

याप्रमाणें मानवी स्त्री ही निष्क्रिय व आळशी असते, व ती पुरुषावर उदरभरणासाठीं सर्वस्वी अवलंबून असते, हें विधान खोडण्यासाठीं आतां कुणी असें म्हणेल कीं, “स्त्री ही निष्क्रिय कशी म्हणतां येईल? सकाळपासून संध्याकाळपर्यंत घरक्रामांत मरमर मरणारी स्त्री, पुरुषांच्या जीवावर फुकट खाते असें कोण म्हणेल? शेतकरी लोकांत, कुळवाडी, मजूरवर्गांत तर स्त्री ही

घरकामाशिवाय बाहेरच्या कामावरही किती तरी खपते व पुरुषाला हातभार लावते.” परंतु सूक्ष्म विचारांतीं असें दिसून येईल कीं, हें विधान हेत्वाभासात्मक आहे. स्त्री ही पुरुषाचा गुलाम असते व तो तिला पोसतो ही गोष्ट खरी आहे; आतां ती हें परावलंबी जीवन जगत असतां कुठलें व किती काम करते याचा संबंध तिच्या या परावलंबी जिण्याशीं प्रत्यक्ष पोंचूं शकत नाहीं. उदाहरणार्थ, एकादा गृहस्थ एक कुत्रा बाळगतो व त्याला दूध, भाकरी, बिस्किटें, मांस वगैरे आपल्या पेंपतीप्रमाणें व हौसेप्रमाणें खाऊं घालतो. हा कुत्रा मालकावर सर्वस्वीं अवलंबून असतो; तो मालकाची मालमत्ता, त्याचा गुलाम असतो. आतां जर कुणी असें म्हणूं लागेल कीं, “अहो, हा कुत्रा कांहीं परावलंबी किंवा आर्थिक दृष्ट्या धन्याचा गुलाम नाही. तो आपल्या भाकरी-माटीं किती खपतो पहा! घरांतल्या चिमण्या पोरांवरोवर चेंडू खेळतो; जाणत्या मुलांच्यावरोवर सोबत म्हणून शाळेंत जातो. आल्यागेल्यावर भुंकतो, उंदीर, मांजर कंपाउंडांतमुद्रां फिरकूं देत नाही. तेव्हां तो निष्क्रिय व आळशी आहे असें म्हणूं नका.” यावर वरीलच उत्तर दिलें पाहिजे. कुत्रा गुलाम आहे व परावलंबी आहे. धन्याच्या मर्जीवर त्याचें पोट अवलंबून आहे ही गोष्ट मुळांत सत्य आहे. मग तो दिवसभर त्या अन्नावहल धडपड करे किंवा आपल्या तरटाच्या तुकड्यावर दिवसभर तणाणून झोंपा काढे! तो काय काम करतो याचा व त्याच्या गुलामगिरीचा कांहीं संबंध नाही. हीच गोष्ट मानवी स्त्रीच्या बाबतींत पूर्णांशानें खरी आहे. स्त्री ही पुरुषाचा गुलाम आहे व आर्थिक दृष्ट्या परावलंबी आहे. ती किती काम करते, मालकाच्या किती उपयोगी पडते या गोष्टी अगदीं अलग आहेत. त्यामुळें तिचें मालकाशीं असलेलें नातें बदलत नाही किंवा गुलामगिरीच्या शृंखला कमजास्त जड होत नाहीत.

संसारांतील स्त्रीच्या या दुय्यम दर्जामुळें एकंदर जगाच्या किंवा मानव-वंशाच्या प्रगतीशीं स्त्रीचा प्रत्यक्ष असा कधींही संबंध येत नाही. पुरुषांच्या सांघिक प्रयत्नानें वंश किंवा जाती भरभगटीस येतात; त्यांची आर्थिक उन्नति केवळ पुरुषांच्या प्रयत्नानें होते; पण स्त्रीचा घरापलीकडील जगाशीं स्वार्थापलीकडील परमार्थाशीं कांहीं संबंध येत नाही. तिचा संबंध व व्यवहार फक्त पुरुषाशीं व पुरुषासाठीं असतां “He for God only and She for God

in him ” हें अनादि तत्त्व अद्यापपावेतो जगावर राज्य करीत आहे. स्त्रीला कधी बाहेरच्या जगांत किंवा आर्थिक व्यवहारांत हातभार लावण्याचा प्रसंग आलाच, तरी तिचें काम नेहमीं दुय्यम व किरकोळ स्वरूपाचें असतें. खरी महत्त्वाची कामगिरी नेहमीं पुरुषाच्या बाहुबलावर आधारलेली असते. उदाहरणार्थ, पुरुष संपत्ति मिळवण्याचें मुख्य काम करतो, व नंतर तिचा फवत व्यय, स्त्री, पुरुषाच्या मर्जीनुरूप करते; किंवा कधीं कधीं पुरुषच स्त्रीसाठीं संपत्तीचा व्यय करतो. स्त्री ही आपल्या मालकीची वस्तु म्हणून ममतेनें, तर कधीं ती समाजांतील आपल्या दर्जाचें व वैभवाचें एक प्रतीक म्हणून पुरुष स्त्रीवर संपत्ति खर्च करतो. अमक्यातमक्याची बायको म्हणून ती समाजांत ओळखली जाते; यासाठीं पुरुष तिला उंची वस्त्रें, अलंकार, मोटर, दासदासी वगैरे देतो.

खरी परिस्थिति ही अशी आहे. तरीही पुष्कळ वेळां संसार हा एक भागीदारीचा व्यवहार आहे अशी खुळी समजूत पुष्कळ लोकांत आढळते. दोन चाकांवर चालणारा संसारशकट ही कल्पना अजून पुष्कळांना रम्य व सत्य वाटते. स्त्रीचा हक्क संसारांत पुरुषांच्या बरोबरीनें आहे; निदान स्त्री उभयतांच्या संसारासाठीं केलेल्या श्रमांच्या जोरावर हा अर्धमालकी हक्क प्रस्थापित करते असें पुष्कळ लोक मानतात. पण ही कल्पना कशी खोटी आहे हें आपण वर पाहिलेंच. स्त्री ही कितीही नटूनथटून, मोटारीतून मिरवली, ‘आमच्या जमिनी, आमचें घर’, अशा गप्पा मारीत असली तरी वस्तुतः तिची सत्ता घरांतील एका काडीवरही नसते व पुरुष तिला तसा अधिकार कधींही गाजवू देणार नाही. Ibsen च्या *Doll's House* मधील नोराप्रमाणें प्रत्येक स्त्री ही आपल्या संसारांतील फक्त एक बाहुली असते; तिचा चालविता बोलविता धनी वेगळाच असतो. तो कधीं तिला प्रेमानें कुरवाळील, गोंजारील, तर कधीं रागानें झुगारील व पायाखाली तुडवील. त्याच्याविरुद्ध हूं कीं चूं करण्याची तिला हिंमत नसते; कारण ती पुरुषावर रोजच्या मध्यान्हीच्या वेळेसाठीं अवलंबून असते; ती त्याची आशाळभूत असते. म्हणूनच म्हण पडली आहे कीं, ‘पावसानें झोडलें व नवऱ्यानें मारलें तर फिर्याद कोणाकडे करावयाची!’ पुरुष हा संसारांतील स्त्रीचा सर्वसत्ताधिकारी, तिच्या सुखदुःखाचा मालक; त्याच्या पलीकडे तिला फिर्याद करायला जागा कुठें असणार! सारांश अशी परिस्थिति असतांना स्त्री ही संसाररथाचें एक चक्र आहे, वगैरे गप्पा

फोल आहेत. संसार हा एक आर्थिक व्यवहार आहे. या व्यवहारांत भागीदारीचा हक्क मिळवण्यास आर्थिक स्वरूपांतच भांडवल, मोबदला किंवा भाग घातला पाहिजे. स्त्री अशी प्रत्यक्ष आर्थिक मदत संसारांत कांहींही देत नाही. यामुळे ती घरांत काबाडकष्ट करते, मुलांबाळांची जोपासना करते, नवऱ्याचे आयुष्य सुखमय बनवते, आपल्या प्रेमाच्या जोरावर मोठमोठी जबाबदारीची कामे पार पाडण्याचा उत्साह व कर्तबगारी त्याच्या अंगी निर्माण करते वगैरे गोष्टींनी तिची नवऱ्याच्या संसारांत आर्थिक भागीदारी प्रस्थापित होणे शक्य नाही.

स्त्री ही घरकामांत खपत, म्हणून तिला पैसे मिळवण्यासाठी बाहेर खपणाऱ्या नवऱ्याच्या बरोबरीने, घरांत मालकी असते हे म्हणणे दुसऱ्याही एका कारणासाठी खरे नाही. ते कारण म्हणजे तिने केलेल्या श्रमांचा तिला मिळणाऱ्या मोबदल्याशी सम प्रमाणांत मेळ बसत नाही हे होय. पुरुष बाहेर कारखान्यांत म्हणा, शेतांत म्हणा, कचेरीत म्हणा, जितका खपेल जितकी अधिक जबाबदारीची कामे करील, तितका त्याला जास्त मोबदला मिळेल. पण घरांत गरिबाची बायको, चौवीस तास नाना प्रकारचे कष्ट, दळण-कांडण, धुणेपाणी, मुलांबाळांच्या खस्ता खात असतांना, तिला मोबदला म्हणून नवरा आपल्या शिल्कीतून दोन जरा जास्त झुळझुळीत लुगडी किंवा एकादा जास्त ठळकसा दागिनामुद्रां देऊ शकत नाही. तेच श्रीमंताची बायको; नुमता किल्ल्यांचा भरणेच घास कमरेशी खोवून दिवसभर मिरवते, तर तिला नटाथटायला भरपूर साधने, मोटर वगैरे मोबदला म्हणून मिळते ! या मोबदल्याच्या विषम प्रमाणामुळे या गोष्टी स्त्रीच्या श्रमाचा मोबदलाच ठरत नाहीत, व म्हणून घरकामामुळे आर्थिक भागीदारीवर संसारांत स्त्रीला कधीही हक्क मागता येणार नाही.

घरकामाचा मुद्दा याप्रमाणे ग्योडून निघाल्यावर स्त्रीची संसारांतील भागीदारी प्रस्थापित करू पाहणारे लोक असे म्हणतात की, घरकाम वगैरे मुद्दे गौण आहेत. स्त्री ही पुरुषाच्या बरोबरीने संसाराची मालक मानली पाहिजे; कारण ती मातृपदाची कठिण जबाबदारी कसोशीने पार पाडते. स्वतःच्या प्रकृतीचे, आरोग्याचे, तारुण्याचे मोल देऊन कुटुंबसातत्य व वंशसातत्य टिकवणाऱ्या स्त्रीला नुसता बरोबरीचा हक्कमुद्रा पुरुष संसारांत देणार नाहीत काय ?

या मुद्द्यालाही वरीलप्रमाणेंच आर्थिक मूल्यमापनाची कसोटी लावून बघितले तर त्याचा फोलपणा दिसून येईल. मातृपदावर जर स्त्रियांचा हक्क आधारावयाचा तर मातृपदाची जबाबदारी जितक्या प्रमाणांत त्या पार पाडतील तितक्या प्रमाणांत भागीदारीचे हक्क त्यांना मिळाले पाहिजेत. आर्थिक भागीदारीचें हें मूलतत्त्वच आहं. ज्याचें जितकें भांडवल तितका त्याचा भागीदारीचा हक्क, पण हें तत्त्व येथेंही लागू पडत नाही. जित्या जितकीं जास्त मुलें, तितका तिचा भागीदारीचा हक्क संसारांत जास्त असें कोठें दिसतें व्यवहारांत ? उलट याविरुद्धच प्रकार याही वावर्तीत दिसून येतो. मातेला जितकीं मुलें जास्त तितक्या प्रमाणांत तिची आर्थिक संपन्नता व सुखसोयी कमी; जितकीं स्त्रीला मुलें कमी होतील, तितकीं सुखसोयीचीं साधनें तिला जास्त मिळतील. जर स्त्री माता मुळीं झालीच नाही तर तिला नवऱ्याच्या संसारांत मोबदला म्हणून कांहींच मिळत नाही असेंही व्यवहारांत आढळत नाही. वंश्या स्त्रीही इतर लेंकुरवाळ्या स्त्रियांप्रमाणेंच लेते, मिरवते व अधिकार गाजवते. मग मातृपदामुळे स्त्रीचा संसारांत भागीदारीचा हक्क प्रस्थापित होतो असें कसे म्हणतां येईल ?

उलटपक्षीं हा मुद्दा काढणाऱांना असेंही उत्तर देतां येईल कीं, मातृपद हें एक अतिशय उच्च, पवित्र कर्तव्य आहे; अशा उच्च भूमिकेवरून त्याला वर्णिल्यावर नंतर त्याची किंमत स्त्रीला संसारांत मिळणाऱ्या अन्नवस्त्रानें करणें म्हणजे त्या पवित्र मातृपदाचा अपमान करणें नाही काय ?

एकंदरीत कुठल्याही दृष्टीनें पाहिलें असतां, स्त्रीची आर्थिक भागीदारी पुरुषाच्या संसारांत प्रस्थापित होऊं शकत नाही. कारण स्त्री ही संपत्ति कमावीत नाही व वांटीतही नाही, नुसती उपभोगिते. घरकाम, मातृपद या गोष्टी आर्थिक हक्क मिळवून देऊं शकत नाहीत.

नंतर कांहीं लोक असें म्हणतात कीं, “ स्त्री ही अर्थ कमावीत नाही हें आम्हांस कबूल आहं, पण ती पैसा कां नाहीं कमावू शकत ? ती निसर्गतःच बुद्धी आहे किंवा बुद्धीनें कमी आहे म्हणून नव्हे, तर मातृपदाची कठिण जबाबदारी तिला सांभाळावी लागते म्हणून. प्रजाधारण व अपत्यसंगोपन यांत तिच्या आयुष्यांतील उत्तमोत्तम वर्षे खर्ची पडतात. वंशसातत्यासाठीं ती निष्क्रिय बनून आर्थिक गुलामगिरी पत्करते, तेव्हां तिचें उदरभरण करणें,

तिला पाळणें, पोसणें हें पुरुषाचें कर्तव्यच आहे. तिचें पोट भरून तो तिच्यावर कांहीं मोठा उपकार करतो असें नाही. स्त्रीचा हक्कच आहे त्याच्यावर. ”

परंतु ही भूमिका किती हास्यास्पद व लाजिरवाणी आहे हें आपण वर पाहिलेंच आहे. पशुपक्ष्यांमध्ये नरमादी बरोबरीनें हिंडतात, फिरतात, भक्ष्य मिळवतात, स्वसंरक्षण करतात; मादीचें मातृपद तिच्या इतर कर्तव्यांच्या आड येत नाही. उलट ती स्वतःचें पोट भरून आपल्या पिलांचेंही भरते. मग मानवी मादीनेंच मातृपदाचा एवढा वाऊ करून हातपाय गाळून कां बसावें ?

शिवाय वस्तुतः अमें दिसून येतें कीं, मानवी स्त्री ही बाहेरच्या व्यवहाराला निरुपयोगी होऊन जाते. घरांतल्या घरांत डांबून पडते, ती कांहीं केवळ अपत्यासाठीं नाही. सकाळपासून रात्रीपर्यंत ती राबत असते. ती काय सारी अपत्याकरितांच ? खरोखर पाहिलें असतां तिच्या काळाचा व शक्तीचा मोठा भाग घरांतील पुरुषांच्या सेवेत खर्च होत असतो. बाप, भाऊ, दीर, सासरा, नवरा यांचीं लहानमोठीं अनंत कामें करण्यांत तिची शक्ति व काळ शिजत असतो, आणि आर्थिक दृष्ट्या तर या साऱ्या कालापव्ययाची काडोचीही किंमत नसते. तेव्हां मातृपदामुळे स्त्री बाहेरच्या व्यवहाराला निरुपयोगी होते हें म्हणणें खोटें आहे. घरकामांत गढलेल्या विचारांच्या मातेला कधीं आजारी पोरांकडे सुद्धां पुरेंसें लक्ष देण्यास वेळ होत नाही, व त्यामुळे किती तरी बालकें मृत्युमुखी पडतात किंवा जन्माचीं अपंग, अशक्त होऊन वसतात. वरें ज्या स्त्रियांना घरकामाचा व्याप नाही त्या सधन स्त्रिया तरी अपत्यसंगोपनांत आपला सारा काळ खरचतात काय ? कधींच नाही. श्रीमंत मुलें नेहमीं आयांच्या गळ्यांत नसतात; आईला त्यांच्याकडे पाहण्यास सुद्धां वेळ नसतो. स्वतःचें वैभवप्रदर्शन, खेळ, क्लब, कांहीं थोडी दिवाळ सम्राजसेवा, सभा, व्याख्यानें यांत ती गढून गेलेली असते. तेव्हां स्त्री ही अपत्यसंगोपनामुळे घरांत अडकून पडते व म्हणून पुरुषानें तिला पोसलेंच पाहिजे, तो तिचा हक्क असून त्यानें ती परावलंबी ठरत नाही हें म्हणणें सर्वथेंच खोटें आहे. शिवाय स्त्रीचा मातृपदाचा काल वीसपासून पंचेचाळीसपर्यंत सुमारें पंचवीस वर्षे धरला तरी बाकीचीं वर्षे ती आर्थिक परावलंबित्व कां पत्करते हा प्रश्न शिल्लक उरतोच.

एकूण काय, स्त्री ही अनेक प्रकारें घरांत खपत असली तरी आर्थिक दृष्ट्या ती पुरुषाचा गुलामच ठरत असून, पोटासाठीं त्याच्यावर अवलंबून

असते हेंच शेवटीं खरें ठरतें. तिच्या आर्थिक दर्जा, तिच्या नवऱ्याची तो एक मालकीची वस्तु या नात्यावर समाजांत ठरतो; तिच्या स्वतःच्या कर्तृत्व-शक्तीवर किंवा लायकीवर ठरत नाही. याप्रमाणें मानवी सृष्टीमध्ये स्त्रीपुरुषांचें आर्थिक नातें त्यांच्या लैंगिक संबंधावर आधारलेलें असतें. समाजांत स्त्रीचा दर्जा खालचा गणला जाण्याचें हें एक कारण होय. शिवाय समाजाच्या प्रत्येक बटाकाकडून जीं कर्तव्यें समाजाच्या हितवर्धनार्थ केलीं गेलीं पाहिजेत, तीं कर्तव्यें स्त्रीकडून पार पडलीं जात नाहीत हेंही स्त्रीच्या हीन दर्जाचें दुसरें एक कारण होय.

समाजामध्ये प्रत्येक व्यक्तीवर दोन तऱ्हेच्या जबाबदाऱ्या व कर्तव्यें असतात. एक स्वसंरक्षण (Self-preservation) व दुसरें वंशसातत्य (Reproduction). वंशसातत्यासाठीं लिंगभेदाची योजना केली गेली. नरमादीच्या ठिकाणीं परस्परांविषयीं लैंगिक आकर्षण वंशसातत्याच्या सौकर्यासाठीं निसर्गानें ठेवले. पण हें लैंगिक आकर्षण फक्त वंशसातत्याला उपयोगी पडण्यापुरतेंच नेमस्त प्रमाणांत उभयतांचे ठिकाणीं असलें पाहिजे. पशुपक्ष्यांमध्ये हें आकर्षण असेंच मर्यादित स्वरूपांत आढळतें. उदाहरणार्थ, मोराचा पिसारा किंवा काळवीटाचीं शिंगें हीं मादीला आकर्षणासाठीं असतात; त्यांचा विस्तार स्वसंरक्षणाला विघातक होईल एवढा कधींच होत नाही. प्रत्येक नरमादीच्या ठिकाणीं याप्रमाणें लैंगिक आकर्षण जरूरीपुरतें असून बाकीचे स्वसंरक्षण व स्वधारणा याला लागणारे गुण भरपूर असतात. पण मानवी सृष्टींत निराळाच प्रकार आढळतो. मानवी स्त्रीमध्ये आकर्षणासाठीं ठेवलेल्या मार्दव, लालित्य, नाजुकपणा इत्यादि गुणांची अतिशयोक्ति होऊन त्याचा परिणाम म्हणजे स्वसंरक्षण व स्वधारणा यांना लागणारे गुण ती गमावून बसली, व त्यामुळे बाहेरच्या व्यवहाराला निरुपयोगी ठरली. स्वधारणेला स्वतंत्रपणें समर्थ नसल्यामुळे आपल्या ठिकाणचें लैंगिक आकर्षण हेंच स्वधारणेचें साधन तिनें बनवून टाकलें आहे. या अनैसर्गिक परिस्थितीमुळे स्त्रीचा वैयक्तिक अधःपात होत असून त्याचा परिणाम पुढील पिढीवर झाल्याशिवाय राहात नाही. यामुळे मनुष्यजाति किंवा मानववंश हा हळुहळू स्वधारणेंत दुर्बल होत चालला असून, फक्त लैंगिक आकर्षण व वंशसातत्य यांमध्येच पारंगत बनत चालला आहे. मोठमोठ्या संस्कृती व वंश रसातळाला जात

आहेत; याचे कारण मानवी स्त्री ही स्वसंरक्षणाच्या असमर्थ होऊन स्वपोषणासाठी लैंगिक आकर्षणावर अवलंबून राहते हेंच होय. मानव जातीमध्ये स्त्रिया या फक्त माता व त्यामुळे अवला, असूर्यपद्धत्या अशा नाजूक बनल्या आहेत. पशुपक्ष्यांतील मादीबद्दल 'अवला मादी' हा शब्द वापरण्याचें आपल्या मनांतही कधी येत नाही; कारण स्वसंरक्षण व प्रजाधारण ही दोन्ही एक-समयावच्छेदंकरून करण्यास ती समर्थ असते. प्रजाधारणामुळे मानवी स्त्रीप्रमाणें स्वसंरक्षणाच्या बाबतीत ती दुबळी व परावलंबी होत नाही. आमच्या हिंदु समाजांत तर स्त्रीचा परावलंबीपणा अगदी कळसास पोचलेला असतो. लहानपणापासूनच मुलीच्या मनावर विंगवले जाते की, तिचा जन्म लग्न करण्यासाठी व मुलें होण्यासाठी आहे. स्वधारणाक्षम करण्यासाठी तिला शिक्षण देण्याचें कोणाच्या मनांतही येत नाही. मात्र तिच्या अंगी लैंगिक आकर्षण वाढत्या प्रमाणांत याचें म्हणून तिच्या कलाकौशल्य, मींदर्यसाधन व जमल्यास शाळा-कॉलेजांतील दिव्याऊ शिक्षण देण्यांत येतें. दुदैव हें की, ती पुढें माता व्हायची म्हणून मातृपदाच्या योग्य तें शिक्षण देण्याचेंही कोणाला मुचित नाही! फक्त तिच्या आकर्षक स्त्रीत्वाचा उत्कर्ष करण्याकडे आईवापांचें लक्ष असतें. यामुळे स्त्रीचा वैयक्तिक अभ्युत्थान तर होतोच, पण ज्या वंशसातत्यासाठी तिचा जन्म आहे असें मानण्यांत येतें, त्या वंशसातत्यावरही तिच्या अभ्युत्थानाचा व दुबळेपणाचा परिणाम झाल्याशिवाय राहात नाही.

मानवजाति स्वतःच्या आपण फार सुधारलेली आहो असें मानते. ही सुधारणा स्वधारणाविषयक (Self-preservation) असणार; कारण वंशसातत्य पशुपक्ष्यांमध्ये सुद्धा समानांशानें आढळतेंच. मनुष्य हा पशुपक्ष्यांपेक्षा किती तरी पट उत्कृष्ट रीतीने स्वधारणा करू शकतो—तो शिक्षण घेतो व देतो; राज्यकारभार चालवतो; निरनिगळ उद्योगधंदे करून अर्थोत्पादन करतो व सुखसोयी वाढवतो;—अशी मानवजातीची प्रौढी आहे. पण या सर्व स्वधारणेच्या उत्कृष्ट कार्यांत मानव स्त्रीचा मात्र कुठेंच भाग नाही. सर्व सुधारणा व प्रगति यांचा एकट्या पुरुषदगनिंच भवता घेतला आहे. स्त्री फक्त वंशसातत्याचें, यांत्रिक, पशुतुल्य काम सांभाळीत आहे. ही अशी वांटणी करण्यामध्ये, पुरुषांचाच हात नाही काय? या अन्यायाच्या जोडीला दुसरा अपमान म्हणजे १९ व्या शतकापर्यंत युरोपमध्ये स्त्री ही एक 'मनुष्य'

(Human individual) आहे, असेंसुद्धा मानण्यास पुरुष कबूल नव्हते. ते तिला फक्त एक सत्तेचा गुलाम, घरकाम उपसणारे व वंश चालू ठेवणारे निर्जीव यंत्रच का म्हणाना, समजत असत. १९ व्या शतकांत स्त्रीस्वातंत्र्याची चळवळ जेव्हां सुरू झाली, तेव्हां स्त्रीपुढाऱ्यांना पहिले काम जर कोणते करावे लागले असेल तर ते हे की “ स्त्रियाही ‘ मनुष्य ’च आहेत, ” हे सिद्ध करणे व माणुसकीच्या जबाबदाऱ्या व हक्क यांची मागणी करणे. हिंदुस्थानांत तर स्त्रियांची ही ‘ माणुसकी ’ही अजून समाजाच्या कित्येक थरांत पटलेली नाही; मग हक्क व जबाबदाऱ्या स्त्रियांना देणे दूरच राहिले!

हा पक्षपात व अन्याय स्त्रियांवर निसर्गाने खात्रीने केलेला नाही. पशु-पक्ष्यांप्रमाणे मनुष्यजातींतही प्रथमावस्थेत किंवा रानटी स्थितीत स्त्री ही पुरुषांप्रमाणेच चपळ व सर्व व्यवहार सांभाळणारी अशी होती. मातृपदाची जबाबदारी सांभाळून ती स्वतःसाठी भक्ष्य मिळवी. तिच्या कृपेसाठी व प्राप्तीसाठी दोन पुरुष एकमेकांशी झगडू लागले असता, ती शेजारी उभी राहून मजा पाही व जेत्याला आपली कृपा वहाल करी. पण पुढे कांहीं काळाने पुरुष हा स्त्रीला मालकी हक्काने आपली करायला शिकला. स्त्रीसाठी दुसऱ्या बलवान पुरुषांशी युद्ध करण्यापेक्षा स्त्रीशी झगडून तिला आपली गुलाम करणे पुरुषाला फायदेशीर वाटू लागले. हक्काबरोबर जबाबदाऱ्या आल्याच. गुलाम बनलेल्या स्त्रीला पोसणे, तिच्या मुलांचे पोषण करणे, याचा भार तो वाटू लागला. स्त्रीला आपल्या उपजीविकेसाठी राबण्याचे प्रयोजन नाहीसे झाल्याबरोबर, ती नाजूक, आळशी, निव्वळ माता अशी बनून राहिली. तिचा स्वयंनिर्णय (Natural Selection) चा हक्कही संपला. पुरुष तिच्या कृपेसाठी न झगडतां उलट आतां तिलाच पुरुषाचे मन आकर्षण करण्यासाठी खटपट करावी लागू लागली; कारण पुरुष हाच तिचे आतां उपजीविकेचे साधन बनला. विवाहानंतरही ज्या लैंगिक आकर्षणाचे मोहावर पुरुष तिला खुवीने सुखांत व चैनीत ठेवतो, ते लैंगिक आकर्षण कायम राखण्याची व वाढवण्याची तिची खटपट चालू असतेच. वेश्यावृत्तीत उदरनिर्वाहासाठी लैंगिक आकर्षण वाढवण्याची खटपट करणे हे तत्त्व आपल्याला उघड दिसते व एक प्रकारची जुगुप्सा वाटते; पण लनसंस्थेच्या व कुटुंबसंस्थेच्या मुळाशीही हेच तत्त्व आहे, हे सूक्ष्मपणे विचार केला असतां ध्यानांत येईल.

याप्रमाणें स्त्रीचें घराबाहेरचें कर्तृत्व संपून ती चार भिंतींच्या आंत बंदि-
वान् होऊन पडली. “ A woman should leave her home, but
three times,—when she is christened, when she is married
and when she is buried.” “ The woman, the cat and the
chimney should never leave the house. ” अशा प्रकारच्या म्हणी
वस्तुस्थिति सार्थपणें दर्शवितात. स्त्रीच्या कर्तृत्वाला पायबंद पडतांच ती एक
काबाडकष्ट करणारी भारवाहक प्राणी बनली. लग्न ही स्त्रीची इतिकर्तव्यता
ठरली; जिचें लग्न होत नाही तिची थट्टा, टवाळी, तिरस्कार होऊं लागला. या
लोकनिंदेच्या भीतीनें जो भेटल त्याच्या गळ्यांत आपले पोटाचे गोळे बांधून
व या प्रकारें त्यांच्या पोटापाण्याचा प्रश्न सोडवून, आईबाप निश्चित होऊं
लागले; पण स्त्रियांचें जीवन मात्र दिवसेंदिवस जास्त दुःखमय होऊं लागलें.
गुलामगिरी ती गुलामगिरी; आणि तीही वाटल त्याची, वेळनुसार एकाद्या
तिरस्करणीय व्यक्तीचीही ! ही स्थिति किती यातनामय असेल बरें !

एकोणिसाव्या शतकाच्या मध्यभागापासून स्त्रीस्वातंत्र्याच्या कल्पनेचा
पश्चिमेकडे उदय झाला व हळुहळू आंदोलनाला यश येऊन, आर्थिक स्वातंत्र्य
कांहीं प्रमाणांत स्त्रियांच्या पदरांत पडून त्या स्वतंत्र झाल्या. पुरुषांप्रमा-
णेंच पोटासाठीं स्वतंत्रपणें काबाडकष्ट करण्याची त्यांना परवानगी मिळाली.
स्त्रियांनाही कष्टाची, उन्हातान्हातली ओली कोरडी भाकर, लग्नाच्या गुलाम-
गिरीतील पक्वान्नापेक्षां जास्त रुच लागली, व म्हणूनच अविवाहित व म्हणून
श्रमी, कष्टी जीवन, सुखासीन गुलामगिरीतील वैवाहिक जीवनापेक्षां त्यांना
जास्त रुचू लागलें; एवढ्या एका गोष्टीवरूनच त्यांचें वैवाहिक जीवन
किती यातनामय व परतच म्हणून तिरस्करणीय बनलें होतें हें सहज लक्षांत
येईल. पुरुष नेहमीं आश्चर्यानें म्हणतात, “ आम्ही काबाडकष्टाच्या बाहेरच्या
नोकरीला कंटाळतां. ही गुलामगिरी आम्हांला नकोशी वाटते; आणि
आधुनिक स्त्री तर मोठ्या अभिमानानें व हव्यासानें ती कवटाळू पाहते हें
आश्चर्य नव्हे काय ? आम्हांला जर बायकांसारखें स्वस्थ घरीं बसून
दुसऱ्याच्या जीवावर खायला मिळालें तर पोटासाठीं बाहेर सतत काबाडकष्ट
करण्याचा विचार आमच्या स्वप्नीही कधीं येणार नाही. ” पुरुष असें
म्हणतात, कारण वैवाहिक, आर्थिक गुलामगिरीचा खरा अर्थ काय आहे

याबद्दल त्यांनीं कधीं खोल विचार केला नाही व ती परिस्थिति प्रत्यक्ष अनुभवली नाही; पण स्त्रिया अनंत शतकांच्या कटु अनुभवानें केवळ भोगदासी म्हणून निष्क्रिय जीवनाचा गोड घास खायाला विटल्या आहेत. यामुळेच अलीकडे मुलींच लग्न न करतां अविवाहित व स्वतंत्र राहण्याची प्रवृत्ति स्त्रियांमध्ये वाढत्या प्रमाणांत, पाश्चिमात्य समाजांतून आढळत आहे. या नवीन प्रवृत्तीनें अनेक समाजशास्त्रज्ञ बिचकृतात व “या आधुनिक स्त्रीस्वातंत्र्याच्या चळवळीनें वंश खुंटेल तेव्हां ही चळवळच अनिष्ट आहे व तिचा बीमोड वेळींच केला पाहिजे.” असें प्रतिपादितात. पण त्यांनीं असें चिंताकुल होण्याचें कारण नाही. स्त्रियांमधील सध्यांची प्रवृत्ति ही केवळ पूर्वीच्या परिस्थितीची प्रतिक्रिया आहे. स्त्रियांची स्वातंत्र्याची भूक कितीही तीव्र झाली तरी त्यांच्या हृदयांतील वात्सल्याचा झरा व Protective instinct कधींही आटून जाणें शक्य नाही. तेव्हां या प्रतिक्रियेला बुजून न जातां, समाजाचें अर्धे अंग परावलंबी पारतंत्र्यांतून मुक्त झालें; हा संबंध राष्ट्राच्या उन्नतीला शुभशकून आहे असें ओळखून आनंद मानला पाहिजे. हिंदुस्थानांतील लोकांनीं तर स्त्रियांच्या स्वातंत्र्यांदोलनाबद्दल दुष्पट सहानुभूति बाळगली पाहिजे. कारण गुलामगिरीचें बीज इकडे स्त्रियांच्या अंगांत आहे तसें पुरुषांच्याही आहे. पुरुषांच्या व एकंदरीत सर्व राष्ट्रांच्या स्वातंत्र्याबद्दल खटपट सुरूच आहे, पण तें मिळण्यास कालावधि लागणार; स्त्रियांचें स्वातंत्र्य हस्तगत करणें हिंदी स्त्रीपुरुषांच्या थोडी तरी स्वाधीनची गोष्ट आहे व म्हणून तें लौकर मिळेल, व मिळाल्यास सर्व राष्ट्रांच्या हितास कारणीभूत झाल्याशिवाय राहणार नाही. असो.

परंतु अद्यापि पुष्कळ लोकांना स्त्रियांच्या आर्थिक स्वातंत्र्याचें नवीन खूळ पटत नाही. वंशवृद्धि, बालसंगोपन हें स्त्रियांचें मुख्य कर्तव्य; आर्थिक स्वातंत्र्यामुळे याची आवाळ होईल असें या लोकांना वाटतें व पवित्र मातृपदाचे गोडवे गाऊन, स्त्रियांनीं मातेच्या उच्च जबाबदाऱ्या पार पाडण्यासाठीं आर्थिक गुलामगिरी स्वीकारावी—मग ती लैंगिक पायावर असली तरी चालेल—असा त्यांना आग्रह करण्यांत येतो. मातृपदाच्या उच्चतेबद्दल किंवा पावित्र्याबद्दल दुमत होणें शक्यच नाही. पत्नीला गुलाम म्हणून तुच्छ लेखणारा हिंदु पुरुषसुद्धां ‘माता’ या स्वरूपांत तिला अतिशय मानतो. ‘न स्त्री स्वातंत्र्य-

मईति ' असे उद्गार काढणारे शास्त्रकारसुद्धा अन्यत्र ' हजार गुरुपेशां माता श्रंष्ट आहे ' असा तिचा गौरव करतात. परंतु या मातृपदविषयक हलुवार भावना जरा वाजला ठेवून मातेच्या कर्तव्याविषयी व जबाबदारीविषयी आपण जरा तार्किक व शास्त्रीय पद्धतीने विचार करू. ज्या मातृपदासाठी स्त्रिया आज शतकानुशतकें गुलाम बनून राहिल्या तें मातृपद त्यांनीं कितपत कसोशीनें व दुष्पारीनें सांभाळलें आहे तें आपण प्रथम पाहिलें पाहिजे. पशुपक्ष्यादिकांत माता ही केवळ मातृपदाला वाहिलेली नाही. ती नराच्या बरोवरीनें स्वोदरभरण व चिल्ल्यापिल्ल्यांचें पोषण करते हें आपण पाहिलेंच. पण मानवी माता जर केवळ मातृपदाला वाहिलेली आहे, तर मातृपदाची जबाबदारी तिनें पशुपक्ष्यांच्या मादीपेशां किती तरी पटीनें जास्त उत्कृष्ट रीत्या पार पाडली पाहिजे. स्त्री ती तशी पार पाडीत आहे काय ?

मातृपदाच्या जबाबदारीचे दोन भाग पाडतां येतील. वंशसातत्य व वंशविक्रम (Reproduction and Improvement). स्त्रीनें प्रजा उत्पन्न केली पाहिजे व तींत उत्तरोत्तर सुधारणा होईल असा यत्न केला पाहिजे. म्हणजे तिनें आपलें वंशीय कर्तव्य (Racial Function) योग्य वजावल्यासारखें होईल. वंशसातत्यांत प्रजासंगोपन व प्रजावर्धन येतें व वंशविकासांत शिक्षणाचा प्रादुर्भाव होतो. मातेचें कर्तव्य प्रजोत्पत्तीबरोबर किंवा बालसंगोपनानंतर संपत नसून, मुलांना योग्य शिक्षण देऊन त्यांना ' वापसे वेटा सवाई ' बनवणें हेंही आहे.

आतां केवळ पहिल्या कर्तव्याबद्दल, प्रजोत्पत्तीबद्दल, विचार केला तर असे म्हणतां येईल कीं, मानवी मातेनें प्रजला जन्म देण्याच्या कार्यांत पशुपक्ष्यांच्या मादीपेशां विशेष सुधारणा केलेली किंवा आघाडी मारलेली दिसत नाही. पशुपक्षी वंशसातत्याचें काम अत्यंत सहजपणें व यशस्वितेनें करतात. पशुपक्ष्यांची मादी ही नेहमींच सशक्त, निरोगी, अशी आढळते. उलट मानवी मातेमध्ये मातृपद हें हजारां रोगांशीं व तज्जन्य दौर्बल्याशीं जसें कांहीं निगडित होऊन गेष्टे आहे. पशुपक्ष्यांचीं पिल्लेंही जन्मतःच निरोगी व बळकट असतात; उलट मानवी अर्भकें दुबळीं व नाना रोगांचें भक्ष्यस्थान होऊन राहिलेलीं असतात. यावरून असें स्वच्छ म्हणावयास हरकत नाही कीं, सुधारणेचा व उच्च संस्कृतीचा डौल मिरवणाऱ्या माता या पशुपक्ष्यांच्या माद्यांपेक्षां फार कमी दर्जाच्या

आहेत. अडाणी समजल्या जाणाऱ्या समाजाच्या खालच्या थरांतील माता, रानटी व पहाडी जातींतील शेतकरी व मजूरवर्गातील माता यासुद्धा 'सुधारलेल्या' मातांपेक्षा जास्त स्वकार्यक्षम असतात. साधारणपणे असे म्हणता येईल की, जोंपर्यंत स्त्री ही मातृपदाचा वाऊन करता त्याला सारें जीवन वाहून न घेतां इतर कामें करीत राहते, तोंपर्यंत ती मातृपद सहजपणे व विनायासे सांभाळू शकते. पण सुधारलेल्या स्त्रिया मातृपदासाठींच आपला जन्म आहे असें मानू लागल्या, त्या कार्यावर आपली सारी कर्तृत्वशक्ति केंद्रित करूं लागल्या कीं, त्या माता या दृष्टीनें दुबळ्या व नालायक झालेल्या दिसतात. याप्रमाणे केवळ शारीरिक दृष्ट्या विचार केला असतां, मानवी मातेनें इतर जीवसृष्टीपेक्षां प्रजोत्पत्तीच्या बाबतींत कांहीं उल्लेखनीय सुधारणा किंवा प्रगति करून दाखवलेली आढळून येत नाहीं; मग तिनें मातृपदासाठीं आज अनंतकाल आपल्या कर्तृत्वशक्तीचा होम कशासाठीं केला व तो तिनें तसाच पुढें कां चाल ठेवावा ?

आतां आपण मातृपदाच्या दुसऱ्या जबाबदारीकडे वळूं या. कोणीं असें म्हणेल कीं, निसर्गाच्या अज्ञात व अकल्प्य संकेंतानें मानवी माता व मानवी संतति जरी इतर जीवसृष्टीपेक्षां दुबळी ठरत असली तरी त्या शारीरिक दुबळेपणाची सारी भरपाई मानवी माता आपल्या उच्च कोटीच्या बुद्धिमत्तेनें खात्रीनें करील. पशुपक्ष्यांचा सारा कारभार अंतःप्रेरणेवर (instinct) चालतो; पण मानवी मातेला सारासार विचारशक्ती (reason) ची देणगी मिळालेली असते. तिचा विनियोग जर तिनें प्रजासंवर्धनाकडे केला तर मानवी संतति जीवसृष्टीपेक्षां किती तरी उच्च व उत्कृष्ट खात्रीनेंच होईल.

परंतु वस्तुस्थिति पाहतां काय दिसते? जगाचें पाऊल जेवढ्या झपाट्यानें पुढें पडावयास पाहिजे तितके ते खात्रीनें पडत नाही. जगांत चांगल्यापेक्षां वाईटाचेंच प्रमाण जास्त आढळते. याला जबाबदार कोण? एकादा माणूस चांगला निघाला, शिवाजी, नेपोलियन झाला, कीं आपण त्याच्या मातेचा गुणगौरव करतो. परंतु जे अनेक अधम, नीच, मृत्पिण्डबुद्धि लोक होऊन गेले, त्यांच्या दुर्गुणाला किंवा गुणहीनतेला जबाबदार कोण? त्यांच्या माताच नाहीत काय? तरी मातांचीं किती तरी कर्तव्ये आजकाल राष्ट्रीय बनलीं आहेत. मुलांच्या शिक्षणाचा प्रश्न सुधारलेल्या राष्ट्रांतून सरकारनें आपल्या कक्षेंत घेतला आहे. अगदीं लहान वयापासून मुलांची

शारीरिक वाढ निकोप कशी होईल, त्यांचा मानसिक व बौद्धिक विकास उत्तम रीतीने कसा होईल, ते उत्तम नागरिक कसे बनतील, शिक्षण पुरे झाल्यावर त्यांचा राष्ट्रहितासाठी उपयोग कसा करून घेता येईल, इत्यादि अनेक प्रश्न प्रगमनशील राष्ट्रांत सरकारचे किंवा सार्वजनिक होऊन बसले आहेत. याप्रमाणे मातृपदाच्या जबाबदारीचा दुसरा भाग (improvement of the race) बराचसा त्यांच्या हातून गेलाच आहे. उरली सुरली जबाबदारीही जगाच्या एकंदर होणाऱ्या मंद प्रगतीवरून स्त्रिया मोठ्याशा उत्कृष्ट रीतीने पार पाडतात असे दिसत नाही. मग मातृपदाच्या जबाबदारीच्या सवबीवर, निष्क्रियपणे पुरुषांचे आर्थिक गुलाम बनून त्यांनी कां राहावे ?

वर ज्या मातृपदासाठी अर्धी मानवी जात, याप्रमाणे वाह्य व्यवहारापासून अलग केली जाते, त्या मातृपदासाठी योग्य ती तयारी तरी स्त्रिया करतात काय ? मुलींच नाही. किंबहुना अशा तयारीची काही जरी आहे ही गोष्ट समाजाच्या ध्यानीमनीही अजून आलेली नाही. या बाबतीत व्यक्ति व समाज दोन्हीही अगदी पूर्णपणे वफिकारी राहतात. प्रत्येक मुलीला पुरुषांचे मन आकर्षण कसे करून घ्यावे याचे फार तर शिक्षण, समाज देववील; नटपट्टा, नखरा कसा करावा हे मुलीला शिकवण्यांत येईल; किंवा हिंदु कल्पनेप्रमाणे आपले मन, इच्छाशक्ति दाबून नवऱ्याला तनमनधन कसे वाहावे याची शिकवण मुलींना देण्यांत येईल. पण उत्कृष्ट माता कसे व्हावे याबद्दल मात्र कांहीं सांगायशिकवायचे कुणाच्या स्वप्नांतही येत नाही. उलट लैंगिक व प्रजाजननविषयक गोष्टी मुलींपासून चोरून लपवून ठेवण्यांत येतात, व त्या कठिण, नाजूक कर्तव्याच्या दरीत त्यांना अचानक लोटून देण्यांत येते. 'अंगावर पडले म्हणजे कांहीं शिकवावे लागत नाही, सगळे आपोआप येते' असे शास्त्र या बाबतीत सांगण्यांत येते. मुले वाढवण्यासारखी अत्यंत जोखमीची कठिण व नाजूक गोष्ट, याप्रमाणे अंतःप्रवृत्तीवर सोंपवणे शहाणपणाचे आहे काय ? पशुपक्ष्यांची व रानटी लोकांची अंतःप्रेरणेवर मदार असते व त्यांच्या स्थितीला ते ठीकच आहे. पण निसर्गाला जिकून उत्तरोत्तर अतिमानव बनण्याची महत्वाकांक्षा जी मनुष्यजात बाळगते, तिचे वंशवर्धनाचे व वंशविकासाचे महत्वाचे कार्य अंतःप्रवृत्तीवर सोंपवून कसे चालेल ? अंतःप्रवृत्तीमुळे

मानव माता आपल्या लेकरांवर पराकाष्ठेचे प्रेम तेवढे करते; पण नुसते अंधळे अडाणी प्रेम मुलांच्या हिताला कितीसे उपयोगी पडणार ?

पूर्ण पूर्वतयारी केल्याशिवाय मातृपदाची जबाबदारी अंगावर घेणे, नवे जीव जन्मास घालून त्यांना उत्तम रीतीने वाढवण्याची जोखीम घेणे, हा खरोखर अत्यंत गंभीर स्वरूपाचा एक गुन्हा मानला पाहिजे; पण प्रत्येक मानवी माता सालोसाल हा गुन्हा करीत आहे, व समाजाला याची दखलही नाही. एंजिनियरिंगच्या शास्त्राची माहिती घेतल्याशिवाय कुणी घरें, पूल वगैरे बांधण्याच्या गप्पा मारूं लागला तर समाज त्याला वेडा ठरवील. योग्य वैद्यकीय शिक्षणाशिवाय कोणी औषधें देऊं लागला, तर डॉ. गिल्डरच्या नवीन विलाप्रमाणें मुंबई इलाख्यांत तो गुन्हा ठरेल; पण आई कसे व्हावें, मुलें कशीं वाढवावीं, याचें यत्किंचितही ज्ञान नसलेल्या लहानमोठ्या मुलींचीं लग्नें मात्र समाज हौशीनें हजारानीं लावतो, व त्या माता होत असल्याचा सोहळा उत्साहानें बघतो. पहिलीं तीनचार मुलें अशिक्षित, अननुभवी, अतज्ज्ञ मातेच्या प्रयोगांना बळी पडतांना पाहून समाजाचें हृदय विदारत नाही, ही आश्चर्याची गोष्ट नाही काय ? कमी शिकलेल्या व जरूर त्या परीक्षा न दिलेल्या मास्तरच्या हाताखालीं आम्हीं मुलें शिकावयास ठेवण्यास तयार नाहीं, कमी दर्जाची परीक्षा दिलेल्या वकिलाकडे आम्ही आपला खटला देणार नाहीं; पण आपल्या विषयाचा ओनामाही न शिकलेल्या अडाणी मुलींच्या कच्च्या व असंस्कृत मनःप्रवृत्तींच्या ताव्यांत आम्ही आमची पुढील पिढी, आमचें वंश-सातत्य, आमचा वंशविकास मात्र खुशाल देतो ! हें केवढें आश्चर्य व केवढा अंधळेपणा ! आणि याच्याहून मोठे आश्चर्य म्हणजे असं हें अंधकच्चे अंधळे मातृपद सांभाळण्यासाठीं आम्ही आमच्या मुलींना पुरतें शिक्षणसुद्धां घेऊं देत नाहीं व सुजाण कर्तबगार स्त्रियांनासुद्धां घराचा उंबरठा ओलांडूं देत नाहीं. अर्ध्या समाजाची शक्ति निरुपयोगी, कुजत ठेवून आम्ही काय साधतो तर हें अंधारांत चाचपडणारें, शंभर टेंचा खात्यावर एखादें पाऊल बरोबर टाकणारें असंस्कृत, अडाणी, मातृपद !

याप्रमाणें मातृपद सांभाळण्यासाठीं स्त्रियांनीं आर्थिक स्वातंत्र्य झुगारून देऊन घरांत कोंडून पडणें हें किती निरर्थक व बेडेपणाचें आहे हें आपण पाहिलें. सध्यांच्या परिस्थितीत स्त्रिया आर्थिक स्वातंत्र्य मिळवून समाजाचे

उत्तम घटकही बनत नाहीत व उत्तम माता बनून समाजाची व मानववंशाची सेवाही करीत नाहीत.

स्त्रियांच्या आर्थिक स्वातंत्र्याविरुद्ध दुसरा असा एक मुद्दा पुढे आणण्यांत येतो की, स्त्री ही जर पैसा मिळवण्यासाठी दिवसभर पुरुषासारखी घराबाहेर राबू लागली तर गृहव्यवस्थेची काय वाट होईल ? आमच्या गृहरूपी नंदनवनाचें उजाड वाळवंट होईल ! मुलेंबाळें वणवण फिरतील, घरांत वेळेवर दिवासुद्धां लागणार नाहीं. थकलेभागलेले पुरुष विश्रांतीसाठीं घरीं येतील तर घरांत गृहलक्ष्मीचाच पत्ता नसेल; किंवा त्यांच्यासारखीच तीही दमूनभागून आलेली असेल; यामुळें पुरुष करमणुकीसाठीं घराबाहेर पडतील व वार्डट मार्गाला लागतील. घरांत उघळपट्टी सुरू होऊन बायको संसारांत भर म्हणून मिळवीत असलेल्या पैसा उगीच चोरापोरी व नोकरांच्या कारभारांत संपून जाईल. त्यामुळें घरांत व एकंदरीनें समाजांत वज्रवजपुरी माजेल. तेव्हां गृहदेवतेनें कुठल्याही कारणासाठीं आपलें गृहदेवतेचें स्थान सोडतां कामा नये.

ही तक्रार प्रथमदृष्ट्या रास्त वाटते. 'घर' हा शब्द प्रत्येक मनुष्याला अत्यंत प्रिय वाटतो. 'घर' या संस्थेत आज शतकानुशतके मनुष्य रुळत आला आहे व त्यामुळें घराविषयींच्या त्याच्या कल्पनेला धक्का लावणे अशक्यप्राय होऊन बसलेले आहे. घर ही संस्था एका किंवा अनेक स्त्रियांच्या आत्मयज्ञावर अधिष्ठित असते. स्त्रियांची सुधारणा करण्याच्या गोष्टी निघाल्या कीं अर्थात्च 'घर' डळमळू लागते. स्त्रियांचें आर्थिक स्वातंत्र्य, त्यांचें व्यक्तिमत्त्व प्रस्थापित करावयाच्या कल्पना चर्चेंस निघाल्या कीं, समाज घाबरून जातो; "हे नवीन खुळेचार स्त्रियांना शिकवू नका, नाहीं तर आमचीं घरे बसतील, आमची कुटुंबसंस्था धुळीस मिळेल" असा आक्रोश पुराणमतवादी लोक करूं लागतात.

पण कुटुंबसंस्थेच्या नांवावर स्त्रीच्या व्यक्तित्वाचा होम करणे हा केवळ पुरुषाचा आपलपेंटपणा आहे. हें संस्थेबद्दलचें प्रेम नसून स्वतःबद्दलचें, आपल्या ऐंद्रिय सुखाबद्दलचें प्रेम आहे. गृहसंस्था व कुटुंबसंस्थेइतक्याच अनेक जुन्या संस्था समाजांनें आजवर अवहेलिल्या असतील. उदाहरणार्थ, पुरोहितसंस्था ध्या. पुरोहित हा वेदकालाइतका पुराण व पूज्य मानला

पाहिजे. पण या पुरोहितांना आजकाल कितीसे पुरुष आदरांनं वागवतात ? त्यांना शिव्यांच्या लाखोल्या घालून त्यांची सावली उंबव्यावर पडू न देणारे पुरुषच आजकाल समाजांत अधिकांशानें आढळतात. या वेळीं पुराणसंस्था-भिमान कोठें जातो समाजाचा ? 'राजा' ही संस्था किती जुनी आहे ! आम्ही हिंदु 'ना विष्णुः पृथिवीपतिः' असें मानणारे. पण आम्हीच आतां सर्वसत्ताधीश, वैभवशाली राज्याधिपतीची टवाळी करून लोकशाहीचा व समाजसत्तावादाचा उदोउदो करूं लागलों ना ! मग कुटुंबसंस्था किंवा गृहसंस्था अर्ध्या समाजाच्या उद्धारासाठीं जर लोपून जाऊं लागली तर एवढें दुःख कां व्हावें ? जर स्त्रियांच्या आर्थिक स्वातंत्र्यामुळे त्यांचें व समाजाचें अंतिम हितच होतें, ही गोष्ट सिद्ध आहे तर वैयक्तिक मुखाला लालचावून स्त्रियांच्या आर्थिक स्वातंत्र्याविरुद्ध ओरड करणें पुरुषांना शोभत नाही.

शिवाय कुटुंबसंस्था मूळ कां अस्तित्वांत आली व तिचें जें रम्य स्वरूप कल्पिण्यांत येतें, ते तसेंच व्यवहारांत उतरतें किंवा नाही याही गोष्टीचा विचार केला पाहिजे. बरेचसे लोक लग्नसंस्था व कुटुंबसंस्था या कल्पनांची सरमिसळ करून टाकतात. लग्न म्हणजे मुलें व मुलें म्हणजे कुटुंब. तेव्हां कुटुंब किंवा गृहसंस्थेचा नाश झाला तर लग्न या संस्थेला धोका पोचेल व सगळीकडे अनीति माजेल, या भीतीनें हे लोक कुटुंबसंस्थेला व स्त्रियांच्या परावलंबी जीवनाला चिकटून राहण्याचा प्रयत्न करतात; पण ही कल्पना चुकीची आहे. लग्न लागलें व मुलें झालीं तरी कुटुंब या संस्थेंतच तीं वाढलीं पाहिजेत असा समाजाचा व पुरुषांचा आग्रह कां ? एका बाईने सतत चोथीस तास घरकाम व मुलांच्या खस्ता यांत खर्च केले म्हणजेच मुलांची योग्य वाढ होते असें आहे कीं काय ? कुटुंबसंस्थेबाहेर मुलांची योग्य जोपासना जर होत असली, पुरुषांच्या व मुलांवाळांच्या खाण्यापिण्याची योग्य व जास्त उत्कृष्ट व्यवस्था जर लागत असली तर मग कुटुंबसंस्थाच पाहिजे असा आग्रह कां ? कुटुंब ही संस्था समाजाच्या बात्यावस्थेंत अपत्यांच्या संगोपनासाठीं अस्तित्वांत आली खरी. रानटी व विस्कळित समाजांत संघटनेची पहिली पायरी म्हणून कुटुंबसंस्था ही अत्यंत स्तुत्य व उपयुक्त होती. परंतु आतां संघटित राष्ट्राची व्यापक कल्पना अस्तित्वांत आल्यावर कुटुंबाची आकु-चित कल्पना उराशीं कां कवटाळून बसावें ? कुटुंब या संस्थेमध्यें आर्थिक व

लैंगिक कल्पनांची सरमिसळ झाल्यामुळे स्त्रिया आर्थिक दृष्ट्या गुलाम बनतात; याप्रमाणे अर्धा समाज नामशेष व लुलापांगळा झाल्यामुळे राष्ट्र हिणकस व दुबळें बनत जातें या गोष्टी लक्षांत आल्यावर तरी कुटुंबसंस्था झुगारून देणें इष्ट नाही काय ?

शिवाय कुटुंबाचें किंवा गृहाचें जें रम्य व उपयुक्त स्वरूप आरंभीं कल्पिलें होतें किंवा अजून वर्णिलें जातें तें व्यवहारांत दृष्टीस पडतें काय ? ‘गृह’ ही अनेक काव्यांचा, प्रबंधांचा विषय होऊन राहिलेली, अनेक नाजूक व हलुवार भावनांच्या धाग्यादोन्यांनीं विणलेली एक सुंदर कल्पना आहे. ‘गृहा’ शिवाय मनुष्यमात्राचें चालणार नाही व गृह सुंदर, निरोगी व उपयुक्त बनवणें हें प्रत्येक स्त्रीचें कर्तव्य आहे असें मानण्यांत येतें. ‘गृहराज्य’ किंवा ‘इंद्रज मनुष्याचें घर म्हणजे त्याचा एक किल्लाच असतो’ या कल्पनेत जी स्वास्थ्याची, सुखासमाधानाची भावना सूचित होते ती व्यवहारांत प्रत्येक घरांत दिमते काय ? स्त्री ही खरोखरच गृहसाम्राज्ञी असेल व आपलें छोटेंसें गृहराज्य त्यांतील लोकांच्या हितासाठी व सुखासाठी यशस्वितेनें चालवीत असेल, तर या कर्तव्यासाठीं तिनें घरांत जन्मभर अडकून पडणें क्षम्य ठरेल; नाही तर राष्ट्राच्या अर्ध्या शक्तीचा विनाकारण अपव्यय होत आहे असें म्हणावें लागेल.

या गृहराज्यांतल्या राज्यव्यवस्थेविषयीं लेनिननें एकदां असे उद्गार काढले होते कीं, (Women's domestic life is a daily sacrifice amidst a thousand insignificant trifles) “ स्त्रियांचा सारा जन्म ज्या घरकामांत फुकट जातो, तें घरकाम किंवा गृहव्यवस्था म्हणजे हजारों किरकोळ गोष्टींचा केवळ एक पुंजका असतो, ” आणि ही गोष्ट सर्वथेव खरी आहे. बायका घरकाम करतात म्हणजे काय काय करतात ? फुकट वेळीं पुरुष उपेक्षेनें ‘तुम्हां बायकांना कांहीं काम नसतें’ असें म्हणतात किंवा “ पंधरा रुपयांचा स्वयंपाकी व दहा रुपयांचा एक नोकर घरांतील सारीं कामे करतो; त्या गृहिणीपदाचा एवढा वाऊ बायका उगोचच करतात ” असें म्हणण्यांत येतें; त्यांत सत्याचा वराच अंश आहे. घरकामांत क्षुल्लक गोष्टींची घासा-घीसच फार असते व सगळा जन्म या बारीकसारीक कामांत वेंचून त्याबद्दल कांहीं श्रेय किंवा कृतज्ञताबुद्धि पुरुषांकडून स्त्रियांना मिळत नाही ती नाहीच.

आतां कुटुंबसंस्थेत कुटुंबासाठीं जे व्यवहार स्त्री करते, ते कुटुंबाला

कितपत फायदेशीर व हितकारक होतात हैं पाहूं. पाश्चात्य कुटुंबांत प्रत्येक स्त्री ही आपल्या लहान कुटुंबाकरितां धान्य, भाजी, दूध वगैरे खरेदी करते. हिंदुस्थानांत बहुतेक कुटुंबांतून बाजारहाट पुरुषच सांभाळतात. तेव्हां धान्या-धुन्याची परीक्षा करून, उत्तम जिनस योग्य दरांत कसा ध्यावा हें ज्ञान हिंदु स्त्रीस नसतेंच. वस्तु विकत घेण्याचें महत्त्वाचें काम पुरुषच करितात. स्त्रिया फक्त पुरुष जें घरीं आणून टाकतील तें शिजवून त्यांना वाढतात. पश्चिमेकडे बायका बाजारहाट करून घरांतील सर्व व्यवस्था (house-keeping) पाहतात. पण तिकडेही स्त्रिया हे व्यवहार मोठ्या कसोशीनें किंवा फायदेशीर-पणानें करतात असें नाही. एक तर प्रत्येक गोष्ट कुटुंबाच्या आद्याप्रमाणें व गरजे-प्रमाणें अतिशय थोड्या प्रमाणांत प्रत्येक स्त्रीला खरीदावी लागत असल्यामुळें वस्तु महाग व वाईट लागते. बऱ्याचशा मालाची मोठ्या प्रमाणावर खरेदी करणाराला जो सवलतीचा भाव व उत्तम माल मिळतो तो थोडा थोडा माल घेणाऱ्या प्रत्येक गृहिणीला कसा मिळणार ? शिवाय गृहिणीला प्रत्येक उत्तम वस्तूची परीक्षा, चढत्या उतरत्या दरांची माहिती वगैरे शास्त्रशुद्ध बाजार-हाटाचें ज्ञान वेताचेंच असतें. प्रयोग करीत करीत, चुकतमाकत ती शिकत असते. पण तिच्या शिक्षणाची जबरदस्त फी पेशाच्या तोट्याच्या व प्रकृतीच्या हानीच्या रूपानें विचान्या नवऱ्याला व मुलांना द्यावी लागते. हें झालें मालाच्या खरेदीविषयीं. गृहिणीच्या जबाबदारीचा दुसरा भाग म्हणजे घरांत आलेला माल शिजवून नवऱ्याला व मुलांना घालणें. हेंतरी गृहिणी नीट बजावीत आहे काय ? जगांतील मृत्यूंची वाढती संख्या, नाना रोगांचा प्रादुर्भाव, प्रजेंत दिसणारें उत्तरोत्तर वाढतें शारीरिक दौर्बल्य हीं खात्रीनें स्त्रियांच्या कर्तव्यगारीचीं सर्टि-फिकिटें नव्हत. पहिल्या बायतीप्रमाणेंच याही विषयाचा गृहिणीनें शास्त्रीय रीत्या अभ्यास व विचार केलेला नसतो; ती चुकतमाकत, शिकतां शिकतां कुटुंबाचें स्वास्थ्य व आरोग्य दिवसेंदिवस ग्वालावत जातें. स्त्रिया आपल्यापरी याप्रमाणें घरकामांत चोवीस तास मरतात त्या मरतात, आणि पुरुष व मुलें, मात्र असंतुष्ट व रोगी तीं रोगीच राहतात.

यावरून असें दिसून येईल कीं, ज्या दोन कर्तव्यांसाठीं—मातृपद व गृहिणीपद—स्त्रिया सध्यां गृहसंस्थेत व आर्थिक गुलामगिरींत अडकून पडल्या आहेत, तीं कामें त्यांच्याकडून योग्य रीतीनें होत नाहीत व तीं तशीं होणें

शक्यही नाही. प्रत्येक स्त्री ही यशस्वी माता, उत्तम स्वयंपाको, उत्कृष्ट शिंपी, हुषार माळी,—वगैरे सर्वच कशी होऊं शकेल ? प्रत्येक वाईकडून प्रत्येक काम उत्कृष्ट व्हावें अशी फोल आशा बाळगण्यापेक्षां, ज्या तज्ज्ञांनीं या निर-
निराळ्या कामांत कौशल्य संपादलें आहे त्यांच्याकडेच जर हीं कामें सोंप-
विलीं व सार्वजनिक स्वरूपाची करून टाकलीं तर तीं कामें उत्कृष्ट होतील; व
स्त्रिया स्वतंत्र व्यवसायाला रिकाम्या होऊन, आर्थिक स्वातंत्र्य मिळवतील व
राष्ट्राच्या संपत्तींत भर घालतील.

रशियानें ही मुधारणा मोठ्या प्रमाणावर अंमलांत आणली आहे. शाह-
शाहीचा अस्त होऊन सोव्हिएटची सत्ता स्थापन झाल्यावर, राष्ट्राच्या पुन-
रुज्जीवनाच्या कामावर निरनिराळ्या शाखांतून पुरुषांच्या बरोवरीनें स्त्रियांची
योजना करण्यांत आली. या नवीन परिस्थितींत स्त्री ही दिवसभर घरकाम करीत
बसणें शक्यच नव्हतें. तसेंच लग्न करून तिनें मुलांना जन्म दिला तरी त्यांना
वाढवीत बसण्यास, त्यांचें गु-मूत काढण्यास तिला दिवसभर सवड होणें शक्य
नव्हतें. तेव्हां राष्ट्रांनें बालसंगोपन व ग्वाणेंपिणं या दोन गोष्टींची सहकारी तत्त्वावर
व्यवस्था करण्याचें काम स्वतःकडे घेतलें. प्रचंड प्रमाणावर आरोग्यदृष्ट्या उत्तम
चालविलेलीं भोजनगृहे काढून राष्ट्रांनें बायकांची चुलत सासूपासून मुटका केली.
आधुनिक उपकरणांनीं युक्त व पूर्ण शास्त्रीय तऱ्हेनें चालवलेलीं बालसंगोपन-
गृहे काढून बायकांना बालसंगोपनाच्या जिकीरीच्या जबाबदारीतून मोकळे केले.
भोजनगृहांतून जेवणाची व्यवस्था जास्त शास्त्रीय, उत्कृष्ट व स्वस्तांत होते व
प्रत्येक घरकुलांत चूल व मूल यासाठीं प्रत्येक वाईचा फुकट जात असलेला
जन्म वांचतो ! ही कर्तृत्वशक्ति दुसऱ्या उपयुक्त व राष्ट्रहितकारक अशा कामीं
वेचतां येते. तसेंच बालसंगोपनगृहांतून, पूर्वीच्या अडाणी मातांपेक्षां किती तरी
जास्त उत्कृष्ट रीतीनें मुलें वाढवण्यांत येतात. कुटुंबांत वाढलेल्या मुलांचे
दोष राष्ट्रांनें वाढवलेल्या मुलांच्या अंगां दिसत नाहीत. Gilmar च्या मतें
कुटुंबांत वाढलेलीं मुलें आपलपेटीं वनतात. स्वतःचें सुख, स्वतःच्या कुटुंबाचे
सुख यापलीकडे त्यांना कांहीं दिसत नाही. कुटुंबासाठीं गुलामासारखी
खपणागी आई व बाप आणि स्वतःचें होणारें अवास्तव कौतुक, यामुळे मुलांच्या
भोंवतीं घरांत एक प्रकारचें स्वार्थप्रधान वातावरण पसरलेलें असतें. त्यामुळे
त्यांची वृत्ति स्वार्थी व कूपमंडूकवत् होते. सार्वजनिक बालसंगोपनगृहांत

वाढवलेल्या मुलांची दृष्टि व्यापक होते. सर्वांना सारखी वागणूक मिळत असल्यामुळे एक तर लाडाने मुलें विषडण्याचा प्रश्नच उरत नाही. शिवाय तज्ज्ञांच्या देखरेखीखाली मुलें वाढत असल्यामुळे त्यांच्या कर्तृत्वशक्तीचा विकास होऊन तिला योग्य वळण लागते. नाही तर कुटुंबांत एकाद्या स्त्रीला निरोगी व बुद्धिमान् मुलें होतात; पण त्यांच्या अंगभूत गुणांचा योग्य विकास होईल असे शिक्षण देण्याचें ज्ञान आईला नसतें, व त्यामुळे ते गुण फुकट जाऊन परिणामी राष्ट्राची हानि होते.

याप्रमाणें गृहिणीच्या व मातेच्या किचकट जबाबदारींतून स्त्रियांना मुक्त केल्यामुळे रशियामध्ये पान-भोजन व बालसंगोपन सुधारलें; स्त्रिया माणसांत आल्या व राष्ट्राची कर्तृत्वशक्ति दुप्पट वाढून, राष्ट्राचें पाऊल भराभर पुढें पडूं लागलें. स्त्रियांमधील न्यूनगंड व गुलामी मनोवृत्ति लोपल्या-मुळे पुढील पिढी जास्त स्वतंत्र वृत्तीची व निकोप मनाची निपजेल, यांत शंका नाही. प्रत्येक राष्ट्रांने रशियाचें उदाहरण पुढें ठेवलें पाहिजे व आपल्या समाजरचनेंत बदल करून घेतला पाहिजे. आतां हे बदल नव्यानव्याने फार चमत्कारिक वाटतील ही गोष्ट खरी. प्रारंभी, प्रयोगावस्थेंत चुका होतील; गोंधळ, अव्यवस्थाही कांहीं काळ माजेल; पण कालांतरानें ही नवीन व्यवस्था पूर्ण व निर्दोष होऊन राष्ट्राचें स्वर्चित कल्याणच होईल. मात्र नावीन्याने विचकून न जातां, राष्ट्रांतील प्रत्येक व्यक्तीने प्रगतिप्रिय व सुधारणाभिमुख बनलें पाहिजे.

याप्रमाणें स्त्रियांच्या आर्थिक स्वातंत्र्याची जरूरी व महत्त्व पाहिलें. आतां आर्थिक स्वातंत्र्य प्राप्त करून घेण्यासाठीं, स्त्रियांना कोणकोणते धंदे करतां येण्याजोगे आहेत हें पाहूं.

बडोद्याच्या सुविद्य व स्त्रियांच्या हिताविषयीं कळकळ बाळगणाऱ्या श्रीमंत महाराणी चिमणाबाईसाहेब यांनीं आपल्या *Position of Women in Indian Life* या सुंदर पुस्तकांत, हिंदी स्त्रियांना कोणते धंदे करतां येण्याजोगे आहेत याबद्दल उद्बोधक चर्चा केली आहे. देशोदेशींचीं उदाहरणें घेऊन निरनिराळ्या धंद्यांतून प्रवेश करण्यास हिंदी स्त्रियांना कशी संधि व उत्तेजन द्यावें या प्रश्नाची सुंदर चर्चा या पुस्तकांत आली आहे. लंडन सोसायटीज्प्रमाणें मध्यवर्ति Employment Bureau उघडून त्याच्यातर्फे

स्त्रियांना निरनिराळ्या धंद्यांतून काम देण्याची योजना करण्याबद्दल त्यांनी योग्य सूचना केली आहे. तसेंच महाराणीसाहेबांच्या मते पुढील धंदे स्त्रियांना करता येण्याजोगे आहेत: शेतकीकाम, बगीच्याचें काम, फार्म प्रोप्रायटरचें काम, डेअरी चालवणें, अडाणी स्त्रियांना प्रवासांत मदत करणें, कोंबड्या बाळगणें, जॅम जेली वगैरे फळांचे प्रिझर्व्हस् बनवणें, फुलें विकणें, समारंभासाठीं सजावटीच्या ऑर्डर्स घेणें व सजवून देणें, बींबियाणें विकणें हीं सर्व कामें स्त्रियांना निसर्गतःच आवडतील अशीं असून, योग्य तें शास्त्रीय शिक्षण मिळाल्यास स्त्रिया तीं पुरुषांपेक्षा जास्त कुशलतेनें करतील. घरगुती अनेक बाबतींत धंदेवाईक गेल्या सल्ला देणें हाही एक किफायतशीर धंदा ठरण्यास हरकत नाही. जेथे पडद्याची चाल आहे त्या प्रांतांत मध्यस्थी करून लग्नें जुळवणें, कायदेकानूंच्या बाबतींत सल्ला देणें हा धंदा बायकांतल्या बायकांत स्त्रिया करूं शकतील. हस्तकौशल्याचीं सर्वच कामें सुंदर रीतीनें स्त्रिया करूं शकतील; मात्र अंतःप्रणवर विसंबून न राहतां शास्त्रशुद्ध रीतीनें त्यांनीं तें तें कमय व कला शिकून घेतली पाहिजे. शिवणकाम, भरतकाम, रेशमाचें व कलावतूचें काम, धातूवर साधें किंवा रंग भरून नकशीकाम करणें, पुस्तकें बांधणें, लेस करणें. कुंभारकाम, विणकाम, कोष्ट्याचें काम, वेताचें काम वगैरे अनेक धंदे स्त्रियांनीं स्वतंत्रपणें अंगावर घेऊन करण्याजोगे आहेत. सध्यां यांपैकीं पुष्कळ धंद्यांत नुसत्या मदतनीस म्हणून अल्प वेतनावर स्त्रिया कामें करतात.

बरील धंद्यांशिवाय पाश्चात्य देशांच्या धर्तीवर व्याख्यात्या म्हणून खेडोपाडीं आरोग्य, बालसंगोपन, भाजीपाल्यांची लागवड वगैरे उपयुक्त विषयांवर सदीप किंवा सार्धी व्याख्यानें देत हिंडणें; डॉक्टर, वकील वगैरे प्रतिष्ठित धंदे करणें; चहाचीं दुकानें, हॉटेलें, खाणावळी चालवणें; एकट्या स्त्रियांसाठीं राहण्याची सोय असलेलीं वसतिगृहें उघडणें, क्रेशेस्वर (creches) देखरेख करणें, लहान मुलांना संभाळण्यास व शिकवण्यास राहणें; आरोग्यवेक्षिका (सॅनिटरी इन्स्पेक्टर्स) होऊन खेडोपाड्यांची आरोग्यदृष्ट्या तपासणी करणें, गिरण्यांच्या स्त्रीशाखा तपासणें, मुलींच्या शाळा आरोग्यदृष्ट्या तपासणें, तुरंग, इस्पितळें तपासणें, तुरंगांत स्त्रीशाखे-कडील वॉर्डरचें, डॉक्टरचें काम करणें वगैरे अनेक धंदे मुचयितां येतील. प्रत्येक

धंद्यांतील स्त्रियांचा गट करून संघ (guilds) स्थापन करून त्या धंद्यांतील पुरुषांशी विरोध न ठेवतां, त्यांशी सहकार्य करून स्त्रियांना आपली भरभराट करून घेतां येईल.

प्रकरण १५ वें : : :

..... पश्चिमेकडे

मागील चौदा प्रकरणांत स्त्रीजीवनविषयक कांहीं दोंवळ प्रश्नांचा विचार केला. आतां एकंदर स्त्रीस्वातंत्र्यविषयक चळवळीचा आढावा घेऊन तिची फलश्रुति काय आहे याचा विचार करणे जरूर आहे. हिंदी स्त्रियांनीं हें आंदोलन आपल्या पाश्चात्य भगिनींपासून उचललें असें म्हणावयास हरकत नाही; तेव्हां इंग्लंडादि देशांतून स्त्रीस्वातंत्र्याची चळवळ कशी उद्भवली, काय तत्त्वावर आधारण्यांत आली व तिची फलश्रुति आज-घटकेस काय आहे याचें एकसूत्री सविस्तर विवेचन प्रथम केल्यास हिंदी स्त्रियांच्या चळवळीवर जास्त चांगला प्रकाश पडेल.

आधीं (Feminism) स्त्रीस्वातंत्र्य किंवा स्त्रियांचे प्रश्न म्हणजे काय याची व्याख्या करावयाचा प्रयत्न करूं. W. L. George यांनीं आपल्या *Woman and Tomorrow* या पुस्तकांत या चळवळीचें तत्त्वज्ञान स्पष्ट केलें आहे. या चळवळीचे उद्देश तीन प्रकारचे आहेत :—

- (१) स्त्रियांचें हितसंरक्षण व हितसंवर्धन करणे;
- (२) स्त्रियांना सामाजिक व राजकीय हक्क मिळवून देणे;
- (३) स्त्रीपुरुषांची समता प्रस्थापित करणे.

आतां पहिल्या उद्देशाला पुरुष असा आक्षेप घेतील कीं, “ स्त्रियांच्या हिताला आम्ही जपत नाहीं काय ? आम्ही दिवसभर मरमर मरतो, तें स्त्रियां-साठींच नव्हे का ? त्यांना घरदार, दागदागिना, वस्त्रप्रावरण मनाजोगें मिळवें, मुलालंकरांचे लाड पुरविले जावे, कुटुंबीयांचा भविष्यकाळ दुःखापत्तींत जाऊं

नये म्हणून आधीच तरतूद करून ठेवावी म्हणून आम्ही आमचा सारा जन्म वेंचतो. मग स्त्रियांच्या हिताला जपणाऱ्या चळवळी, सभा, समित्या, कायदे, कशाला पाहिजेत? ” यावर W. L. George चें उत्तर असें आहे कीं, “ तसा कुच्याचा मालकसुद्धां कुच्याला किती जपतो; त्याला चांगलेंचुंगलें ग्वायला घालतो व त्याला धुतो पुसतो, फिरायला नेतो, मऊमऊ बिछाना त्याच्यासाठीं घालतो; पण या सर्व गोष्टींबरोबर रात्रीचें त्यानें बंगल्याबाहेर भटकून नये म्हणून त्याला सांगवळीनें बांधूनही ठेवतो. तो जरा मनाविरुद्ध वागल्यास त्याच्या नाकावर एक चापटही मारतो हें विमरून उपयोगी नाही. पुरुष स्त्रियांच्या हिताला जपतात तें स्त्री हो आपल्या मालकीची एक वस्तु आहे अशा भावनेनें; ” जसें घरांतल्या कुच्याला किंवा कांहीं किंमती सामानाला जपतात तसें. अशा परिस्थितीत स्त्रीच्या व्यक्तित्वाला वाव मिळणें किंवा तिच्या व्यक्तित्वाचा उत्कर्ष होणें शक्य नाही. स्त्रियांच्या चळवळीचा हेतु स्त्रियांचें व्यक्तित्व उज्ज्वल करण्याचा आहे; स्त्रियांना ‘ मानव ’ म्हणून स्वतंत्र जिवंत जीवन जगतां यावें यासाठी ही चळवळ सुरू करण्यांत आली आहे; तेव्हां स्त्रियांना हे उद्देश सफल होण्यासाठी त्यांच्याविषयी मालकी हक्काची भावना बाळगणाऱ्या पुरुषांवर विसंबून राहतां येणार नाही; आपल्या हितसंरक्षणाची चळवळ त्यांनीं स्वतःच अंगावर घेतली पाहिजे.

स्त्रियांची सामाजिक व राजकीय हक्कांची मागणी समतेच्या तत्त्वावर आधारलेली आहे. सध्यां पुरुषांचा स्त्रियांकडे पाहण्याचा दृष्टिकोण दोन प्रकारचा आढळतो. कांही नगपुंगव स्त्री हो कमी अकलेची, शरीरानें दुवळी पण पुरुषांच्या घरसमाराला आवश्यक असलेली, पण एक कमी दर्जाची वस्तु, अशा तुच्छतेच्या दृष्टीनें स्त्रीकडे बघतात; तर कांहीं काव्यमय प्रवृत्तीचे लोक स्त्री ही देवता आहे, गृहसाभारी आहे, पाळण्याची दोरी हातांत धरून उभय कुलांचा व जगाचा उद्धार करणारी विभूति आहे असे स्त्रीचे गोडवे गात मुटतात. समान हक्क मागणाऱ्या स्त्रियांना हीं दोन्ही अतिशयोक्तीचीं टोके नापसंत आहेत. त्यांना दासी म्हटलेलें खपणार नाही व राज्ञी म्हटलेलें रुचणार नाही. स्त्रिया या पुरुषांप्रमाणेंच एक साध्यामुध्या ‘ मनुष्यप्राणी ’ आहेत, एवढीच मनोमय खूण पुरुषाला पटवून देणें व या तत्त्वाचें त्याला व्यवहारांत आचरण करावयास लावणें,

ही एवढीच स्त्रीस्वातंत्र्यवादिनींची महत्वाकांक्षा आहे. बायकोला मूल कडे-वर घेऊन ताटकळत उभे ठेवून आपण आगगाडीत बाकावर ऐसपैस ताणून देणारा पुरुषही तिला नको आहे व स्त्री नाजुक अवला म्हणून आपली जागा रिकामी करून तिला देऊन तिच्यापुढे उभा ठाकणारा भुत्याही तिला नको आहे. बाजूला सरकून थोडी का होईना, पण आपल्याजवळ बसायला जागा बरोबरीच्या नात्याने स्त्रीला देणारे पुरुष स्वतंत्र स्त्रीला हवे आहेत. सर्व पुरुषांची मनोवृत्ति अशा प्रकारची ज्या दिवशी बनेल त्या दिवशी स्त्रीस्वातंत्र्याचा जय झाला असे म्हणता येईल.

समान हक्काचा अर्थ अर्थात व्यापक रूपाने घेतला पाहिजे. स्त्रीला ती केवळ स्त्री आहे, अशा लिंगभेदामुळे कुठेही मज्जाव असता कामा नये; हा समान हक्काच्या तत्त्वाचा अर्थ; म्हणजे प्रत्येक स्त्रीने लढाईवर गेलेंच पाहिजे असे मात्र नव्हे. असा अर्थ समान हक्काचा करून मग स्त्रियांच्या पलटणी-बरोबर एक मुद्दीची तुकडी वाळगली पाहिजे असा पाचकळ विनोद करण्यांत येतो. अशा लोकांना 'समान हक्क' किंवा 'समान संधि' या भाषेचे मर्मच कळले नाही असे म्हटले पाहिजे. कुठल्याही पुरुषाला शिपाई होण्याला मज्जाव नसतो; म्हणून सगळेच पुरुष सैनिक झाले आहेत काय ? ज्याला कुवत असेल, हौस असेल, तोच पुरुष लढाईवर जाईल. हीच गोष्ट स्त्रियांच्या बाबतीत खरी आहे. एकंदरीने स्त्रियांची शरीररचना लढाऊ जीवनाला साजेशी नसल्यामुळे त्यांनी लढाईवर जाणे इष्ट नाही असे स्त्रियांना वाटल्यास त्या कदाचित् मुळीच लढाईवर जाणार नाहीत; तो त्यांच्या वैयक्तिक मर्जीचा प्रश्न आहे. पण पुरुषांनी कायद्याच्या साहाय्याने राष्ट्रांतील कोणत्याही क्षेत्रांत काम करण्यास त्यांना मनाई करता कामा नये. स्त्री मनांत आल्यास कुठलेही काम करू शकेल अशी मनोमन खात्री पटून सर्व उद्योगधंद्यांची द्वारे पुरुषांनी त्यांना खुपीने खुली केली पाहिजेत. रशियामध्ये व स्पेनमध्ये स्त्रिया पुरुषांच्या खांद्याला खांदी लावून लढत असल्याचे आपण ऐकतोच. असेच प्रत्येक क्षेत्रांत पुरुषांच्या बरोबरीने स्त्रीने काम करणे हे ज्या दिवशी लज्जास्पद किंवा टीकास्पद होणार नाही व कौतुकास्पदही वाटणार नाही, नुसते साहजिक, स्वाभाविक वाटेला त्या दिवशी स्त्रीस्वातंत्र्याची चळवळ सफळ झाली असे म्हणता येईल. नुसते भाराभर विवाहविषयक व मालमत्तेच्या हक्काविषयक कायदे पास

करून कांहीं म्हणण्यासारखा फायदा होणार नाही. पुरुषांच्या व स्त्रियांच्याही मनोवृत्तीतच पालट पडला पाहिजे.

पण कांहीं स्त्रीस्वातंत्र्यविरोधक असे म्हणतात की, “स्त्रीपुरुषांचे हे समानत्व आम्हांला कसे पटणार? स्त्री पुरुषासमान नाही हे प्रत्यक्ष व्यवहारांतच दिसते. उदाहरणार्थ, शेक्सपियर, मिल्टनसारखी एक तरी श्रेष्ठ कवयित्री स्त्रियांत झाली आहे का? बहुतेक सारे मोठमोठे संशोधक पुरुषच आहेत. स्त्रियांमधल्या एकादी अहल्याबाई, लक्ष्मीबाई, जनाबाई, मीराबाई यांच्या आधारावर समान हक्कांचे तत्त्व तुम्ही किती दिवस सावरून धरणार? पुरुषांमध्ये अशा ध्येयव्यक्ती शेंकड्याने सांपडतात.” याला असे उत्तर देतां येईल की संधि व योग्य शिक्षण यांच्या अभावामुळे स्त्रियांना पुरुषांच्या बरोबरीने आपल्यामधील थोर नावे काढून दाखवितां येणार नाहीत खरी; पण योग्य शिक्षण व समान संधि नसतांना मुद्दां एकादी लक्ष्मीबाई, ताराबाई चमकून गेलीच, मग शिक्षण व संधि यांचा लाभ झाल्यास अशा शततारका कशावरून उदयास येणार नाहीत? स्त्रियांना व पुरुषांना मिळत असलेले शिक्षण व संधि मिळून कांहीं काळ लोटल्यावर मुद्दां जर त्यांच्यांत पुरुषांप्रमाणे मोठी नावे चमकली नाहीत तरच स्त्री ही पुरुषाहून बौद्धिक व मानसिक बलांत कमी आहे असे विरोधकांना म्हणतां येईल.

दुसरे कांहीं विरोधक असे म्हणतात की, स्त्रियांना समान हक्क देऊन महत्त्वाची व जबाबदारीची सार्वजनिक कामे त्यांच्यावर मोंपवल्यास अनर्थ होईल. कारण स्त्रियांत स्वभावतःच मानसिक दौर्बल्य, अनुदार मनोवृत्ति, कंजूपणा, डामडौलाची होस, दूरदर्शित्वाचा अभाव वगैरे अनेक दुर्गुण असतात. स्त्रिया राजकारणांत पडल्यास भावनेने वाहवत जाऊन भलत्याच माणसास पाठिवा देतील. त्यांच्या संकुचित मनोवृत्तीमुळे त्या कटुवाच्या मोहाने राष्ट्राच्या हिताकडे कानाडोळा करतील व राष्ट्राच्या मोहाने आंतरराष्ट्रीय हितसंबंध उपेक्षितील. आपल्या शास्त्रकारांनी म्हटलेच आहे की, स्त्रीबुद्धिः प्रलयकारिणी ।

स्त्रियांत हे दुर्गुण आहेत असे आपण वादासाठी घटकाभर धरून चालूं या; (पुरुषांत दुर्गुण आढळत नाहीत असे नाही व हे दुर्गुण अंगी नसलेल्या स्त्रियाही पुष्कळ असतात हेंही खरे आहे.) पण हे दुर्गुण स्त्रियांच्या अंगीं कसे प्रादुर्भूत झाले याची पूर्वपीठिका कुणी विचारांत घेतली आहे का?

स्त्रियांवर असे आरोप करण्यांत आले कीं, आमचे राज्यकर्ते हिंदवासियांवर जे आरोप करतात किंवा करीत असत ते डोळ्यांपुढें उभे राहतात. गोऱ्या लोकांच्या मतें, “नेटिव्ह हा लांचखाऊ, पुढें पुढें करणारा, आपल्या पोळीवर तूप ओढणारा, जबाबदारीची जाणीव न बाळगणारा, कर्तव्यबुद्धिशून्य असा असल्यामुळें तो मोठ्या अधिकाराच्या व जोखमीच्या जागांवर काम करण्यास नालायक असतो.” ‘आमचे नेटिव्ह’ पुरुष ‘गर्जून’ यावर असें म्हणतील कीं, “अनेक वर्षे अंगीं मुरलेल्या दास्यवृत्तीचा हा परिणाम आहे. ‘आमचें स्वराज्य’ झालें कीं, ही दास्यवृत्ति व त्याबरोबर हें सारे दुर्गुण आम्हांला आपोआपच सोडून जातील.” हेंच उत्तर स्त्रियांच्या बाबतींतही वरील विरोधकांस देतां येईल. पुरुषांपेक्षां स्त्रियांना जडलेली दास्यवृत्ति किती तरी वडील आहे. ‘ब्राह्मण’ कालापासून स्वतःचें व्यक्तित्व गमावून तो पुरुषांची केवळ अर्धांगी होऊन राहिली आहे. ती परावलंबी बनल्यामुळें मोठमोठे व्यवहार अंगावर घेऊन करण्याची तिला वेळच येत नाही. यामुळें तिच्या अंगीं कर्तृत्वशक्तीचा, दूरदर्शित्वाचा अभाव आढळून आल्यास काय नवल? जगांतील महत्त्वाच्या गोष्टींतून ती वगळली गेल्यामुळें लहानसहान गोष्टींचें महत्त्व तिला जास्त वाटूं लागून, ती अनुदार, आकुंचित मनोवृत्तीची बनली यांत तिचा काय बरें दोष? स्त्रियांच्या कपाळची गुलामगिरी मिटून तिला पुरुषांच्या बरोबरीनें ढक्क मिळाले, व समान जबाबदाऱ्या अंगावर पडल्या म्हणजे परिस्थितीनें तिच्या ठायीं आलेले वरील दुर्गुण आपोआप लोपतील.

स्त्रियांच्या समाजांतील चढत्याउतरत्या दर्जाचा इतिहास मानववंशाच्या प्रथमावस्थेपासून Winifred Holtby यांनीं आपल्या *Women* या पुस्तकांत थोडक्यांत दिला आहे. J. L. Davies यांचें या विषयावरील *A Short History of Women* हें पुस्तक प्रसिद्धच आहे. मानवी समाज वन्य स्थितींत असतांना स्त्रिया शरीरानें दुर्बल असल्यामुळें, (गरोदरावस्थेंत व बाळंतपणांत तर विशेषच) त्यांना पुरुषांपासून संरक्षणाची अपेक्षा असे. हें संरक्षण देणें पुरुषांना काहीं मोठेंसें प्रिय नसे; पण त्यांना लढाऊ जीवनांत जरूर असणाऱ्या नवनवीन योद्ध्यांचा पुरवठा स्त्रियांकडून होत असल्यामुळें पुरुषांना स्त्रियांचें रक्षण करणें भागच असे. मात्र काहींशा नाखुशीनें पुरुष हें संरक्षण देत असल्यामुळें स्त्रियांकडे पाहण्याची पुरुषांची दृष्टि तुच्छतामय,

तिस्काराची अशी वनेली. स्त्री ही आपल्या अंकित आहे, आपल्यावर अवलंबून आहे, अशी मालकीची भावनाही पुरुषांच्या ठिकाणी प्रादुर्भूत यामुळेच झाली. त्याचप्रमाणे स्त्रीच्या जननशक्तीमुळे तिच्याबद्दल एक प्रकारचे आदरमिश्रित भय व कुतूहलही पुरुषांच्या मनांत निर्माण झाले (Sense of Mystery). स्त्री ही देवता आहे, व स्त्री ही जादुगारीण, डाकीण आहे, अशा भिन्न भिन्न भावना याच Mystery च्या भावनेमुळे निर्माण झाल्या. नारी ही नरकाचे साधन आहे, ही भावना आमच्या वेदान्तांत या 'भयामुळेच' निर्माण झाली असावी. हे झाले मानववंशाच्या प्रथमावस्थेविषयी (Primitive Ages). नंतर इजिप्त, बॅबिलोन, असीरिया या आद्य संस्कृतींच्या इतिहासावरून असे दिसते की, स्त्रियांना या कालांत समाजव्यवस्थेत चांगली मानाची व वजनदार जागा होती (ख्रिस्तशकापूर्वी २३५० वर्षे). बॅबिलोनियाच्या लीगल कोडमधील Laws of Hammurabis वरून असे दिसते की, एक-पत्नीव्रताची प्रथा तेव्हा प्रचलित होती. आजारी पत्नीचा योगक्षेम कायद्याने नवऱ्याला चालवावा लागे. लायक स्त्रियांना आर्थिक स्वातंत्र्य होते. विधवेला नवऱ्याची मालमत्ता व त्यांचा समाजांतील दर्जा मिळे. स्त्रिया न्यायाधिका-माराख्या मोठ्या जागांवर कामे करीत; पण स्त्रीच्या कर्जाची जबाबदारी मात्र नवऱ्यावरच असे. व्यभिचारी स्त्रीला पाण्यांत बुडवून ठार मारण्याची शिक्षा मिळे; जर तिच्या नवऱ्याने तिला क्षमा करण्याची तयारी दाखविली, तरच तिचा या भयंकर शिक्षेपासून बचाव होई. देवळांत मुरळ्याही असत व दुसऱ्या टोकाला सार्वजनिक मोठाल्या जागांवरून कामे करणाऱ्या स्त्रियाही असत. मातृपदाविषयीची वन्यकालांतील भीति व जुगुप्सा जाऊन, या कालांत तिच्या ठिकाणी एक प्रकारचा आदर उत्पन्न झाला. इजिप्तमध्ये तर समाज जास्त सुधारलेला व जीवित जास्त सुरक्षित असल्यामुळे स्त्रियांना आणखी जास्त कायदेशीर हक्क व सामाजिक सवलती होत्या. या कालांत राज्यकर्त्या स्त्रियांची अनेक नावे सांपडतात. स्त्रिया राज्यावर बसत व खाजगी मालमत्तेच्या मालक बनत. येथेही मुरळ्या व गुलाम स्त्रिया होत्याच. इजिप्त देशांतल्या सुधारलेल्या व पुढारलेल्या स्त्रीसमाजांतून पुढे सुखासीन स्त्रियांचा वर्ग निर्माण झाला. काडीचे काम नसल्याने नवऱ्यांच्या संपत्तीचे व वैभवाचे प्रदर्शन करण्याची साधने एवढाच त्यांचा उपयोग ठरून राहिला.

याप्रमाणें लढाऊ संकटग्रस्त जीवनांत अडचणीप्रमाणें वाटणान्या, पण शूर योद्ध्यांना जन्म देणान्या स्त्रिया सुरक्षित, सुधारलेल्या युगांत यशस्वी वीरांच्या केवळ अलंकार, भूषणें होऊन राहिल्या. ग्रीक सुधारणेंतही हाच अनुभव आला. पेनेलोपीसारख्या ग्रीक स्त्रिया पुरुषांच्या गैरहजेरींत ऋग्वेदांतील हिंदु स्त्रियांप्रमाणेंच स्वतंत्रपणें व उत्कृष्ट रीतीनें घरधंदा पाहात; पण पुढें ग्रीक स्त्रियाही परावलंबी व केवळ सुखासीन बनल्या. ग्रीक शास्त्रवेत्ते आमच्या मनूप्रमाणेंच, “ A free woman should be bounded by the street door ” (Menander) घराच्या उंबरठ्यापलीकडे स्त्रीला स्वतंत्रता नसावी असें म्हणूं लागले. Xenophon च्या *Aconomics* मध्ये एक पत्नी म्हणते, “ My duty is simply to be modest. ” “ विनीतपणें असणें एवढेंच माझे कर्तव्यकर्म मी समजतें. ” ग्रीक स्त्रिया यामुलें हलुहलू अडाणी व निरुपयोगी बनत चालल्या होत्या. पुरुषांचे मनरंजन, गृहाची शोभा हीं त्यांचीं म्हणून ठरलेलीं कामें करण्यालाही त्या दिवसेंदिवस नालायक ठरत चालल्या व म्हणून ग्रीक पुरुषांना उच्च दर्जाच्या चटकदार कर्मणुकीसाठीं Hetairae या नांवाने प्रसिद्ध असलेल्या कलावती स्त्रीवर्गाकडे वळावें लागलें. गृहलक्ष्मीचा अधिकार यामुलें संपुष्टांत येऊं लागला. Euripides ची नायिका Medea दुःखावेगानें एका ठिकाणीं म्हणते, “ किती हतभागी आम्ही स्त्रिया ! भाराभर पैसे ओतून आम्ही नवरा मिळवतो; पण तो आमच्यावरच अधिकार गाजवतो. तो स्वभावानें बरा असला तर आमची स्थिति कांहींशी बरी असते; पण जर का तो दुष्ट असला, तर मात्र आमचे हाल कुत्रा खात नाही. बायको कजाग मिळाली तर डोक्यावर टोपी ठेवून नवरा बाहेर तरी जाऊं शकतो व आपल्या ओळखी-देखीच्या लोकांत आपलें मन रिझवतो. पण आम्हां बायकांना मात्र नवऱ्याशिवाय दुसरी गतिच नाही. पुरुष नेहमीं आम्हांला हिणवितात कीं ‘ तुम्हां बायकांना काय, घराच्या मुखसावलींत आपलें आळशासारखें बसून राहायचें; पण आम्हांला तर घराबाहेर लढाईच्या धर्तीत मरावें लागतें. ’ पण मी म्हणते कीं, ‘ गर्भारवाळंतपणाच्या यातनांपेक्षां का लढाईचीं दुःखें जड आहेत ? वाळंतपणापेक्षां लढाईवर एकदां सोडून दोनदां जायचें मी तर आनंदानें पत्करीन. ’ ” या उद्गारांवरून त्या वेळच्या ग्रीक स्त्रियांच्या स्थितीवर चांगला प्रकाश पडतो. पेरिक्लेज, त्याच्या प्रसिद्ध *Cration* मध्ये म्हणतो, “ Women

should not belie their womanly nature, the great glory of which is that they should be as little as possible bespoken of amongst women, whether for good or ill. ” स्त्रियांनीं आपल्या जातिसुलभ विनयाला कधीं सोडू नये. आपल्या वागणुकीची चर्चा, मग ती स्तुतिपर असो वा निंदापर असो,—पुरुषांत होऊं नये याबद्दल प्रत्येक स्त्रीनें खबरदारी घेतली पाहिजे. ”

स्पाटामिधल्या स्त्रियांची स्थिति ग्रीक बायकांपेक्षां पुष्कळच बरी होती. वीरमाता म्हणून त्यांना मान असेच, शिवाय त्यांना स्वतंत्रपणें शारीरिक शिक्षण वगैरे घेतां येई. निदान अँथीनिअन बायकांसारखे केवळ किरकोळ गोष्टींनीं कालहरण करणें एवढेंच त्यांचें कर्तव्य खास समजलें जात नसे. याप्रमाणें राष्ट्राची अर्धी शक्ति फुकट जात असल्याबद्दल कांहींच क्षिती अँथीनिअन मुत्सद्यांना वाटली नाहीं. याविरुद्ध बंडाळी केली असेल तर ती तत्त्ववेत्त्यांनीं व कलावंत लेखकांनीं. प्लेटोनें आपल्या रिपब्लिकमध्ये स्त्रीपुरुषांना नागरिकत्वाचे समान हक्क दिले आहेत. सॉक्रेटिस्, युरिपिडीज्, अँरिस्टोफेन्स-सारख्या लेखकांनाही स्त्रियांची ही मुखासीन गुलामगिरी पसंत नव्हती; पण अल्पसंख्याकांच्या या बंडाचा समाजरचनेवर कांहींच परिणाम होऊं शकला नाहीं.

हिब्रू लोकांमध्येही स्त्रियांच्याबद्दल अशाच समजूती प्रचलित होत्या. स्त्री ही मालमत्तंपैकीं एक वस्तु समजली जाई. गुलाम व अज्ञान यांच्या रांकेंला कायदा त्यांना बसवी. रोमन लोकांतही स्त्रीवर पुरुषाची पूर्ण कायदेशीर सत्ता असे. स्त्री ही एक खाजगी मालकीची वस्तु समजली जाई; यामुळे स्त्रीच्या पावित्र्याला, पातिव्रत्याला साहजिकच अत्यंत कडक निकष लावला जाई. लुक्रेमीला तिच्या शीलभंगानंतर पावित्र्याच्या या जाज्वल्य कल्पनेमुळेच मृत्यु हा अपवित्र व मानहीन जीवनापेक्षां श्रेष्ठ वाटला. रोमन स्त्री निमूटपणें या जूंपुढें मान वांकवी. विषम व अन्यायी कायद्यांविरुद्ध बंड उभारण्याची कल्पनाही तिच्या मनाला कधीं शिवली नाहीं. मात्र एकदां ‘अर्घ्या औसा-पेक्षां जास्त सोनें स्त्रीनें वापरूं नये’ असा कायदा करण्यांत आला असतां, रोमन स्त्रिया खवळून गेल्या व त्या कायद्याविरुद्ध मतप्रचार करूं लागल्या. तेव्हां प्रसिद्ध मुत्सद्दी केटो यानें उद्गार काढले, “या बायकांची शालीनता

गेली तरी कुठें ? कायदे पास करणें किंवा रद्द करणें हें कांहीं स्त्रियांना शोभेसें काम नाहीं. बायका जर अशा राजकारणांत पडूं लागल्या तर अनर्थ होईल. 'समान हक्क' म्हणतां म्हणतां त्या लौकरच आमच्या डोक्यावर बसतील.' अशा विरोधी व नियंत्रक वातावरणांतून मुद्दां रोममध्ये कॉर्नेलिया, व्हॉलु-मूनिया, कॅलपुर्नियासारखी नारीरत्ने निर्माण झालीं.

येथू ख्रिस्ताच्या आगमनानें हिब्रू व रोमन लोकांच्या स्त्रीविषयक मतांत कांहींशी क्रांति झाली. उदारमनस्क अशा या तारक देवपुत्रानें स्त्रियांशीं वरोवरीच्या नात्यानें धर्माच्या, मुक्तीच्या गोष्टी बोलाव्या. अनेक स्त्रिया उत्साहानें ख्रिस्ताच्या अनुयायी होऊन सद्धर्मप्रसार करूं लागल्या; पण येथू ख्रिस्ताचा स्त्रियांकडे पाहण्याचा हा नवीन दृष्टिकोण फारच अल्पायु ठरला. ख्रिस्तानंतर ख्रिस्तधर्मीयांची स्त्रियांविषयीची वृत्ति अनुदार अशीच होती. स्त्रियांनीं पुरुषांच्या अंकित असावें; कारण त्या पुरुषांहून कमी दर्जाच्या आहेत. स्त्री ही अपवित्र व पुरुषाच्या मुक्तिमार्गातील एक मोहमयी धोंड आहे अशीं मतें प्रचलित होऊं लागलीं. रोमन कॅथॉलिक उपाध्याय वर्गांत (Priesthood) पापी व अपवित्र ठरलेल्या स्त्रियांना प्रवेश नव्हता; (व अजूनही तो मिळालेला नाहीं.) इतकेंच नव्हे तर, प्रत्येक उपाध्यायावर ब्रह्मचर्य पाळण्याची सक्ति होती. मूळचा कठोर व पितृसत्ताक कलाचा रोमन कायदा, (Patria Poestas) "स्त्री ही मोहाची व अपवित्र वस्तु आहे व म्हणून ती 'नरकमार्गद्वारस्य दीपिका' आहे." अशा वळणाचें ज्यूंचें (Mosaic) व पौर्वात्यांचें तत्त्वज्ञान व अरबस्थान, पॅलेस्टाइन, एशिया मायनर या बुभुक्षित वाळवंटांतलें वैषयिक तत्त्वज्ञान या त्रिकुटानें येथू ख्रिस्ताची स्त्रियांविषयीची उदार कल्पना गढळ करून टाकली. स्त्री ही वैषयिक लालसा पुरविणारी एक जरूरीची पण तिरस्करणीय वस्तु ठरून राहिली.

याप्रमाणें स्त्रियांचा सामाजिक दर्जा रोमन कॅथॉलिक वर्चस्वाखालीं माती-मोल झाला; मात्र स्त्रियांना मुद्दां आत्मा आहे असें गृहीत धरून त्यांना स्वतंत्रपणें ईश्वरभक्ति करण्याची परवानगी मठांतून (Nunnery) रोमन कॅथॉलिक धर्मानें दिली. हे त्याचे पाश्चात्य स्त्रियांवर मोठे उपकारच म्हणायचे. कारण हिंदु स्त्रियांना मुळीं पुरुषांच्या मध्यस्थीशिवाय कोठलेंही देवकार्य किंवा धर्म-कृत्य करतांच येत नाहीं. या मठांतून (Convents) स्त्रिया निरनिराळीं

कलाकौशलत्याचीं कामें करीत, धर्मग्रंथाच्या अभ्यास करीत व मठाची व्यवस्था पाहात. हे सर्व गुण पुढें स्त्रियांना स्वातंत्र्य मिळाल्यावर उपयोगी पडले. मात्र ब्रह्मचारिणी स्त्रिया हीं सर्व कामें करीत असल्यामुळें बौद्धिक, सामाजिक, व राज्यंत्रविषयक कामें, व निसर्गदत्त प्रजाजननसंवर्धनादि बायकी कामें या दोहोंत मनुष्याच्या मनांत कायमची फारकत होऊन बसली. विवाहित स्त्रियांनीं अर्थोत्पादन करू नये, घराबाहेर लक्ष देऊं नये: नाही तर त्यांच्या-कडून घरांतील गृहिणीच्या व मातेच्या कर्तव्याची आवाळ होईल असे प्रतिपादण्यांत येतें, याचें कारण ही जुनी परंपरा.

पुढें सरंजामी पद्धतीच्या काळांत (Feudal System) लढाईच्या धामधुमींत पुन्हां स्त्रिया या एक जरूरीची पण कमी दर्जाची वस्तु होऊन बसल्या. मध्ययुगाच्या शेवटीं Erasmus या लेखकानें एका नववधूच्या तोंडीं असे शब्द वातले आहेत कीं, "What a hell is marriage ? What a slave's business ? And for whom, ye Gods ? For a gambler, a brute, a rake ! It would be far better to sleep with a pig." लग्न म्हणजे निव्वळ गुलामगिरी व शुद्ध नरकवास वाटतो मला ! आणि कधीं कधीं तर हलकट, व्यसनी नवऱ्याबरोबर सारें जीवन घालवायची वेळ येते. पशु तरी बरे असल्या नवऱ्यापेक्षां !" मात्र या काळांत वैभवाच्या दिवसांतील सुखासीन स्त्रियांचा वर्ग अजिवात नाहीसा झाला. मोठमोठ्या किल्ल्यांच्या गढ्यांच्या स्वामिनींना कातावें, विणावें लागे; दारू गाळणें, कातडीं कमावणें, कपडे रंगविणें, चिलखतें दुरुस्त करणें अशा कामांवर अंग मोडून, वेळ खर्चून देखरेख करावी लागे. गरीब बायका तर नवऱ्याच्या धऱ्यांत बगेवरीने हातभार लावीत किंवा स्वतः एकादा स्वतंत्र धंदा करीत व धंदेदार स्वतंत्र सभ (guilds) स्थापीत. शेताभातावर तर खुद्द शेतीखरीज दूधदुभत्याचें, कोंबड्या पाळण्याचें बगैरे किती तरी कामें पुरुषांच्या बगेवरीने स्त्रियांना असत.

नंतर स्त्रीदाक्षिण्याचें युग आलें (Age of Chivalry). या काळां-तील वीरवृत्ति, उदारमनस्कता व शुद्ध आचरण, उच्च प्रणयाला दिलेलें महत्त्वाचें स्थान या गोष्टींनी स्त्रियांच्या स्थितेवर कांहीं चांगला व कांहीं अनिष्ट असा परिणाम झाला. स्त्रियांना देवतेप्रमाणें मान देऊन त्यांच्या सेवे-साठीं शूर शिल्लेदार आपले प्राण अर्पण करण्यास तयार असत खरे; पण हा

श्रेष्ठ मान कुठल्या स्त्रियांना मिळे? तर थोर कुळांतल्या सुंदर स्त्रियांना. संरक्षणाची जरूरी स्त्रियांना आहे असें गृहीत धरून त्यांचें सतत संरक्षण करणें ही गोष्ट स्त्रियांच्या उद्धारास कशो कारणीभूत होणार? रशियांत स्त्रीला किती कमी उल्लेखिलें जात असें हें त्यांच्या एका साध्या म्हणीवरून दिसतें. “A hen is not a bird, not a woman a human being.” (स्त्रीला मनुष्य गणणें म्हणजे कोंबडोला उडता पक्षी लेखण्यासारखें आहे.) बाल्कन स्टेट्स् व मुसलमानी मुलुखांतही हीच अवस्था होती. महंमद एके ठिकाणीं म्हणतो, “I have not felt any calamity more hurtful to man than woman.” (स्त्रीसारखी पुरुषाच्या हिताला विघातक दुसरी गोष्ट नाही.)

रेनेसान्स किंवा पुनरुज्जीवनाचाही स्त्रियांच्या स्थितीवर दुहेरी परिणाम झाला. बुद्धिमान् व कर्तव्यगार स्त्रियांना चमकण्यास अवसर मिळाला; प्रॉटेस्टंट पंथांत प्रत्येक व्यक्तीच्या व्यक्तित्वाची दखल केली जात असल्यामुळे स्त्रियांना अगदींच महत्त्व नाही ही कल्पना उरली नाही. पण प्रॉटेस्टंट पंथाच्या पोटीं प्युरिटन पंथाचा जन्म झाला. या अतिसोंवळ्या पंथांत स्त्रियांना तिरस्करणीय मानण्याची पुन्हां प्रथा पडली. प्रॉटेस्टंट पंथानें सर्वच मठ मोडून टाकल्यामुळे स्त्रियांच्या कर्तृत्वशक्तीला मिळणारें हें एकटें क्षेत्रही बंद झालें. पुढें अठराव्या शतकांत प्युरिटन्स् पंथाचा मोड झाला. या काळांतल्या तीन महत्त्वाच्या घडामोडींनीं स्त्रियांच्या स्थितीवर पुष्कळ परिणाम झाला. (१) सुखासीन स्त्रियांच्या वर्गाचा पुनरुद्भव, (२) औद्योगिक क्रांति व (३) परेंच राज्यक्रांति. मध्यमवर्ग या काळांत सुखवस्तु व भरभराटीच्या स्थितींत आल्यामुळे आपल्या बायकांमुलांकरवीं आपल्या वैभवाचें प्रदर्शन करण्याची त्यांची इच्छा व संधि वाढत गेली. कांहीं न करतां आळासांत काळ घालवणें हें भारदस्तपणाचें व उच्च कुलीनत्वाचें लक्षण समजलें जाऊं लागलें. क्वीन अॅनच्या अमदानींत The ‘Town Ladies’ Catechism (शहरांतल्या स्त्रियांची प्रश्नोत्तरावली) नांवाचें या सुखासीन, फैशनेबल स्त्रियांची थडा करणारें एक चोपडें प्रसिद्ध झालें होतें. त्यांतील खालील प्रश्नोत्तरें मोठीं मजेशीर आहेत.

प्रश्न :—“आपण आपला दिवस एकंदरीन कसा घालवतां?”

उत्तर :—“चांगलीं उन्हें आल्यावर उठतें, वेणीफणी, पोषाख यांच्यांत

सगळी दुपार जाते. रात्री चमचमीत जेवण व मग मध्यरात्र उलटेपर्यंत पत्ते.”

प्र० :—“ बरं, कांहीं धार्मिक व्रतें वगैरे करतां का ? ”

उ० :—“ छे, छे, पाठर्या करून मैत्रिणींना बोलावून खूप गप्पा छोटें व्रतांच्या दिवशीं ! ”

प्र० :—“ गप्पा तरी कशाच्या असतात एवढ्या ? ”

उ० :—“ नव्या फॅशनस्, नवीन नाटक, सिनेमा—दुसरं काय ! ”

प्र० :—“ बरं, वाचनविचन कांहीं ? ”

उ० :—“ हो, हो. चटसारीं नाटकें, कादंबऱ्या, वाचून झाल्या आहेत. ”

प्र० :—“ बरं, आपला सर्वांत आवडीचा प्रीतीचा विषय कोठला ? ”

उ० :—“ मी स्वतःच. ”

प्र० :—“ काय, दुसरें कांहींच नाही ? ”

उ० :—“ दुसरं होय ! माझा छोकरा, माझा टिप्या, आणि मी पाळलेलं एक माकड,—हीं सारीं मला फार फार प्रिय आहेत. ”

या आळशी सुखासीन बायका एका टोंकाला, तर औद्योगिक क्रांतीने कुत्र्याच्या छत्र्यांसारख्या उगवलेल्या हजारां गिरण्यांतून अर्धपोटीं कामें करणाऱ्या मजूर बायका दुसऱ्या टोंकाला. कोंदट गिरण्या व गलिच्छ, अपुरी गहण्याची जागा; घरकाम व गिरणींतील काम या दुहेरी वोजानें होणारी ओढाताण व मुलांची आवाळ,—हा मजूर स्त्रियांचा इतिहास. यामुळेच स्त्रिया व घराबाहेर काम, या दोन गोष्टी उच्चारल्याबरोबर पुष्कळांच्या डोळ्यांसमोर अव्यवस्थित घर, आवाळलेलीं पोरं, घाईनें केलेला अर्धाकच्चा स्वयंपाक, घाण, अतिश्रम या गोष्टी उभ्या राहतात ! या दोन्ही टोंकांच्या दोन स्त्रियांत, जमीनअस्मानाचा फरक असला तरी एक सामान्य गुण आढळतो. तो म्हणजे गुलामगिरी व परवशता. सरदाराची लाडकी लेकर, व टांचण्या घडवणारी अर्धपोटी व अर्धवस्त्र मजूरस्त्री,—दोघींनाही स्वतःच्या सत्तेची अशी एक दमडीही नसे. कुटुंबाची मालमत्ता तर नवऱ्याचीच; पण स्त्रीची स्वतःची मिळकत सुद्धा नवऱ्याचीच. स्त्री हीच मुळीं बापाच्या व नवऱ्याच्या मालकीची एक वस्तु समजली जात होती. त्यांची स्वतःच्या भवितव्यतेवर, स्वतःच्या शरीरावर, काडी-इतकी सत्ता नसे, स्वतःच्या मुलावरही त्यांची सत्ता कायद्यानें चालत नसे. पुरुष हे

सर्वसत्ताधीश असल्याने, व संततिनियमनाची साधने त्या काळी अज्ञात असल्या-मुळे नवऱ्याला, गर्भारपण बाळंतपणाच्या कोंडीत बायकोला सतत कोंडून घालतां येई. म्हातारपण किंवा मरण, याशिवाय या चक्रव्यूहांतून तिला सुटका नसे. घटस्फोट ही अतिशय भानगडीची किंवा जवळजवळ अशक्य गोष्ट होती. १७८४ पर्यंत नवऱ्याचा खून ही Petty Treason,—राजद्रोहासारखा गंभीर गुन्हा समजला जाई, व त्याबद्दल जिवंत जाळण्याची शिक्षा त्यांना होई.

इतक्या जड बेड्यांनी स्त्रिया जखडल्या असूनही, या यातनांतून स्त्रियांनी आपली सुटका करून घेण्याची किती तरी दिवस धडपड केली नाही. सुशिक्षित, पुढारलेल्या स्त्रियांमुद्दां स्त्रियांच्या हक्कांची भाषा बोलणें पाप समजत. मेरी वुलस्टनक्रॅफ्ट, या पहिल्या स्त्रीस्वातंत्र्यवादिनीचा हेंना मूर-सारखी सुविद्य बाई तिरस्कार करो. ‘समान हक्कांची मागणी म्हणजे व्यभिचाराचा परवाना’ असें ती म्हणे. “मुलींनी स्वतःच्या बुद्धीवर व सारासार-विचारशक्तीवर कधी विश्वास ठेवूं नये. कोणो रागें भरलें तर तें सोशिकपणें ऐकून घेण्यास मुलींनी शिकलें पाहिजे. विरोधाला स्त्रियांनी नेहमी तयार असावे व तो शांतपणें सहन करावा. जगांत स्त्रियांना विरोध हा व्हायचाच. शांत, सोशिक स्वभाव, आज्ञाधारकपणा, क्षमा, हे गुण अंगी असण्यावर स्त्रियांचें सारें सौख्य अवलंबून आहे. आपलें म्हणणें बरोबर आहे अशी स्वतःची खात्री असली, व दुसरें कोणी तें चुकीचें आहे, असें म्हणूं लागला तरी स्त्रियांनी मुकाट्यानें तें ऐकून घेतलें पाहिजे.” अशा तऱ्हेचा उपदेश या विदुषीनें स्त्रियांना केला आहे!

या सुमारास, “स्वातंत्र्य, समता, विश्वबंधुत्व” या त्रिपुटीची घोषणा फ्रान्समधून साऱ्या युरोपभर दुमदुमली. परेंच राज्यक्रांतीनें (१७८९) स्त्रियांच्या स्वातंत्र्यांदोलनाला पहिला चालनाचा धक्का दिला. मेरी वुलस्टनक्रॅफ्टचा *A Vindication of The Rights of Women* हा स्त्रीस्वातंत्र्याचा आद्यग्रंथ १७९२ त प्रसिद्ध झाला. त्या काळांत या ग्रंथाची चेष्टाच करण्यांत आली व मेरीच्या मरणानंतर तो लोकांच्या स्मरणांतून गेला मुद्दां. पण १९ व्या शतकांत स्त्रीस्वातंत्र्याचें वारें वाहूं लागल्याबरोबर त्याचें पुनरुज्जीवन झालें. अठरा वेळां तो छापला गेला. १९२९ मध्ये त्याची पुनः एक आवृत्ति प्रसिद्ध झाली. मेरीनें “सामाजिक हक्क, राजकीय हक्क वगैरे तपशील बाजूला

ठेवून मुख्य तत्वालाच—स्त्रियांचें व्यक्तित्व माणुसकी सिद्ध करण्यालाच—हात घातला होता. पण मेरीचे प्रयत्न तिच्या हयातीत अरण्यारुदनवतच ठरले.

पुढें Romantic Movement नें व्यक्तिवादाचें (Individualism) तत्त्वज्ञान प्रचलित केल्यावर स्त्रियांची कायदेशीर दुर्दशा कांहींशी सुधारली. १८१७ मध्ये स्त्रियांना सार्वजनिक जागीं फटके मारण्याचें बंद करण्यांत आलें. १८३६ मध्ये कॅरोलीन नॉर्टन या थोर घराण्यांतल्या एका फॅशनेबल बाईच्या खटल्यानें स्त्रियांचीं गाऱ्हाणीं चांगलींच वेशीवर टांगलीं गेलीं. या बाईच्या पतिराजांनीं उभयतांचीं अपत्यं आपल्या ताब्यांत घेतलीं व लॉर्ड मेलबोर्नवर आपल्या बायकोपाशीं Criminal Conversation (सदोष वागणूक) केल्याबद्दल फिर्याद ठोकली; तेव्हां मिसस नॉर्टनला असें आढळून आलें कीं, कायदेशीर रीत्या स्त्रीला मुळीं स्वतंत्र अस्तित्वच नाही ! विवाहित स्त्रीला कुणावर फिर्याद करितां येत नाही व स्वतः तिच्यावर फिर्याद होऊं शकत नाही. तिला स्वतःतर्फें वकील मुद्दां देतां येत नाही. मुलांवर पालक या नात्यानें तिची काडीची सत्ता नसते. नवऱ्यानें सोडून दिल्यावर मुद्दां, ती जर कमावू लागली तर तिची मिळकत कायद्यानें नवऱ्याच्याच मालकीची होते. मिसस नॉर्टननें “The natural claim of a mother to the custody of her children.” नांवाचें एक पत्रक प्रसिद्ध केलें. (मुलावर आईचा नैसर्गिक हक्क प्रस्थापित करण्या विषयी.) मिसस नॉर्टन ही फॅशनेबल व समाजांत नांवाजलेली व लोकप्रिय अशी असल्यामुळें हें पत्रक व हा खटला खूप गाजला. पण १९२५ च्या Infants Custody Act पर्यंत स्त्रियांना आपल्या औरस संततीचे कायदेशीर पालक होण्याकरितां वाट पाहवी लागली. १८५५ मध्ये बार्बारा ले स्मिथनें A brief summary in plain language of the most important laws concerning Women ” नांवाचें पत्रक काढलें. (स्त्रीसंबंधीं सर्व कायद्यांचा साध्या भाषेंत सारांश.) व स्त्रियांच्या वारसाहक्काबद्दल सभा भरून बऱ्याच चर्चा झाल्या. १८७० व १९०८ च्या दरम्यान, बऱ्याच चळवळींनंतर बरेचसे Married Women's Property Acts (विवाहित स्त्रीच्या मालमत्ताविषयक कायदे) पास झाले व स्त्रियांना मालमत्तेच्या मालकी हक्कांपैकीं बरेचसें मिळालें. विवाह व विवाहविच्छेदाचे कायदे सुधारण्यासाठीं याच व्यक्ति-माहात्म्याच्या काळांत बरीच चळवळ झाली. तरी पण १८५७ च्या Matri-

monial Causes Act (विवाहविषयक कायदे) मध्ये विषमतेचें तत्त्व घुसलेंच; नवऱ्याला व्यभिचाराच्या आरोपावरून बायकोला सोडून देण्याचा हक्क असे; पण तिला मात्र व्यभिचाराच्या जोडीला क्रूरपणा, त्याग, किंवा असाच दुसरा गुन्हा नवरा करीपर्यंत त्याच्यावर घटस्फोटाची फियाद घालतां येत नसे. १९२३ मध्ये ही विषमता कांहींशी दूर करण्यांत आली.

हें झालें सामाजिक किंवा कायदेशीर हक्कांविषयीं; पण पूर्ण नागरिकत्व कांहीं राजकीय समान हक्कांवाचून प्रस्थापित होऊं शकत नाहीं. या हक्कांबद्दल चळवळ प्रथम मजूरवर्गांतील स्त्रीपुढाऱ्यांनीं केली. त्या हल्लहळूं पुरुषांच्या राजकीय सभांतून भाग घेऊं लागल्या व स्वतंत्र स्त्रियांच्या सभाही भरवूं लागल्या. इल-झाबेथ पराय, मेरी कापेंटर, फ्लॉरेन्स नाइटिंगेल सारख्या बायका सार्वजनिक परोपकाराचीं कृत्यें करून, स्त्रियांचाही पुरुषांप्रमाणेंच जगाला उपयोग होतो, हें सिद्ध करून दाखवीत होत्या. १८३१ मध्ये वेस्ट मिन्स्टर रिव्ह्यूमध्ये स्त्रियांच्या मताधिकाराचा प्रथम उच्चार झाला. १८५६ मध्ये जॉन स्टुअर्ट मिलनें आपल्या पक्षाच्या कार्यक्रमांत ' स्त्रियांना मतदान ' हें कलम घातलें व नंतर साठ वर्षे पार्लमेंटरी उमेदवारांच्या निवडणुकींतील हें एक महत्त्वाचें कलम होऊन राहिलें होतें. अनेक वर्षे झगडून स्त्रियांनीं मताधिकाराची प्राप्ति शेवटीं कशी करून घेतली, हें मागील एका प्रकरणांत आलेंच आहे.

याप्रमाणें स्त्रियांना राजकीय समान हक्क मिळाले, पण मताधिकार किंवा राजकीय समान हक्क हें कांहीं स्त्रीस्वातंत्र्याच्या आंदोलनाचें अंतिम स्वरूप नव्हे; तें केवळ एक साधन आहे. साध्याची व्याख्या निरनिराळ्या पुढाऱ्यांनीं निरनिराळ्या प्रकारानें केली आहे. मेरीच्या मते शैक्षणिक सुधारणा हें साध्य होतें, फ्लॉरेन्स नाइटिंगेलची स्त्रियांच्या बौद्धिक कोंडमान्याविरुद्ध तक्रार होती, " To have no food for our heads, no food for our heart, no food for our activity, is that nothing ? " (आमच्या बुद्धीची, भावनेची, कर्तृत्वशक्तीची उपासमार होत आहे; इकडे कुणाचेंच कसें लक्ष जात नाहीं ?) असे उद्गार तिनें एके ठिकाणीं काढले आहेत व ते सर्वथेव रास्त आहेत. एकोणिसाव्या शतकाच्या आरंभीं स्त्रियांना " माणुसकीला " जरूर असें सुद्धां शिक्षण दिलें जात नसे. उत्तम गृहिणी कसें व्हावें हेंही त्यांना शिकविलें जात नसे. फक्त नवरा मिळवण्याची कला

त्यांना पढवली जाई. एकदां नवरा पटकावला कीं मग स्त्रीचें आयुष्य वाऱ्यावर निरर्थक गोष्टींत व्यर्थ जाई. १८७० मध्ये मुलांबरोबर मुलींच्याही प्राथमिक शिक्षणाला सुरुवात झाली. १८६३ मध्ये केंब्रिज युनिव्हर्सिटीनें मुलींना आपल्या परीक्षांना बसण्यास तात्पुरती परवानगी दिली. १८७६ मध्ये ऑक्सफर्ड व केंब्रिज जॉइंट बोर्डाच्या परीक्षा स्त्रियांना खुल्या झाल्या. यानंतर दोन वर्षांनीं स्त्रियांसाठीं मराया ग्रे ट्रेनिंग कॉलेज निघालें व लंडन युनिव्हर्सिटीनें स्त्रियांचा पुरुषांबरोबर समान दर्जा कबूल केला. इतर सर्व शिक्षणसंस्थांतूनही स्त्रियांना हळुहळूं खुलें द्वार झालें. पण सर्व साधनें उपलब्ध होऊनही स्त्रियांचा बुद्धिप्रकर्ष अजून व्हावा तसा इंग्लंडांतही झालेला नाही. नाना शतकांची जुनी रूढि व घरकाम व बौद्धिक व्यवसाय याचें दुहेरी जूं अद्यापि स्त्रियांच्या बौद्धिक खुल्या विकासास अडथळा करीत आहे.

याप्रमाणें शैक्षणिक व राजकीय समान हक्क मिळाल्यावर नैतिक समान हक्कांचा प्रश्न जोसेफाइन बटलर आदींनीं निर्माण करून स्त्रियांवर अन्याय करणारे कायदे कसे मोडून काढले, याची हकीकत मागील प्रकरणांत आलीच आहे. सर्व क्षेत्रांतून, सर्व धंद्यांतून, सर्वांगीण समान हक्क, समान संधि स्त्रियांना मिळावी, ही स्त्रियांची मागणी जागतिक युद्धोत्तर (१९१८) राष्ट्रांनें पुरी केली व प्रतिष्ठित धंद्यांत पडून स्त्रिया सुखासमाधानानें राहूं लागल्या.

पण श्रमजीवि स्त्रियांचा प्रश्न अद्यापि शिल्लक होताच. त्यांची स्थिति दिवसेंदिवस जास्तच धिकट होत चालली होती. अत्यंत कमी मजुरी, गलिच्छ जागा अशा परिस्थितींत कधीं कधीं सगळ्या कुटुंबाला पोसण्यासाठीं त्यांना कष्ट कगवे लागत. कारण घरांतील पुरुष वाढत्या प्रमाणावर वेकार बनत चालले होते. बायका थोड्या मजुरीवर येतात म्हणून त्यांना पुरुषांपेवजीं गिरणींत काम मिळें. स्त्रियांची शारीरिक दुर्बलता, कुटुंबभरणाची दुय्यम जोखीम व मातृपदामुळे सतत कामाची अनिश्चितता या सबबोवर गिरणी-मालक त्यांना कमी मजुरी देत. आपल्या तोंडचा घास स्त्रिया काढून घेतात असे पाहून पुरुष मजूर स्त्रियांवर चिडूं लागले. स्त्रियांना गिरण्यांतून हळुहळूं कमी करण्यांत यावें, अशा विनंत्यांचीं डेप्युटेशन ग्लॅडस्टनसाहेबांकडे येऊं लागलीं. “घर हें स्त्रीचें क्षेत्र आहे” असें तत्त्वज्ञान शहाजोगपणें पुढें करण्यांत येऊं लागलें.

दुसऱ्या बाजूने मृदु हृदयाच्या कांहीं समाजशास्त्रज्ञांना गिरणींतील अस्वच्छ व रोगट वातावरणांत काम करणाऱ्या स्त्रियांची दया येऊन, त्यांना सवलती देणारे अनेक Factory Acts पास करून घेण्यांत आले; पण या फॅक्टरी ॲक्ट्सनीं परिणामी स्त्रियांवर मोठा अन्याय झाला. स्त्रीची गणना या कायद्यांतून मुलें व अप्रौढ कामगार यांबरोबर करण्यांत येऊं लागली. स्त्रियांनीं अमुक खात्यांत अमुक परिस्थितींत काम करूं नये अशा स्वरूपाच्या प्रतिबंधक कायद्यांनीं (Restrictive Legislation) स्त्रियांच्या भावी दर्जावर फार अनिष्ट परिणाम झाला. पुरुषांइतकें काम त्या करीत असूनही वरील प्रतिबंधक कायद्यांच्या सबबीवर गिरणीमालक त्यांना कमी मजुरी देत. या विषमतेमुळे या प्रतिबंधक कायद्यांविरुद्ध स्त्रीस्वातंत्र्यवादी पुढ्यांनीं ओरड चालवली आहे. असो.

इंग्लंडमधील स्त्रियांच्या स्वाधीनतेच्या आंदोलनाचा जवळजवळ दीड शतकाचा इतिहास असा आहे. आतां इंग्लंडमध्ये स्त्रियांना हवे असलेले शैक्षणिक, सामाजिक, राजकीय, आर्थिक व नैतिक समान हक्क जवळजवळ संपूर्णत्वानें मिळाले आहेत. हे हक्क शहाणपणानें वापरून स्त्रिया आपली व राष्ट्राची दिवसेंदिवस प्रगति करून घेत आहेत. Our Freedom and Its Results या लेखसंग्रहांत Eleanor Rathbone या म्हणतात, “स्त्रिया परवश होत्या तेव्हां राष्ट्राची स्थिति एकाद्या चमत्कारिक होडीसारखी होती. होडी वल्हवणाराचा एक हात त्याच्या पाठीमागे बांधून ठेवल्यामुळे होडी वांकडी व मंद चालत होती; आतां तो हात सुटला आहे, पण फार दिवस बांधलेला असल्यामुळे आंबल्यासारखा झाला आहे;” तरी सुद्धा स्त्रिया सामाजिक व सार्वजनिक कार्यांत मन घालूं लागल्यामुळे घरें, सार्वजनिक आरोग्य, बालहितसंरक्षण, आंतरराष्ट्रीय शांतता वगैरे प्रश्नांकडे राष्ट्राचें लक्ष दिवसेंदिवस जास्त जास्त वेधलें जात आहे, असें म्हणण्यास हरकत नाही. पूर्वीच्या काळीं सुद्धां जेव्हां जेव्हां स्त्रियांनीं जनरुढीविरुद्ध बंड करून सार्वजनिक कार्याच्या प्रांगणांत पाऊल टाकलें तेव्हां तेव्हां तें मानवजातीच्या कल्याणासाठीं, एकाद्या मोठ्या अन्यायाच्या निवारणासाठीं किंवा एकादें मोठें अरिष्ट टाळण्यासाठींच टाकलें असें दिसून येईल. इलिझाबेथ परायनें कैद्यांसाठीं, डोरोथिया डिक्सनें वेड्यांसाठीं, हॅरिएट, बीचर् स्टोनें गुलामांसाठीं,

फ्लॉरिन्स नाइटिंगेलने रुग्णांसाठी, जोसेफाइन बटलरने वेद्यांसाठी आपलें तनमनधन वेंचलें; तेव्हां आजही स्त्रिया जसजशा सार्वजनिक कार्यांत जास्त जास्त भाग घेत जातील तसतसें जीवन जास्त सुखी, निवांत, निर्धोक होईल अशी आशा कां करूं नये ?

परंतु Feminism चा पूर्ण जय होण्यापूर्वीच त्या पक्षांत दुफळी होऊन घड्याळाचा लंबक दुसऱ्या बाजूला झुकूं लागून Anti-feminism चा प्रचार सुरू झाला आहे. स्त्रीस्वातंत्र्यवादी पक्षांत सध्यां इंग्लंडमध्ये दोन तट झाले आहेत. जुना स्त्रीस्वातंत्र्यवाद व नवा स्त्रीस्वातंत्र्यवाद. पहिल्यांना Me too Feminists (हावरे स्त्रीस्वातंत्र्यवादी) असें उपाहासानें संबोधण्यांत येतें. या पक्षाला पुरुषांना जेवढे हक्क, सधि किंवा नोकऱ्या मिळतील तेवढ्या सर्व अगदीं त्याच, स्त्रियांसाठीं हव्या असतात ! नवीन पंथाच्या स्वातंत्र्यवादिनी म्हणतात कीं, जोंवर साधे नागरिकत्वाचे हक्क सुद्धां स्त्रियांना नव्हते तेव्हां Me too (मला सुद्धां) म्हणून भांडणें योग्य होतें. पण नागरिकत्वाचे हक्क मिळाल्यावर आतां पुरुषांची नक्कल करण्याचें सोडून देऊन स्त्रियांना साजेल व सोयीस पडेल अशी परिस्थिति व हक्क स्त्रियांनीं आपल्यासाठीं मिळविले पाहिजेत. पुरुषांना ज्या परिस्थितींत व वातावरणांत काम करतां येते त्याच परिस्थितींत स्त्रियांना तींच कामें कशीं करतां येतील ? उदाहरणार्थ, कारखान्यांतील किंवा कोठल्याही प्रतिष्ठित धंद्यांतील स्त्रियांना सुद्धां, मूल होण्याचे वेळीं, विशेष सवलती हव्याच असतात. मग 'समान हक्क' म्हणून त्या सवलतींचा आतताईपणानें त्याग केला तर स्त्रियांच्या व संततीच्या प्रकृतीवर त्याचा परिणाम झाल्याशिवाय कसा राहील ? असें संरक्षण मागणें म्हणजे कांहीं, स्त्रियांनीं आपला कमीपणा कबूल करणें नव्हे. भिन्नगुणधर्माच्या दोन व्यक्तींच्या भिन्न भिन्न गरजा असावयाच्याच. या प्रतिबंधक कायद्याप्रमाणें मातेच्या हक्कांविषयी व दर्जाविषयीही दोन्ही पक्षांत मतभेद आहे. जुना पक्ष म्हणतो, "मातृपद हा कांहीं धंदा नव्हे. प्रत्येक विवाहित स्त्रीला पुरुष करीत असलेला प्रत्येक धंदा खुला असला पाहिजे व तिला पुरुषाच्या बरोवरीनें मजुरी मिळाली पाहिजे" नवीन पक्ष म्हणतो, "मातृपद हाच एक महत्त्वाचा धंदा कां समजूं नये ? मुलांना जन्म देणें हा किती बिकट व धोक्याचा धंदा आहे ! घरकाम वर्षानुवर्षे करीत राहणें, हा गृहिणीचा

धंदा तरी किती त्रासाचा आहे ! एक दिवसाची सुद्धा सुट्टी नाही या घंदांत ! इतकें असून गृहिणी व मातांना सरकारी नोंदणी बुकांत निरुद्योगी (Unoccupied) म्हणून संबोधण्यांत येतें ! व देशाच्या सपत्तीचा एक कणही हक्काचा म्हणून त्यांना मिळत नाही. तेव्हां, ही स्थिति पालटून, सरकारनें (Family allowances) “ कौटुंबिक मदत ” किंवा (Provisions for Children) ‘ अपत्यसंगोपनार्थ तरतूद ’, स्त्रियांना देण्याची पद्धत पाडली पाहिजे. London School of Economics चे डिरेक्टर सर वुइल्यम बीव्हरिज् यांनीही “ कौटुंबिक भत्ता ” देण्याची पद्धत आपल्या हाताखालच्या लोकांत चालू केली होती. तेथील पुरुष व स्त्री शिक्षकांना दर मुलास तें १३ वर्षांचें होईपर्यंत ३० पौंड प्रत्येक वर्षाला मिळत व तेरा वर्षांनंतर दर मुलास दरसाल ६० पौंड त्याचें युनिव्हर्सिटीचें शिक्षण पूर्ण होईपर्यंत मिळत. ही पद्धत बारा वर्षें या संस्थेत चालत होती. पुढें आर्थिक मंदीमुळें ही पद्धत चालू ठेवणें या संस्थेला व इतर संस्थांनाही परवडेना.

हें झालें स्त्रीस्वातंत्र्यवादी पक्षांतील दोन तटाविषयी. पण ‘ अजिवात स्त्रियांना स्वातंत्र्य नसावें; घराबाहेर त्यांनीं पडण्याचें काम नाही ’ असें तत्त्वज्ञानही (Anti-feminism) उद्भूत होत असल्याचें वर सांगितलेंच; अर्थात् ही अशी प्रतिक्रिया प्रत्येक चळवळीनंतर होतेच. जसें राजकारणांत लोकशाही मार्गें पडून हिटलरशाही माजत चालली आहे, किंवा व्यापारांत फ्री ट्रेडच्या गप्पा बंद होऊन करांचे (Duties) बालेकिल्ले उभारले जात आहेत; त्याच-प्रमाणें स्त्रीस्वातंत्र्याच्या तत्त्वज्ञानानंतरची स्त्रियांना निव्वळ गृहिणी व माता बनविण्याची ही प्रतिक्रिया आहे.

ही प्रतिक्रिया, जर्मनींत, अगदीं डोळ्यांवर येण्याइतकी स्पष्ट दिसते. कारण जर्मनींत, स्त्रियांची सुधारणा, हें नवीन वारें बाह्ं लागण्यापूर्वी, अगदीं कळसास पोचली होती. १९१८ त जर्मन रिपब्लिकनें अशी घोषणा केली की, स्त्री व पुरुष यांना कायद्यानें समान हक्क, समान कर्तव्ये व जबाबदाऱ्या व सार्वजनिक कामकाजांत समान संधि दिली जाईल. या घोषणेचा जर्मन स्त्रियांनीं पुरेपूर फायदा घेतला. Reichstag मध्ये फार मोठ्या प्रमाणांत वायका निवडून येऊं लागल्या. प्रांतांतील विधिमंडळांतून त्यांनीं सदस्यांच्या व प्रधानांच्याही जागा पटकावल्या. सर्व राष्ट्रीय व्यवसायांच्या शाखोपशाखां-

तून त्यांनीं आपला प्रवेश करून घेतला व शिक्षक, शास्त्रज्ञ, कारागीर, राज्य-व्यवस्थेतील कार्यवाहक, अशा नाना लहानमोठ्या जबाबदारीच्या जागांवर त्या कर्तव्यगारपणें कामें करूं लागल्या. १९२५ च्या शिरोगणतीप्रमाणें ११,४७८,००० जर्मन स्त्रिया अनेक व्यवसायांतून गुंतल्या होत्या. यांपैकी ३,६४५,००० स्त्रिया विवाहित होत्या. त्यांचे धंदेवार कामगार संघ होते. आंतरराष्ट्रीय सभांतूनही त्या भाग घेत. आर्थिक, राजकीय, सामाजिक सारे हक्क त्यांनीं आपलेसे करून घेतले होते.

पण, स्त्रियांच्या या विजयापाठीमागें राष्ट्राची दीनदुवळी स्थिति उभी होती. राष्ट्र दुवळें व कंगाल झालें होतें. १९३२ मध्ये ६,१२८,४२९ लोक बेकार होते. १९३३ त हिटलरचा उदय झाला व प्रथम बेकारीचें भूत गाडण्याचा त्यानें उपक्रम केला. नाना धंद्यांतून गुंतलेल्या कांहीं लोकांना बाहेर काढल्याशिवाय बेकारांना कामें कशीं मिळणार? म्हणून अनार्य, ज्यू, कम्युनिस्ट आदि लोक धंद्यांतून बाहेर हुसकून देण्यांत आले; गृहराज्याची गोडवी गाऊन, युक्तीनें लाखों बायकांना परत घरांत डांबून ठेवण्यांत आलें. स्त्रिया फारशी नाखुशी न दर्शवतां आर्थिक परावलंबिता स्वीकारण्यास तयार झाल्या. काम नसल्यामुळें गलितधैर्य व दीनवाणी झालेलीं स्वकीयांचीं तोंडें दिवसां-मागून दिवस पाहात बसण्यापेक्षां आपलीं कामें त्यांना देऊन आपण घरीं बसणें त्यांनीं पसंत केलें. पुढें बाहेरचें काम करण्यास स्त्रियांना वंदी करण्यांत आली; व घरांत त्यांना शक्य तेवढ्या सुखसोयी उपलब्ध करून देऊन, मातृपदाचा उदोउदो सुरू झाला.

आर्थिक मंदीबरोबर दुसरीही कारणें या प्रतिक्रियेच्या मुळाशीं दाखवून देतां येतील. Age of Renaissance ची, बुद्धिवादाची प्रतिक्रिया म्हणून सध्यां अंधश्रद्धेचें, विभूतिपूजेचें युग सुरू होत आहे. लोकांचा स्वतःच्या बुद्धीवरचा विश्वास उडाला असून, लेनिन, हिटलर, मुसोलिनी, गांधी, अशा एकाद्या विभूतीकडे आपल्या आचारविचारांना दिशा लावण्यासाठीं, ते वळूं लागले आहेत; आणि विभूतिपूजेच्या युगांत युद्धप्रधान युगाप्रमाणें, स्त्रियांना नेहमीं पार्श्वभागीं राहावें लागतें. याप्रमाणें आर्थिक मंदी, बुद्धिवादाविरुद्ध बंड, युद्धविषयक निकषांचें प्राबल्य (Military values) मातृपदाचा उदोउदो,

स्त्रियांचें पावित्र्य, विनयादि गुणांबाबत रोमन कॅथॉलिकांची कडक शिस्त, हीं सारीं कारणें, स्त्रीस्वातंत्र्याचा लंक्क विरुद्ध बाजूला झुकवण्यास जबाबदार आहेत. स्त्रीस्वातंत्र्याचा हा लंक्क, मध्यबिंदूस येऊन, तेथेंच निश्चयानें जर कुठें स्थिर झाला असेल तर तो फक्त रशियांत. लेनिननें प्रारंभींच “स्त्रियां-शिवाय आमचें स्वराज्य पूर्ण होणार नाहीं;” अशी घोषणा केली व प्रत्येक मजूर स्त्रीच्या उंबरठ्यापर्यंत शिक्षणाचें, सुधारणेचें, व राजकीय जागृतीचें लोण पोचवण्यास कंबर बांधली. रशियाची स्त्रियांकडे पाहण्याची दृष्टि अत्यंत मननीय व अनुकरणीय आहे. स्त्रियांना काम करण्याचा समान हक्क व संधि असून, त्यांचें मातृपद हें एक सामाजिक कार्य ठरलें आहे; एंजिन चालवणारी स्त्री व किंडरगार्टन क्लास शिकवणारी स्त्री—या दोघींना रशियांत सारखाच मान आहे; दोघांची राष्ट्राला अत्यंत जरूरी आहे; स्त्रियांना आपलें काम सांभाळून, माताही होतां यावें म्हणून त्यांना सरकारनें कशा सवलती व कोठल्या सुखसोयी उपलब्ध करून दिल्या आहेत, हें आपण मागें एका प्रकरणांत पाहिलेंच आहे. याप्रमाणें रशियानें स्त्रियांचा प्रश्न समाधानकारक रीतीनें सोडवला आहे. स्त्रियांची परवशतेपासून मुक्तता झाली असून, त्या राष्ट्राच्या कर्तबगार घटक बनल्या आहेत; निसर्गानें लावून दिलेलीं प्रजाधारण-पोषणादि कर्तव्येही त्या सुखासमाधानानें बजावीत आहेत. स्वतःचा उद्धार करून घेऊन, त्यांनीं राष्ट्राच्या प्रगतीसही हातभार लावला आहे. “स्त्रियांच्या मदतीशिवाय आम्हांला यश मिळालें नसतें” असें लेनिननें कबूल केलें आहे. याप्रमाणें राष्ट्राची प्रगति व स्त्रियांचा उद्धार या परस्परावलंबी गोष्टी आहेत असें दिसून येईल. राष्ट्र विपन्नावस्थेंत असतांना “स्त्रीस्वाधीनतेचे प्रयोग” कधीही यशस्वी होणार नाहींत.

प्रकरण १६ वें : : :

.... उपसंहार

मागील प्रकरणांत इंग्लंडमधील स्त्रियांच्या स्वातंत्र्ययुद्धाचा इतिहास वृथितला; त्यावरून असें दिसून येईल कीं इंग्लिश स्त्रियांची स्थिति ही हिंदी स्त्रियांप्रमाणेंच एके काळीं अत्यंत दीनवाणी होती; शैक्षणिक, सामाजिक, राजकीय, आर्थिक वगैरे कोठलेही हक्क त्यांना नव्हते. ते मिळवण्यासाठीं जवळ जवळ अर्धें शतक त्यांना झगडावें लागलें. या इतिहासापासून हिंदी स्त्रियांनीं बोध घेण्याजोगा आहे. हिंदी स्त्रियांची अज्ञानाची काळोखी रात्र कितीही लांब वाटली, त्यांच्या आर्थिक परवशतेच्या शृंखला कितीही घट असल्या, त्यांचा राजकीय व सामाजिक दर्जा कितीही अनुल्लेखनीय असला, तरी त्यांनीं निराश होण्याचें कारण नाही. योग्य दिशेनें अविरत प्रयत्न केल्यास ज्ञानाचा, स्वाधीनतेचा सूर्योदय योग्य काळीं खात्रीनें हिंदी स्त्रियांना दिसेल; शैक्षणिक, राजकीय वगैरे क्षेत्रांत हिंदी स्त्रियांची किती प्रगति झाली आहे हें आपण निरनिराळ्या प्रकरणांतून पाहिलेंच आहे. या झालेल्या प्रगतीवरून मावी विजयावद्दल निराश होण्याचें मुळींच कारण नाही, असें दिसून येईल.

आतां या उपसंहारांत हिंदी स्त्रीस्वाधीनतेच्या चळवळीविरुद्ध जे एक दोन आक्षेप पुढें करण्यांत येतात, त्यांचा विचार करावयाचा आहे.

स्त्रियांची चळवळ ही फक्त श्रीमंत स्त्रियांचें एक फॅशनेबल खूळ आहे; बहुसंख्याक स्त्रीसमाजाशीं तिचा कांहींही संबंध येत नाही, हा एक आक्षेप होय. हा आक्षेप *Our cause* मध्ये श्रीमती कमलादेवी चट्टोपाध्याय यांनीं एका लेखामध्ये विस्तृतपणें पुढें मांडला आहे. त्या म्हणतात, “लिंगभेदापेक्षां वर्गभेद हाच स्त्रियांच्या दैन्याच्या मुळाशीं आहे. समाजांत आज जिकडे तिकडे वर्गावर्गातील भेद चळावतांना दिसत आहेत. अनेकांच्या श्रमावर थोडे गवर होत आहेत. कांहींना मुळींच काम नाही व कांहींना कामामुळें श्वास घेण्यास फुरसत नाही, असा विलक्षण देखावा जिकडे तिकडे दिसत आहे. या वर्गकलहामुळें स्त्रियांचें दैन्य दिवसेंदिवस वाढत आहे. सध्यांची स्त्रीस्वातंत्र्याची चळवळ या वर्गकलहाकडे कानाडोळा करून वरवर हक्क मिळवण्यासाठीं चालवली जात आहे. असली चळवळ हें भांडवलशाहीचें एक पिल्लूच आहे

असे म्हणावयास हरकत नाही. यामुळे बहुसंख्याक स्त्रियांचा उद्धार होणे शक्य नाही. समाजाच्या अगदी खालच्या थरापर्यंत ही चळवळ पोचली नाही. हिंदुस्थानांतल्या चळवळ्या बायका कशासाठी झगडतात? तर आर्थिक स्वातंत्र्यासाठी, मालमत्तेच्या हक्कासाठी, या आर्थिक स्वातंत्र्याच्या गप्पा फक्त श्रीमंतापुरत्याच आहेत. आज हिंदुस्थानांत लाखों बायका काम करून उपाशी मरत आहेत, तेथे काम करण्याचा हक्क (Right to work) मिळवण्याची भाषा कशाला? हीच गोष्ट मालमत्तेच्या हक्काची. हिंदुस्थानांत मालमत्ता अशी किती लोकांना आहे? हिंदुस्थान कृषिप्रधान देश आहे. शेंकडा पंचाहत्तर माणसे खेडोंपाडी कामधंद्यातून गुंतलेली आहेत. त्यांपैकी शेंकडा ५३ हक्काची जमीन नसलेले, केवळ कुळे म्हणून दुसऱ्यांची जमीन वहिवाटणारे आहेत! शिवाय एकंदर कृषियोग्य जमिनीपैकी तिसरा हिस्सा जमीनदारांच्या व महाराजांच्या ताब्यांत आहे. वरें, ज्या थोड्या लोकांना हक्काची जमीन आहे, ती तरी किती थोडी! एका कुटुंबांत फारफार तर चार एकर जमीन असते. ही मालमत्ता (!) श्रीमंती वाढवण्याऐवजी साराभरपाईमुळे कुटुंब डबघाईस मात्र आणते. उद्योगधंद्यांत कारखान्यांत गुंतलेल्या बायकांचीही 'मालमत्तेच्या' बाबतीत हीच हकीकत आहे. म्हणून आर्थिक स्वातंत्र्य व मालमत्तेचे हक्क यांसाठी चालवलेली ही चळवळ निरुपयोगी असून शिवाय बहुसंख्याक स्त्रीवर्गास धोक्याचीही आहे; याने भांडवलशाही बळावेल. एकाला खड्ड्यांत घालून दुसऱ्याने त्यावर गवर होणे हे भांडवलशाहीचे तत्त्व. मालमत्ता असलेल्या मूठभर स्त्रियांनी हक्कांसाठी भांडणे म्हणजे गरीबांना पिळून काढण्याचा परवानाच मागणे होय.

हीच गोष्ट राजकीय हक्कांविषयी. स्त्रियांना, सर्व प्रौढांना मताधिकार मिळाला म्हणजे राष्ट्राच्या दारिद्र्याचा प्रश्न सुटेल काय? असे असतें तर जेथे मताधिकार सार्वत्रिक आहे अशा इंग्लंडादि राष्ट्रांतून बेकारांची संख्या बेफाट कां वाढती? जोंवर सर्व सत्ता मूठभर श्रीमंत लोकांच्या हाती आहे व आर्थिक विषमतेचे भूत राष्ट्रभर येमान घालीत आहे, तोंवर स्त्रियांचा व राष्ट्राचा उद्धार या वरवर हक्कांनी होण्याची आशाच नको. त्यासाठी संबंध समाजाची आर्थिक घडी नीट बसवली पाहिजे. उत्पादन व व्यय यांची मांडणी जास्त तर्कशुद्ध व शास्त्रशुद्ध झाली पाहिजे. स्त्रियांचे प्रश्न हे केवळ

स्त्रियांचे प्रश्न नसून ते मानवी प्रश्न आहेत; समाजाची घटना आमूलाग्र बदलल्याशिवाय ते सुटणार नाहीत.”

या आक्षेपावर असे उत्तर देतां येईल कीं, स्त्रियांची स्वाधीनतेची चळवळ ही सध्यां मूठभर श्रीमंत व सुखवस्तु मध्यमवर्गीय स्त्रियांच्या हातांत आहे खरी; पण हा प्रकार प्रत्येक राष्ट्रीय चळवळींत आढळून येतो. समाजांतील रूढ अन्यायांना धक्के देण्याचें काम हें नेहमीं प्रथम समाजांतील वरच्या दर्जातील सुबुद्ध पुढाऱ्यांकडूनच केलें जातें. हिंदुस्थानांतील काँग्रेस ही सुद्धां प्रारंभीं मूठभर सुखवस्तु व सुशिक्षित लोकांचीच संस्था नव्हती काय ? तिची स्थापना होऊन आज अनेक वर्षे लोटल्यावर ती खालच्या थरापर्यंत भिडली आहे. स्त्रियांची चळवळ ही अजून बाल्यावस्थेंत आहे. समाजांतील खालच्या थरापर्यंत आपलें कार्य जाऊन पोचलें पाहिजे ही जाणीव तिच्या पुढाऱ्यांस आहे. दिल्ली येथील अखिल भारतीय महिला परिषदेंत या ध्येयाचा उच्चार व पुरस्कार अध्यक्षपदावरून केला गेला. कांहीं कालानें ही चळवळ बहुसंख्याक स्त्रीवर्गाची होईल यांत शंका नाही. तसेंच सध्यां ज्या हक्कांसाठीं स्त्रिया झगडत आहेत ते बहुतेक सुखवस्तु व श्रीमंत वर्गातील स्त्रियांनाच मिळण्याजोगे आहेत हेंही खरें; ज्या वर्गाच्या स्त्रिया या चळवळींत पुढारी आहेत त्या वर्गाचे प्रश्न प्रथम हातीं घेतले जावे हें साहजिकच आहे. स्त्रियांची चळवळ श्रमजीवि स्त्रियांपर्यंत भिडल्यावर त्यांचे प्रश्न साहजिकच पुढें येतील. मागें एका प्रकरणांत पाहिल्याप्रमाणें श्रमजीवि स्त्रियांचे प्रश्न संबंध राष्ट्राच्या भवितव्याशीं निगडित आहेत; ते सोडवण्यासाठीं लढा करावयाचा तो सामाजिक व शैक्षणिक क्षेत्रांपुरता नसून राजकारणाच्या क्षेत्रांत लढवावा लागेल. राजकारणांत स्त्रियांनीं किंवा त्यांच्या प्रातिनिधक स्त्रीपरिषदेनें पडावें कीं नाही या महत्त्वाच्या व वादग्रस्त प्रश्नाला अस्तिपक्षीं उत्तर दिल्ली येथील अधिवेशनांत दिलें गेलें आहे; पण राजकीय व आर्थिक घडामोडी झाल्याशिवाय बहुसंख्याक स्त्रियांचे प्रश्न सुटायवाचे नाहीत असें म्हणून सामाजिक व शैक्षणिक हक्क व सुधारणा यांविषयीही खटपट न करतां हात जोडून बसणें वेडेपणाचें नाही काय ? स्त्रीशिक्षणाचा प्रसार, स्त्रियांचें शारीरिक व नैतिक बलवर्धन, सामाजिक दुष्ट रूढींचा नाश, यासाठीं चळवळ चालू ठेवल्यानेंच अंतिम आर्थिक घडामोडींत समतेचें स्थान शोभविण्याला स्त्रिया

पात्र होतील असें कां म्हणूं नये ? शिवाय ही चळवळ हें भांडवलशाहीचें पिल्लू आहे हें म्हणणें भ्रामक व सर्वथैव खोटें आहे. एका वर्गाच्या जीवावर दुसरा वर्ग गबर होणें याला भांडवलशाही म्हणतात. मध्यम वर्गातील स्त्रियांना सुशिक्षण मिळून त्या आर्थिक दृष्ट्या स्वतंत्र झाल्या, त्यांना मालमत्तेचे, राजकीय व सामाजिक हक्क मिळाले तर त्याचा उपयोग गरीब स्त्रियांना पिल्लून काढण्याकडे त्या कशा व कां करतील ? ज्या थोड्या स्त्रिया शिक्षणादि हक्क सर्वथा उपभोगीत आहेत त्या तरी असें करतांना दिसत नाहीत; उलट त्या आपल्या गरीब, अज्ञ बहिणींसाठीं तळमळतांना, त्यांच्या उद्धारासाठीं शक्य ती खटपट करतांनाच आढळतात. तेव्हां स्त्रीस्वातंत्र्याची हिंदुस्थानांतील चळवळ ही निरुपयोगी व भ्रोक्याची आहे हें म्हणणें बरोबर नाही.

स्त्रीस्वातंत्र्याच्या चळवळीविरुद्ध दुसरा असा एक आक्षेप घेण्यांत येतो कीं, या चळवळीची दिशा व ध्येय हें चुकीचें व म्हणून समाजाला परिणामी विघातक असें आहे. स्त्रियांनीं पुरुषांच्या बरोबरीनें शिक्षण घ्यावें, या स्वातंत्र्यवादिनींच्या अड्डाहासानें स्त्रियांचे कोमलत्व, वात्सल्यादि गुण मरून जाऊन त्या पुरुषी वळणाच्या बनत चालल्या आहेत; स्त्रियांना पुरुषांच्या बरोबरीनें आर्थिक स्वातंत्र्य असावें; घराबाहेरोल जगांत त्यांना काम करण्याचा हक्क असावा, या आग्रहामुळे, स्त्रीची अविवाहित राहून स्वतंत्रपणें अर्थोपार्जन करण्याची इच्छा बळावत चालली आहे. स्त्रीनें लग्न केलें तरी, पैसे मिळवणें ती चालूच ठेवीत असल्यामुळे, तिच्याकडून साहजिकच गृहिणीपदाची हय-गय होते. अशा स्त्रिया बहुतेक संततिनियमन करून मातृपद स्वीकारण्याचें टाळतात. पण, यदाकदाचित् त्यांना मुलें झालींच तर त्यांच्या संगोपनाकडे दुर्लक्ष करून, त्यांना नोकरावर सोपवून त्या आपली नौकरी चालू ठेवतातच. यामुळे पुरुषांच्या कुटुंबसुखाची होळी होते. मुलांचें नुकसान होतें व त्यामुळे राष्ट्राचेंही होतें. बरें, एवढें करून स्वतः स्त्रीलाही मोठें सुख लाभतें असें नाही ! नौकरी म्हणजे कुणाची तरी गुलामगिरी, तिला घराबाहेरही करावी लागते. मग त्यापेक्षां घरांतच गुलामगिरी केली तर ती जास्त सुखास तरी येईल. ही विचारसरणी *The Ethics of Feminism* या पुस्तकाचे कर्ते प्रो. वाडिया यांनी पुढें मांडली आहे. स्त्रीशिक्षण, मताधिकार, मालमत्तेचे हक्क वगैरेंमध्ये त्यांनीं उदार धोरण स्वीकारलें असलें, तरी स्त्रियांच्या आर्थिक स्वातंत्र्याच्या

मात्र ते अगदीं विरुद्ध आहेत. स्त्रियांना शिक्षण द्यावें, पण तें त्या उत्तम गृहिणी व माता व्हाव्या म्हणून. त्यांना मताधिकार असावा, पण विधिमंडळांत सदस्य म्हणून बसण्याच्या किंवा प्रधानपदे स्वीकारावयाच्या मात्र त्यांनीं भान-गडींत पडूं नये, अशी प्रो. वाडियांची विचारसरणी आहे.

यांतील शिक्षणविषयक व आर्थिक स्वातंत्र्यविषयक मुद्द्यांना मागील त्या विषयावर लिहिलेल्या प्रकरणांतून उत्तरें दिलींच आहेत. स्त्रीला शिक्षण द्यावयाचें तें ती एक 'मानवप्राणी' आहे म्हणून दिलें पाहिजे; शिक्षणाच्या योगें राष्ट्राची एक उत्तम नागरिक व समाजाचा एक कर्तबगार घटक होण्याची पात्रता तिच्या अंगीं आली पाहिजे; स्वऱ्या शिक्षणाचें ध्येय स्त्री व पुरुषाच्या बाबतींत हेंच असावें; या सर्वसामान्य शिक्षणानंतर पुरुष ज्याप्रमाणें तो ज्या विशिष्ट धंद्यांत पडणार असेल, त्या धंद्याचें तांत्रिक शिक्षण घेतो, त्याप्रमाणें स्त्रीला गृहिणीपदाचें व मातृपदाचें शिक्षण घेतां येईल. नागरिकत्वाचें शिक्षण त्यांना न देतां, नुसतें मातृपदविषयक देऊन त्यांना घरांत डांबून ठेवणें म्हणजे राष्ट्राच्या अर्ध्या शक्तीचा अपव्यय करणें आहे. आज इतकीं वर्षें हिंदुस्थानांत स्त्रिया फक्त गृहिणीपद, मातृपद संभाळून आहेत. याचें दृश्य फळ आज आपणांस काय दिसते? दुबळी, अडाणी, आकुंचित दृष्टीची माता व तिचेच आनुवंशिक गुण घेऊन जन्मास येणारीं मुलें यांनीं हिंदुस्थान आज अधोगतीस जात आहे.

हीच गोष्ट आर्थिक स्वातंत्र्याची. स्त्रियांनीं घराबाहेर पडूं नये, असा आग्रह धरल्यानें राष्ट्राची अर्धी शक्ति केरपोतेरें व मुलें वाढविणें यांत कुजत पडली आहे. तिचा यथायोग्य उपयोग राष्ट्रीय कार्मीं केल्यास, राष्ट्राच्या उद्धाराचा दिवस जवळ येणार नाहीं काय? स्त्री मिळवती झाल्यास कुटुंबाचे दारिद्र्य फिटेल, स्त्रीचा आत्मसंमान वाढेल, मुलें संपन्न स्थितींत वाढतील, त्यांच्या उत्कर्षाला कंगालपणाचा अपशकून जेथें तेथें होणार नाहीं, आईपासून येणारा भित्तेपणा, न्यूनगंड मुळांच्या ठिकाणीं दिसत नाहींसा होईल, धीट, दिलदार व संपन्न नागरिक समाज व राष्ट्र दिवसेंदिवस सुखी व संपन्न करतील. मात्र स्त्रीला निवांतपणें राष्ट्राची सेवा करतां यावी, म्हणून तिच्याकडचें घर-काम व अपत्यसंगोपन या जबाबदाऱ्या राष्ट्रानें मागें एका प्रकरणांत सूचित केल्याप्रमाणें आपल्या शिरावर घेतल्या पाहिजेत.

याप्रमाणें स्त्रीस्वातंत्र्याच्या चळवळीविरुद्ध घेतल्या जाणाऱ्या एकदोन आक्षेपांचा विचार केला. आतां शेवटीं आधुनिक स्वातंत्र्येच्छु स्त्रीची, राष्ट्रा-पार्शी व पुरुषवर्गापार्शी काय मागणी आहे, हें कविश्रेष्ठ टागोरांच्या शब्दांत सांगून, वाचकांचा निरोप घेतें.

“ I am no Goddess to be worshipped, nor yet the object of common pity to be brushed aside like a moth, with indifference. If you design to keep me by your side in the path of danger and daring, if you allow me to share the great duties of your life, then you will know my true self. ”

“ एकाद्या देवीसारखी माझी पूजाही व्हायला नको आहे; आणि एकाद्या कृमिकीटकाप्रमाणें मला पायदळींही पडायला नको आहे. मला पुरुषाच्या खांद्याला खांद्या लावून जीवनकलहांत झगडायची, अग्निकाष्ठें खायची एकदां परवानगी तर द्या, म्हणजे मग माझी खरी परीक्षा तुम्हांला होईल. ”

शुद्धिपत्र

पृष्ठ	ओळ	अशुद्ध	शुद्ध
१	१५	सहचारी	सहचरी
५	३	योद्ध	योद्धे
८	६	प्रजेत	व्रजेत
८	१४	मार्ययिता	प्रार्थयिता
१४	१६	स्वश्वां	स्वश्र्वां
१५	१७	अमयच्छन्	अप्रयच्छन्
१८	९	कमेटी	कमिटी
३६	२६	साक्षेपानें	साटोपानें
३७	१०	पारोठें	पारठें
४४	१४	तरण्या	पारठचा
४९	८	शहरांतून	शहरांतून
५०	११	खरा	सारा
५२	५	करतां	सांगता
५२	११	आभासपूर्वक	अभ्यासपूर्वक
५२	१३	भेडावणाऱ्या	भेवडावणाऱ्या
६०	१८	त्यांनाच देण्यापुरतां	त्यांनाच उत्तर देण्यापुरता
६३	२७	सनातनींच्या	सनातनींचा
७३	१९	धर्मसूत्रांत	धर्मसूत्रांत,
७३	३०	वंशवृद्धीसाठीं	वंशवृद्धीसाठीं,
७४	२१	कारणामुळें	कारणामुळें—
८०	१४	घटस्फोटांत	घटस्फोटानें
८१	२६	सामित्यांच्या	समित्यांच्या
८२	१३	हा	हा,

८८	१७	बहुपत्नीत्व	बहुपत्नीत्व
८८	२९	„	„
९०	३	हिंदु	हिंदु
९०	९	„	„
९२	१८	संस्कारात्मक	संस्कारात्मक
९५	२४	तशी	तशा
९६	३	निरक्षरत्वामुळे	निरक्षरत्वामुळे,
९६	३	अनुभवामुळे	अनुभवामुळे
९९	९	या	—
१००	५	समानबुद्धि	समानबुद्धि
१००	१०	परस्पर समान	परस्पर समान
१००	१३	„	„
१००	१७	सम्मान स्वभाव	सम्मान भाव
१०१	१२	त्याची	त्यांची
१०१	२७	जपणारी	जपणारी,
१०२	२९	पुढच्या	पुढच्या,
१०३	१८	पाडो	पाडो;
१०५	२०	नायकांना	बायकांना
१०५	२४	‘ गढलेल्या	‘ वढलेल्या
१०७	१०	बदलल्यामुळे	बदलल्यामुळे,
१०७	१५	तत्त्वतः	तत्त्वतः,
१०७	१५	कर्तृत्व	कर्तव्य
१०८	११	खरें	सारें
११०	७	झालेल्या	झालेल्या,
१११	१२	पुरुषांना	पुरुषांनी
११३	१८	खऱ्या	साऱ्या
११४	१३	लागणाऱ्या	झटणाऱ्या
११५	३	व	व या
११५	९	आहेत;	आहेत व

११७	१७	ब्राह्मी	ब्राह्मो
११९	१६	(Filtration) तत्त्वानें	(Filtration तत्त्वानें)
१२२	२	त्या	या
१२२	३	Education	New Education
१२२	३	सार्टर	साल्टर
१२३	२८	सारक्षतेच्या	साक्षरतेच्या
१२४	९	होताच,	होताच;
१२९	४	कर्वे विश्वविद्यालयाचा	कर्वे यांनी काढलेल्या विश्व- विद्यालयाचा
१३०	१४	अव्यंग	अपंग
१३२	६	इंग्लिशोत्तर	इंग्लिशेतर
१४०	२७	खुरटलेल्या	खुरटलेल्या;
१४१	२	प्रियः	मिथः
१४१	९	मात्र	मान
१५३	२२	आध्यत्मिक	आध्यग्निक
१६०	२४	घेतल्याबद्दल	घेण्याबद्दल
१६४	१४	मुंबईत	मुंबईने
१६६	५	इंग्लंडमध्ये	इंग्लंडमध्ये,
१६७	२८	टाकण्याबद्दल	टाकण्याबद्दलच्या
१६९	१३	इंटरटेनर	एंटरटेनर
१७०	१२	संततिवयाची	संमतिवयाची
१७०	१८	वेळीं	वेळीं स्त्री
१७७	२२	स्त्रियाही उत्साहपूर्ति	स्त्रिया उत्साहमूर्ति
१७९	१८	बरोबरीने	बरोबरीने—
१९१	२	आंतरशोधी	अंतर्शोधी
१९१	४	”	”
१९१	२७	बालदिनसंरक्षक संस्था	बालहितसंरक्षक संस्था,
१९२	९	झोडल्या,	झडल्या,
१९४	१६	या विषयाच्या	वेष्ट्याव्यवसायाच्या

१९५	२	करून,	करून
१९५	३	स्त्रियांना	स्त्रियांत
१९६	८	सर्वसाधारण दृष्ट्या	सर्वसाधारणदृष्ट्या
१९७	२४	आहे,	आहे;
२०२	२७	संघटना	संघटना
२०३	२४	(Unemployment Benefit Fund)	Unemployment Benefit Fund.
२०५	२५	त्याच्या	त्यांच्या
२०७	८	करण्याचा हक्क	करण्याचा हक्क;
२११	२७	मजुरीचा	मजुरांचा
२१४	२१	कुटुंबाचें	कुटुंबाचें,
२२१	२७	वासनांतील	वासनांतील
२२२	२५	हीच	हाच
२२२	२७	पडदा मनोवृत्ति	पडदा-मनोवृत्ति
२२५	१२	जीवनसृष्टी	जीवसृष्टी
२२६	१८	तणाणून	तणाऊन
२२६	२८	जगाशीं	जगाशीं,
२२६	३०	असतां	असतो.
२३०	१०	जाते.	जाते,
२३०	२२	नसतात;	असतात;
२३२	१३	सौंदर्यसाधन	सौंदर्यप्रसाधन
२३३	२५	खुबीनें	खुषीनें
२५०	१०	ध्ययव्यक्ति	ध्ययभूत व्यक्ति
२५०	२८	पुरुषांत	पुरुषांत हे
२५२	१३	Hammurabis	Hammurabi
२५३	३०	Cratation	Oration
२५४	४	Women	men
२५७	६	not a woman	nor a woman
२६०	२	व्यक्तित्व	व्यक्तित्व,
२६६	१८	Eleaner Rathvone	Eleanor Rathbone
२६३	३०	हॅरिएट,	हॅरिएट

संदर्भ—ग्रंथ

खालील पुस्तकांचा, प्रबंध लिहितांना उपयोग केला आहे :—

The Position of Women in

Hindu Civilisation

Woman in India

The Awakening of Asian

Womanhood

Purdah

A Short History of Women

Woman and Tomorrow

Women and Economics

Women

The Subjection of Women

The Suffragette Movement

The Position of Women in the

U. S. S. R.

The Ethics of Feminism

Our Cause—A Symposium

Our Freedom and Its Results

by Five Women

Women in Modern India

Fifteen Papers

Dr. A. S. Altekar.

Mary F. Billington.

M. E. Cousins.

Mrs. Frieda Das.

John Lang-don
Davies.

W. L. George.

Charlotte P. Gilman.

Winifred Holtby.

John Stuart Mill.

E. S. Pankhurst.

G. N. Serebrennikor.

A. R. Wadia.

Edited by Shyam
Kumari Nehru.

Edited by Ray
Strachey.

Edited by E. C.

Gedge Mithan Choski.

(२८०)

Indian Social Reform

A Collection of Essays, etc.

**Edited by C. Y.
Chintamani.**

**The Position of Women in
Indian Life**

by Her Highness the
Maharani of Baroda
and M. S. Mitra.

**हिंदु स्त्रियांची कायदेशीर दुरदशा
Women in Hindu Law**

कै. कृष्णाजी केशव गोखले
K. T. B. Aiyangar.

[वरील सर्व ग्रंथकारांची, लेखिका अत्यंत ऋणी आहे.]
